

400. 2500 14

111

సువిహితములు - 76

పుణ్యపురుషులారా! పరమేశ్వరానుగ్రహమున శ్రీరామావతారతత్త్వమున మూడవ ప్రకరణము మీసన్నిధి జేర్చఁగల్గితిని. సాధుజనులయాశీర్వాద ఫలమే యిది యని విన్నవించువాడను. ఆయోధ్యాకాండమునఁ బందొమ్మిది సర్గములే యీ ప్రకరణమునఁ గలవు. ఆయోధ్యాకాండమే శ్రీరామాయణ హృదయమనుట యెల్ల రంగీకరించినవిషయము. నాకుంగల యల్పజ్ఞానమునకుం దగినయట్లు విమర్శించితిని. ఆయాతావులం బరిశీలించునపుడు పెద్దలు నాభావమేమి యని తొలుతం బరికించి పిదపఁ దప్పొప్పుల నెమకందగుదురు. ప్రకృతిపూరుషులు సీతారాములను నాసిద్ధాంతము ననుసరించి యాయాయితావులఁ దదనుగుణముగా నర్థమువ్రాసితి. ఆశబ్దముల కాయర్థముకలదని నేనెఱుంగుదు. నాసిద్ధాంతమనఁగా నాకల్పించినకొత్తసిద్ధాంతముకాదు. పెద్దల పాదసేవచేసి యెఱింగినవిషయమని యర్థము. హరిహరపరమేష్ఠులు తక్కుంగలయింద్రాదులగునిర్జరోత్తములు వారువీరననేల ? సృష్టియంతయుఁ బ్రకృతి కల్పితము.

“మయాధ్యక్షేణ ప్రకృతిస్సూయ తేనచరాచరం,

హేతునా నేనకౌంతేయజగద్విపరివర్తతే.”

౧౦

అన్నగీతావాక్యమే యిందులకుం బ్రమాణము. ఈవాదము నంగీకరింపనివారుండరని నమ్మువాడనుగాను. కాని సమస్తము భగవంతుఁడే నడుముకట్టుకొని చేయుచున్నాడన్న సిద్ధాంతము ననుసరించి నిర్లిప్తుఁడు, సర్వసాక్షి లోనగు నామము లాపరమేశ్వరునకు నిలువఁజాలక యెగిరిపోవును. ప్రకృతి యనఁగా శంకరపత్నియగు పార్వతి యనభ్రాంతిచేఁ గొందఱు ప్రకృతి యనఁగానే యీసడింతురు. భగవంతునకుఁ బ్రకృతికి నవినాభావసంబంధము కలదు. వారల వేఱుచేయ సాధ్యమేకాదు.

“దైవీహ్యేషాగుణమయీ మమ మాయాదురత్యయా”

అన్నగీతావాక్యము.

“శివశ్చక్త్యాయుక్త్యోయది భవతి శక్తః ప్రభవతుం,

నచేదేవం దేవో నఖిలుకుశలస్సృందితు మపి.”

అన్న శ్రీశంకరభగవత్పాదోక్తియుఁ బైవిషయమును దృఢపఱచుచున్నది. కావున నావిశ్వాసము ననుసరించి వ్రాసినయర్థములను పెద్దలు విమర్శింప

Checked
1987

వలయు. “అణానకిగురూకృత్యలాలయంతి విపశ్చితః” అన్నయట్లు 7
మేమాత్రముండినను బెద్దలు బహూకరింతు రన్ననమ్మకము నాకుఁ గలదు.

ఈపద్ధతిననుసరించి వ్రాసిన నీయయోధ్యాకాండము నాల్గుప్రకరణ
లగునని తోచెను. పెద్దలయాశీర్వాదము భగవంతు ననుగ్రహమేలా
యట్లు కార్యముసాగును. ఈ నాప్రయత్నము నాదరించి కొందఱు పోష
లైరి. వారి కెంతయుఁ గృతజ్ఞుఁడను. కడవనగరవాసులు వైశ్యకులాలంక
భూతులగు మ! రా! శ్రీ, పత్తి రాఘవులుశ్రేష్ఠి గారు పోషకద్రవ్యమునకం
నెక్కుడు ధనమిచ్చి తోడ్పడిరి. వారికింగృతజ్ఞుఁడను. అనంతపురమండలము
హిందూపురముచెంతనుండు బేవినహళ్లి యనుగ్రామవాసులు సరసకవులున
మ!రా!శ్రీ, కరణము కృష్ణరావుగారును గుత్తినగరవాసులు నుపాధ్యాయులున
మ!రా!శ్రీ, వై. కొండలరావుగారును దమదు పోషకులగుటయేగాక పెక్క
డఁ బోషకులుగఁ బ్రోత్సహించి యాసత్కార్యమునకు సాయపడిరి. వారె
శ్రీరామచంద్రమూర్తి యాయురారోగ్యభాగ్యములను బ్రసాదించుఁగా
నాప్రయత్నమునెల్ల బహూకరించుచు నాకుఁజేయుఁత నొసంగుచు నాక
సుఖములు తమవిగనే భావించుచు నుండువారు మ! రా! శ్రీ, వావిళ్ల వేఁ
దేశ్వరశాస్త్రిలుగారు. వారుచేయుభాషాసేవ వచింప నలవికానిది. నారి
తన్తుభిమున నాకృతజ్ఞతం దెలుపుకొనుచున్నాఁడను. పరమేశ్వరియుఁ బర
శ్వరుఁడునగు సీతారామచంద్రులు నామూలమున సీసత్కార్యమును బూ
చేయించి భక్తరక్షణపరత్వమును మఱింత ప్రకటింతురుగాక యని త్రికర
శుద్ధిగాఁ బ్రార్థించుచున్నాఁడను. నాయాశయములకుం గినియక సావధా
ముగాఁ బరిశీలించి నాలక్ష్యమేదియని యెఱింగి నాకుఁ దెలుపఁదగువిషయముఁ
దెలిపి శిష్యవాత్సల్యము నెఱవఁ బండితులఁ బ్రార్థించువాఁడను. ఇంతకంటె
దెలుపఁదగువిశేషాంశములు లేవు. ప్రమాదములు ఊమింపఁ బ్రార్థింపకయే య
డితు లప్పనియందు బద్ధకంకణులుగదా.

ఇట్లు, విన్నవించు భక్తపాదసేవకుఁడు

జనమంచి శేషాద్రిశర్మ.

శ్రీ. శ్రీ. శ్రీ

ఉ ధా ర కు లు

ఆనరబుల్ దివాన్ బహదూర్ బి. మునుస్వామినాయకుగారు,

బి. ఏ. బి. యల్., ప్రధానమంత్రిగారు, మదరాసు.

మ-రా-శ్రీ, మడిపల్లి సూర్యనారాయణమూర్తిగారు, ఆరవిల్లి, ప॥ గోదావరి.

,, అయ్యగారిబుస్సెట్టిగారు, కణేకల్లు, బళ్లారి.

పోషకులు.

మ-రా-శ్రీ, అక్కెనప్రగడ లక్ష్మీనారాయణరావుగారు, బి. ఏ., బి. ఇ.,
ఇంజనీయర్ గారు, గుంటూరు.

,, దేచిరాజు రామరావుగారు, ప్రాంతగుంటూరు.

,, ఏ. టి. వి. ఆర్. నరసింహస్వామిగారు, ఉపాధ్యాయులు,

,, నోరి శ్రీరామమూర్తిగారు. [దొమ్మేరు, ప॥ గోదావరి.

,, సుంకర సుబ్బయ్యగారు.

,, కలగ నరసింహముగారు, కొవ్వూరు.

,, నరసింహదేవర వేంకటశాస్త్రిలుగారు, దొమ్మేరు.

,, పైడా రామకృష్ణయ్యగారు, జమిందారులు, కాకినాడ.

,, బొమ్మినెట్టి లక్ష్మీనరసింహస్వామిగారు, నెల్లూరు.

,, వెలంపల్లి రామకృష్ణమశ్రేష్ఠిగారు.

,, పత్తి గురుమూర్తిశ్రేష్ఠిగారు, కల్లూరు.

,, దరిమడుగు చెలమయ్యగారు.

,, కోట వేంకటరామయ్యసెట్టిగారు.

,, బచ్చుచంద్రమాళిగారు, ముసునూరువారిపాలెము.

,, అల్లాడి జగన్నాథశాస్త్రిలుగారు బి. ఏ, ఎల్. టి. హైడ్ మా
ప్టరుగారు, వి. ఆర్. హైస్కూలు, వేంకటగిరి.

,, పత్తి రాఘవులుశ్రేష్ఠిగారు, కడప.

,, జంగా లక్ష్మీనరసింహశాస్త్రిలుగారు, ఉపాధ్యాయులు.

,, బత్తులపల్లె శేషప్పగారు.

,, కాటపాటి చలవతిరావుగారు, సిద్ధవటము.

,, దేవరకొండ సుబ్రహ్మణ్యముగారు, ఉపాధ్యాయులు, పాటూరు.

,, సముఖము శ్రీనివాసులనాయరుగారు, ఇంగ్లీషు హైడ్ అకాం
టెంటు, కడప.

మ-రా-శ్రీ, పుట్టంరెడ్డి చెలమరెడ్డిగారు, పంచాయతీప్రెసిడెంటు, మండపంపల్లె
 ,, ఆకేపాటి తిరుమలరెడ్డిగారు తా|| బో|| మెంబర్, గ్రామముని
 సిఫ్, నెందలూరు.

,, పుంగండ్ల చెంగయ్యగారు, నాజర్, మునిసిఫ్కోర్టు, నెందలూరు.

,, యాదాళ్ల బాలసుబ్బయ్యశ్రేష్ఠిగారు, బెడుసుపల్లె.

,, నిట్టూరు లక్ష్మీనారాయణరావుగారు, బి. ఏ., స్టేడర్, గుత్తి.

,, సిద్ధవరము వేంకటసుబ్బయ్యగారు, బి. ఏ., స్టేడర్.

,, వి|| కొప్రేశాచార్యులుగారు, బి. ఏ. బి. ఇ. డి, ఉపాధ్యాయులు.

,, ఆర్కాటు వెంకోబరావుగారు, వెకోషనర్.

,, యన్. సుబ్బరావుగారు, బి. ఏ., స్టేడర్.

,, ఉప్పర్లపల్లె రంగాచార్యులుగారు, పండితులు.

,, వై. కొండలరావుగారు, ఉపాధ్యాయులు.

,, ఓ. ఐ. శౌరిరెడ్డిగారు, ఎమ్. ఏ. బి. యల్, వకీలు.

,, కే|| వేంకటరావుగారు, అనుముపల్లె.

,, కరణము కృష్ణరావుగారు, బేవినహళ్లి.

,, కట్టా ఆత్మారామయ్యశ్రేష్ఠిగారు, హిందూపురము.

,, కట్టా మాధవయ్యగారి నారప్పశ్రేష్ఠిగారు.

,, మాక ముసీనయ్యగారి నారాయణయ్యశ్రేష్ఠిగారు.

,, బి. రంగాచార్యులుగారు, ఉపాధ్యాయులు, కిరికెర.

,, కే. లింగప్పగారు, కరణము, కిరికెర.

,, రాచర్ల తిప్పయ్యగారు, బెళుగుప్ప.

,, మొలకతాళ్ల చిన్నపుల్లయ్యగారు, గాండ్లపాడు.

,, నిట్టా శేషప్పశ్రేష్ఠిగారు, బల్లారి.

,, రావుసాహేబు జే|| పాపయ్యశ్రేష్ఠిగారు.

,, శ్రీమతి వై. ఛాయాంబగారు. [బందరు.

,, జిడ్డులింగయ్యగారు, బి.ఏ., బి. యల్., డిస్ట్రిక్టుకోర్టు శిరస్తాదారు,

,, కే. జోగయ్యగారు, మదరాసు.

,, పుల్లెల వేంకటరమణయ్యగారు, ఇచ్ఛాపురము

విషయసూచిక. |||

పుట.

పరమేశ్వరధ్యానము	...	1
ధర్మరక్షణము	...	13
కథారంభము	...	25
దశరథుఁడు రామాభిషేకవార్తను ప్రజలకు చెల్పుట	...	55
ప్రజలు రామగుణములను బ్రశంసించుట	...	59
అప్పటియాచారములు	...	62
పట్టాభిషేకప్రయత్నములు	...	75
అభిషిక్తుఁడవు కమ్మని రాజు రాముని బురికొలుపుట	...	95
సీతారాము లుపవాసవ్రతము నడపుట	...	116
శ్రీరామాభిషేకప్రయత్నము	...	121
కైకకు మంథర దుర్బోధముచేయుట	...	130
కైక దుర్బోధములకు లొంగిపోవుట	...	161
దశరథుఁడు కైకను జూడ నరుదెంచుట	...	185
కైక దశరథుని వరముల నడుగుట	...	194
దశరథుఁడు దుఃఖించుట	...	206
దశరథుఁడు కైకను మరల వేడుట	...	269
దశరథునిఁ జూడ సుమంత్రుఁడు వచ్చుట	...	292
పట్టాభిషేకోత్సవవర్ణనము	...	339
శ్రీరాముఁడు దశరథునికడ కరుగుట	...	345
రామచంద్రుఁడు తండ్రిని దర్శించుట	...	371
కైక రామునకుఁ దానడిగినవరములఁ చెల్పుట	...	382
శ్రీరాముఁ డడవికింబోవ నంగీకరించుట	...	401

శ్రీః.

శ్రీరామావతారతత్త్వము

ఆ యో ధ్యా కా ం డ ము

తృతీయ ప్రకరణము.

పరమేశ్వరధ్యానము. ౧౨

శ్లో. శ్రీరామో రఘునాయకో రఘువరో రాజీవనేత్రాంచితో
రాజేంద్రో రఘుపుంగవో రఘుకులోత్తంసో రఘూణాం పతిః
రామో రాక్షసనాశకోఽమితబలో రాకేందుపూర్ణాననో
రాజత్కింకిణికంకణాంకితకరో రామస్సదా పాతు నః.
శ్రీరామం సరసీదుహాక్షమమలం దూర్వాంకురశ్యామలం
విద్యుత్కోటినిభప్రభాంబరధరం వీరాసనాధిష్ఠితం
వామాంకోపరిసంస్థితాం జనకజామాలింగ్య తాం బాహునా
తత్త్వం చాపరపాణినా మునిగణానాజ్ఞాపయంతం భజే.
శ్రీరామామలపుండరీకనయన శ్రీరామ సీతాపతే
గోవిందాచ్యుత నందనందన ముకుందానంద దామోదర
విష్ణో రాఘవ వాసుదేవ నృహరే దేవాఘమాడామణే
సంసారార్ణవకర్ణధారక హరే కృష్ణాయ తుభ్యం నమః.
రామం రత్నకిరీటకుండలధరం కేయూరహారాన్వితం
సీతాలంకృతవామభాగమతులం సింహాసనస్థం ప్రభుం
సుగ్రీవాది సమస్తవానరవరైస్సంసేవ్యమానం సదా
విశ్వామిత్రపరాశరాదిమునిభిస్సంస్తూయమానం భజే.

రామస్సీతాసమేతో నివసతు హృదయే సానుజం రామమిత్రే
రామేణ తీర్ణపాపస్త్రీవిధమపి కృతం కర్త రామాయ దద్యాం
రామావశ్యం న జానే న హి కిమపి మహారామనామ్నస్సమానం
రామే వశ్యామి విశ్వం భువనమనుదినం పాహి మాం రామచంద్ర. ౫

(శ్రీరామకర్ణామృతము.)

మహాశయులా రా ! సత్యాన్వేషణతత్పరులారా ! శ్రీ
రామావతారతత్త్వమున ద్వితీయప్రకరణమును బరించితిరి.
ఆప్రకరణమున సగరచక్రవర్తీచరిత్రము, గంగావతరణము,
అహల్యాశాపవిమోచనము, విశ్వమిత్రచరిత్రము, శివధనుర్భం
గము, శ్రీసీతాకల్యాణము, పరశురాము ననుగ్రహించుట,
అయోధ్యానగరమును బ్రవేశించుట లోనగువిషయములు
గలవు. పరమపావనములగు నాగాధలం బరించుటంజేసి శ్రీ
రామచంద్రనియపారమహత్త్వము, ఆతఁడు మునీంద్రవాం
ఛానిచయమును ఫలింపజేయుటయు, నాశ్రితరక్షణమున నా
పరాత్పరునకుంగల యాదృతియుఁ జక్కఁగా గ్రహించియే
యుందురు. శ్రీరామచంద్రమూర్తి ధర్మసంస్థాపనముచేయు
కొఱకే యవతరించెనన్నవిషయ మీయయోధ్యాకాండమున
స్పష్టముచేయుభారము నాపై నున్నది. పెద్దలే యీవిషయ
మును దెలిపిరి. వానినెల్ల సొక్కచోటం జేర్చుటయే నాపని.
ఇపుడు పరాత్పరుఁడు ప్రకృతివిశిష్టుడయ్యెను. ప్రకృతిపురు
షుల కవినాభావసంబంధము కలదుకదా. ఇపు డెట్లు ప్రకృతి
విశిష్టుడయ్యెనని ప్రశ్నించువారు గలరు. భగవంతున కిది
యొకవిహారము. వివాహపద్ధతిని సీతాదేవింగూడినట్లు నటించెను.
దానిచే లోకులకు వివాహపద్ధతి నేర్పెనని గ్రహించు

టుచితము. చంద్రచంద్రికలకుంబోలె భగవతికిని భగవంతునకు నభేదము సిద్ధము. అట్టులయ్యుఁ బ్రకృతిని లోఁగొని కొంత కాల ముండును. ఆకాలమునే మనము మహాప్రళయమందుము మరల జగన్నిర్మితయందు వాంఛఁగొను. దానినే సృష్టియందుము. ఆయిచ్చయే ప్రకృతి. ప్రకృతిదూషకులు కొందఱు గలరు వారు వాస్తవముగ నాలోచింప భగవద్దూషకులే యగుదురని తోఁచు. ప్రకృతి గుణమయియని భగవంతుఁడు నిర్గుణుఁడని యందురు. మహామాయ దురత్యయని భగవంతుఁడే నీతాశాస్త్రమున బోధించెను.

“దైవీ హ్యేషా గుణమయీ మమ మాయా దురత్యయా. ౧౪. అ. 2

ప్రకృతిం పురుషం చైవ విద్ధ్యనాదీ ఉభావపి,

వికారాంశ్చ గుణాంతైవ విద్ధి ప్రకృతిసంభవాత్.

౧౯

కార్యకారణకర్తృత్వే హేతుః ప్రకృతిరుచ్యతే,

పురుషస్సుఖదుఃఖానాం భోక్తృత్వే హేతురుచ్యతే.” ౨౦. అ. ౧౩.

అను నీగీతావాక్యములు వైవిషయమును దెలుపుచున్నవి. గుణవిశిష్టుఁడయ్యెనేని భగవంతునిసగుణబ్రహ్మ మందుము. ప్రకృతివిశిష్టుఁడు కానిచో నిర్గుణుడై స్థాణువువలె నుండును. నిరీహుఁడని యర్థము. ఇచ్చయేకదా యామహాత్మునిమార్చెను. అనఁగాఁ బ్రకృతిని స్మరించెనని సారము. అంతకుముందుఁ గదలకయుండి యపుడు రూపవంతుడై జగన్నిర్మాణమునఁ గుతూహలము కలవాఁడయ్యెననియేకదా యిందుఁగలసారము. ఈవిషయమునే శ్రీశంకరభగవత్పాదులు

“శివశ్చక్త్యా యుక్తో యది భవతి శక్తః ప్రభవతుం

న చేదేవం దేవో న ఖలు కుశలస్సందితుమపి,

అశస్త్రామారాధ్యం హరిహరవిరించాదిభిరపి

ప్రణంతుం స్తోతుం వా కథమకృతపుణ్యః ప్రభవతి.”

అని సౌందర్యలహరియందుఁ దేటవఱచిరి. భగవద్వీతార్థమించు మించుగా నిదియేకదా. శ్రీహరివాక్యమును విశ్వసించువారు దీనిని విశ్వసించక తప్పదు. శంకరాచార్యోక్తినిమాత్ర మంగికరింపమనువారు శ్రీకృష్ణోక్తియందు విశ్వాసములేనివారే యనవలయును.

“జగత్సృజే ధాతా హరిరవతి రుద్రః క్షపయతే

రిరసుక్ష్మస్వప్నే తత్స్వమపి వపురీశ స్తిరయతి,

సదా పూర్వస్సర్వం తదిదమనుగృహ్లాతి చ శివ

స్తవాఞ్జామాలంబ్య క్షణచరితయోర్భూలతికయోః.

౨౪

త్రయాణాం దేవానాం త్రిగుణజనితానాం తవ శివే

భవేత్పూజా పూజా తవ చరణయో ర్భ్యా విరచితా,

తథాహి త్వత్పాదోద్వహనమణిపీఠస్య నికటే

స్థితా హ్యేతే శశ్వన్తుకుళితకరో త్తంసమకుటాః.

౨౫

విరించిః పంచత్వం వ్రజతి హరిరాప్నోతి విరతిం

వినాశం కీనాశో భవతి ధనదో యాతి నిధనం

వితం ద్రీ మాహేంద్రీ వితతిరపి సమ్మిలితదృశా

మహాసంహారేఽస్తి విహరతి సతి త్వత్పతిరసౌ.” ౨౬ (సౌందర్యలహరి.)

అనునీనింబట్టి యాలోచింపఁగా నాపరాత్పరునియిచ్చాశక్తి యనఁబడుమహాప్రకృతిమహా తత్త్వము స్పష్టమగును. ఇందుఁ ద్రిమూర్తులు మహాప్రళయమున నశింతురనియుఁ బరమేశ్వరుఁ డొక్కఁడుమాత్రము సకలబ్రహ్మాండభంగసమయమున విహరించుననియుఁ దేలెడిని. ఇందఁజ్ఞెరువొందఁదగిన విషయమే

లేదు. పరమాత్మ యొక్క-డే శాశ్వతుడని యెల్లరంగీకరింతురు కదా. ఆమహనీయునియిచ్చాశక్తి యగు ప్రకృతికింగూడ శాశ్వతత్వ మంగీకరింపవలయును. “ప్రకృతిం పురుషం చైవ విద్ధ్య నాదీ ఉభావపి” అన్న శ్రీకృష్ణమూర్తియుపదేశముకూడ నిదియేకదా. ఒక్కభగవంతుడు శాశ్వతుడనియంగీకరించుచో నిఁకఁ ద్రిమూర్తులులోనగువారు శాశ్వతు లెట్టులగుదురు? త్రిమూర్తులలో నొక్కఁడుగఁ బరిగణింపఁబడువిష్ణువు శాశ్వతుడన్నచో నిరువురు శాశ్వతులుకలరని యంగీకరింపవలసివచ్చును. విష్ణువే భగవంతుడన్నయెడల నొక్కయధికారమే కలిగియుండు టసంగతమగును. విష్ణునామ మాపరాత్పరునకుం గలదనుచో శంకరాదినామము లేలయుండవు? అవిలేనిచో సర్వేశ్వరుం డతఁ డెట్లగును? సర్వాంతర్యామియై సర్వకారణకారణుడై సర్వశబ్దవాచ్యుడై యుండు పరమేశ్వరుడుతక్కఁ దక్కినవారెల్ల నశ్వరులనుట నిర్వివాదము ప్రకృతిపూరుషుల కభేదమనుటయు సిద్ధాంతము.

కొందఱు ప్రపంచపరిపాలకుఁ డగువిష్ణుమూర్తియే పరమేశ్వరుడనియు శంకరాదులు తత్పాదభక్తులనియు వాదింతురు. వారిభావ మట్లుండునే నాక్షేపింప నితరులకు నవసరముండదు. శంకరుడే పరమాత్మ యనియు విష్ణాదులు తత్పాదనేవకులనియు వాదించువారిని వీరేల యాక్షేపింపవలయునో తెలియఁజాలకయున్నాడను. విష్ణురూప మాభగవంతునకుఁ గలిగినట్లే శంకరాద్యాకృతులు నాపరమాత్మకుంగలవు.

“న తే రూపం న చాకారో నాయుధాని న చాస్పదం,
తథాపి పురుషాకారో భక్తానాం త్వం ప్రకాశనే.

ఉపాసకానాం కార్యార్థం బ్రహ్మణో రూపకల్పనా”

అను నీసూక్తులు పై భావమునే తెల్పుచున్నవి.

“త్వం యజ్ఞస్త్వం షషట్కారస్త్వమింద్రస్త్వగ్ం రుద్రస్త్వం విష్ణుస్త్వం
బ్రహ్మ త్వం ప్రజాపతిః.”

అను నీశ్రుతీయు పై నవ్రాసినవిషయమునే సిద్ధాంతముచేయు
చున్నది.

“సర్వభూతస్థితం యో మాం భజత్యేకత్వమాస్థితః,
సర్వథా వర్తమానోఽపి స యోగీ మయి వర్తతే.”

30. అ ౬.

అను నీగీతావాక్యము పై విషయమునే దృఢపఱచుచున్నది.

“సశ్యం విధాతుం నిజభృత్యభాషితం
వ్యాప్తించ భూతేష్వఖిలేషు చాత్మనః,
అదృశ్యతాత్యద్భుతరూపముద్వహాన్

స్తంభే సభాయాం నమ్యగం నమానుషమ్.” ౧౮. స్కం. 2. అ ౮.

అను నీశ్రీభాగవతవాక్యముకూడ నుదాహృతాభిప్రాయమునే
తెల్పుడిని. ఇట్లొక్కొక్కగ్రంథముకూడఁ దెల్పుచుండఁగా
దుర్వాదములకుంబూని సభలలో ఘోషించువారిప్రాగ్ఘ
ష్కర్తమునుగుఱించి మనము చింతింపవలయును.

“అహం త్వం సర్వగో దేవ త్వమేవాహం జనార్దన
ఆవయోరంతరం నాస్తి శబ్దై ర్థై ర్జగత్పతే,

నామాని తవ గోవింద యాని లోకే మహంతి చ

తాన్యేవ మమ నామాని నాత్ర కార్యా విచారణా.” (హరివంశము.)

అనుశంకరోక్తియు,

“యోఽహంసత్వంజగచ్ఛేదం సదేవాసురమానుషం,
మత్తోనాన్యదశేషం యత్తత్త్వం జ్ఞాతుమిహార్హసి.

౪౮

అవిద్యామోహితాత్తానః పురుషా భిన్న దర్శినః,
వదంతి భేదం పశ్యంతి చావయోరంతరం హర.

౪౯

ప్రసన్నోఽహం గమిష్యామి త్వం గచ్ఛ వృషభధ్వజ.”గీ.ఆం. 33 ఆధ్య.

అను నీవిష్ణుపురాణమునఁగల శ్రీకృష్ణోక్తియు శివకేశవుల కభేదమునే సిద్ధాంతముచేయుచున్నది. ఉపలక్షణవిధిచే నీవిషయమే త్రిమూర్తుల కభేద మనుదానిని దృఢపఱచును.

ఇట్లు శ్రుతిస్మృతిపురాణేతిహాసములు భగవత్సహిమమును దెలుపుచుండఁగా నొకకొందఱు మధ్యవైష్ణవులు దుర్మతాభిమానమున శంకరాదులదూషించుట వారలప్రాగ్భూత్యమూలముననే యగునుగాని వేఱు కారణమేమియుండును? తమ వంటివారిని గలుపుకొని యొకసంఘముగ నిరంతరము దేవతాంతరదూషణముచేయుచుండువారినిగూర్చి మన మక్కటా! యనవలయుం గాని యింకేమనఁగలము? అట్లు దూషించినఁగాని వారలకు ధనము దొరకదు కాబోలు. తుచ్ఛమగుధనముకొఱకుఁ దమసుగతని బాడుచేసికొనుట యెంతటదుష్కార్యము? “అజ్ఞానమోహితులై పురుషులుకొందఱు భేదముగఁ గనుఁగొనుచు మనకిరువురకు భేదమును గల్పింతురు. భేదదృష్టిం జూతురు!” అని శ్రీకృష్ణమూర్తియే శంకరుం గూర్చి పలికినట్లు విష్ణుపురాణమే చాటుచుండఁగా శివకేశవులకు చాలభేదము గలదను వైష్ణవు లెంతటిభక్తులో వర్ణింపఁదరమా! తమకంటె నజ్ఞానులగువారలం జేర్చుకొని వారికి నేదోమంత్ర ముపదేశించి భగవద్భక్తిని బోధించునెపమున ధనము నాకర్షించుచు దానిని

వ్యయించుచున్నయట్లు నటించుచు మున్ను చేరదీసినస్త్రీపురుషుల కొసంగుచు గడియ కొకవేషమువేయుచు భాగస్వాములకుఁ గొంతయొసంగుచునుండు వేషధారులే దేవతాదూషణముచేయువారని యూహింపవచ్చును.

భగవదారాధనమునకు భక్తియొక్కఁడే చాలును. ధనమక్కఱలేదు. ఇతరులసాయ మక్కఱలేదు. వేసారివేసారి ధనమడుగనక్కఱలేదు. ఇదియే ఋషులమతము. అదియే భగవంతునకు సన్తుతము. కొందఱు యాచించి ధనముకూర్చి యన్నదానమున నెందఱనో సంతృప్తులను జేయుచు నుందురు. అదియు భగవదారాధనమే యగును. కాని యది యుత్తమముకాదు. మధ్యమమనవలయును. వారికర్తమట్టిదియే. ధనమునుమాత్రము కూర్చి దాని వ్యయింపక యేదో కొంతమాత్రము వ్యయించి యెంతయో వ్యయించినట్లు డంబములు పలుకుచుఁ బగులవంచించువా రెందఱో యుందురు. వారధములు. ఆయా రాధనము భగవంతుని సంతృప్తునిగాఁ జేయఁజాలదనుట నిక్కము. పామరు లట్టివారి నెఱుంగఁజాలక వారు నిక్కముగా యోగులనియు, దాసులనియు, సన్న్యాసులనియు, భక్తులనియుఁ, బరోపకారపరాయణులనియుఁ, బామరులకు మార్గదర్శకులనియుఁ దలంచి శ్రమములకుఁ బాలగుచుండియు ధన మొసంగుదురు.

“సత్పాత్రే విహితం దానం సఫలం పాంశునందన”

అన్నసూక్తిబట్టి యాదానము వ్యర్థమే యగుననవలయును.

భక్తియొక్కఁడుండినఁ బరమేశ్వరు నారాధింపవచ్చును. తత్కథల నాలకింపవచ్చును. తన్నామసహస్రములఁ బఠింపవచ్చును. తద్దీప్యమంగళవిగ్రహమును ధ్యానింపవచ్చును. తీర్థ

యాత్రలు చేయవచ్చును సాధువులను సందర్శింపవచ్చును. ఇవన్నియు భగవత్కరుణాబడయుటకు మంచి త్రోవలు. ఇన్ని సులభమార్గములుండఁగా వీనిని లెక్కనేయక వంచకులై వేష ధారులై తగుగు దురాత్ములమాటలనమ్మి ధనముఁబోఁగొట్టుకొని దాన ముక్తివచ్చునని యెదురుచూచుటకంటె నజ్ఞానము వేటుగ నేమియుండును?

భగవంతు నారాధించుమార్గములలో విగ్రహారాధన మధమము. అది భగవంతు నలరింపఁజాలదు. ప్రతిమానవునకు నయ్యది తొలుత నుండవలసినదియే. తరువాత దానిని వదలి భగవంతునకు నిచ్చాచుసారముగా నొకరూపమును గల్పించి దాని మదినిలుపుకొని సకలోపచారముల నారాధించినట్లు భావించుచు ధ్యానముచేయు టుత్తమమార్గము. ఆవిధమున నారాధించుటకు ధన మక్కఱలేదు. ఏపరికరము లక్కఱలేదు. భక్తిమాత్రము కలిగియున్న జాటును. దాన నాపరమేశ్వరుఁడు సంతুষ్టాంతరంగుండగును. పలుకష్టములకు లోనై ధన మార్జించి యెన్నియోదుగిళములకుఁ బాలై విగ్రహముల నలంకరించి తన్మూలమున ముక్తిఁబడయ నెంచుట యెండ మావుల నుదకములని నమ్మి పరుగెత్తుట యెట్టిదో యట్టిది. విగ్రహారాధన మత్యల్పఫలదమే యనక తప్పదు. పామరులే యద్దానియం దాదరముకలవార లగుదురనుట నిస్సంశయము.

భక్తుఁడు తాఁగాంచునస్తువులనెల్ల భగవన్మయము లనుగా భావింపవలయును. ఆస్థితీయం దాతఁడు సమదర్శనుఁ డనఁబడుచు. అట్టివాని దృష్టికి భేదమనునది గగనకుసుమము గనేయుండును.

“యో మాం పశ్యతి సర్వత్ర సర్వం చ మయి పశ్యతి,

తస్యాహం న ప్రణశ్యామి స చ మే న ప్రణశ్యతి.” 30. గీత ౬ ఆ.

అను నీ కృష్ణాపదేశమే యీయాశయమును స్పష్టీకరించెడిని. ఇట్టులుండఁగాఁ గొందఱు దేవానాంప్రియులు ప్రకృతిపూరుషులకు భేదముకలదందురు. విష్ణుమాయ నారాధించుట తుచ్ఛమందురు. తద్భిన్నమగువ్యక్తి బ్రహ్మాండజాలముల లేదని వారెఱుంగరు. తన్నిర్మితులగు త్రిమూర్తులనే ప్రకృత్యతీతులందురు. ఏమి వారియజ్ఞానము?

“మయాభ్యక్షేణ ప్రకృతిస్సాయతే సచరాచరం,

హేతునానేన కాంతేయ జగద్విపరివర్తతే.”

౧౦. గీ ౯. ఆ.

ఆన్నభగవదుక్తిని వారంగీకరింపరు. ఈవాక్యముంబట్టి త్రిమూర్తులకు జనని మూలప్రకృతియని స్పష్టము కాలేదా. ఈ యాశయమునే

“తవాధారే మూలే సహ సమయయా లాస్యపరయా

నవాత్మానం మన్యే నవరసమహతాండవనటమ్,

ఉభాభ్యామేతాభ్యాముదయవిధిముద్దిశ్య దయయా

సనాధాభ్యాం జజ్ఞే జనకజనసి మజ్జగదిదమ్.”

౪౧

అని సౌందర్యలహరియందు శ్రీశంకరభగవత్పాదాచార్యులు లేటఁపఱచిరి. కావున మతిమంతులు రూపవంతమగునది ప్రకృత్యవశంగతమని నమ్మి పూజింపవలయును. ప్రకృత్యతీతు నారాధించుట కొకధ్యానమే మార్గము. అదియు మూలప్రకృతి కరుణకుం బాత్రులగువారలకే దొరకును.

మహాత్ములారా! ఈవిషయ మిట నేటికి వ్రాయఁబడినదని ప్రశ్నింపకుఁడు ఇంకఁ బ్రకృతియుఁ బరమపురుషుఁడు లోక

మున ధర్మరక్షణమునకై యెట్లు విహరించిరో యావిధమే వ్రాయఁబడును. కావునఁ బ్రకృతిపురుషులమహత్త్వచరిత్రములు చర్చింపఁబడియెను. శ్రీరామచంద్రుఁడు భగవంతుఁడని సీతాదేవి విష్ణుమాయయనంబడు మహాప్రకృతియని తలంపుఁడు. ఈవిషయమును మఱువక రామాయణమును బఠించినచో ననేకవిషయములు బయల్పడును. దాన భగవతీమహత్త్వము భగవంతునిప్రవర్తనము బోధపడును. శ్రీరామమూర్తి ప్రకృత్యతీతుఁడని తేటపడును. సీతాదేవి మూలప్రకృతియని స్పష్టమగును. ఎవరెవ రెట్లు ప్రవర్తింతురో విశదమగును. వారిప్రవర్తనము లోకమున కెట్లుదాహరణభూతమగునో విస్పష్టమగును. దానఁ బాఠకుల మనోమాలిన్యము వదలి యాచోట భక్తిరసము వెల్లివిరియును. అపుడు దుష్కర్త వాసనలు నశించును. పరమేశ్వరా రాధనపద్ధతి బోధపడును. అదియే యుత్తమమార్గమని తోచును. కావున నిన్నింటికి మూలకారణమనందగు ప్రకృతిచరిత్రమును సుంత వ్రాసినని మీరెఱుంగవలయును. మతభేదములమాని దేవతాంతరదూషణము మహాపాపకార్యమగుట నద్దానిఁ దొలంగంద్రోసి కపటయోగుల మోసపుమాటలఁ దుచ్చములనియు ధనాకర్షణములములనియు నమ్మి వాని నాలకింపక వంచకులు చేయు మంత్రోపదేశముల కాసింపక పరాత్పరుని పాదారవిందముల ధ్యానింపఁ బ్రయత్నింపుఁడు. వాల్మీక రామాయణము శ్రీరామచరిత్రము నెట్లుతెలిపెనో అధ్యాత్మ రామాయణ మేరితి శ్రీరామతత్త్వమును బోధించెనో పరిశిలించుఁడు. కథాభేదమును బాటింపక యాగ్రంథ మేపద్ధతి భగవంతమహత్త్వమును దెలిపె.

ననువిషయమును గ్రహింపుడు. కొన్నితావుల నొకదానికి వేటొకటి విరుద్ధముగఁ గథాభాగములం దోచును. ఆభేదము బాహ్యవృష్టింబరిశీలింప నసంగతముగనే తోచును. సూక్ష్మదృష్టినిబరిశీలింపుడు. భేదముకానరాకపోవును. మార్గభేదమేకాని లక్ష్యమొక్కటియేయని తేటపడును. ప్రతివిషయము నిష్టే పరికింపవలయు ననుభావము స్పష్టమగును. ఆభావము దృఢపడి నపుడు మతములను దత్కర్తలను దదాచారములను దూషింప ననకాశముండదు. భగవంతున కొక్కరూపము, ఒక్కనామము, ఒక్కలోకము లేదనియు, సర్వరూపములు సర్వనామధేయములు, సర్వస్థలములు కలవనియు, నేభత్వం దేరిత ధ్యానించినను నిర్మలభక్తి యుండెనేని పరమాత్మ యాతని ననుగ్రహించు ననియుఁ దోచును. ఆస్థితీయందే మీరు పరమభాగవతు లనంబడుదురు.

లోకమున నొకమతమును వదలి వేటొకమతము నెవ్వారు స్వీకరింతురో వారు తమరు వదలినమతమును దదాచారములను దత్కర్తలను విశేషించి దూషింతురు. అట్టివారు మతధర్మములను జక్కనిదృష్టిచేఁ బరిశీలింపలేదనియు రజోగుణప్రధానులై తమోగుణము దానికి సాయపడఁగా నట్లు దూషించి రనియు మన మూహింపవలయును. అంతయగాని వారిని మనము దూషింపరాదు. అట్లు దూషించినచో మనయందుఁ గలసత్త్వగుణమును మించి రజస్తమస్సులు ప్రకాశించెననియు నవ్విచెందును మనపురోవృద్ధికి నెంతయు భంగకరములనియు నిశ్చయించుకొనవలయును. పురోవృద్ధికై నను భంగము కల్గించుకొని పరమతముల దూషింపనేల? అది మూర్ఖపద్ధతి.

“శిరశ్శార్వం స్వర్గాత్పతతి శిరసస్తత్తి తిధరం

మహీధ్రాదుత్తుంగాదవనిమవనేశ్చాపి జలధిం,

అథోఽథో గంగేయం పదముపగతా స్తోకమథవా

వివేకభ్రష్టానాం భవతి వినిపాతశ్శతముఖః.

౧౦

వరం పర్వతదుర్గేషు భ్రాంతం వనచరైస్సహ,

న మూర్ఖజనసంపర్కస్సరేంద్రభవనేష్వపి.”

౧౪

అన్నభర్తృహరివాక్యము లిట స్మర్తవ్యములు. ఇంకనై న మన. మాదారినఁ బ్రయాణముచేయకయుండు టత్యుత్తమము.

❀ ధర్మరక్షణము. ❀

ఇంక శ్రీరామమూర్తి ధర్మము నెట్లు సంరక్షించెనో యనుదానిఁ బరికింతము. ఇదియే ప్రధానము. “ధర్మసంస్థాపనార్థాయ సంభవామి యుగేయుగే.” అనునది భగవంతుని ప్రతినకదా. దానిని శ్రీరామాకృతం దాల్చినభగవంతుఁడెట్లు నిర్వహించెనో విమర్శింతము. విశ్వామిత్రునిమూలమునఁ దాటకాదులమర్దించినట్లునటించి తనమహత్త్వమును సామాన్యమానవులెఱుంగకయుండ నవ్వునిపంపుననే గౌతమాశ్రమమును బ్రవేశించి యతఁడు పురికొలుప నహల్యకు శాపవిముక్తి ననుగ్రహించినచందము నభినయించి గంగామాహాత్మ్యము నెఱుంగనియట్లు ప్రశ్నించి దానిని సేవించి యది పరమపవిత్రకార్యమని లోకులకు బోధించి శివధనుర్బంగమూలమునఁ దనయపారశక్తిని లోకులకుం దెలిపి తన్నెడఁబాయకయుండు ప్రకృతిని సీతారూపమున వేఱుగా నున్నయట్లు నటించుమహామాయను బెండ్లియాడి వివాహపద్ధతి యిట్టిదని లోకములకు నెఱింగించి నూతనదంపతిత్వమును గనఁబఱచుచుఁ బయనము

సాగించి పరశురామాగమనమునఁ దనయవికృతిత్వమును వెల్లడించుచు నాతనినుండి స్వాంశమును సంగ్రహించి సాధుదూషణము నాత్మప్రశంసము మంచివికావనునీతిని బరశురామార్జిత పుణ్యలోకభంజనరూపమున నెల్లరకుఁ దేటపఱచుచు నయోధ్యానగరమును బ్రవేశించినగాఢ బాలకాండమునఁ గలదు.

ఆశ్రమములు నాలుగు. అందు రెండవదగు గార్హస్థ్యము త్తమమని యెఱుంగందగు. గృహస్థాశ్రమమును స్వీకరించినఁ గాని లోకమున కుపకారము చక్కఁగా నెవ్వఁడును జేయఁజాలఁడు. ఎల్లయాశ్రమవాసులకు నుపకరించునది గృహస్థాశ్రమమే.

“యథా వాయుం సమాశ్రిత్య వర్తంతే సర్వజంతవః,

తథా గృహస్థమాశ్రిత్య వర్తంతే సర్వ ఆశ్రమాః.

22

యస్తాత్త్ర యోఽప్యశ్రమిణో జ్ఞానేనాన్నేన చాన్వహం,

గృహస్థేనైవ వర్తంతే తస్మాజ్జ్యేష్ఠాశ్రమో గృహీ.

23

స సంధార్యః ప్రయత్నేన స్వర్గమక్షయమిచ్ఛతా,

సుఖం చేహేచ్ఛతా నిత్యం యోఽధార్యో దుర్బలేంద్రియైః.

24

ఋషయః పితరో దేవా భూతాన్యతిశయస్తథా,

ఆకాసతే కుటుంబిభ్యస్తేభ్యః కార్యం విజానతా.

౨౦

స్వాధ్యాయేనార్చయేత్క్షీణో హోమైర్దేవాన్ యథావిధి,

పితౄన్ శ్రాద్ధేశు నూనన్నైర్భూతాని బలికర్తౄణా.”

౨౧

మనుస్మృతి. 3 ఆధ్యాయము.

ఈస్మృతివాక్యముల నెట్లు శ్రీరామమూర్తి స్వప్రవృత్తిని సిద్ధాంతములుగ నొనరించెనో మన మెఱుంగుటయే మంచి తెఱంగు. సర్వాశ్రమములవారు గృహస్థు నాశ్రయింపవలయు.

శకలాశ్రమోపకారక్షమము గృహస్థాశ్రమము. అందైహికా
ముష్టికసుఖములు గలవు. ప్రపంచమునకుఁ దఱచుగా నీ రెండు
నావశ్యకములే. కావున శ్రీరామమూర్తి ప్రకృతింగూడి
యయోధ్యానగరమును బ్రవేశించెను. అందు నుత్తమగృహస్థు
వెట్లు ప్రవర్తింపఁదగునో యట్లు ప్రవర్తించెను. నిర్లిప్తుడై
యుండియు సంసారివలె నటించెను. మహామాయ సద్భూహిణి
యెట్లు వర్తింపఁదగునని మన్వాదిస్తృతులు తెలిపెనో యట్లు
వర్తించెను. తన్నుం గాంచి యుత్తమకాంతలెల్లఁ బ్రవర్తింప
నుత్సాహపడునట్లుండెను. ఎంతకాల మాపురవాసులకుఁ బ్రవర్త
నము నేర్పఁదగునో యంతకాల మాయురువురు నందుండిరి.

మహామాయ భగవంతు నాజ్ఞఁ దలందాల్చి దుష్టసంహా
రముచేయఁదలంచెను. శ్రీరామమూర్తి ప్రకృతింగూడి నిర్లిప్తుఁ
డయ్యు నెల్లకార్యములఁ దా నాదృతిం గన్నయట్లుండెను.
సర్వజ్ఞఁడయ్యుఁ బెద్దలుచెప్పనట్లు నడువసాగెను. పెద్దల
మాటల నాదరించుసద్గుణశాలియన్న విఖ్యాతిం గాంచెను.
ఎవరెవరిని గర్త మెట్లెట్లు త్రిప్పుచున్నదో యాచందముం
గాంచి వేడుకపడుచుండెను. తనయానందమునే ప్రకృతియు
ననుభవించుచుంటఁ దా నెఱుఁగును. ఉత్తమగృహస్థువులెల్ల
రాశ్రీరామనినడవడిక ననుసరింపఁ బ్రయత్నపడుచుండిరి.
కాని యద్ది సాధింపశక్యమా. అనన్యసాధ్యముకదా భగవ
ద్వర్తనము. యథాశక్తి నద్దాని నభ్యసింప నెల్లరుఁ గోరవలసి
నదే నగరవాసులనేగాక ప్రపంచవాసులనెల్ల నాపరాత్పరుని
తత్త్వ మెఱుంగకయుండ మహామాయ తనయద్భుతశక్తి
మోహింపఁజేసి రాజకుమారుఁ డనుభావము కలవారిగా నొన

రించెను. అహల్యాశాపమోక్షము శివదనుర్భంగము పరశురాము ననుగ్రహించుటయు లోనగుమహాద్భుతకృత్యములంగన్నులారఁ గాంచినదశరథాదులుగూడ నీవ్యక్తి యెట్టిదని యూహింపక పుత్రప్రీతిచే భగవంతుని గనునట్లు లాప్రకృతి యొనరించెనన నీక నామహాకార్యములఁ జూడనివారలమాటయిటఁ బ్రస్తావింపనేటికి?

“అవజానంతి మాం మూఢా మానుషీం తనుమాశ్రితం,

పరం భావమజానంతో మమ భూతమహేశ్వరమ్.

౧౧

మోఘాశా మోఘకర్తాణో మోహజ్ఞానా విచేతసః,

రాక్షసీమానురీం చైవ ప్రకృతిం మోహినీం శ్రితాః.

౧౨

మహాత్మానస్తు మాం పార్థ దైవీం ప్రకృతిమాశ్రితాః,

భజంత్యనన్యమనసో జ్ఞాత్వా భూతాదిమవ్యయం.

౧౩

సతతం కీర్తయంతో మాం యతంతశ్చ దృఢప్రతాః,

నమస్యంతశ్చ మాం భక్త్యా నిత్యయుక్తా ఉపాసతే.

౧౪

జ్ఞానయజ్ఞేన చావ్యన్యే యజంతో మాముపాసతే,

ఏక త్వేన పృథక్త్వేన బహుథా విశ్వతోముఖమ్.” ౧౫. గీత ౯ అధ్యాయము.

అను నీశ్రీకృష్ణపరమాత్మయుపదేశవాక్యములు పై నుదాహరించినభావమునే సూచించుచున్నవి. జ్ఞానయజ్ఞమునఁ బరాత్పరునారాధించునసిష్టాదిమహర్షులే యించుక యెఱింగిరి. అందఱు మోహింపఁజేయఁజాలుశక్తి యాజగదంబకుఁ గలదు. బ్రహ్మవిష్ణాదు లాపరదేవి ముందు బాలకులవలె నాడుచుందురు.

“కరాంగుళినభోత్పన్న నారాయణదశాకృతిః”

అన్న నామ మాజగజ్జననికింజెల్లు. శ్రీభాగవతమునఁ బరాత్పరుఁడే

“అర్చిష్యంతి మనుష్యాస్తాం సర్వకామవశేషరీం,

నానోపహారబలిభిస్సర్వకామవరప్రదాం.

౧౧

నామధేయాని కుర్వంతి స్థానాని చ నరా భువి,

దుర్గేతి భద్రకాళీతి విజయా వైష్ణవీతి చ.

౧౨

కుముదా చండికా కృష్ణా మాధవీ కన్యకేతి చ,

మాయా నారాయణీశానా శారదేశ్యంబికేతి చ.”

౧౩

అను నీవాక్యములు శ్రీకృష్ణమూర్తి యోగమాయనుగుఱించి చెప్పినవి. ఇపు డీయోగమాయ యెవతుక? శివపత్నియా? విష్ణు పత్నియా? బ్రహ్మపత్నియా?

“దైవీ హ్యేషా గుణమయీ మమ మాయా దురత్యయా.”

అని శ్రీకృష్ణమూర్తి భగవద్గీతలయందుఁ జెప్పినది యీయోగ మాయయేనా? వేటొకతుకయా? ఈదేవీపూజనము నింద్య మనువారు భగవద్దాసులా? ధనదాసులా? తుద్రజనదాసులా? అంబికా, దుర్గా, భద్రకాళీప్రభృతినామము లాయోగ మాయకుంగలవని శ్రీభాగవతమే చాటుచున్నదికదా. మధ్య వైష్ణవులద్దానిఁ బ్రమాణముగా నంగీకరింపరుకాఁబోలు? అంగీక రించుచో భగవంతునితోడ నవినాభావసంబంధముగలశక్తి నెట్లు దూషింతురు? శక్తి నుపాసించువారే శాక్తులు. ఆశక్తియే భగవదిచ్ఛ. ఆమెను గూడినపుడే భగవంతుఁడు దేహధారి యగును. ఉపాసించువారు సగుణునే ధ్యానింతురు. ఇపు డాధ్యాన మీమధ్యవైష్ణవుల యభిప్రాయానుసారము నీచ మనవలయు. కావున నట్టిదాసులదుర్వాదములకుఁ జెవియొగ్గక యా మాయ నారాధించి తదనుగ్రహమునకుఁ బాత్రులు కావలయును. ఆమహాప్రకృతి బ్రహ్మవిష్ణుమహేశ్వరులసృజించి

యొక్కొక్క బ్రహ్మాండమున నధికారపురుషులనుగా నియమించును. భద్రకాళీయన్న మధ్యవైష్ణవులకుఁ దలనొప్పి. వైష్ణవియను పేరుకూడఁ గలదు. అద్దాని విన్న నేమందురు? ఈరెండు నామము లొక్కయోగమాయకే కలవు. ఇట్లే శివ శంకర మధు సూరనాదినామము లాపరమాత్మకుం గలవు. ఒక్కనామమును దూషించి వేఱొక్కనామమును బ్రశంసించిన నది యాపరమాత్మను దూషించినట్లే యగును. విష్ణుభక్తులు, శివభక్తులు, దేవీభక్తులు, సూర్యభక్తులు, గణనాథభక్తులు, భైరవభక్తులు. భగవద్భక్తులే. వీరలకందఱకు లక్ష్య మాపరమేశ్వరుఁడే. ఇందొక్కరొక్కరు ఇతరులదూషింప నవకాశమేది? లేనియవకాశ మున్నదనుకొని నోటికివచ్చినట్టు లాభగవత్స్వరూపులగు శంకరాదుల దూషించుట మధ్యవైష్ణవులకు, నట్టివారగువిష్ణాదుల దూషించుట మధ్యవైష్ణవులకు నయుక్తమనక యుండ నవకాశముకలదా? వీరే పాపండులు ఆస్తికులగువార లిట్టి దుష్కార్యముల నాచరింపక మనోవాంఛానుగుణరూపమున నాభగవంతు నారాధించు టు త్తమమార్గము. ఆ యీశ్వరా రాధనము మానసేకంబైన నుత్తమము. బాహ్యమైన నల్పఫలదము. విగ్రహారాధన మధమఫలదము. ప్రతివ్యక్తిని భగవత్స్వరూపముగా భావించు టు త్తమోత్తమము. ఆస్థితీయం దుండువారే సమదర్శనులనంబడుదురు. వారినే పరాత్పరుఁడు విశేషించి ప్రేమించును.

అయోధ్యానగరమునఁ బ్రకృతియుఁ బరమపురుషుఁడును ధర్మసంస్థాపనముచేయఁబూని స్వప్రవృత్తియే యెల్లరకు నుదాహరణమగునట్లు చేయుచుఁ జేయఁగలకార్యముల నాలో

చించుచుండిరి. శ్రీరామమూర్తి తన సర్వసాక్షిత్వమును వెల్లడించుచు మహానందసాగరమున నోలలాడుచు నిర్లిప్తుడై యుండెను మహామాయ సీతారూపమునఁ బరాత్పరుని శ్రీరాము ననుకరించుచు నపారస్వీయశక్తిని దాచి పురంధ్రులు తన్నుంజూచి సదాచారముల నేర్చుకొనఁ బ్రయత్నపడఁ జేయుచు నెప్పుడెప్పు డెట్లెట్లు దుష్టనిగ్రహశిష్టపరిపాలనములను జేయవలయునో యూహించుచుఁ గర్తృగతులఁ బరిశీలించుచు నుండెను. దేవతలు దుష్టరాక్షసులవలనిబాధ లెప్పుడడంగునా యని యువ్విఘ్నారుచుండిరి మహర్షులు భగవంతు నాశయ మిట్టిదని యెఱుంగఁజాలక యేక్షణమున నేమికార్య మాపరమాత్మ చేయునో కనుఁగొనఁగోరుచు నాప్రకృతిపురుషుల ధ్యానించుచు లోకాచారములఁ బాటించి యాదంపతుల యపారశక్తిని వెల్లడింపఁ బూనక యందఱవలెఁ దమకును బ్రవర్తించుచుండిరి.

భగవంతుఁడుకూడఁ గర్తృగతుల నరయుచుఁ దదనుగుణముగాఁ దాను బ్రవర్తించును. ఏపనియైనను జేయుటకుఁ జేయకుండుటకు వేఱొకవిధముగాఁ జేయుటకుఁ (కర్తుమకర్తుమన్యథా కర్తుమ్) సమర్థుడయ్యును గర్తృసిద్ధాంతము గహనమనుతనయుపదేశమును

“కర్త్యో హ్యపి బోధవ్యం బోధవ్యం చ వికర్తృణః,
అకర్తృణశ్చ బోధవ్యం గహనా కర్త్యో గతిః.”

అన్నదానిని సార్థకము చేయుపట్టుదలతో నుండును. అంతియగాని దాని నించుకంతయు మీఱఁడు. అట్లు మీఱిన లోకాచారములు తాఱుమాఱగునని యాపరమాత్మ యెఱుంగును.

“యది హ్యహం న వర్తేయం జాతు కర్తృణ్యతంద్రితః,

మమ వర్తానువర్తంతే మనుష్యాః పార్థ సర్వశః.

౨౩

ఉత్సీదేయూరిమే లోకా న కుర్యాం కర్త చేదహం,

సంకరస్య చ కర్తా స్యాముపహన్యామిమాః ప్రజాః.” ౨౪గీత. ౩౭అధ్య.

అను శ్రీకృష్ణాక్షులు పై భావమును సిద్ధాంతముచేయుచున్నవి. కనుకనే బ్రహ్మాదులందఱు కర్తసూత్రబద్ధులై యుందురు. ఆకారణముననే

“కర్తృణైవ హి సంసిద్ధిమాస్థితా జనకాదయః,

లోకసంగ్రహమేవాపి సంపశ్యన్ కర్తుమర్హసి.”

౨౦ గీ. ౩ అ.

అని భగవంతుడు శాసించెను. మహాయోగులుకూడ లోక సంగ్రహార్థము ఫలాభిసంధిరహితకర్తముల నాచరింతురు. భగవంతుడు కూడ గర్తబద్ధునిరీతి నటించునని యెఱుంగవలయును. ఆపద్ధత్యే యీయయోధ్యాకాండమున స్పష్టమగును. కొందఱు కర్తముల నాచరింపరాదనియు నయ్యవి సంసారబంధమునకే హేతువులగుననియు వానిని వదలి

“సర్వధర్తాన్ పరిత్యజ్య మామేకం శరణం ప్రజ,

అహం త్వా సర్వపాపేభ్యో మోక్షయిష్యామి మా శుచః.”

అను నిశ్చీకృష్ణాపదేశముచొప్పున భగవంతునే యాశ్రయింపవలయుననియు నియ్యది చరమశ్లోకమనియుఁ బలుకుదురు. ఇట్టి వారే మధ్యవైష్ణవులని యిందుఁ బేర్చొనఁబడువారని యెఱుంగవలయును. ఈయొక్కయభిప్రాయమే భగవంతునకు సమ్మతమైనదగుచో

“కర్తృణ్యేవాధికారస్తే మా ఫలేషు కదాచన,

మా కర్తృఫలహేతుర్భర్తా తే సంగోఽస్త్వకర్తణి.

౪౭

యోగస్థః కురు కర్తాణి సంగం త్యక్త్వా ధనంజయ,
సిద్ధ్యసిద్ధ్యోస్సమో భూత్వా సమత్వం యోగ ఉచ్యతే.

౪౮

దూరేణ హ్యవరం కర్త బుద్ధియోగాద్ధనంజయ,
బుద్ధౌ శరణమన్విచ్ఛ కృపణాః ఫలహేతవః.

౪౯

బుద్ధియుక్తో జహతీహ ఉభే సుకృతదుష్కృతే,
తస్మాద్యోగాయ యుజ్యస్వ యోగః కర్తృసు కాశలమ్.

౫౦

కర్తృజం బుద్ధియుక్తా హి ఫలం త్యక్త్వా మసీషిణః,

జన్త బంధనినిర్తుక్తాః పదం గచ్ఛంత్యనామయం. ౫౧ గీత. ౨ అధ్యాయ.

నియతం కురు కర్తృ త్వం కర్తృ జ్యాయో హ్యకర్తృణః,

శరీరయాత్రాపి చ తే న ప్రసిద్ధ్యేదకర్తృణః.

౫౨

యజ్ఞార్థాత్కర్తృణోఽన్యత్ర లోకోఽయం కర్తృబంధనః,

తదర్థం కర్తృ కాంతేయ ముక్తసంగస్సమాచర." ౫౩ గీత. ౩ అధ్యాయ.

అను నీశ్రీకృష్ణోక్తులు వ్యర్థములగును.

“మన్తనా భవ మద్భక్తో మద్యాజీ మాం నమస్కరు,

మామేవైష్యసి సత్యం తే ప్రతిజానే ప్రియోఽసి మే.” ౫౪ గీ. ౧౮౮.

మద్యాజీ అనునది కర్తృముకాదా. చరమశ్లోకానంతరమునందు

“ఇదం లే నాతపస్కాయ నాభక్తాయ కదాచన,

న చాశుశ్రావే వాచ్యం న చ మాం యోఽభ్యసూయతి.”

అను శ్రీకృష్ణవాక్యమే కలదు. ‘అతపస్కాయ’ అనఁగా నర్థమేమి? తపస్సు సత్కర్తృముకాదా. అగునన్నచో సకలకర్తృములు వదలమనుదాని కర్తృమేమి? ఇందు సారమేమనఁగా

“ఫలము నించుకయే నాశించి కర్తృముల నాచరింపక సత్కర్తృముల నాచరించి భగవదర్పణము చేయుచు దాన లోకులు

సత్కర్తాచరణపరాయణు లగుదురుగాక యని యాశించుచుఁ బెక్కండ్రు దేవతల ననఁగా భాగ్యమునకుఁ గుబేరుని, మృత్యు బాధతోలఁగుటకు యముని, సుఖానుభవమునకు నింద్రుని, సంతానమునకు శ్రీకృష్ణుని ఇట్లే యెన్నియోవాంఛల కెందఱునో దేవతల నాశ్రయింపక సర్వమునకు భగవంతు నొక్కనినే నష్టియుండవలయుననియు భక్తుఁ డేదూపనామములఁ దన్నుఁ గొలుచునో దాన సంతృప్తి నొంది పరమేశ్వరుఁ డను గ్రహించుననియు” నెఱుంగందగు. అంతియగాని నిత్యనైమిత్తికకర్తములను వదిలి పాపాణాదివిగ్రహములు ముక్తిఁ బ్రసాదించునని నై వేద్యము లర్పించి వాని దినుచునుండుసోమరులకు భగవదనుగ్రహము శశవిషాణమే యగును కొందఱీచరమశ్లోకార్థమును విచ్చలవిడి బోధించుచు సంధ్యావందనాదులను మాని భగవత్కైంకర్యమని భుక్తికిఁ బ్రయత్నింతురు. వారిదుర్బోధములకు లోఁబడక మనము చేయుసత్కర్తముల నాపరాత్పరున కర్పించుచునుండిన నామహాత్మనియను గ్రహమునకుఁ బాత్రులమగుదుము. కావున వంచకులమహోపన్యాసములకు లోఁబడక సద్బ్రంధములఁ బఠించి తదుక్త ప్రకారము ప్రవర్తించుచు భగవద్రూపములను దదారాధన భేదములను దదాచరణపరాయణులను దూషింపక చక్కఁగా భగవంతుని నేవించు టుత్తమము.

ఇంకఁ బ్రకృతిపురుషులగు సీతారామచంద్రులప్రవృత్తిని బరికింతుము దాన నాదంపతులు ధర్మరక్షణమున కెట్లు పాటుపడిరో స్పష్టమగును. కథ తెలిసినదని యానందించి సంతృప్తి నొందరాదు. వారివలెఁ బ్రవర్తింప శక్తికలిగినంతదనుకఁ

బ్రయత్నింపవలయును. ఈభాగము పఠించునపుడు కర్త సిద్ధాంత మెంత బలవత్తమమో పరికింపుడు. దాననే మేలు చేకూరును. పేరునకు భక్తులమని తెల్పుకొనుచు దాసులమని విష్ణువీగుచు సన్న్యాసులమని ధనము నార్జించుచు యోగులమని శిష్యుల వంచించుచు నుండుదురాత్ములమాటలకు లోబడిన నధఃపత నమే ఫలముగాని వేటుఫలము రాబోదు. గురువులమని యుప దేశింతుమని బోధించువారు గురువులు కాదు. ఉపదేశకులును గారు. ఎవరిని గాంచినంతనే యితరులకు భక్తివినయములు పొడమునో వారిని గురువులుగా భావింపవలయును. వారి మనశ్శక్తి మనలను మార్చివేసెనని యెఱుంగవలయును మేము గురువులమని మిమ్ముద్ధరింతు మనువా రహంకారపూరితస్వాం తులుగాన వారు దురాత్ము లగుదురు. ధనకాంక్షు లగుదురు. వారిపొంతకుఁ బోవరాదు.

“అనేకగురవస్సంతి శిష్యవిత్తాపహరకాః.”

అన్నసూక్తి స్పష్టమేకదా. ఎవరిమోమున నానందరసము వెల్లి విరియుచు నిత్యసంతుష్టులనుభావము తోఁపఁజేయునో వారు భగవద్దాసులు. వారిని నేవించిన లాభము కలుగును. వారికి ధన మక్కఱలేదు. స్తోత్రపాఠము లక్కఱలేదు. శిష్యులం గూర్చుకొనుప్రయత్న మక్కఱలేదు. తగినపాత్రము దొరకినఁ బెన్నిధిం గాంచినయ ట్లానందించి తమరనుభవించు మహానంద మునకుఁ గారణమగుమార్గము నుపదేశించి యాశిర్వదింతురు. అంతియగాని మాతోడఁ గూరుచుండి ఛాయాపటములను దీయింపుడని వారు కోరరు. శిష్యు నభివృద్ధియే వారికి దక్షిణ. అట్టివారే సద్గురువులు; మహాభక్తులు. వారిదర్శనము మనపూర్వ

సత్కర్తృఫలముగాఁ గలుగును. ఇంకఁ గథవంకకు దృష్టిని మరలించుము.

మహాశయలారా! బాలకాండము తుదిభాగమునందు శ్రీరామమూర్తి యుత్తమరాజకన్యయై తన్ను విశేషించి ప్రేమించుచు నున్న సీతాపురంధ్రీమణింగూడి లక్ష్మీదేవితోడ మహావిష్ణువు ప్రకాశించినట్లు ప్రకాశించెనని పఠించితిరి.

“అతీవ రామశుశుభేఽతికామయా విభుశ్శ్రియా విష్ణురివామరేశ్వరః.”
అనుమూలముం బఠించితిరికదా. “అమరేశ్వరః విష్ణుః శ్రియా” అనఁగా దేవతలకుఁ బ్రభువగువిష్ణువు లక్ష్మీంగూడి ప్రకాశించినట్లు. అనుటచే నిటఁ బేర్కొనఁబడినవిష్ణువు త్రిమూర్తులలో నొక్కఁడని యెఱుంగందగు.

“అదిత్యానామహం విష్ణుః.”

అన్నగీతావాక్య మీయర్థమునకుఁ బ్రమాణము. త్రిమూర్తులు ప్రకృతిచే సృజింపఁబడినవారలనియు బ్రహ్మాండముల కధికార పూరుషులనియుఁ దేలెడిని. వీరిమాటయేల? ప్రకృతికింగూడఁ బరుండగువాడే భగవంతుఁడు. తదంశసంభూతులే యెల్లరు. అందు నీమూవురు భగవదంశము విశేషించికలిగిన యుత్తమోత్తమపూరుషులనియు, మనము వారిని భగవంతునిగా భావించుట వాంఛాప్రదానమునకే యనియు నెఱుంగవలయును. కనుకనే మహర్షులు

“స్వాత్మానందలవీభూత బ్రహ్మాద్యానందసంతతిః.”

అని ప్రకృతిం బ్రశంసించిరి. ప్రకృతిపూరుషుల కనాదిత్వము సిద్ధము. “ప్రకృతిం పురుషం చైవ విద్ధ్యనాదీ ఉభావపి” అన్న

గీతోక్తిని మనము మఱువరాదు. వైకుంఠవాసుడే రామరూపమున నవతరించె నన్నవాక్యమున కర్థమేమని ప్రశ్నింతురేని వైకుంఠ మనుశబ్దమునకు సత్యమగునర్థమును గ్రహించిన భగవంతుడే వైకుంఠవాసి యగునని తోచుననియు, విష్ణ్వాది నామములకు రూఢ్యర్థము గ్రహింపరాదనియు, యశాగికార్థము గ్రహింపవలయుననియు, నపు డీ ప్రశ్నమున కవకాశమే లేదనియు సమాధానమగును అనఁగా విష్ణు వెట్లు బ్రహ్మాండరక్షణమున కధికారిగాఁ బ్రకృతిచే నిర్మింపఁబడియెనో యట్లే శ్రీరామమూర్తి మనుష్యలోకరక్షణకార్యమును జక్క నొనరించి ధర్మసంస్థాపనముచేయ నవతరించెననియు, భగవంతుఁడు మహామాయంగూడినట్లు శ్రీరామమూర్తి సీతాదేవింగూడియుండుననియు గ్రహింపందగు. సీతారాములే ప్రకృతిపురుషులని మనము భావించిన వారే వీరగుదురుకదా. “భావనామాత్ర సుతుష్టహృదయః పరమేశ్వరః” అన్నసూక్తియే యిందులకుఁ బ్రమాణమనియు నెఱుంగవలయు. జానకీదాశరథులప్రవర్తకమే స్మృతీసమృతమనియుఁ దదనుసారముగాఁ బ్రవర్తించు వారలకు నుత్తమపురుషార్థము లభించుననియు మనము దృఢముగ నమ్మవలయును. ఆచరిత్రమే శ్రద్ధాభక్తులు గలిగి పఠించుచుఁ గర్తృగతులవై ఖరి పరికించుచుండవలయును.

❀ కథారంభము. ❀

*అయోధ్యాపురప్రవేశానంతరము దశరథుఁడు నల్వరు కుమారులు కోడంద్రును దన్ను నేవించుచుండఁగాఁ గొంతకా

* ఈయది యయోధ్యాకాండాదిసర్గమునుండి యధ్యాత్మరామాయణ విషయములం గలుపుచు గ్రహింపఁబడియెనని యెఱుంగఁదగు.

లము సుఖముగా నుండెను. భగవతీసంకల్పించిన ప్రకారము భగవత్కార్యము నెఱవేఱునట్లే ల్లరమనస్సులం దూహలు జనించెను. మాయామహాసంకల్పమే కర్తృరూపమున నెల్లర నాడించునని మన మెఱుంగందగు. తొలుదొలుత భరతశత్రుఘ్నుల కా కర్తృమే గమనమును గల్పించెను. ఆ కార్యము నెఱవేఱినఁగాని రామావతారఫలము లోకములకుం గలుగునవకాశము లేదు. నిరాతంకముగా భగవత్సంకల్పము ఫలింపవలయుఁగదా.

మిథిలానగరమునకు శ్రీరామాదులవివాహసమయమున యుధాజిత్తు వచ్చియుండెనుగానా. ఆతఁడు భరతుని మాతండ్రి చూడఁగోరుచున్నాఁడని తెల్పియుండెను. వివాహానంతర మాయుధాజిత్తు భరతునిం దోడ్కొనిపోవ నయోధ్యకు వచ్చెను. కొంతకాల మావేడుకలం గాంచుచు నందే యుండెను. ప్రకృతి సంకల్పించినవెంటనే దశరథుఁడు భరతుని శత్రుఘ్నుని తోడ యుధాజిత్తుగూడి పొమ్మని సాగనంపెను. భరతశత్రుఘ్నులయోధ్యానగరమును వదిలిపోయిరి. ఈయిరువురిలో నెవ్వరున్నను దేవకార్యము నెఱవేఱదు. కనుకనే జన్తముమొదలు భరతశత్రుఘ్ను లొక్కరితిగా నుండిరి. శ్రీరామలక్ష్మణు లొక్కజట్టుగా నుండిరి. కర్తృగతి గహనము కదా తొలుదొలుత నీ నలువురన్నదమ్ములు రెండుతెగ లగుటకుఁ గారణ మేమని యెవ్వరు నాలోచింపరైరి. ఏల? ఆయాహయైన వారికిఁ గలుగకయుండఁజేసినది యాకర్తృమే యని తలంపుఁడు. భరతశత్రుఘ్నులకు రామలక్ష్మణులపైఁ బ్రీతిలేదని యభిప్రాయము నొందరాదు. కాని యట్లుండినఁగాని దేవతాకార్యములు ఫలింపవు. మర్త్యలోకమున ధర్మము నెలకొని మానవులకు శాంతి

కుదురునవకాశము లేదు. కావుననే కర్తమాయాపద్ధతుల ముందే నియమించెను. దాని నాపరాత్పరుడే మీఱఁబూనఁ డన నితరులమాట ప్రస్తావింపనేటికి?

భరతశత్రుఘ్నులు కేకయపతిం జూడఁ బోవఁగా శ్రీ రామలక్ష్మణులు దశరథసేవాకార్యమున జాగరూకులై కొడు కులయొడఁబాటువలని పరితాపము తోఁపకయుండ సేవించుచుం డిరి. కేకయనగరమున నాసోదరులిరువురు నెవ్వదిగా నుండిరి.. చిరకాలమునకు వచ్చిరన్నప్రేమమున రాజు వారల విశేషించి యాదరించుచుండెను. ఎన్ని విధముల నాదరించుచున్నను వారలు తండ్రిని స్మరించుచు వృద్ధత్వమును దలంచి పరితపించుచు శుశ్రూష చేయక వచ్చితమికదా యనుకొనుచు నుండిరి.. అయోధ్యానగరమున నున్న దశరథుఁడుకూడఁ బరదేశము నకుంబోయియున్న యాతనయులనిరువురను దలంచుకొని పరి తపించుచుండెను. వీలయనఁగా నానల్వరు నాలుగుబాహువుల వంటివారు. తనకుఁగల నాలుగుబాహులపై నెట్టిప్రీతి యుం డునో యానలువురుకొడుకులపై నట్టిసమానప్రీతి దశరథునకు నుండెను. ఐనను జ్యేష్ఠపుత్రుఁడగు శ్రీరామమూర్తి తండ్రికి మిక్కిలి ప్రీతిపాత్రుఁ డయ్యెను. వీలయనఁగా భగవంతుఁడు దేవతలచేఁ బ్రార్థింపఁబడి రావణవధముఁగోరిన సురలప్రార్థనము నంగీకరించి మానవలోకమున దేహమును ధరించెను గదా.. తాను సనాతనుండయ్యు నరూపుఁడయ్యు నిర్గుణుండయ్యు భక్తానుగ్రహార్థము ప్రకృతికల్పితరూపుఁ డయ్యెను. కనుకఁ దన్తాయామోహితుండగుదశరథుఁడు రామునియందు మిక్కిలి ప్రీతికలవాఁడగుట వింతకాదు. కౌసల్యయు నాకుమార

రత్నముం గాంచి పరమానందసాగరమున నోలలాడుచుం
డును. సుందరాకారుడు, శూరుడు, అసూయావిరహితుడు,
ఉపమానశూన్యుడు, గుణములచేఁ దండ్రివంటివాడు నగు
కుమారుని గన్నతల్లియానంద మిట్టిదని వచింప నేరితరము?

శ్రీరామమూర్తి మిక్కిలి మనస్సున శాంత మల
రారఁగా నెదుటివారిమనస్సులకు నొప్పియే కలుగకయుండ
మాటలాడుచు నెవరైనఁ గఠినముగ మాటలాడినను దాను
నట్లే బదులు పలుకక, ఇతరు లేకారణమున నెంతటి యల్పోప
కారముచేసినను దానికే నిరంతరము సంతోషించుచు, నాత్మ
జ్ఞానసంపన్నుడు కావునఁ దనకొరులుచేసిన యపకారపరం
పరల నొక్కసారియైనఁ దలంపక, సదాచారనిరతులను సదా
చారవిశేషములంగూర్చి ప్రశ్నించుచు, జ్ఞానవృద్ధులను మోక్ష
విషయముల నడుగుచు, వయోవృద్ధులను గులక్రమాగతము
లగుసంప్రదాయముల నడుగుచు, నస్త్రవిద్య నభ్యసించునపుడు
కూడ నవకాశము దొరకిన వృథచేయక సాధువులతో భాషిం
చుచు, మిగుల బుద్ధిమంతుడై మధురముగనే మాటలాడుచు,
నీచునితోఁగూడఁ దానే తొలుత మాటలాడుచు నెల్లర కానం
దముగలుగ సంభాషించుచు నుండువాడు. ఎన్నఁడుగాని తన
వీర్యమున కచ్చెరువందఁడు విద్వాంసుఁడు కాఁబట్టి యసత్యము
పలుకఁడు. పెద్దలు కనఁబడినచో నెదురేగి పూజించును.
భేదములేక ప్రజలనెల్ల రంజిల్లఁజేయును. ఇట్టిసద్గుణము లెల్ల ను
శ్రీరామునియందే నెలకొనియుండును. వేదశాస్త్రములయందు
ధను ర్వేదమునందును బండితుడై శ్రీరామచంద్రుఁడు సర్వజన
ప్రియుడయ్యెను. రాజోచితములగు నాయవ్యయాదులయందు

నిపుణుడయ్యెను. కాలవంశగతుడు కాడయ్యెను. విశేషించి సమయాచారమున నిరతుడయ్యెను. ఇట్లు లోకోత్తరగుణముల విరాజిల్లు నాశ్రీరామమూర్తిని భూదేవి తనకు బాలకునిగాఁ గోరెను.

* ఒక్కనాడు శ్రీరామమూర్తి యోగమాయాస్వరూపిణి యగుసీతాదేవి చామరము వీచుచుఁ బ్రక్కన నిలుచుండఁగా నేకాంతముననున్న శ్రీరామచంద్రునికడకు నారదముని దేవలోకమునుండి యరుదెంచెను. అత్తఱి దాశరథి తాంబూల చర్వణముచేయుచు దేవితో మందమందమధురోక్తులు పలుకుచుండెను. శుద్ధస్ఫటికసంకాశుడై యంబరమునుండి యవతరించు నాదేవమునిపతిం గాంచి శ్రీరామమూర్తి త్వరపడి లేచి యెదురేగి శిరస్సు భూమి సోక భక్తిపూర్వకముగా ననుస్కరించి మహాత్మా! మావంటి సంసారులకుఁ దమదివ్యదర్శనము దుర్లభమని తలంతు. మేము విషయాసక్తచేతసులముకదా. పూర్వజన్తకృతసత్కర్తఫలముగా మీదర్శనము లభించెను. సంసారులకు మీవంటి సాధువులదర్శనము పూర్వపుణ్యమువలననే కలుగును. కృతార్థుడ నైతిని ఏమని నామూలమునఁ జేయింపఁగోరి యరుదెంచితిరి? అని పరమానందమునఁ బలుకు శ్రీరామభద్రునిం గాంచి నారదముని యిట్లు పలికెను.

† శ్రీరామచంద్రా! లోకాచారమును బాటించుచు నిట్టి మాటలచే నన్నేల మోసపుచ్చఁబూనితివి? నేను సంసారినంటివి

* ఈభాగ మధ్యాత్మరామాయణమునుండి సంగ్రహింపఁబడినది.

† జగతామాదిభూతా యా సా మాయా గృహిణీ తవ. ౧౦. త్వత్సన్నికర్తా జ్ఞాయంతే తస్యాం బ్రహ్మాదయః ప్రజాః, త్వదాజ్ఞయా సదా భాతి మాయా.

కదా. అది సత్యమే. నీకు యోగమాయ గృహిణి. ఆమె జగదాదిభూతురాలు. నీయిచ్చ పొడమినమాత్రమున నామహామాయనుండి బ్రహ్మాదిప్రజలు పుట్టుదురు. సత్త్వరజస్తమోగుణాత్మికమగు నామాయ నీయాజ్ఞచే బ్రవర్తిల్లును. నీవు లోకత్రయరూపమగుగృహమున గృహస్థువ వగుదువు. నీవే త్రిమూర్తులుగ నుందువు. యోగమాయ తత్పత్నులుగ నుండును. ఇట్లే సకలదిక్పాలకులుగ నీవలరునపు డామాయ తత్పత్నులుగ నలరు కావున మిమ్ము విడిచి యాలోచించినచో భిన్నమగునదేదియు నెందును గానరాదు. మీరాదిమ దంపతులనఁబడుదురు. నిర్దిష్టుడవగునీవు తలంచినంతన ప్రకృతి సకలమును సృజించును. ప్రపంచమెల్లఁ దుదకు నీయందే లీనమగు. మరల నీవలననే కలుగు. వృద్ధినిొందుటయు నీమూలముననే. కావున నీపాపపద్మములను భజించువారల కేయాపదలు కలుగవు. ముక్తినిొందువారు వారలే. నేను నీభక్తపరంపరలకుఁ గింకరుడను. కాన నన్ను భక్తులలో నొక్కఁడనని భావించి

యా త్రిగుణాత్మికా. ౧౧. సూతేఽజస్రం శుక్లకృష్ణలోహితాస్సర్వదా ప్రజాః, లోకత్రయమహాగేహే గృహస్థస్తవ్యముదాహృతః. ౧౨. త్వం విషుర్జానకీ లక్ష్మీశ్శివస్త్వం జానకీ శివా, బ్రహ్మ త్వం జానకీ వాణీ సూర్యస్త్వం జానకీ ప్రభా. ౧౩. భవాన్ శశాంకస్సీతా తు రోహిణీ శుభలక్షణా, శత్రస్తవ్యమేవ పాలామీ సీతాస్వాహాఽనలో భవాన్. ౧౪. యమస్త్వం కాలరూపశ్చ సీతాసంయమనీ ప్రభో, నిర్మలిస్త్వం జగన్నాథ తామసీ జానకీ శుభా. ౧౫. రామ త్వమేవ వరుణో భార్గవీ జానకీ శుభా, వాయుస్త్వం రామ సీతా తు నదాగతిరితీరితా. ౧౬. కుదేరస్త్వం రామ సీతా సర్వసంపత్ప్రీతి, దుద్రాణీ జానకీ ప్రోక్తా రుద్రస్త్వం లోకనాశకృత్.

కాపాడుము. నీమాయచే నన్ను భ్రాంతుడనుగా నొనరింప
కుము. బ్రహ్మ నీనాభికమలమునుండి పుట్టినవాడు. నే నా
బ్రహ్మపుత్రుడను. కాన నీకుఁ బౌత్రుడను. నన్ను రక్షింపు
మని పలికె భగవంతుని ధ్యానించుచుఁ బరమానందమున మేను
గగుర్పాటొంద నానందబాష్పధారలఁ దనువు తడుపఁబడుచుం
డఁగా రాజ్యరక్షార్థము దశరథుఁడు నిన్నభిషేకించును. ఈసంద
డిలో రావణవధమును మఱియువేని నీప్రతిజ్ఞయే వ్యర్థమగునని
పలికి యూరకుండెను.

నారదముని యిట్లు పలుకఁగ నాలకించి శ్రీరామ
మూర్తి మునిచంద్రా ! నే నెటుంగని దేదియు లేదు. మున్ను
చేసిన ప్రతిజ్ఞను నెఱవేర్తును. సంశయింపకుము. కాలము ననుస
రించి పూర్వకర్తమున కనుకూలముగా నాయాదురాత్ముల
సంహరింతును. భూభారము నడంతును రేపే. దండకారణ్య
మునకుఁ బ్రయాణము సాగింతును. పదునాల్గువత్సరము లందుం
దును. మునివేషమును ధరింతును. సీతావ్యాజమున దురాత్ముఁ
డగు రావణుం బొలియింతును. తద్వంశమున దుష్టశేషము లేక

౧౭. లోకే స్త్రీవాచకం యావత్తత్సర్వం జానకీ శుభా, పున్నామనాచకం
యావత్తత్సర్వం త్వం హి రాఘవ. ౧౮. తస్మాల్లోకత్రయే దేవయునాభ్యాం
నాస్తి కించన, త్వదాభాసం హి చాజ్ఞానమవ్యాకృతమితిర్యతే. ౧౯. తస్మా
న్తహంస్తతస్సుత్రం లింగం సర్వాత్మకం తతః. ౨౦. అహంకారశ్చ
బుద్ధిశ్చ పంచ ప్రాణేంద్రియాణి చ, లింగమిత్యుచ్యతే ప్రాజ్ఞైరన్యమృత్యు
సుఖాదిమత్. ౨౧. స ఏవ జీవసంజ్ఞశ్చ లోకే భాతి జగన్తయః, అవాచ్యా
నాద్యవిద్యైవ కారణోపాధిరుచ్యతే. ౨౨. స్థూలం సూక్ష్మం కారణాఖ్య
ముపాధిత్రయం చితేః, ఏతైర్విశిష్టో జీవస్సాన్విద్వియాక్తః పరమేశ్వరః.

యుండఁజేయుదు. అని రామమూర్తి ప్రతినచేయఁగా నారద మునియానందించి తదనుజ్ఞాతుడై సురలోకమునకుంబోయెను.

అంత నొక్కనాఁడు శత్రువులనడంచు దశరథుఁడు సకలగుణాభిరాముఁడగు శ్రీరామునిం గాంచి తాఁజేయఁదగు పని యిదికదా యని యాలోచించెను. నేను జీవించియుండఁగా నీరాముఁడు రాజగు యెప్పుడు? ఆమహాత్మ్యమును జూడవలయునన్న నాకోరిక యెప్పుడు ఫలించును? నాకు నత్యంత ప్రియుఁడగు రాము నభిషేకించి యాస్థిత్యందున్న నీకుమారు నెపుడు చూడఁగల్గుదును? సర్వభూతములపయి దయగలుగు నీరామమూర్తి లోకులకు నాకంటె బ్రయుండే యగును? వర్షించుమేఘుఁడు కర్షకుల కిష్టుఁడగునుగదా. దిక్పతులంబోలు నీరామచంద్రునకుఁ బట్టముగట్టి కన్నులారఁ గాంచి స్వర్గము నొందుభాగ్యము నాకుఁ గలుగునా? అని పెక్కుభంగుల నాలోచించి సకలకల్యాణగుణాభిరాముఁ డగుపుత్రునిం గాంచి యామహామహీపతి ముత్రులతోఁ జక్క నాలోచించి రాముని యువరాజుగా నొనరింప నిశ్చయించెను. మఱియు మేధావి యగు నారాజు గ్రహనక్షత్రాదివైకృతమగు దివ్యోత్పాతము

అ. ౩. జాగ్రత్స్వప్న సుషుప్త్యాఖ్యా సంవృతిర్యా ప్రవర్తతే, తస్యా విలక్షణ స్సాక్షీ చిన్తాత్మత్వం రఘూత్తమ. అ. ౪. త్వత్త ఏవ జగజ్జాతం త్వయి సర్వం ప్రతిష్ఠితమ్, త్వయ్యేవ లీయతే కృతస్మిన్ తస్మాత్త్వం సర్వకారణమ్. అ. ౫. రజ్జావహిమివాత్మానం జీవం జ్ఞాత్వా భయం వహేత్, పరాత్మాహమితి జ్ఞాత్వా భయదుఃఖైర్విముచ్యతే. అ. ౬. చిన్తాత్మజ్యోతిషాసర్వాస్సర్వదేహేషు బుద్ధయః, త్వయా యస్తాత్ప్రకాశ్యంతే సర్వస్యాత్మా తతో భవాన్. అ. ౭. అజ్ఞానాన్మ్యస్యతే సర్వం త్వయి రజ్జౌ భుజంగవత్, త్వద్జ్ఞానాల్లియతే సర్వం

లను, మహావాతము, పరివేషము, సంధ్యాకాలదిగ్ధామాది
రూపమగు నంతరిక్షోత్పాతములను, భూకంపము, శిలాపాతము,
వృక్షరక్తస్రావము లోనగుభౌమోత్పాతములను దిలకించి, తన
తనువునందలి వార్ధకమును బరిశీలించి మంత్రులతో నీయు
త్పాతములెల్ల నాకు రాగలకీడును బోధించెడిని. కాన రాము
నిఁ ద్వరగా యువరాజుగాఁ జేయవలయుననియుఁ దెలిపెను.
అంతియకాక రామమూర్తి సర్వజనప్రియుఁ డౌట నెఱింగి
పున్నమచందురునిబోలు మోముగలరాముఁడు తనశోకమును
దొలఁగించువాఁడని నిశ్చయించెను. కావున నీకారణముల
నన్నింటిని బరిశీలింపఁగా శ్రీరాముని యువరాజుగాఁ జేయు
టయే తగినకార్యమను తనయభిప్రాయమును మంత్రులకు
సంశయింపక బోధించెను. తనకుఁ బ్రజలకు శ్రేయస్సునుగోరి
యాకార్యము నొనరింపఁ ద్వరపడెను.

మంత్రులందఱు తనపూనికి సమృతంజూపఁగా నపుడే
నానానగరవాసులను జానపదులను బిలిపించెను. రాజశ్రేష్ఠులను
రాజసామాన్యులను వేఱువేఱఁ బిలిపించెను. కేకయరాజును
జనకమహారాజును దూతలుపోయి పిలుచుకొనివచ్చునంతటి
యవకాశములేమింజేసి యనంతర మీశుభవార్తను వారాల

తస్మాత్ జ్ఞానం సదాభ్యసేత్. ౨౮. త్వత్పాదభక్తియుక్తానాం విజ్ఞానం
భవతి క్రమాత్, తస్మాత్వద్భక్తియుక్తా యే ముక్తిభాజస్త ఏవ హి. ౨౯.
అహం త్వద్భక్తభక్తానాం త్వద్భక్తానాం చ కింకరః, ఆతో మామనుగృహ్ణీష్వ
మోహయస్వ న మాం ప్రభో. ౩౦. త్వన్నాభికమలాత్పన్నో బ్రహ్మ మే
జనకః ప్రభో, అతస్తవాహం పౌత్రోఽస్మి భక్తం మాం పాహి రాఘవ. ౩౧
అయోధ్యాకాండము. ప్రథమసర్గము.

కింతురుగాక యని యూహించి పిలువనంపక వదలెను. అయోధ్యకు వచ్చినవారలకెల్ల నివాసగృహముల నేర్పఱచి సకలవిధ మర్యాదలందనుపఁ దగినవారి నియమించెను. వారెల్లరు సకలా భరణభూషితులై యరుదెంచి తన్ను దర్శింప నానందించెను. కొలువుకూటమునఁ దా నాసీనుఁడై తనయానతిచొప్పున వచ్చినరాజులను బ్రజలను గాంచి యుచితాసనముల వారు కూరుచుండఁగాఁ దనపలుకులను వినఁగోరి చెంతఁగూరుచున్న వారినెల్లఁ దిలకించి సంతసించెను. ఆసభ దేవేంద్రునిసభవలె నుండెను.

మహాశయులారా! ఈభాగ మనేకసంశయములతోఁ గూడినవి. విమర్శించి గ్రహింపఁదగినవిషయము లిందనేకములు గలవు. వానినెల్ల నెఱింగినఁగాని శ్రీరామచరిత్రము, దశరథునిప్రవృత్తి పరమపావనమని తేటపడదు. కనుక శ్రద్ధగా నాలకింపుఁడు. కొండవీటి చేదుడుత్రాడుగా నింతయేల వ్రాయవలయునని విసుగునొందకుఁడు. తొలుత నధ్యాత్మ రామాయణకథాభాగమును విమర్శించి యవ్వల వాల్మీకిరామాయణభాగమును బరిశీలింతము. శ్రీరామావతారము దేవతల యాపదలఁ దొలఁగించుటకని యంద తెఱింగినవిషయము. తన్మూలమున ధర్మసంస్థాపనమునకనియు స్పష్టమే. శ్రీరాముని వర్తనము మానవమాత్రుని బోలియుండుట సాధారణము. ఇప్పుడు మహామాయయే కార్యధురంధరురాలు. రామమూర్తి సాక్షిమాత్రుఁడు. రామసాన్నిధ్యమునఁగదా ప్రకృతి చరించునని ప్రశ్నింపరాదు, వారల కుభయులకు నవినాభావసంబంధము కలదు. రామునినుండి సీతను వేలుచేయ నెవ్వారికిని సాధ్యము

కాదు. ఉష్ణమునకు నగ్నికి నెట్టిసంబంధమో దానిని వేలుచేయ నెట్లు సాధ్యముకాదో యిదియు నట్టిదే యని యెఱుంగనగును. ఇప్పుడు రెండుగా నున్నారే యనియు ననుమానింపరాదు. లోకులదృష్టి కట్లే యగపడును. అట్లు నటించినఁగాని లోకమునకు సీతబోధింప శక్యముకాదు. శ్రీరామమూర్తి మాయామానుషవిగ్రహుఁడు. తన సర్వసాక్షిత్వమును, నిర్లిప్తతను వదలఁడు. మహామాయ పరమేశ్వరునిచ్చ నెఱింగి సకలకార్యములను స్వతంత్రించి నిర్వహించును. భగవంతుఁడు ప్రకృతికి లోఁబడినట్లుండును. సర్వ మాతనికి లోఁబడునుగదా? లోకదృష్టి కట్లు కనఁబడునని గ్రహింపవలయు. ఈసిద్ధాంత మీ యధ్యాత్మ రామాయణభాగము బోధించును. మూలముం బరికింపుఁడు. తేటతెల్లముగఁ దెలియఁగలదు.

ఈవిషయము శ్రీమద్రామాయణమున నేల లేదని ప్రశ్నింపరాదు. ఒక్కొక్క రొక్కొక్కవిషయమును బ్రధానముగాఁ జేసికొని వ్రాసిరి. భగవత్తత్త్వమునే విశేషించి యధ్యాత్మ రామాయణము బోధించును. భగవచ్ఛ్రిత్రమునే విశేషించి వాల్మీకిరామాయణము తెలుపును. లోకప్రవృత్తికి రెండవదియు, ముక్తికి మొదటిదియుఁ దోడుపడును. కావున నిందేది యుత్కృష్టము? ఏది యపకృష్టము? అని సంశయపడరాదు. ఈరెండును లోకోపకారకక్షమములే. లోకులందఱొక్కరితఁ గర్తముల నాచరించినవారు కారు. ఎవ్వరెవ్వరి కేదియేది హితమో వారువారు దానిదాని గ్రహింతురు. శర్కరయు గుడము మధురపదార్థములు. ఇందేది శ్రేష్ఠమనరాదు. కొందఱకు నొకటి, మఱి కొందఱకు నింకొకటి

యిష్టములు వారి కదియే శ్రేష్ఠముగఁదోచు. ముక్తికాములగుమానవులు భగవత్తత్త్వము నెఱుంగఁగోరుదురు. త్రివర్గకాములు (ధర్మార్థకామములఁ గోరువారు) భగవత్ప్రవర్తనమును బరింపఁగోరుదురు. ఈరెండును మానవులకు మిక్కిలి యుపయుక్తములే. ఈస్థితీయందు హెచ్చుతగ్గులఁ బరిశీలింపఁ బ్రయత్నింపరాదు.

దేవతలు పురికొలుప నారదముని యరుదెంచెననుట యచ్చెరువుకొలుపదు. దేవకార్యమునకుఁ దానై వచ్చుటయు నమ్మునికి సహజము. లోకులకు సదాచారమునేర్పుటకై రామమూర్తి యెదురేగి నమస్కరించెను.

“ఉర్ధ్వం ప్రాణా హ్యుత్క్రమంతి యూనస్థవిర ఆయతి,

ప్రత్యుత్థానాభివాదాభ్యాం పునస్తాన్ ప్రతిపద్యతే.

౧౨౦

అభివాదనశీలస్య నిత్యం వృద్ధోపసేవినః,

చత్వారి తస్య వర్ధంతే ఆయుర్విద్యాయశోబలమ్.”

౧౨౧

మను. ౨ అధ్యాయము.

పెద్దలకు విధిగా నమస్కరించిన నాయుర్విద్యాయశోబలములు వృద్ధియగునని స్మృతులు తెలుపుచున్నవి.

“సంప్రాప్తాయ త్వతిథయే ప్రదద్యాదాసనోదకే,

అన్నం చైవ యథాశక్తి సత్కృత్య విధిపూర్వకం.

౯౯

ఏకరాత్రం తు నివసన్నతిథిర్భాగ్నాః స్మృతః,

అనిత్యం హి స్థితో యస్తాత్తస్తాదతిథిరుచ్యతే.”

మను. ౩ అ. ౧౦౨.

ఒక్కరాత్రి నివసించువాఁ డతిథి యనంబడును. అట్టి యతిథిని సత్కరింపవలయునని స్మృత్యభిప్రాయము.

“అతిథి త్వేన వర్ణానాం దేయం శక్త్యనుపూర్వశః,
అప్రణోద్యోఽతిథిస్సాయమపి వాగ్భాత్యణోదకైః.”

౧౦౭

యాజ్ఞవల్క్యస్మృతి. ఆచారకాండము.

అతిథి యింటికి రాగా సత్కరించుట కేదియు నింటలేదేని మంచిమాటల నాదరించి యాసన మర్పించి కూరుచుండఁ బ్రార్థించి జలము నొసఁగవలయును. అంతయకాని నాయింట నేమియులేదు పొమ్తుని కసరరాదని స్మృత తెలుపుచున్నది.

“తృణాని భూమిరుదకం వాక్చతుర్థీ చ సూన్యతా,

ఏతాన్యపి సతాం గేహే నోచ్ఛిద్యంతే కదాచన.” ౧౦౮ మను. ౩ అ.

“తృణగ్రహణం శయనీయోపలక్షణార్థమ్.”

అని కుల్లూకభట్టు. శయనించుటకు వలయుపరికరమును, పండు కొనుస్థలము, మంచిమాటలు, జలము ననునీనాలుగు సాధు గృహముల నెల్లప్పుడుండును. అనఁగా దరిద్రుడైనను అతిథి యరుదెంచినఁ బండుకొనుస్థలమును జూపి శయ్య నర్పించి మంచి నీరిచ్చి ఉపచారవాక్యములు పలికి సత్కరింపవలయునని స్మృతి తాత్పర్యము. దీనింబట్టి శ్రీరామమూర్తి భగవంతుఁ డయ్యు, సకలమునీంద్రసమర్చిత పాదారవిందుఁ డయ్యు, నతిథిపూజ ప్రధానమనున్యాయమును లోకులకుఁ దెలుపుటకై యీస దాచారము నాచరించెనని యెఱుంగవలయు.

“యద్యదాచరతి శ్రేష్ఠస్తతదేవేతరో జనః,

స యత్ప్రమాణం కురుతే లోకస్తదనువర్తతే.”

అన్నగీతావాక్యము శ్రీరామచంద్రనభిప్రాయమునే వెల్లడించె నని యెఱుంగందగు. శ్రీరామమూర్తి యాచరించినదానినే శ్రీకృష్ణమూర్తి బోధించెనని మన మెఱుంగవలయును.

“సంసారిణా హి మునే లభ్యతే సత్సమాగమః,

అత స్వద్దర్శనాదేవ కృతార్థోఽస్తి మునిశ్వరః.”

అనునదియే “వాక్చతుర్థి చ సూన్యతా” అనునదియే యీ వాక్యము. నీదర్శనమువలన సఫలజన్ముడనై తిని. అనుభావము కలుగవలయునని శ్రీరాముడు మనకు బోధించెను. ఈయభిప్రాయమునే శ్రీకృష్ణమూర్తి శ్రీభాగవతమునందు నక్రూరునితో భాషించునపుడు

“న హ్యమృత్యాని తీర్థాని న దేవా మృచ్ఛిలామయాః,

తే పునంత్యురుకాలేన దర్శనాదేన సాధవః.”

అని తెల్పెను. ఇట్లు శ్రీరామమూర్తిచర్యను బరికింతుమేని స్మృతీసమ్మతముకాని దేదియే నుండదని తేటపడును.

దేవానాంప్రియులు కొందఱు మహామాయను దూఱుచు నామె నారాధించువారిని దూషింతురు. తఱచుగా నట్టివారు మతాంతరప్రవిష్టులుగ నుందురు. మతాంతరము స్వీకరింపఁగ నే పూర్వమతమున వారికి ద్వేషము మెండుగ నుండును. వారలే తన్మతాచారముల దూఱువారు. మతభ్రష్టులు దూషించినచో మనకేలనని యుండరాదు. సమాధానము చెప్పకయున్నఁ బామరులాయాక్షేపములు సత్యములే యనుకొందురు. కావల బామరులమేలుకొఱకే సమాధానము.

“జగతామాదిభూతా యా సా మాయా గృహిణీ తవ,

త్వత్సన్నికర్తాజ్ఞాయంతే తస్యాం బ్రహ్మోదయస్సరాః.”

అన్నమూలము నించుక పరిశీలించినచో సీత యెవతుకయో తెలియును. జగత్తులకు నాదిభూతురాలు. అనఁగా సర్వకర్త

అనికదా యర్థము. నారదునభిప్రాయమున శ్రీరామమూర్తి పరమపూరుషుఁ డనియేకాని త్రిమూర్తులలో నొకఁడగువిష్ణు వనికాదు.

“త్వం విష్ణుర్జానకీ లక్ష్మీశ్శివ స్త్వం జానకీ శివా,
బ్రహ్మ త్వం జానకీ వాణీ సూర్య స్త్వం జానకీ ప్రభా.”

అనునీమూలము వైభావమును దృఢపఱచుచున్నది. శ్రీరామ మూర్తి పరబ్రహ్మమనియు సీత యోగమాయ యనంబడు మూలప్రకృతి యనియు నారదుఁడు స్తుతించుచున్నవాఁడు. నీసాన్నిధ్యమునఁ బ్రకృతి సకలమును సృజించునని ముని తెలి పెను. ఈభావమే

“మయాధ్యక్షేణ ప్రకృతిస్సాయతే సచరాచరం.”

అని శ్రీకృష్ణమూర్తిచే గీతాశాస్త్రమునఁ జెప్పఁబడియె. దీనిం బట్టి వికారమంతయుఁ బ్రకృతిదే యనియు, భగవంతుఁడు సర్వ సాక్షియై యుండుననియు స్పష్టము. అర్చాదిరూపములన్నియుఁ బ్రకృతివే యనవలయు. నిరాకారమే పరబ్రహ్మము. సావయవ మే పూజార్హము. తఱచుగా మానసికపూజయందు నయ్య దియే ధ్యేయమగును. యోగులు తేజోరూపముగా నాపర తత్త్వమును ధ్యానింతురు. ఇట్లు లుండఁగా భగవంతాయను దూషించువారలతాత్పర్యమేమోతెలియ శక్యము గాకున్నది. భగవంతుఁ డొకనగరమున మహాసౌధమునఁ గాపురముండి భార్యంగూడి, కొన్నియామములు జీవకోటులఁ బుట్టించుచుఁ గొన్నియామములు పాలించుచుఁ గొన్నియామములు సంహ రించుచు నుండుననియు, మనవలెనే యాదంపతులకు సుఖదుఃఖ ములు గలుగుచుండుననియు, బండుగు లుపవాసములు వారు

చేయుచుందురనియు, నపుడపుడు జ్వరాదులు వచ్చుచుండుననియు, మందులు పుచ్చుకొనుచుందురనియు వారలభావమై యుండనోపు. కావుననే వారలకు విగ్రహారాధనము, దేవాలయోత్సవములు, ప్రసాదవిశేషములని పిలువబడు నధోదనాదికములు మహాప్రియములుగ నుండును. అట్టివారలకుఁ బ్రకృతి నారాధించుపద్ధతి యెట్లు రుచించును?

వస్త్రహీనముగనున్న స్త్రీవ్యక్తిని బూజించుట శాస్త్రమున నాచారమని కొందఱు తలంతురు. కంచుకోత్సవమే భగవదర్చనమని కొందఱు అూహింతురు. ఈయిరువురు నొక్కవిధమగుకర్తము నాచరించినవారే. కావున వారిదుర్వాదములకు బదులీయకుండుటయే యుత్తమకార్యము జిజ్ఞాసువులకు సమాధానము చెప్పవలయును. భగవంతు నారాధించుట యెట్లొప్రకృతి నారాధించుట యట్లే. ఈరెండును ధ్యానరూపములే. బాహ్యచక్రార్చన మద్దానికంటె నెన్నియోమడుంగు లధమము. పట్టుక్రసంచారిణిగా భావించి విధిమంతముగా నారాధించుట యంతకంటె నుత్తమము

“తటిల్లేభాతస్వీం తపనశశివైశ్వానరమయాం

నిషణ్ణాం షణ్ణామప్యవరి కమలానాం తవ కళాం,

మహాపద్మాటవ్యాం మృదితమలమాయేన మనసా

మహంతః పశ్యంతో దధతి పరమానందలహరీం.”

౨౧

అను నీప్రమాణము పైవ్రాసినయభిప్రాయమును దేటపఱచుచున్నది. ఇట్టి యుత్తమమార్గము మతభ్రష్టులకుఁ బ్రాయశః రుచింపదు. ఈవిషయమున నొక్కమాట చెప్పవలసియున్నది. ప్రకృతిమయమే సృష్టియంతయుననియు, బ్రకృత్యతీతుఁ డా

భగవంతుఁడే యనియు, నారాధనవిశేషములన్నియుఁ బ్రకృతి వికృతులకేయనియు నెఱుంగవలయును. ఈవిషయము నెఱింగి నచో మతాచారములను దూషించునవకాశమే యుండదు. ఐకమత్య మొనఁగూడును. ఎంతకాల మీవిషయము నెవ్వఁ డెఱుంగఁడో వానికి నుత్తమమార్గ మగమ్యమే యన వలయు.

ఇట్లు నారదముని పలుకఁగా భగవంతుఁ డాలకించి మునీ! ఈవిషయము నెఱుంగుదును. ప్రతి నెఱవేర్తును. భూభారము నడంతును. అంతియకాక

“సీతామిషేణ తం దుష్టం సకులం నాశయామ్యహం.”

అని పలికెను. ఈవాక్యమున నొకవిశేషము కలదు. దాని మన మెఱుంగవలయు. సీతను రావణుఁడు హరింపఁజాలఁ డనియు, హరించినట్లు లోకులు తలంచునట్లుచేసి యాకారణమున వానిఁ జంపుదుననియు రామునాశయము కదా. దుష్కార్యముల నొనరించువారు సమూలముగ నశింతు రన్నన్యాయము లోకులకెల్లఁ దెలుపవలయు. దాని నెఱింగినవా రట్టిదుష్కార్యముల నొనరింపరు. అనునీతిని శ్రీరామమూర్తి తెలిపెను. ఈవాక్యమును మనము లెస్స పరికించితిమేని, భగవంతు నెడఁ బాయనిసీతను రావణుఁ డపహరించెనన్నవార్త యసత్య మనియు, హరిహరబ్రహ్మాదులకు నెఱుంగఁదరముకాని యోగ మాయను నీచరాక్షసుఁ డపహరించె నన్నవార్త యెంతమాత్రము విశ్వాసపాత్రముకాదనియు, నాప్రకృతియే లోకుల కిట్టిభ్రాంతిని గల్గించి వానిం బొడవడంచెననియు, భగవంతుఁ డగుశ్రీరామమూర్తి సర్వముం జూచుచు సాక్షిమాత్రుఁడుగ

నుండెననియు మనము గ్రహింపఁగలము. ఇది యథ్యాత్మరామాయణహృదయము. ఇఁక వాల్మీకిరామాయణమునఁ గలకథను బరిశీలించెము.

“శ్రాప్తి నివసంతౌ తౌ తర్ష్యమాణౌ చ కామతః,

భ్రాతౌ స్తరతాం వీరా వృద్ధం దశరథం నృపం.”

3

అని మూలము. భరతశత్రుఘ్నులు మాతామహునియింట నివసించి వారెల్లవిషయములఁ దమ్ము సంతృప్తమానసులఁ జేయుచుండఁగా నేకొఱంతలు లేకున్నను వృద్ధుఁడగుదశరథమహారాజును స్మరించుచుండిరని యర్థము. దీనింబట్టి యాలోచింపఁగా నాకుమారులు పితృవాత్సల్యముగలవారలని తేటపడియెడు.

“దశరథో వృద్ధోఽభూన్న రాజ్యభరణే సమ్యక్ ఊమతే. అపీదానీం రామం యువరాజం కారయేదిత్యచింతయతామితి భావః.” అని గోవిందరాజులు.

“శుశ్రూషాకాలోఽతీత ఇతి ధర్మలోపభియా పితరం స్మృతవంతావితితాత్పర్యమ్.” అని మహేశ్వరతీర్థులు.

ఈరెండుభావములు న్యాయములుగ నున్నవి. భరతశత్రుఘ్నులకుఁ గలపితృభక్తిని ధర్మైకశీలత్వమును వెల్లడించుచున్నవి. ఇచ్చోఁ దెలుఁగు.

చ. అలరుచు నిట్టులుండియును నాసహజన్తులు వీరు లాత్మలోఁ దలఁచిరి వృద్ధుఁడై పరఁగు తండ్రిని బల్కలు; నెట్లు మోయఁగాఁ, గలఁడొకొ భూభరం బిఁక నికామముదంబున రామచంద్రును, జ్వలతరయావరాజ్యపదభారముఁబూనఁగఁ జేయుటొప్పుగా.

క. ముదిసినతండ్రికి శుశ్రూ
ష దగ్గఁ సల్పంగఁ దగినసమయ మరిగెడిం
గద దానధర్మలోపం
బొదవుఁగదా యనుచుఁ జింతఁ బూనిరి వారల్.

(ఆంధ్రశ్రీమద్రామాయణము.)

క. అచ్చటనుండియు నిచ్చకు
నెచ్చినసుఖసంతతులను నెలమిం గనుచున్
నిచ్చలు స్మరించుచుండిరి
సచ్చరితులు దశరథేశు జనకున్ వృద్ధున్.

(వాల్మీకిరామాయణము.)

మహాత్ములు విమర్శకు లీపద్యముల నుదాహరించి నా
పద్యము లాకాశ రామన్నపంచాంగమువలె నున్నవనియు,
వావిలికొలనువారిపద్యము హృద్యమనియు, మూలార్థపోషక
మనియు వ్రాసిరి. వారికింగలప్రక్షాత మెట్టిదో సరసాగ్ర
గణ్యులే గ్రహింతురుగాక. ద్రుతముపై ద్రుత మసహ్యమని
వారే వేటొకచో నాక్షేపించిరి. “సుఖసంతతులను నెలమిన్”
అనువావిలికొలనువారిపద్యమున నయ్యది పొడసూపినను వద
లిరి. దుష్ప్రక్షాతముకాదా యిది. పై నుదాహరించినవ్యాఖ్యా
నాభిప్రాయము చేర్చకయున్న రసమేమికలదో సరసు లూహింపఁ
గలరు.

భరతుఁడు రామభక్తాగ్రగణ్యుఁడని ప్రసిద్ధియే కదా.
పితృభక్తుఁడగుట యొకవింతకాదు. తత్సమ్మతుఁడగుశత్రు
ఘ్నుఁడు నట్టివాఁడే. వారు శ్రీరాముని రాజమౌళి యువ.
రాజుగాఁ జేయఁడా, వృద్ధుఁడౌట రాజ్యభారము మోయఁ

జాలఁడుకదా యని యాలోచించుట విచిత్రముకాదు. పితృ శుశ్రూష యిష్టికాలమున నొనరింపక హాయిగా భుజించు చుండుట న్యాయ్యమా యని యూహించుటయు ధర్మమే. ఈకుమారులప్రవృత్తింబట్టి యాలోచింపఁగా, జననీజనకుల శుశ్రూషించుట ప్రధానకార్యమనియు, భ్రాతృప్రీతి యత్యుత్తమమనియుఁ దేటపడియెడిది. ఆరాజకుమారులం గాంచి పెద్దలసేవించువిధము మనము నేర్చుకొనవలయును.

“ఉపాధ్యాయాద్దశాచార్య ఆచార్యాణాం శతం పితా,

సహస్రం తు పితౄన్తాతా గౌరవేణాతిరిచ్యతే.” ౧౪౫. మను. ౨ ఆ.

అను నీమనుస్మృతీ రాజకుమారులప్రవృత్తినే యనుసరించి తెలుపుచున్నది. ఈకాలమున జననీజనకులశుశ్రూషలం దనుపు నాచారము శూన్యమైన దనవచ్చును. శ్రీరామాయణపాఠ ఫల మట్టిసదాచారముల నలవరించుకొనుటయే యనవలయు. తల్లిదండ్రులఁ దిరస్కరించిన భగవంతుని దిరస్కరించుటయే యగును. శ్రీరామాదికుమారు లీవిషయమున నెట్లు ప్రవర్తించిరో యెఱింగి మనముకూడ నట్టిప్రవర్తనమున కలవాటుపడ వలయునని యూహింపవలయును. లేక యున్న రామాయణ పాఠాయణఫలము శూన్యప్రాయమగును.

“స హి దేవైరుదీర్ఘస్య రావణస్య వధార్థిభిః,

అర్థితో మానుషేణాకే జజ్ఞే విష్ణుస్సనాతనః.”

అనుమూలమున విశేష మొక్కండు కలదు.

వైకుంఠమనునగరము నివాసముగాఁగలిగి త్రిమూర్తులలో నొక్కఁడుగ లెక్కింపఁబడుచు జగత్పాలనాధికారము

మాత్రముగలిగిన విష్ణువసువాఁ డీరామమూర్తి కాఁడు. సనాతనుఁ డనఁగా శాశ్వతుఁడని యర్థముకాన, నిత్యవస్తువగు పరబ్రహ్మమే ప్రకృతివిశిష్టుడై నిర్మలజ్ఞానము మానవలోకమున వెలయింపఁజేయ నుత్సహించెను. కావుననే మాయామానుషవిగ్రహుఁడన్నవిఖ్యాతిఁ గాంచెను. వైకుంఠశబ్దమునకు రూఢ్యర్థముకాక యశాగికార్థమును గ్రహించునెడల నయ్యది శాశ్వతమనంబడును. రూఢ్యర్థమునే గ్రహించునెడల నయ్యది నశ్వరమే యగును. తదధిపతియగువిష్ణువు తక్కిన బ్రహ్మశంకరులవలె నేకాలముననో నశించువాఁడే యగును.

“యథాకాశస్థితో నిత్యం వాయుస్సర్వత్రగో మహాః,

తథా సర్వాణి భూతాని మత్స్థానీత్యుపధారయ.

౬

సర్వభూతాని కౌంతేయ ప్రకృతిం యాంతి మామికాం,

కల్పక్షయే పునస్తాని కల్పాదౌ విసృజామ్యహం.

౭

ప్రకృతిం స్వామవష్టభ్య విసృజామి పునః పునః,

భూతగ్రామమిమం కృత్స్నమవశం ప్రకృతేర్వశాత్.

౮

న చ మాం తాని భూతాని నిబధ్నంతి ధనంజయ,

ఉదాసీనవదాసీనమసక్తం తేషు కర్తసు.”

గీత. ౯ అధ్యాయ. ౯.

అను నీశ్రీకృష్ణవాక్యములయందుఁ బైభావ మిమిడియున్నది. విష్ణ్వాదులు శాశ్వతులను ప్రమాణములయందుఁ గనంబడుచున్నవికదా. వానికిం గతియేమని ప్రశ్నింపరాదు. అశ్వత్థామాదులు చిరకాలజీవులను ప్రమాణములు గలవు. ఒక్కభగవంతుఁడుతప్ప రూపవంతమగునదియంతయు నశ్వరమేయగును. అట్టిసమయమునకే మహాప్రళయమని పేరు. మహాప్రళయమున వటపత్రశాయియై విష్ణువున్నయట్లు పురాణములు ఘోషించు.

చున్నవే యందురేని, వటపత్రము, విష్ణువు, మార్కండేయుడు అనుమూడువ్యక్తులును స్థిరము లనవలసివచ్చును. అది సృష్ట్యాదికాలమునుకొనిన నీసంశయమున కవకాశమే యుండదు. మార్కండేయమునికూడ మహాప్రళయమున నుండునేని యింక నెందఱో యుందురనుకొనవచ్చును. కావున శాశ్వతవస్తు వొక్కపరబ్రహ్మమే యని యెఱుంగుట మంచి మార్గము. ఈవిషయము గీతావాక్యములయం దిమిడియున్నది కదా. ఈగీతోపనిషదర్థమే

“ఉద్దేశనిమిషోత్పన్నవిపన్నభువనావళిః”

అనులలితాసహస్రనామవాక్యము తెలుపుచున్నది. పైనుదాహృతములగు గీతాశ్లోకములయందలి సప్తమశ్లోకార్థమే యిది యని యెఱుంగందగు.

“సహస్రశీర్షా పురుషః సహస్రాక్షస్సహస్రపాత్”

అన్నశ్రుత్యర్థమే .

“సహస్రశీర్షవదనా సహస్రాక్షీ సహస్రపాత్,”

అనులలితాస్తుతి తెలుపుచున్నది.

“మయాభ్యక్షేణ ప్రకృతిస్సాయతే సచరాచరమ్”

అనుగీతావాక్యము నర్థమే.

“అబ్రహ్మకీటజనసీ వర్ణాశ్రమవిధాయినీ”

అనుపరమేశ్వరీస్తుతి తెలుపుచున్నది. అధ్యాత్మరామాయణము కూడ నీవిషయమును దృఢపఱచెనుగదా. ఇందొక్కొక్కటియు వేటువేటుభావములు తెలుపక యేకత్వమునే తెలిపెడివి. ఇట్లు ప్రకృతివిశిష్టమగుపరబ్రహ్మమే శాశ్వతవస్తువను

టయే సిద్ధాంతము. తద్భిన్నమగునదియెల్ల నశ్వరమే యని యొన్నవలయును. ప్రకృత మాసరబ్రహ్మమే సీతారామరూపముల వెలసెననియు, నందుఁ బ్రకృతియగుసీతయే సర్వకర్త్రీయనియు, బరబ్రహ్మమగు శ్రీరామమూర్తి సాక్షిమాత్రుడై స్వాత్మానందమున నుండుననియు నిశ్చయించుకొనవలయును.

కొందఱు శ్రీరాముఁడు భగవదవతారమే కాదనియు, మానవులలో నత్యుత్తమచరిత్రుఁడనియు, నేకపత్నీవ్రతుఁడను మొదలగుసద్గుణములు కలవారెందఱో యున్నవారనియు, నుత్తమపురుషులలో గణింపఁదగినవాఁడేకాని శ్రీకృష్ణమూర్తి వలె నవతారపురుషుఁడు కాఁడనియు నందురు. వారిసంశయములను దొలఁగించుటకే యీవిషయము వ్రాయఁబడును. శ్రీమద్రామాయణము ప్రమాణముకాదన్న వారితో మనకు వాదమే లేదు. ఆప్రకార మాలోచించినను భగవంతుఁడని తోచదన్న వారలంగూర్చియే సంభాషింపందగు. ఈఘట్టమునఁ జేర్కొనఁబడిన శ్రీరామచంద్రునిసద్గుణములొక్కపరమేశ్వరునకుందక్కనితరులకు నుండ నవకాశముకలదా యని యోజింతము.

“స హి రూపోపపన్నశ్చ వీర్యవాననసూయకః,

...

న చావమంతా భూతానాం నచ కాలవశానుగః.

...

సమృతస్త్రిఘ లోకేఘ వసుధాయాః త్తమాగుణైః,

...

“అకపాలోపమం నాథమకామయత మేదినీ.”

అనునంతవఱకుఁ గలగుణము లేలోకమందుఁగాని యేకాలమున నేపురుషునియందు నుండఁజాలవు. “న చ కాలవశానుగః” అనునదియే భగవంతుఁ డనువిషయమును దేటపఱచెడు. కాలవశంవదుఁడుకానివాఁ డొక్కభగవంతుఁడుతప్ప వేఱొక్కఁడుండుననవచ్చునా. లోకోత్తరగుణగణ్యుఁడగురామమూర్తి మానవులయందు తత్త్వమునిగా లెక్కించుట సాహసమని యెన్నఁదగు. భగవల్లక్షణము లెట్టివని యెఱుంగనివారే యట్లందురు. సత్యవాఙ్మీరతి, ఆశ్రితరక్షణాదృతిలోనగు లోకోత్తరగుణములు శ్రీరామమూర్తియందు మూర్తిభవించియున్నవని తెల్లమగును. ఆయాభాగములయం దావిషయమును జర్చింతును. అట్టివారియాక్షేపములకుం జోతీయక పరమపావనమగు శ్రీరామచరిత్రమును బరింపందగును.

“రాకికే సమయాచారే కృతకల్పా విశారదః.”

అనుమూలమునఁ గలవిశేషార్థమును బరిశీలింతము.

“రాకికే లాకైకప్రమాణకే సమయాచారే సాంకేతికాచారే.”

అని గోవిందరాజులు,

“రాకికే లాకవిదితే సమయాచారే సాంకేతికాచారే.”

అని మహేశ్వరతీర్థులు వ్రాసిరి. ఈయర్థము భగవత్తత్త్వమును బోధింపదు. ఇందలితత్త్వ మేదియని విచారించు టావశ్యకము. ఇట్టివిమర్శనములయందుఁ బక్షపాతబుద్ధి యుండరాదు. ఉండినచో నందలిసత్యము గోచరింపదు.

శ్రీరామమూర్తి లోకులకు సదాచారముల నేరుప నవతరించెను. అంతియేకాని కార్యాంతరము లేక యేమియుఁ

దోషక కాదు. పరమేశ్వరుడు ధ్యేయమగువస్తువు వేటొకటి లేనందునఁ దన్నుఁ దానే చూచుచుండును. శ్రీరామమూర్తి తానుజేయుచుఁ దన్నులమున నెల్లరకు సదాచారముల నేర్పుననుట సిద్ధాంతము. ఇతరులకు బోధించునాచారము కలవాఁడు కాఁడు లోకీకమనఁగా బాహ్యపూజ, సమయమనఁగా మానసిక పూజ అను వీనియందు నేర్పటి యని గ్రహింపవలయును. బాహ్యపూజలు చేయుచు మానసికారాధనము గావించువాఁడని సారము. బాహ్యపూజానిరతులే పెక్కండు లోకమునఁ గలరు. వారల కాయాచారము వదలకయుండఁ దానును దేవతాంతరములఁ బూజించును. యోగులకు నిష్ఠమగుధ్యానమును జేయునని తాత్పర్యము. సమయమనఁగా మానసికపూజ యను నర్థము కలదా యనుశంక కొందఱకుం గలుగవచ్చును.

“అకుళాసమయాంతస్థాసమయాచారతత్పరా.”

అని లలితానామసహస్రవాక్యము.

“సమయాంతస్థా. దహరాకాశావగాళే చక్రం విభావ్య తత్ర పూజాదికం సమయ ఇతి రూఢ్యోచ్యతే. స చ సర్వైర్యోగిభిరైకమత్యేన నిర్ణీతోఽర్థఇతి సంకేతరూపత్వాదపి సమయః. తత్ప్రతిపాదకత్వాద్వసిష్ఠశుక సనకసనందనసనత్కుమారాఖ్యతంత్రపంచకమపి సమయపదేన వ్యవహీయతే, తదంతస్తత్ప్రతిపాద్యతయా తిష్ఠతి.”

“సమయాచారతత్పరా. మహానవమ్యాం జాతే సతి పశ్చాత్తులా ధారాదుత్థితా దేవీమణిపూరే ప్రత్యక్షా భవతి. తాం తత్రైవ పాద్యాది భూషణాంతైరుపచారై స్సంపూజ్యానాహతచక్రం నీత్వా తాంబూలాంత మభ్యర్చ్య విశుద్ధచక్రం నీత్వా తత్రత్యచంద్రకళారూపైర్మణిభిః పూజ యిత్వాఞ్జాచక్రం నీత్వా నీరాజ్య సహస్రదళకమలే సరఘామధ్యే సదా

శివేన సంయోజ్య తిరస్కరిణీం ప్రసార్య సమీపమందిరే స్వయం స్థిత్యా
యావద్భగవతీ పునర్నిర్గతా సతీ మూలాధారకుండం ప్రవిశతి తావత్తత్రైవ
సమయం ప్రతీక్షేతేత్యాకారో గురుముఖై కవేద్యసమయాచారః తయో
రుభయవిభయోరపి తత్పరా ఆసక్తా” అని సౌభాగ్యభాస్కరభాష్యము.

ఈవిషయమే,

“సుధాసింధోర్మధ్యే సురవిటపివాటిపగివృతే
మణిద్వీపే నీహాపవనవతి చింతామణిగృహే,
శివాకారే మంచే పరమశివపర్యంకనిలయాం
భజంతి త్వాం ధన్యాః కతిచన చిదానందలహరీం.

౮

అని శంకరభగవత్పాదు లుపదేశించిరి.

“భగవత్పాదాచార్యాస్సమయమతపారదృశ్వానః సమయాచారప్రవ
ణాస్సమయరూపాం స్తుపంతి. సమయాచారోనామ అంతరపూజారతిః. కులా
చారోనామ బాహ్యపూజారతిరితి రహస్యం.” అని లక్ష్మీధరవ్యాఖ్య.

ఈ ప్రమాణములంబట్టి సమయాచారమనఁగా మానసిక
ధ్యానమనియు, నయ్యదియే యోగీంద్రులచే నాచరింపఁబడు
నదియు, లౌకికమనఁగా సామాన్యమానవు లాచరించుబాహ్య
పూజయనియు స్పష్టము. సమయపూజ యనఁగా

“ప్రదీపజ్వాలాభిర్దివసకరసీరాజనవిధి
స్సుధాసూతేశ్చంద్రోపలజలలవైరర్ఘ్యరచనా,
స్వకీయైరంభోభిస్సలిలనిధిసౌహిత్యకరణం
త్వదీయాభిర్వాగ్భిస్తవ జనని వాచాం స్తుతిరియం.”

అన్నట్టిభావనయే

“ఆత్మా త్వం గిరిజా మతిః పరిజనాః ప్రాణాశ్శరీరం గృహం
పూజా తే విషయోపభోగరచనా నిద్రాసమాధిస్థితిః,

అనురీతిగా మనస్సునఁ దన్నుఁ దానే చూచుకొనుచుండునని
రామచరిత్రవిశేషమును మనము చక్కఁగాఁ బరిశీలింపవల
యును.

“అమోఘక్రోధహర్షశ్చ త్యాగసంయమశాలవిత్.”

అనుమూలమునుగూడ నించుక పరిశీలింతము. దీనిచే శ్రీరామ మాహాత్మ్యము తేటపడును. క్రోధహర్షములు సార్థకములుగాఁ గలవాఁడని యర్థము. భగవదన్యులక్రోధహర్షములు సర్వదా ఫలవంతములు కావు. భగవంతునకు వాస్తవముగాఁ గ్రోధమే విషయమున నుండదు. హర్షము నట్లే. అయిన నధర్మతత్పరులయందుఁ గ్రోధమున్నయట్లు నటించును. వారిదుష్కర్మముల రూపుమాపును. ధర్మములయందు హర్షముగలవాఁడు. ఆహర్షము ధర్మతత్పరులకు వృద్ధిని గల్గించును. ఎప్పుడుకాని ఫలవంతముగాకయుండదు. అనిచెప్పటచేత శ్రీరామమూర్తి యధర్మమును రూపుమాపుటకు ధర్మమును వృద్ధిచేయుటకు నవతరించెనని మన యెఱుంగవలయును.

“అయకర్తణ్యపాయజ్ఞస్సందృష్టవ్యయకర్తృవిత్.”

అని మూలమున నొకనీతి కలదు. సేకరించినధనములో నెంత వ్యయముచేయవలయు ననువిషయ మిందుఁగలదు. కొందఱు సర్వము నర్థివశముచేయవలయు నందురు. కొందఱు కొంతయే వ్యయింపవలయునందురు. ఋణముచేసియైన దానము చేయవలయు నందురు. ఎంతదానము చేయవలయుననఁగా

“కశ్చిదాయస్య చార్థేన చతుర్భాగేన వా పునః,

పాదభాగైస్త్రైభిర్వాపి వ్యయస్సంచోద్యతే తథా.”

నాల్గవ భాగముగాని సగముగాని మూడుభాగములుగాని సంపాదించినధనమున దానముచేయవలయు ననుప్రమాణము గలదు. అంతియగాని సర్వస్వము యాచకులకు నొసంగి

తన్ను నాశ్రయించినవారికిఁ గష్టములు గల్గించుట న్యాయము కాదని యీభాగమునుండి మన మెఱుంగవలయు. సక్తప్రస్థుఁడు విశ్వామిత్రుఁడు లోనగువారియాచార మిందులకు విరుద్ధము కాదా యందురేని సామాన్యశాస్త్రమునఁగాక విశేషశాస్త్రవిధి ననుసరించి యట్టియాచారము లుండుననియు నవి సామాన్య జనాచారమునఁ బనికిరావనియు నెఱుంగవలయును. గృహ స్థువులందఱు కుటుంబపోషణాదులకుఁ దగినధనముంచుకొని యవ్వల మిగిలినదానిని వ్యయింపవలయు ననునీతి నెఱుంగం దగును. ఇట్లు లీభాగమునుండి యనేకవిషయములు గ్రహింపఁ దగియుండును.

ఇందుఁ గొందఱు దశరథుఁడు భరతశత్రుఘ్నులు దేశాంతరములకుంబోవఁగా నిదియే సమయమని రామాభిషేకప్రయత్నముచేయ నెంచెననియుఁ గావుననే

“న తు కేకయరాజానం జనకం వా నరాధిపః,

త్వరయా చానయామాస పశ్చత్తై శ్రోష్యతః ప్రియం.”

అనుమూలమునఁ జెప్పఁబడినచందమునఁ గేకయరాజున కీవార్త తెలిసిన నతఁడు మున్ను కైకవివాహకాలమునఁ దీసికొన్న మాటను నెఱవేర్పవలదా యని యడుగునన్న భయముచేతనే యాతనింబిలువంబంపలేదనియు నట్లుగావున సత్యమందాదరము కలవాఁడు కాఁడనియు నాక్షేపింతురు. కాని యిట్లు లాక్షేపించువారు విషయమును ముందువెనుకల నెట్లు చెప్పఁబడినదని యూహించువారు కారు. ఎప్పు డెట్లు తోచునో యపు డట్లు లాక్షేపింతురు. కేకయరాజును బిలువనంపనందులకు వారు చెప్పిన హేతువు సరిపడును. జనకరాజును బిలువనంపనందుల

కేమికారణము వారు చెప్పుదురు? ఈకార్య మాజనకున. కత్యంతప్రీతిపాత్రము కదా. ఈభాగమునకు సమాధాన మేమనఁగా దశరథుఁడు కేకయరాజునకు భయంఁడి తెలుపక పోలేడు. రామాభిషేక మింతవేగముగాఁ జేయఁదలంచుటకుఁ గారణము లనేకములు గలవు.

“దివ్యంతరిక్షే భూమా చ ఘోరమత్పాతజం భయం

సంచచక్షేఽథ మేధావీ శరీరే చాత్తనో రుజాం.

౪౩

పూర్ణచంద్రాననస్యాథ శోకాపనుదమాత్తనః,

లోకే రామస్య బుబుధే సంప్రియత్వం మహాత్తనః.

౪౪

అనుమూలముం బరిశీలించెము. దానఁ గొన్నిసందియములు డిందుఁడు. తత్త్వ మిదియని లేలు. కర్మగతుల నెఱుంగఁ దరమ్ము కాదుకదా.

“అదానస్య ప్రదానస్య కర్తవ్యస్య చ కర్తణః,

క్షీప్రమక్రియమాణస్య కాలః పిబతి సంపదః.”

అను నీతిశాస్త్రము ననుసరించి యోజింపఁదగియుండును. శ్రీ రామాభిషేకప్రయత్నము సాగినఁగాని దేవతలకార్యము ఫలించదు. దశరథున కిక్కలమున మరణచిహ్నము లనేకము లగపడసాగెను. శాస్త్రజ్ఞానముకలవాఁడు కాన నయ్యవి వేగమ తనకు మృతిని గల్పించునని యతఁ డెఱింగెను. ప్రతిదినము జరాభారమున బుద్ధిపాటవము తప్పుచుండెను. సర్వసమృత్తుఁడై యుక్తవయస్కుఁడై రాజలక్షణసమన్వితుఁడై రామమూర్తి చెంతనుండెను. బంధువులయాగమనమునకుఁగా నీమహాకార్య ము తడవునేయరాదని యాతఁ డెంచెను.

దశరథుఁడు రామాభిషేకవార్తను బ్రజలకుఁ దెల్పుట. 55

“కదా నామ సుతం ద్రక్ష్యామ్యభిషిక్తమహం ప్రియం.”

అనుమూలము పై నివ్రాసినయభిప్రాయమును దృఢపఱచెడు. ఏక్షణమున నీకార్యమును సాగించి యీనేత్రములతోఁ బట్ట భద్రుఁడగుకొడుకును జూతునా యని రాజువ్విష్ణూరుచుండెను. ఈకారణములంబట్టి పరికింపఁగా, దశరథుఁడు భరతునకు రాజ్యము సంక్రమింపఁదగియున్నదని యెఱింగి మోసముచేసె ననునాక్షేపము వ్యర్థమనియు, భరతుని మాతామహానింటికిం బంపుటకు మాతులాగమనమే కారణమనియు, వృద్ధుఁడగు కేకయరాజును జూచుట భరతునకు న్యాయ్యమని రాజూహించి పంపెననియు, భరతశత్రుఘ్నులయెడఁబాటునకు నోర్వఁ జాలక పలుమాఱు వారిని స్మరించెనన్నవాక్యము ప్రమాణమనియు నెఱుంగందగును. (రాజాపి తౌ మహాతేజా స్సస్తార ప్రోషితౌ సుతౌ) ఇట్లు లిక్కార్యములు సాగుటకు దైవ యత్నమే కారణముకాని దశరథునియూహ కారణముకాదని తెలియందగు. ఇదియే కర్త సిద్ధాంతమునకుఁ జక్కని యుదాహరణమనియు, “గహనా కర్తణో గతిః” అన్న భగవద్వాక్యమును మఱువరాదనియుఁ దెలియందగు. ఈవిషయము మఱొక్కచోఁ దర్కింతము. ఇంకఁ దరువాతకథను బఠింతము.

❧ దశరథుఁడు రామాభిషేకవార్తను బ్రజలకుఁ దెల్పుట. ❧

* ఆమహాసభలో దశరథమహారాజు తనమాటలకొఱకు వేచియున్న పెద్దలనెల్లం గాంచి స్వాభిప్రాయ మిదియని యెఱిం

* ఇది రెండవసర్గమునుండి సంగ్రహీతము. అధ్యాత్మరామాయణ కథయు నిందుఁ గలుపఁబడును.

గింపఁ దలంపుకొన్నవాఁడు కనుక గంభీరకంఠధ్వనితో నిట్లు
 పలికెను. సభాసదులారా! నాకుఁ బూర్వులగురఘుప్రభృతు
 లీవిశాలరాజ్యమును న్యాయ్యముగా నొరసపుత్రతుల్యముగాఁ
 బాలించిరనుట మీరెఱింగినవిషయమేకదా. వారివంశమున
 జన్మించిన నేను రాజన్వంతంబగుట సుఖములకుఁ దగిన యీ
 రాజ్యమున కెంతయు సుఖముఁ గూర్చు నెంచినాఁడను. మా
 పూర్వులమార్గమునే యనుసరించి యేమటుపాటులేక నా
 యోషినంతదనుకఁ బ్రజలను రక్షించితిని. కొఱతఁగాంచని
 పరాక్రమమున శ్వేతచ్ఛత్రమును ధరించి జరాభారము క్రమ్మి
 నంతవఱకు సార్వభౌముఁడనై రాజ్యమును గాపాడి జగద్ధి
 తము గోరుచు పచ్చితిని. కావున నాశ్వేతాతపత్రచ్ఛాయ
 యందే కాలముం గడపిన యీనాశరీరము జరాక్రాంత
 మయ్యెను. మనుష్యాయుర్జానము నుల్లంఘించి పెక్కేండ్లు జీవిం
 చుటంజేసి యీశరీరము విశేషించి సడలినది. వృద్ధుఁడనై తిని.
 కాన మున్నువలె శ్రమముల కోర్వఁజాలను. విశ్రాంతినే కోరు
 చున్నాఁడను. ధర్మపరిపాలనము సామాన్యమైనపని కాదు.
 శౌర్యాదులుగలిగిననా రే యప్పనికిఁ బూనవలయును. ఇంద్రియ
 నిగ్రహములేమిచే నట్టిశౌర్యాదిప్రభావములు లేనివారల కప్పని
 యశక్యము. అప్పని మిగుల భారము. అట్టి భూభారమును
 వహించి విశేషించి యలసితిని. ఈరీతిగా నలసి ప్రజారక్షణ
 మున శక్తిచాలని నేను రాజ్యభారమును వహింపఁ గుమారుని
 శ్రీరామచంద్రుని నియమించి నాయందు విశేషప్రీతిగల యీ
 విప్రప్రవరులను సమ్మతించఁజేసి విశ్రాంతినొందవలయునని వాం
 చించుచున్నాఁడను.

జ్యేష్ఠకుమారుఁడగు గామచంద్రుఁడు పరాక్రమాది గుణముల దిక్పతులంబోలినవాఁడు. మత్సమానుఁడే యగు. ధర్మవిదులయం దుత్తముఁడు. పురుషోత్తముఁడై పుష్యనక్షత్ర యుతచంద్రునింబోలి ప్రకాశించుచున్నవాఁడు. అట్టిరామ చంద్రుని యశావరాజ్యమున నభిషేకింపఁ గోరెదను. జగత్త్రయము బహునాథులుగలిగినదయ్యు నేమహాత్ముని బ్రభువుగాఁ బడసి నాథవంతమగునో యట్టితేజశ్శాలియు లక్ష్మీవర్ధనుఁడు నగులక్ష్మణునకు నన్నయు నయినరామమూర్తి మీకుం దగిన ప్రభువు. పెక్కెండ్లు నేను భరించిన యీరాజ్యభారమును జ్యేష్ఠకుమారునందునిచి గొప్పలాభము భూమికిఁ గల్పించి విశ్రాంతి నొందువాఁడ.

రాజ్యధురంధరత్వమున మిక్కిలి యలసి వృద్ధునకు నా కరామమూర్తి నభిషిక్తునిగఁ జేయఁబూనిన యీశుభ కార్యము తగినప్రయోజనమును గల్గించునదియే యగునేని, నాచేయఁ బూనిన యీ కార్యము చక్కఁగా యోజించి చేయఁబూనినదే యని మీకుఁ దోచునేని, నా కీకార్యమునకు సమ్మతినిండు. మీయనుమతి లేక యేమిచేయఁగలను? శ్రీరామాభిషేకమున నాకుం బ్రీతి యుండినను, ఇంతకంటె హితమగు కార్యము వేటొక్కఁడు గలదేని దాని నాలోచింపుఁడు. పక్షపాతముగల యొక్కఁడు చేయు కార్యమునకన్న బక్షపాతవిరహితులగుమధ్య స్థులయాశయము వేటుగ నద్దాని నతిశయించియే యుండును. అయ్యది ప్రశ్న ప్రతివచనములచేఁ జక్కఁగా విచారముచేసి యెంతయో మేలుగూర్చును.

అని యిట్లు దశరథమహారాజు పలుకఁగా నందుఁగల

రాజులందఱు విని పరమానందమున నాతని మిక్కిలి కొనియాడిరి. జనులందఱు సంతోషముప్పొంగఁగా మేలుమేలనిరి. ఆధ్వని మిన్నముట్టి వారలయంగీకారమును సూచించెను. వసిష్ఠాదిమహర్షులు దశరథుఁడు న్యాయ్యముగాఁ బలికిన యాపలు కుల నాలకించి రాజులు ప్రజలు త మ్మనుసరింపఁగా నందఱపక్షమున మాటలాడఁ దలంచి రాజేంద్రా! వెక్కేండ్లు జీవించి వృద్ధుఁడవై తీవి. కాన నీ వాశ్రీరామచంద్రుని యువరాజుగా నభిషేకింపుము. మహాభుజుఁడు బలాధికుఁడు రఘునంశాభరణమునగు శ్రీరామమూర్తి పట్టపుటేనుంగునెక్కి శ్వేతాతపత్రము నీడయందు ముఖసౌందర్యమక్కజమై వెలుంగ వచ్చుచుండఁగా మేమెల్లఁ గన్నులారఁ జూడఁ గోరుచున్నారము.

అనుమాట లాలకించి వారిసంతోషము నెఱింగినవాఁడయ్యుఁ దెలియనట్లు నటించి వారినుండియే యెటుంగఁదలంచి మహీపతులారా! నేను రామాభిషేకవార్తను దెలిపినంతనే చక్కఁగా నాలోచింపక రాముఁడు మాకుఁ బ్రభువుగావలయునని కోరితిరి. దీన నామనస్సున సందియ ముదయించెడిని. మీరేల రాముని బ్రభువుగా నభిలషించితిరో సత్యముగా నెఱింగింపుఁడు. న్యాయ్యముగా నేను జాగరూకుఁడనై రాజ్యముం బాలించితిని. ఇట్టులుండఁగా ముగ్ధుఁడగు నాపుత్రుని యువరాజుగాఁ జూడఁగోరెదరు. ఏల? నాయందలి యపరాధ మేదియో యెటుంగఁగోరుచున్నాను. అని యడుగ నందుఁగల రాజన్యులు పౌరజానపదులందఱు దశరథుని దిలకించి మహీశశేఖరా! నీకుమారుఁడు సకలకల్యాణగుణాభిరాముఁడు. ప్రశస్తగుణవంతుఁడగుటయేగాక దేవతలతో సాటియైయుం.

డుట నారామునిగుణములు మాకెంతయు నానందమును గలిగించుచున్నవి. వానిని నీప్రశ్నము ననుసరించి చెప్పెదగు సుసమయము గాన వచింతుము.

❧ ప్రజలు రామగుణములను బ్రశంసించుట. ❧

శ్రీరాముడు సాటిలేనిశౌర్యధైర్యాదిగుణములుగలిగి యింద్రునితో సాటియగువాడు. విత్వాకువులలో శ్రేష్ఠుడు. సత్పురుషవరేణ్యుఁ డీతఁడే యని చెప్పెదగినవాడు సత్యధర్మా సక్తుడు. ధర్మము దానిఫలమగుసంపత్తియు రామునినుండియే కలిగినవి. ఇతరసహాయములేక యతఁడొక్కఁడే వానిని నిర్వహింపఁగలడు. ప్రజారంజనమున నమృతకరుఁడే యగు అని రామచంద్రునందుఁగల సకలగుణములను బ్రశంసించిరి. మఱియు నిట్టిగుణములుగలిగి దిక్పాలురతో సమానుఁ డయినందున భూదేవి ప్రభువుగా నారామునిం గోరినది. నీమహాభాగ్యవశమునఁ బ్రజలశ్రేయస్సుకొఱకు నీకు నీకుమారుఁడు జనించెను. మరిచి కుమారుఁడగుకశ్యపునివలె నీరాముడు నీయదృష్టమునఁ గల్గెను. దేవతలు రక్కసులు ఋషులు గంధర్వోరగప్రభృతులు నెల్లప్రజలు శ్రీరామునకు నాయురారోగ్యప్రభృతులుకలుగఁ బ్రార్థింతురు. కాలముచెల్లినపురంధ్రులు ప్రాయముగలయన్ను మిన్నలు నభీష్టదానదత్తుఁడగుభగవంతుని సమాహితచిత్తముల సాయంప్రాతఃకాలములయందు శ్రీరామాభ్యుదయమును గోరి నమస్కరించి వేడుదురు. వారు కోరుచున్న యీరామాభిషేకము నీయనుగ్రహమున ఫలవంతమగుంగాక. కువలయనేత్రుఁ డగురామచంద్రుని యువరాజుగాఁ జూడఁ గోరుచున్నారము. ఆశ్రితులవాంఛితములఁ దీర్చువాడవు. దేవాదిదేవుఁడగువిష్ణు

మూర్తికి సమానుడై ప్రపంచహితము చేయుపూనిక కలిగి
యాదార్య మలంకారముకాఁగా నలరారు శ్రీరామచంద్రుని
మాకెల్లహితమగుటంబట్టి త్వరపడి యుత్సాహముతో యువ
రాజుగా నభిషేకింపుమని ప్రార్థించిరి.

మహామతులారా! ఈభాగము శ్రీరామచంద్రునిమహా
త్త్వమును దెలుపునదియు, బూర్వకాలమునందుఁ గలరాజ
ప్రజాసంబంధమును దెలుపునదియు నై యున్నది. కాననించుక
విమర్శింతము. తొలుత రాజలక్షణములను బ్రజాపాలనపద్ధతిని
బరికింతము.

“బ్రాహ్మణేషు ఊమీ స్నిగ్ధేష్వజిహ్వాః క్రోధనోఽరిషు,
స్యాద్రాజా భృత్యవర్గేషు ప్రజాసు చ యథా పితా. 338
పుణ్యాక్ష డ్భాగమాదతే న్యాయేన పరిపాలయన్,
సర్వదా నాధికం యస్తాత్ప్రజానాం పరిపాలనమ్. 339
చాటతస్కరదుర్వృత్తమహాసాహసికాదిభిః,
పీడ్యమాణాః ప్రజా రక్షేత్కాయస్థైశ్చ విశేషతః. 340
అరక్ష్యమాణాః కుర్వంతి యత్కించిత్కిల్బిషం ప్రజాః,
తస్మాత్తు నృపతేరర్థం యస్తాద్గుహ్యత్యసౌ కరాన్. 341
యే రాష్ట్రాధిక్రృతాస్తేషాం చారైః జ్ఞాత్వా విచేష్టితం,
సాధూన్ సమ్మానయేద్రాజా విపరీతాంశ్చఘాతయేత్. 342
ఉత్కోచజీవినో ద్రవ్యహీనాన్ కృత్వా వివాసయేత్,
సద్దానమానసత్కారాన్ శ్రోత్రియాన్ వాసయేత్సదా. 343
అన్యాయేన నృపా రాష్ట్రాత్స్వకోశం యోఽభివర్ధయేత్,
సోఽచిరాద్విగతశ్రీః నాశమేతి సబాంధవః. 344
ప్రజాపీడనసంతాపాత్సముద్భూతో హుతాశనః,

రాజ్ఞః కులం శ్రీయం ప్రాణాంశ్చాదధ్ధ్వా న నివర్తతే.”

380

యాజ్ఞవల్క్యస్త్రుతి. ౧౩ ఆధ్యా.

అనుస్త్రుతివాక్యముల ననుసరించి పరికించినచో రాజధర్మము మిక్కిలి కష్టమైనదని తేలకమానదు. ఆకష్టమునుండి యుత్తిర్ణుడగు నేసి రాజునకంటెఁ బుణ్యాత్ముఁడు లేడనియు స్పష్టమగును. ప్రజారంజనతత్పరుడై ధర్మవిధుల ననుసరించి ప్రజలఁ బాలించు రాజు ప్రజలు చేయుపుణ్యముల నాటవపాలు కైకొనును. లేనిచో వారు చేయుపాపములనుండి యాటవ పాలు గ్రహించుననియు నూహింపందగును. మానవసామాన్య ధర్మములు రాజున కన్వయింపవు. రాజధర్మము లితరుల కన్వయింపవు. కాన రాజధర్మములు కొన్ని యన్యాయ్యములుగం దోచును. వాని నాచరించుటంజేసి రాజును దూషింపరాదు. ఆతనిలక్ష్యము ప్రజల నధర్మప్రవర్తకులుగఁ జేయరాదని యుండు తెలుంగందగు. వంచకులు, నమ్మించి సొమ్ము హరించు వారు, తెలియఁబడకయుండఁ బాపముల నొనరించువారు, విద్రు జాలికులు, ఘాతుకులు లోనగువారిచేఁ బీడింపఁబడుచుండు ప్రజలను జక్కఁగాఁ గాపాడవలయు. లేఖకులవలనను, గణకులవలనను బ్రజలు కష్టపడకయుండ విశేషించి కాపాడందగు. రాజపాలనము లేనిచోఁ బ్రజలు పాపముల నొనరింతురు. కావున నట్లు పాపములు చేయకయుండఁ గాపాడినరాజు పుణ్యములనుండి యాటవపాలు కైకొనును. కావున రాజధర్మములు మిక్కిలి జాగరూకుడైనఁగాని యనుష్ఠింపఁజాలినవి కావు. రాజు వినయవంతుఁడు కావలయు. అది లేనిచోఁ బ్రజలను వశంవదులఁ జేసికొనఁజాలఁడు.

“వృద్ధాంశ్చ నిత్యం సేవేత విప్రాన్ వేదవిదశ్శుచీన్,

వృద్ధసేవీ హి సతతం రక్షోభిరపి పూజ్యతే.

3౮

తేభ్యోఽధిగచ్ఛేద్విద్యనయం వినీతాత్మాపి నిత్యశః,

వినీతాత్మా హి నృపతిర్న వినశ్యతి కర్హి చిత్.

3౯

బహవోఽవినయాన్నష్టా రాజానస్సపరిచ్ఛదాః,

వనస్థా అపి రాజ్యాని వినయాత్ప్రతిపేదిరే.

౪౦

వేనో వినష్టోఽవినయాన్నహుషశ్చైచ్చ పార్థివః,

సుదాః పైజవనశ్చైచ్చ సుముఖో నిమిరేవ చ.

౪౧

పృథుస్తు వినయాద్రాజ్యం ప్రాప్తవాన్మనురేవ చ,

కుబేరశ్చ ధనైశ్వర్యం బ్రాహ్మణ్యం చైవ గాధిజః.

౪౨

ఇంద్రియాణాం జయే యోగం సమాతిష్ఠేద్దివానిశం,

జితేంద్రియో హి శక్నోతి వశే స్థాపయితుం ప్రజాః.

౪౪

మనుస్మృతి, ౭ అధ్యాయము.

అను నీమనుస్మృతిపచనముల ననుసరించి వినయమున్న నే రాజు ప్రజల వశంబదులుగఁ జేసికొని పాలింపఁజాలు. వేనుఁడు లోనగు రాజులు వినయములేక నశించిరి. పృథువు లోనగువారు వినయ వంతులై రాజ్యమును బొంది యశఃకీర్తుల నార్జించిరి. అట్టివినయము పెద్దలనుండి నేర్చుకొనవలయును.

“అర్థశాస్త్రాదిజ్ఞానేన వినీతోఽప్యతిశయార్థం తేభ్యో వినయమభ్యసేత్.”

కుల్లూకభట్టు.

పాండిత్యముచేత వినయము రాదనియు, నహంకారము వదలి పెద్దల సేవించిననే యది కలుగుననియు మనుస్మృతిభావము. ప్రభువునన్నయహంకారమును మాని ప్రజాప్రతినిధినన్నజ్ఞానముగలిగి శరీరము ప్రజాసేవకై యర్పింపఁదగునన్నభావముల

వడఁగా రాజు ప్రజారక్షణముచేయవలయును. ఇట్లు శరీరసుఖమును బాటింపక ప్రజారక్షణమే ధర్మమన్నన్యాయము ననుసరించినరాజు భగవత్సాన్నిధ్యమున నుండును. ఇంద్రియజయము ప్రజావశీకరణమున కాధారమని స్మృతి ఘోషించెడిని. దానికి యోగము నభ్యసింపవలయునని మనుస్మృతి హెచ్చరించుచున్నది.

“యదా వినియతం చిత్తమాత్మ న్యేవాపతిష్ఠతే,

నిస్సృహస్సర్వకామేభ్యో యుక్త ఇత్యుచ్యతే బుధైః.”

అనుగీతావాక్యము ననుసరించి నిశ్చలచిత్తుడైనకాని నిస్సృహుఁడు కాఁడు. అప్పుడుగాని సర్వకామములు నశింపవు. కామములు వదలినఁగాని భగవద్భక్తి కుదురదు. కావున సర్వశ్రేయస్సులకు మూలము యోగాభ్యాసమని సిద్ధాంతము. అట్టివాఁడగురాజు జగత్తును వశీకరించుకొను టబ్బురమా!

“బాలోఽపి నావమంతవ్యో మనుష్య ఇతి పార్థివః,

మహతీ దేవతా హ్యేషా నరరూపేణ తిష్ఠతి.” ౮. మను. 2. అ.

ప్రజలు రాజును మానవమాత్రునిగాఁ దలంపరాదనియు, దమ్ము రక్షింపవచ్చిన దేవతనుగా భావింపవలయుననియు మనుస్మృతి తెల్పుచున్నది. బాలుడైనను రాజు దేవతయే యనుభావము మానవులకు నుండఁదగును. ఇట్టిభావముగలప్రజలు, అట్టిప్రవర్తనముగల ప్రభువు కలుగఁగా నిక ధర్మమునకుఁ గొఱింతయేమి? ఈపద్ధతులు రెండును గోసలరాజ్యమునఁ గలవని తేటపడును.

— అప్పటియాచారములు. —

దశరథుఁడు రాము నభిషేకింపందలంచెను. నిరంకుశప్రభుత్వ మాకాలమునఁ గలదనుట యెల్ల రెఱింగినదియే.

అందును రాజు వృద్ధుడై మరణచిహ్నములు కనంబడఁగా భీతుడై సత్వరంబ రాము నభిషేకించి కన్నులారఁ గాంచి ధన్యుఁడు కాఁగోరెను. మంత్రులతో నాలోచించుట సహజమే. ఆతొందఱలో సామంతరాజులను బౌరులను జానపదులను మహర్షులను బిలువనంపెను. తాఁజేయఁబూనినపని సర్వసమ్మతము కావలయునన్న భావ మాకాలపురాజులకుం గలిగియుండుట యాచారమే యని మన మెఱుంగవలయును. ప్రజాసమ్మతముగాఁ బ్రభువు వర్తింపవలయుననియు, బ్రభువును భగవంతునిగాఁ బ్రజలు భావింపవలయుననియు నుపదేశించుస్త్రుతుల ప్రకారము ప్రవర్తించునాచార మాకాలమునఁ గలదనుట స్పష్టమే. ఆ రాజ్యమే రాజన్వంతమనంబడును. అట్టియాచారము లేకాలమున నున్నను బ్రజలకు సుఖముగల్గు ననుట కేమి సందియము? ప్రభుభక్తిలేనిప్రజలు ప్రజలఁ గన్న బిడ్డలవలె నోమని ప్రభువు నుండినచో నాకాలము దుగిఖప్రదమనుటయు స్పష్టమే. అన్యోన్యానురాగము సుఖహేతువనుటయే యిందుఁగల సారము.

ఈయాచారము ననుసరించియే రాజు జానపదులంగూడఁ బిలువనంపెను. జానపదులు (ప్రల్లెలలో నివసించువారు) వివేక హీనులన్న భావము దుర్భావమని యీకథ బోధించుచున్నది. నాగరకులు వివేకులన్న నానుడికలిగినను సమష్టిదృష్టిం బరికించిన నయ్యది పొరపాటుని తోఁచును. “సంఘే శక్తిః కలాయుగే” అన్న నీతియుఁ గ్రొత్తదికాదుకదా. ముఖ్యముగా జానపదులయనురాగమే ప్రభువునకుఁ బ్రధానము. పౌరుల యనురాగ మద్దానికి నీడుకాదని యూహించుట పొరపాటుగాదు.

“ఇదం శరీరం కృతస్మిన్మయి లోకస్య చరతా హితం,
పాండురస్యాతపత్రస్య చ్ఛాయాయాం జరితం మయా.
రాజప్రభావజాష్టాం హి దుర్వహామజితేంద్రియైః,
పరిశ్రాంతోఽస్మి లోకస్య గుర్వీం ధర్మధురం వహాన్.
సోఽహం విశ్రమమిచ్ఛామి పుత్రం కృత్వా ప్రజాహితే,
సన్నికృష్టానిమాకౌ సర్వాననుమాన్య ద్విజర్షభాన్.”

అను నీభాగము దశరథునాశయమును బొధించుచున్నది.
ఇందు విశేషించి రాజత్వము ప్రజాసుఖకల్పనమునకే యేర్పడె
నన్నయభిప్రాయము కలదు. రాజు స్వసుఖము నించుకంతయుం
బాటింపక ప్రజాహితమునకే పాటుపడవలయు నన్ననీతి నీ
భాగము తెలుపుచున్నది.

“అరాజకే హి లోకేశ్చైస్త్వి సర్వతో విద్రు తే భయాత్,
రక్షార్థమస్య సర్వస్య రాజానమసృజత్ప్రభుః.” 3 అ. ౭

అను మనుస్మృతియుఁ బైభావమునే తెలుపుచున్నది. ప్రజా
రక్షణార్థమే బ్రహ్మ రాజును సృజించెనని యీశ్వోక్తార్థము.
కనుక వాల్మీకి స్మృతिसమ్మతముగ రామచంద్రునియు దశరథు
నియుఁ బ్రవర్తనముగలదని తేటపఱచెను. ప్రజారక్షణరూప

మంత్రులు లోనగువారలును ధర్మముననే దృష్టియునిచి ప్రజా
రక్షణకార్యమునఁ బ్రవర్తించినఁగాని లోకక్షేమము కలు
గదు. ఆధర్మ మనేకరూపములుగలదిగ నుండును. వర్ణధర్మ
ముల నాశ్రమధర్మములరక్షించుటయు నద్దానియం దంతర్భాగ
ములుగ నుండును. వర్ణధర్మము లుండఁదగవనువాదము దూర
దృష్టిగలవార లనువదింపఁదగినది కాదు. వర్ణధర్మములు ప్రతి
దేశమునందును గలవు. నామాంతరముల నవియుండును.

అంతియకాని భరతఖండమునఁ దప్పఁ బ్రపంచమునఁగల యే
భాగమునందును లేవన్నవాదము నిస్సారమైనది. ఆచారభేద
ములే యవి యున్నవనుటకు దృష్టాంతముకదా. అసవర్ణవివా
హము పాశ్చాత్య దేశములయందు గర్హింపఁబడుటయేటికి?జాతి
భేదములు కలుగుటచేతనేకాదా. జాతిభేదము లుండవచ్చుం
గాని యం దవాంతరభేదము లుండరాదని మఱికొందఱందురు.
ఒక్కజాతియందే మతభేదములుండుట పాశ్చాత్యులయందును
గనంబడును. సభామండపముల నవి లేకున్నను వాడుకయం
దేమో యవి చెలరేగుచునే యున్నవి వానిం బాటింపక
మనదేశమునందే కలవనియు, వానిమూలమున్నమన యభివృద్ధి
నశించుచున్నదనియుఁ గొందఱుద్ఘోషింతురు. పాశ్చాత్య దేశము
లందు సాగినమహాహవము వారికి సమాధాన ముగ్గడించు
చున్నది. పంక్తిభోజనమే యైకమత్యమును గల్గించునేని యిటీ
వలసాగిన మహాఘోరసంగ్రామ మయ్యది యసంగతమని
తేటపఱచుచున్నది. కావున నేకాలమునందు నేదేశమునందును
నామాంతరములచే వర్ణధర్మములు నాశ్రమధర్మము లుండు
ననుట సిద్ధాంతము.

దశరథు నాశయ మెఱింగి ప్రజలశ్లేయని సమృథించిరి. ఆసమృథిమోమోటమిచేఁ గల్గినదా కాదా యని “స్థూణా నిఖననన్యాయమునఁ” బరీక్షింపఁగోరి రాజు నారాజ్యపాలనమున నేవేని లోపములు గలవా. లేకున్న రాము నేల కోరెదరని ప్రశ్నించెను. ఆమాటలకుఁ బ్రజాప్రతినిధులు బదులు చెప్పిరి. ఆపలుకులు వారి మనోనైర్మల్యమును సూచించుచున్నవి. అంతియకాక సామాన్యరాజకుమారుఁడు రాముఁడు కాఁడనియు, ననంతకల్యాణగుణములుగలవాఁడనియుఁ దెలుపుచున్నవి.

“దేవాసురమనుష్యాణాం సర్వాస్త్రైః వికారదః”

అనుమొదలగు నీవిశేషములు భగవదవతారమే రాముఁడనిఁ తేటపఱచుచున్నవి.

“నాన్యక్రోధః ప్రసాదశ్చ నిరర్థోఽస్తి కదాచన.”

అనునది పరమేశ్వరత్వమును స్పష్టీకరించుచున్నది. ఇట్లు ప్రజాప్రతినిధులు పల్కినంతనే రాజు పరమానందభరితుఁడయ్యెను. “పుత్రాదిచ్ఛేత్పరాజయ” మ్మనున్యాయము సువ్యక్తమేకదా.

“లోకపాలోపమం నాథమకామయత మేదిసి.”

అనుతావున నొక్కవిశేషము కలదు. భూదేవి శ్రీరాముని నాథునిగాఁ గోరెననఁగాఁ దన్ను భరించువాఁడు శ్రీరాముఁడే యని నమ్మెననికదా భావము. భూదేవి దుర్భరభారముగలదిగ నుండెను. శ్రీరామమూర్తిమూలమున నట్టిభారము తగ్గునని తలంచెనని సారము. తనకుఁ బాలకుఁడు కావలయునని కోరుచున్నదనుట ప్రాతీతికార్థము. ఇట్టితావులఁ బ్రాతీతికార్థమున కన్న విశేషార్థ మేదియని వెదకవలయును. భూదేవి బ్రహ్మ

కడకుంబోయి యీభార మేలాగు తగ్గునని యంగలారెచ్చెను గదా. ఆకార్యము నెఱవేర్చ నవతరించిన శ్రీరామచంద్రుని బ్రభువుకావలయునని కోరెననుట సాజమేగాని విచిత్రము కాదు. వేవేగమ పట్టాభిషేకప్రయత్నము సాగినఁగాని యరణ్య గమనము కుదురదనియు, నయ్యదియే రామావతారప్రయోజనమనియు భూదేవి యెఱుంగదా! భూదేవి యనఁగా భూగోళాధిష్ఠానదేవత యని భావముగాని మృద్వికారమగునది కాదు. మిక్కిలి యోర్పుగలభూమికూడ భరింపఁజాలకపోయెననఁగా నధర్మప్రవర్తకులసంఖ్య యత్యధికమయ్యెననియు, దానిచే సాధువులకుఁ గడుంగడు నిడుమలు పొడసూపెననియు, నట్టితఱి భగవదన్యుఁ డవ్వారి నున్తూలింపఁజాలఁడనియు, నట్టివిపత్తులు సజ్జనులకుఁ బొడసూపునపుడే వారలం గావంబూని భగవంతుఁ డక్కార్యమున కుచితమగువేషమున నవతరించుననియు నీ భాగమునుండి మన మెఱుంగఁదగిన నీతిసారము.

“అజోఽపి సన్నవ్యయాత్తా భూతానామిశ్వరోఽపి సన్”

ప్రకృతిం స్వామవష్టభ్య సంభవామ్యాత్త మాయయా.

యదా యదా హి ధర్మస్య గ్లానిర్భవతి భారత,

అభ్యుత్థానమధర్మస్య తదాత్తానం సృజామ్యహమ్.”

గీత. ౪ అధ్యాయము.

అను శ్రీకృష్ణోపదేశవాక్యములు పై నీతిసారము స్పష్టమని తెలుపుచున్నవి. నాప్రకృతి నాశ్రయించి యవతరించుచున్నాననఁగా నర్థమేమి? ఈపని యిట్లు సాగవలయునని సంకల్పించి నంతన నాయుచ్చాశక్తి మహామాయ నన్ను రూపవంతునిగాఁ జేసెనని భావము. ఇట్లునుటంజేసి సర్వకార్యకరణకర్త మహా

మాయ యనియు, భగవంతుఁడు సాక్షిమాత్రుఁడే యనియు సారము. ఇట్లు సారము గ్రహించుటచేత భగవత్తత్త్వమాహాత్మ్యము స్పష్టమగు. మఱియు మహామాయ సర్వమునకు నాది కారణమనియుఁ దేటపడును. త్రిమూర్తులు నింద్రాదిదిక్పాలకులు ప్రకృతినిర్మితులై తదాజ్ఞ శిరస్సులం దాల్చి తమతమ పనుల నిర్వహించువారనియు స్పష్టమగును. ఈభావమే “ఆ బ్రహ్మకీటజననీ, నిజాజ్ఞారూపనిగమా, పుణ్యాపుణ్యాఫలప్రదా, పురుషార్థప్రదాపూర్ణాభోగినీ భువనేశ్వరీ, నారాయణీ నాదరూపా నామరూపవిపర్జితా” అను నీదేవీనామములు స్పష్టికరించుచున్నవి. భగవద్దీతాతాత్పర్య మిదియే యని తేలకపోదు. కాదందురేని నిర్గుణత్వ నిరంజనత్వ సర్వసాక్షిత్వ నిర్లిప్తత్వాదు లాపరాత్పరునకు నూడిపోవును. తలంచినంతమాత్రమునఁ బ్రకృతి బ్రహ్మాండముల నిర్మించుననఁగా భగవచ్ఛక్తి యసారమని తేలలేదా. మధ్యవైష్ణవు లేల యులికిపడి యెగిరిపడవలయునో తెలియకున్నది. వారికిం బ్రాణాధారములు దేవాలయములు నుత్సవములు ప్రసాదపరిగ్రహణాదులు మొదలగు వానికి గౌరవముతగ్గునని భయము కాఁబోలు. ఏటి కంత భయము? దానికిం బాత్రులగుపామరు లెందఱో యున్నవారు కదా. వారిం గనిపెట్టుకొని జీవింపవచ్చునే. భగవద్భక్తియనునది వెక్కుభేదములుగ నుండునుగదా. అందు త్తమమార్గము వారికిం బనికిరాదు. అందీప్రసాదాదు లుండవు. అది ధ్యానరూపము. పామరుల మోసపుచ్చి భనము నార్జించి బంధువులఁ బోషించు నవకాశ మందు లేదు. అద్దానియందుఁ బ్రీతికలవారల కీసిద్ధాంతము ప్రాణాంతముగాఁ దోచునేమో కాని

నిక్కపువిష్ణుభక్తుల కిది యెంతమాత్రము విరుద్ధముకాదు. ఈ సిద్ధాంతమున భగవంతుఁడు సర్వకారణుఁడన్నభావమే స్పష్టమగును. ప్రకృతి తదిచ్ఛామాత్రమునఁ బొడసూపి తత్సంకల్పమును నెఱవేర్చుననియుఁ దోచును. కావున శ్రీరామమూర్తిని బ్రభువుగానుండ భూదేవి కోరెననుట సుసంగతమని తేటపడును.

“స్త్రీయో వృద్ధా తరుణ్యశ్చ సాయంప్రాతస్సమాహితాః,
సర్వాః దేవాన్మమస్యంతి రామస్యార్థే యశస్వినః.”

అన్నచోట నొకవిశేషార్థము గలదు. స్త్రీలుకూడ రామాభిషేకమును గోరుదురనుట సామాన్యార్థము. ఆసభలోనున్న విద్వజ్జను లీవిషయము నేల ప్రశంసించుదురు? కావున నిందేదో విశేషమే యుండవలయును. వసిష్ఠాదిమహర్షులు రాజులు పౌరజానపదశ్రేష్ఠులెల్లరు నేకవాక్యముగా నీవాక్యముం దెలుపుటచే నిందుఁ గలవిశేషమును బరికింపవలసినదే. పతివ్రతయగు స్త్రీమాహాత్మ్య మపారము. అట్టివారియెడ భగవంతుఁడు సుప్రసన్నుఁడగు. ఈవిషయమున స్మృతులు లోనగువానిం బరికింతము.

“లోకానంత్యం దివః ప్రాప్తిః పుత్రపౌత్రప్రపౌత్రకైః,
యస్తా తస్మాత్ప్రియసేవ్యాః కర్తవ్యాశ్చ సురక్షితాః.”

౭౮

యాజ్ఞవల్క్యస్తోత్రే.

“ఉత్పాదనమపత్యస్య జాతస్య పరిపాలనం,

ప్రత్యక్షం లోకయాత్రాయాః ప్రత్యక్షం స్త్రీనిబంధనమ్.

౭౯

అపత్యం ధర్మకార్యాణి శుశ్రూషా రతిరుత్తమా,

దారాధీనస్తథా స్వర్గః పితౄణామాత్మనశ్చ హ.

౮౦

పతిం యా నాభిచరతి మనోవాద్గేహసంయతా,
సా భర్తృలోకానాహ్నాతి సద్భిస్సాధ్వీతి చోచ్యతే.”

౨౯

మను. ౯ అధ్యాయము.

“క్షేణేన మహతా సాధ్వీ ప్రాజాపత్యాదికాన్ క్రమాత్,

స్త్రీయస్తేవం సమస్తస్య నరైర్దుఃఖార్జితస్య వై.

౩౦

పుణ్యస్యార్థాపహరిణ్యః పతిశుశ్రూషయైవ హి,

నాస్తి స్త్రీణాం పృథగ్యజ్ఞో న శ్రాద్ధం నాప్యూపోషణమ్.

౩౧

భర్తృశుశ్రూషయైవైతాన్ లోకానిష్టాన్ వ్రజంతి హి,

తస్మాత్సాధ్వీ మహాభాగే పతిశుశ్రూషణం ప్రతి.”

౩౨

మార్కం. ౧౧ అధ్యాయము.

ఇత్యాద్యనేకప్రమాణములు గలవు. వీనిం బరికింపఁగా నుప
వాసప్రతాదు లాచరింపకయే పతిశుశ్రూషచేత నతఁడు సకల
దుఃఖములకు లోనై సంపాదించినపుణ్యమునం దర్థము గ్రహిం
చును. భర్త యొనరించుపాపమునం దాపురంద్రికి భాగము
లేదు. అట్టి యుత్తమచరిత్రముకలది కనుకనే

“ప్రవాచ వ్యథితా సూర్యో నైవోదయమువైష్యతి.”

౩౩

మార్కం. ౧౧ అధ్యాయము.

సూర్యుఁ డుదయింపకుండుఁగాక యని శపించెను. ఆపతివ్రత
నింద్రాదులు ప్రార్థింపవలసినవచ్చెను. స్వర్గప్రాప్తికి హేతుభూతు
రాలు. కావుననే వారిని జక్కఁగా రక్షింపవలయునని స్మృతు
లుపదేశించుచున్నవి. ధర్మకార్యములు తదధీనములగుట పురు
షుఁడు తత్సహాయమును బడయవలసియే యుండును. ఇక్కా
రణములంబట్టి కాంతలచిత్తము దుఃఖింపకయుండఁ గాపాడుట
పురుషధర్మమని మనుప్రభృతు లుపదేశించిరి. సర్వధర్మములు

భార్యాధీనములగుట నామెమనస్సు నిర్మలముగా నుండునట్లు చేయుట పురుషునకు విధియని మన మెఱుంగవలయు.

“స్త్రీషు దుష్టాసు వార్జ్యేయ జాయతే వర్జసంకరః,

సంకరో నరకాయైవ కులఘ్నానాం కులస్య చ.

పతంతి పితరో హ్యేషాం లుప్తపిండోదకక్రియాః.”

అని యర్జునుఁడు ప్రశ్నింప విని కృష్ణుఁడు బదులిడక విషయాంతరములఁ బ్రొద్దుపుచ్చెను. ఇందేదే నసత్యమున్న నేల యాక్షేపింపఁడు? భగవంతుఁ డిది సత్యమని యెఱింగియున్నవాఁడు గాన నించుకయే బదులిడకపోయెను. సకలధర్మకార్యములకుం బ్రధానహేతుభూతురాండ్రగు పతివ్రతలు భగవంతుని బ్రార్థించుచున్నారని సభ్యులు దశరథునకుం దెల్పిరి. వృద్ధరాండ్రు, వయస్సుగలవారు భగవంతు నారాధింప ననువగుమూఁడుకాలములయందు శ్రద్ధగలవారలై యశస్వియగురామచంద్రునకు సకలశుభములు గలుగుఁగాక యనువాంఛల సర్వదేవతలకు నమస్కరించుచున్నవారని భావము. “సర్వాన్ దేవాన్ నమస్యంతి” అనుచో నొకవిశేషము గలదు. దాని నెఱుంగవలయును. ఒక్కొక్క-వాంఛను ఫలింపఁజేయ నొక్కొక్కదేవత నియమింపఁబడియెను. సుఖమునుగోరువా రింద్రుని, తేజస్సుగోరువా రగ్నిని, ఇష్టే యాయాయివాంఛల కనుగుణముగా నాయాయిదేవతల నర్థింపవలయును. ఒక్కడే యిన్నిఫలములను గల్పింపఁజాలఁడా యన్నఁ జాలఁడనియే సమాధానము. ఏవాఁ డేకోరికకొఱకు నేదేవతను బ్రార్థించునో యపు డారూపమున గానామమున భక్తులను రక్షింపఁగోరి నెలకొన్నయాసర్వేశ్వరుఁ డనుభావముగలిగి యుండవలయు. ఆభావము పురో

వృద్ధికి హేతువగును. క్రమక్రమముగా నాభావము దృఢమగును. దాన నిష్కామత్వ మలవడును. అయ్యది సమదర్శన త్వము కుదురుట కవకాశమిచ్చును. అద్దాన యోగగమ్యుడగు భగవంతుని ధ్యానించుపద్ధతి కనంబడును. దాన ముక్తి యలవడును. కావునఁ దొలుదొలుత వాంఛాప్రదాతలగు దేవతల నీభావమున నారాధింపవలయు ననువిశేషవిధి యీభాగము నుండి గ్రహింపవలయును.

ఈసంభాషణములనుండి రామచంద్రుడు ప్రభువగుట కాబాలవృద్ధ మంగీకరించుచున్నదనియు, నీమహాకార్యమును ఫలింపఁజేయుమా యని స్త్రీలుకూడ భగవంతు నారాధించుచున్నవారనియు, రామునిప్రవర్తనము నేవగించువా రొక్కరైన లేరనియు మనము గ్రహింపందగు. ఈవిషయ మొక్కడే. రామమూర్తి భగవంతుడని తెలుపుచున్నది. ఇట్లు పలికి యంత మాత్రమునఁ దృప్తిచొందక వారెల్ల

“సర్వస్య లోకస్య హితే నివిష్టం, హితాయ నః క్షీప్రముదారజుష్టం,
ముదాభిషేక్తుం పరద త్వమర్హసి.”

అని స్వాభిప్రాయమును దెలిపిరి. సర్వలోకహితము గోరినవాఁడనుటచే శ్రీరామమూర్తి సకలబ్రహ్మాండనాయకుఁ డగుపరమేశ్వరుఁ డనునర్థ మిందు నిమిడియున్నదని యెఱుంగవలయు. “హితాయ నః” అనుటచేత నీరామాభిషేకము మాకు మేలు గూర్చునదియేకాని నీవిద్వానిమూలమున నిహలోక్షభము పొందఁజాలవని సారము. రావణాదిదుష్టదానవపీడితులగుమానవులకు వేవేగ మేలుచేకూర్ప నీషట్టాభిషేకప్రయత్నము చేయు మనుభావము గలదని మన మెఱుంగందగును. ఇట్లు శిభాగ

మాకాలమునఁ గలమానవులస్వభావమును దెలుపుచు రాజు
నకుఁ బ్రజలకుం గలసంబంధమును దేటపఱచుచు రాజెట్లు
ప్రవర్తింపవలయునన్నధర్తము నుపదేశించుచు శ్రీరామచంద్రుని
సర్వేశ్వరత్వమును స్పష్టపఱచుచు సర్వజనరంజకుఁడుగా రాజుం
డఁదగునన్నన్యాయమును వెలిపుచ్చుచున్నది. దీనింబఠించునపు
డీభావముల నాలోచించుచుండవలయును. అధ్యాత్మరామా
యణమున దశరథుఁడు తొలుత వసిష్ఠమునితో నాలోచించెనని
యుండుటయే విశేషము. ఇంకఁ దరువాత శ్రీరామచరితమును
బరికింతము.

❀ పట్టాభిషేక ప్రయత్నములు. ❀

* సభ్యులెల్లరు శ్రీరామపట్టాభిషేకమును గోరి దోసి
లొగ్గి తన్నుఁ బ్రార్థింపఁగా దశరథుఁ డాయభ్యర్థనము నంగీక
రించి మధురోక్తుల వారి కిట్లను. మీరెల్ల రైకవాక్యముగా
నాపెద్దకుమారుని రామచంద్రుని యువరాజును జేయఁగోరు
చుండుట సంతోషమును గల్గించెను. నాయదృష్టమే యదృ
ష్టము. ఇట్టి దింకొక్కరి కుండదు. అని వారికి సంతోషమును
గల్గించి విప్రప్రవరుల గౌరవించి వారెల్లరు నాలకించుచుండఁ
గా వసిష్ఠవామదేవులం గాంచి యీచైత్రమాసము మిగుల
మనోహరమైనది. మనమనుకొనుశుభ కార్యములకు నర్హమై
పవిత్రమైనది. కాననములెల్లఁ బూచియున్నవి. శ్రీరామాభి
షేకమునకు వలయువస్తువులనెల్ల నాయత్తపఱపుఁడు. అని
రాజు పలుకఁగనే సభ్యులందఱు చాలకాలముగాఁ దమరు

* ఈభాగము మూడవసర్గమునుండి వ్రాయఁబడును. అధ్యాత్మరామా
యణతాత్పర్యముకూడ నిం దిమిడియుండును.

చూడఁగోరియున్న రామచంద్రాభిషేకముఁ జూచుభాగ్యము
 కలుగునని యొక పెట్టున ధ్వనిగావించిరి. ఆధ్వని సుంత యుప
 శాంతింపఁగా రాజు మరల వసిష్ఠవామదేవమునివర్యులం దిల
 కించి మహర్షులారా! శ్రీరామునియభిషేకమునకు మును పేయే
 కర్తములఁ జేయవలయునో వానికి వలయుసాధనముల నాయత్త
 పటుపవలయుఁ గాన నెలవిండు. అని రాజు తమ్ముఁ బ్రశ్నిం
 పఁగా వసిష్ఠముని వామదేవునింగూడి రాజునెదుట మర్యా
 దగాఁ జేతులుమొగిడ్చి నిలుచున్ననియోగులం గాంచి యందు
 సుమంత్రాదు లుండఁగా వారితో మీరు సువర్ణాదులను, రత్న
 ములను, శ్వేతపుష్పమాలికలను, లాజలను, బలులను, సర్వాష
 ధులను గూర్చవలయును. మఱియు భిన్నభిన్నపాత్రముల
 యందుఁ దేనియ, నెయ్యి సమకూర్పందగు. నూతనవస్త్రము
 లను, రథము, సర్వాయుధములను, చతురంగబలమును, సాధు
 లక్షణలక్షితమగుగజవర్యమును, జామరద్వయమును, ధ్వజ
 మును, శ్వేతచ్ఛత్రము, నగ్నిజ్వాలవలె వెలుంగుబంగరుకలశ
 శతకమును, బంగరురంగుపూసిన కొమ్ములుగల వృషభమును,
 సమగ్రవ్యాఘ్రచర్తమును, సూర్యోదయమగునప్పటికి దశ
 రథు నగ్నిశాలయందుఁ జేర్పందగు. ఇంకను వలయుగంధ
 పుష్పాదులగు మంగళద్రవ్యముల నెపుడెపు డేయవి వలయునో
 వానినెల్ల ముందే సేకరించి యుంచుఁడు. రాజగృహద్వారము
 నందును, నగరద్వారములయందును సుగంధమును జల్లించి
 కుసుమమాలికలు వ్రేలాడవైచి దశదిశలవ్యాపించు సువాస
 నలు గుబులుకొనఁజేయు ధూపధూమములఁ గల్పింపుఁడు.
 ఎందఱువిప్రులువచ్చిన నందఱకు వారు కోరినరీతి మృష్టాన్న

మును పాలు పెరుగులతోఁ జేయఁబడువ్యంజనములంగూర్చి రేపటినుండి కాలముతప్పింపక వారికిం బెట్టింపుఁడు. కోరిన పదార్థములఁ బెట్టించి వారలకు దక్షిణల నొసంగుఁడు. రేపు రవి యుదయింపఁగనే స్వస్తివాచనము సాగును. అందులకై మంచిబ్రాహ్మణులను రప్పింపుఁడు. వారు కూరుచుండఁదగు నాసనములఁ గల్పింపుఁడు. ధ్వజము లెత్తింపుఁడు. రాజమార్గములఁ జల్లుగా నుండఁజేయుఁడు. స్వస్తివాచనమునకుఁగా వరింపఁబడుబ్రాహ్మణు లంతఃకక్ష్యయందుందురు. రెండవకక్ష్యయందు నటనర్తకీజనము నివసింపఁదగు. వారెల్ల నలంకరించు కొని మనోహరవేషముల నుండందగుదురు. అన్నము పెట్టుటకుఁ బిండివంటల నిచ్చుటకు, దక్షిణలొసంగుటకుఁ బూలహారముల నిచ్చి గారవించుటకు నెవరెవరు నియోగింపఁబడుదురో వారెల్లరు దేవాలయములందును, నాల్గుబాటలు గలియుతావులందును, రాజమార్గమందుఁగల చల్లనినృత్యముల చెంతను నిలిచి బ్రాహ్మణులు లోనగువారలకు దక్షిణలను భక్ష్యములు లోనగువాని నొసంగుచుండునట్లు లేర్పఱుపుఁడు వీరభటు లాయుధపాణులై కవచములందాల్చి ధౌతవస్త్రములధరించి శ్రీరామాభిషేకరూపమహాభ్యుదయము సాగురాజభవనముముందుఁ బ్రవేశించి నిలిచియుండవలయు. అని హెచ్చరించిరి.

ఇట్లు లామునివరు లిరువురు కార్యనిష్ఠ పెంపున నందుఁ జేయఁదగు కార్యమునకు వలయుపరికరముల సిద్ధముచేయ మంత్రులకుఁ దెలిపి దాసీజనులను, బరివారము లోనగువారిని రప్పించుట, యింకనుంజేయఁదగుపనులను రాజునకు విన్నవించి వానిని నెఱవేర్చి నిజకార్యనిర్వహణసంతోషమున రాజుచెంతఁ

జేరి భవదాజ్ఞను నెఱవేర్చితిమని విన్నవించిరి. అంత నాదశరథ మహారాజు కుమారునకు నభిషేకముచేయుసంతోష ముప్పొంగుచుండఁగా సుమంత్రునిం గాంచి నీ విపుడేపోయి శ్రీరాముని సత్వరమ తోడుకొనిరమ్మనఁగా నాతఁడు తదాజ్ఞరీతింబోయి వివ్యస్యందనమున నాకుమారలలాము నెక్కించుకొని వచ్చెను.

సుమంత్రుఁడు శ్రీరామమూర్తిని దోడుకొనిరాఁబోవఁ గనే యాపేలోగమున నున్న ప్రాగుత్తరపశ్చిమదక్షిణభాగములనున్న దేశాధీశులు, మ్లేచ్ఛప్రభువులును, మఱియు వన పర్వతముల నివసించునాటవికప్రభువులు నందఱు దేవేంద్రునమరులు నేవించునట్లు లారాజలలాముని గొలుచుచుండిరి. ఇంద్రునిచందముననున్న యారాజు సౌధముపైనుండి రథము నెక్కివచ్చుచున్న శ్రీరామచంద్రునిం దిలకించెను. గంధర్వ రాజువలె భోగోచితవేషములు గలిగి జగద్విఖ్యాతశౌర్యముల రారఁ బౌరుషచిహ్నములయిన యాజానుదీర్ఘబాహువులు లోనగునవి చెలువారుచుండ మందగమనము దంతీంద్రగతిని ధిక్కరింప నెఱ్ఱెము చందురుని దూలనాడఁ జూచువారల లోచనములకుఁ బ్రతిక్షణము విలక్షణానందముం గలిగించుచు రూపాదార్యసౌశీల్యగుణములచే స్త్రీలకుమాత్రముకాక పురుషులకుం గూడ మనోహరుండయి తగుచుఁ బ్రజలమనస్సులను జల్లఁజేయుప్రవృత్తిగలిగి రామచంద్రుఁడు వచ్చుచుండెను. ఆరాముని సౌధోపరిభాగమునుండి యెంత చూచినను రాజు తృప్తి నొందఁజాలఁడయ్యెను.

సుమంత్రుఁ డారామచంద్రునిఁ గై దండయొసఁగి రథము నుండి దించి యతఁడు తండ్రికడ కరుగుచుండఁగా నంజలింబట్టి

కూడఁబోయెను. శ్రీరామమూర్తి కైలాసమువలెఁ దెల్లనైన
యాసౌధమునెక్కి శాస్త్రవిహితముగాఁ దనపేరుచెప్పి తండ్రి
పాదములకు నమస్కారముచేసెను. నమస్కరించి దోసిలోగ్గి
నిలుచున్నప్రియపుత్రవర్యునిం గాంచి యంజలింబట్టి చెంతకుం
దిగిచికొని కౌఁగిటంజేర్చి తద్వర్తమగునాసనమునఁ గూరుచుండ
నియోగించెను. ఆయాసన మాశ్రీరామునితేజంబున మఱిం
తఁగాఁ బ్రకాశించెను ఉదయభానుఁడు మేరుపర్వతమును
ప్రకాశింపఁజేయుచంద మందుఁ గనఁబడుచుండెను. తనకంటె
పర్వప్రకారములఁ దేజరిల్లుకుమారుం గాంచి రాజేంతయు
హర్షించెను. అంత రాజు సుస్థితము చేలరేఁగుచుండ రామ
చంద్రా! యని పిలిచి తొల్లి కాశ్యపుఁడు తనకొడుకగునింద్రు
నితో భాషించినట్లుగా సంభాషింపఁబూని యిట్లనియె.

ప్రియకుమారా! అనుకూలవతియగు జ్యేష్ఠపత్నియందు
నానోములపంటవై జన్మించితివి. గుణవంతుఁడవు. నాకెంతయుఁ
ప్రియమునే చేకూర్చువాఁడవు. సద్గుణప్రవృత్తిచే నన్నుఁ
బ్రజల నానందింపఁజేసితివి. ఈపేర్కొన్న కారణములచే నీవు
యువరాజత్వమునకు మిక్కిలి తగుదువు. కావునఁ బుష్యనక్ష
త్రయుతమగుశుభదినమున యశావరాజ్యము నొందుము. విన
యము లోనగుసద్గుణములుగల నీకు వేఱుగ నే నుపదేశింపఁ
దగిన దేదియు నుండదు. పుత్రస్నేహాతిరేకమున నొక్క
హితము వినిపించువాఁడ. విశేషించి వినయము వెలయఁగా
నెల్లతలులను జితేంద్రియత్వ మలవడఁగాఁ బ్రవర్తింపుము.
కామజనితములగువ్యసనములను క్రోధప్రభవములగువ్యసనము
లను వదలిపెట్టుము. సామాన్యసేవకులకు దర్శనమియక వారి

పరోక్షమున నధికారులమూలమున నాజ్ఞల నొసంగుచుఁ దన్ములమునఁ గార్యముల సాగింపుము. మంత్రప్రభృతులతో సమక్షమున మాటలాడి ముఖ్యకార్యముల వారిమూలమునఁ బ్రజలకు హితముగా సాగింపుము. పరోక్షముగనుండి గూఢచారులమూలమున నన్యదేశవార్తలం బరిశీలించుచుఁ బ్రత్యక్షముగా స్వదేశవార్తలం దెలిసికొనుచుఁ బ్రవర్తింపుము. మంత్రులు లోనగువారల సంతోషింపఁజేయుచుండుము. ధాన్యగృహములయందు ధాన్యరాసులను, శస్త్రగృహములయందు బహువిధాయుధములను జక్కఁగా సమృద్ధిగా సేకరించి దానఁ బ్రజలెల్ల నుల్లాసముగలవారు కాఁగా నెవ్వఁడు ప్రజాపాలనముచేయునో యారాజుం గని సామంతరాజులమృతముగాంచినదేవతలవలె నానందింతురు. కావున రామచంద్రా! నీవును మనోనిగ్రహముకలవాఁడవగుచు నాహితము ననుసరించి యొనరింపుమని మహాదరంబునఁ బలికెను.

శ్రీరామునకు యశావరాజ్యమునుగూర్పఁదలఁచిన రాజేంద్రునియత్నము నెఱింగి శ్రీరామునకు మిక్కిలి మేలుగోరి మిత్రులు సత్వరముగాఁ గౌసల్యం గానంబోయి యాశుభవార్తలం దెలిపిరి. ఆదేవి తనకుమారు నభిషేకవృత్తాంతమును దెలిపిన యారామచంద్రస్నిగ్ధులకెల్ల సువర్ణటంకములను గోవులను రత్నరాసుల నిచ్చెను. అంత నక్కడ శ్రీరాముఁడు దశరథునకు నమస్కరించి రథమెక్కి యందందుఁ బ్రజలు గుంపుగా వచ్చి పూజలుచేయఁ గైకొనుచు నిజకాంతుల దిశలవెలిగించు నాత్మసౌధమునకుం బోయెను. పౌరజానపదులును సామంతరాజులును దమవాంఛల సార్థకముచేసిన దశరథునికడ సెలవు

పుచ్చుకొని తమతమనెలవుల కరిగి యామహోత్సవము నిరంతరాయముగా సాగవలయునని యిష్టదైవములఁ బ్రార్థించుచుఁ బూజించిరి.

మహాశయులారా! ఈభాగమును విమర్శింతము. కొన్ని విశేషములు తోఁపకపోవు.

“చైత్రశ్రీమాసయం మాసః పుణ్యః పుష్పితకాననః,

యావరాజ్యాయ రామస్య సర్వమేవోపకల్ప్యతామ్.”

అనుమూలమును బరిశీలింతము. ఈభావము దశరథుఁడు మునులతోఁ దెల్పునపుడు గలదు.

“మాసానాం మార్గశీర్షోఽహమృతానాం కుసుమాకరః.”

అని గీతాశాస్త్రమున భగవంతుఁడు పల్కెను. చైత్రవైశాఖ మాసములు వసంతర్తువు చే గ్రహింపఁబడుచున్నవి. అందుఁ జైత్రమాసము ప్రధానమని తేలదు. మార్గశీర్షము మాసోత్తమమని శ్రీహరిభావముకదా. “వసంతవల్లోకహితం చరంతః” అన్న శంకరోక్తియుఁ గలదు. లోకహితమును వసంతర్తువువలెఁ గోరవలెనని దీనిభావము. వాల్మీకిమునివాక్యముంబట్టి యాబుత్తువునందుఁ జైత్రమాసము మిక్కిలి ప్రశస్తమని మన మంగీకరింపవలయును. ప్రజాసామాన్యమునకు నితరమాసములకంటెఁ జైత్రమాసము సకలసుఖావహము. సామాన్యముగాఁ బ్రజలైహికసుఖమునుగోరువారుగా నుందురు. కావునఁ బ్రజాసుఖ సంపాదనమున నీమాసము ప్రధానమని తేలెడిని. భగవంతుఁడగు రామమూర్తి యట్లే యైహికమును గోరువారలకుఁ దత్సుఖమును గలిగించువాఁడు. అనఁగా రామరాజ్యము సకలప్రజాసుఖసంపాదనసమర్థమని భావము. శ్రీమాన్ అనఁగాఁ బ్రకృతి

ప్రథానుఁడు కావుననే రాజ్యపాలనమునకుం బూనునని సారము. పుణ్యాః = పవిత్రమైనది. మార్గశీర్ష మాసము శ్రేష్ఠమని భగవద్వాక్యము గలదు. తద్విరుద్ధముగా నిందుండునా. అని కొందఱు ప్రశ్నింతురు. దానికి విరుద్ధముగ నిది లేదు. భగవతం బూజించువారలకు శరన్నవరాత్రములకంటె వాసంతనవరాత్రము లుత్కృష్టములుగఁ జెప్పఁబడినవి వాసంతనవరాత్రములు భగవతీవిహారయోగ్యములు. శరన్నవరాత్రములు రాక్షససంహారార్హములు. కావున నిందు నారాధించు టుత్తమమని పెద్దలభావము. మహామాయ యగుసీతాదేవింగూడి సర్వసాక్షియై శ్రీరామపరబ్రహ్మ మున్నవాఁడుకావున నిపుడే యారాధనవిశేషములకుఁ బ్రధానమని రహస్యము. అనఁగా

“న మాం కర్తాణి లింపంతి న మే కర్తృఫలే స్పృహః,

ఇతి మాం యోఽభిజానాతి కర్తృభిర్న స బధ్యతే.

౧౪

ఏవం జ్ఞాత్వా కృతం కర్తృ పూర్వై రపి ముముక్షుభిః,

కురు కర్తై వ తస్మాత్త్వం పూర్వై ర్విః పూర్వతరం కృతమ్.”

౧౫

గీత. ౪ అధ్యాయము.

అనుగీతావాక్యముల ననుసరించి భగవంతుఁడు కర్తృబద్ధుఁడు కాఁడని, కర్తృములవలనిఫలమును గోరునాసక్తి యతనికి లేదనియు నెవరు గ్రహించి యారాధింతురో వారు కర్తృబద్ధులు కారన్న శ్రీకృష్ణతాత్పర్యమును నమ్మి యెవరు ఫలాభిసంధి రహితముగా సత్కర్తృములను లోకులు నేర్చుకొందురన్నభావమున నాచరింతురో వారలు సంసారము తరింపఁగలరని పరమార్థము. సీతారాము లొక్కయయోధ్యారాజ్యవాసులకే కాక సకలలోకసుఖసంపాదనక్షములు గావున వారిమహత్త్వ

మెఱిగి యారాధించినఁ దత్ఫల మనుపమానముగాఁ గల్గునని సారాంశము. కావుననే పుణ్యము పవిత్రమైనదని వాల్మీకి తెల్పెను. “పుష్పితకాననః” అరణ్యములు పుష్పించియున్న వనఁగా వసంతఁ డుద్ధానవనములయం దెట్టి యాదరణము కలవాఁడో యట్లే యరణ్యములయందును ప్రీతిగలవాఁడని యర్థము. అనఁగా నయోధ్యాపురవాసు లెట్లు రామాభిషేకమును గాంచఁగోరుచున్నారో యట్లే యరణ్యములనున్న మహర్షు లేకాంతసేవను గోరుచున్న వారనియు వీరియం దెట్టిసద్భావ మామహాత్మునకుఁ గలదో వారలయందు నట్టిసద్భావమే కలదని భావము. అరణ్యవాసముకూడ శ్రీరాములకుఁ బ్రియమైనదని రహస్యము. వనములు శ్రీరామాగమనమునుగోరి పూజింపఁ బుష్పములఁ దాల్చియున్న వనుటయే యిటఁ బరమార్థము.

ఆత్మారాముఁడు శ్రీరాముఁడు. సకలభూతాంతర్యామి యగుట సమబుద్ధియు సమదృష్టియుఁ గలవాఁడు. కావున నీ కాలము సుఖకరమగుట మనశ్శాంతి చేకూరునుగాన నదిగల వారు పరాత్పరుని సమ్యగారాధనవిశేషముల నారాధింపఁదగు నన్న భావము దశరథునివచనములమూలమున వాల్మీకిమహర్షి మనకుఁ దెలిపెనని మన మెఱుంగవలయును. వసంతర్తువును జేర్కొన్న కతన వసంతున కెట్లు పక్షపాతములేదో యట్లే రామ చంద్రునకుఁ బక్షపాతములేదనియు, భక్తి నారాధించువారల కెల్లఁ దనకరుణఁ జూపుననియు నిందుండి గ్రహింపవలయును. కొందఱు ఋద్ధిపుండ్రాదిచిహ్నములుకలవారలే శ్రీరాముని బూజింప నర్హులగుదురనియు, నితరు లట్లర్హులు కారనియు నుపదేశింతురు. వారే మధ్యవైష్ణవులు, ధనదాసులు, జనవంచకు

లనంబడుదురు. భగవంతు నెవ్వఁడెవ్వఁడు తనకుఁగలశక్తి ననుసరించి యారాధించును. భక్తియొక్కఁడున్న నెల్లరకు సమాన ఫలముల నొసంగును. అనఁగాఁ బూవులు సుగంధపస్తువులతోఁ బూజించువారల కధికఫలమును, అవి సంపాదించుశక్తిలేక యరణ్యమునఁగల కుండప్రముఖపుష్పములం బూజించువారల కత్యల్పఫలము నీయఁడనియు, బాహ్యచిహ్నములనఁగా బంగరు పదకములు లోనగువానిం గాంచి వీరే నాభక్తులని భావింపఁడనియు, నట్లు భావించునని యుపదేశించువారు భక్తులు గాక ద్రవ్యాసక్తులగు నల్పమతులనియు మనము గ్రహింపఁదగిన విషయము.

“పుత్రం పుష్పం ఫలం తోయం యో మే భక్త్యా ప్రయచ్ఛతి,

తదహం భక్త్యుపహృతమన్నామి ప్రయతాత్మనః.

౨౬

యత్కరోషి యదన్నాసి యజ్ఞహోషి దదాసి యత్,

యత్తపస్యసి కాంతేయ తత్కురుష్వ మదర్పణమ్.

౨౭

సమోఽహం సర్వభూతేషు న మే ద్వేష్యోఽస్తి న ప్రియః,

యే భజంతి తు మాం భక్త్యా మయి తే తేషు చాప్యహమ్.

౨౮

అపి చేత్సుదురాచారో భజతే మామనన్యభాక్,

సాధురేవ స మంతవ్యస్సమ్యగ్వ్యవసితో హి సః.”

౩౦

గీత. ౯ అధ్యాయము.

అను నీగీతావాక్యములు పైసిద్ధాంతము సత్యమని బోధించుచున్నవి. కావునఁ గలిగినధనమునుబట్టి దొరకినపదార్థములను బట్టి తృప్తిచేకూరఁగా భక్తిచే నీతారాములను బ్రకృతిపురుషులనుగా భావించి ధ్యానించిన నేజాతివాఁడైనను దదనుగ్రహమునకుఁ బాత్రుఁడగునని మనము చక్కఁగా గ్రహింపవల

యును. మతభ్రష్టులై పరమభాగవతోత్తములమని దుర్మతముల బోధించుదాసులు ధనదాసులు వేషధారులు నగుదురని నమ్మి వారితొచ్చువాక్కులకు లోబడక చక్కనిభక్తితో సీతారాములను లోకానుగ్రహార్థ మవతరించిన ప్రకృతిపురుషులనుగా భావించి యారాధింపందగు. దాననే యాపరమపురుషుని యనుగ్రహము కల్గును.

దశరథుఁడు పట్టాభిషేకసంభారములంగూర్పుఁడని పలుకమునులు మంత్రుల కవ్విధముం దెల్పిరి. ఆవిషయమునం దే

“దేవాయతనచై త్యేష సాన్నభక్షాస్పదక్షిణాః,

ఉపస్థాపయితవ్యాస్సృష్ట్యాల్పయోగ్యాః పృథక్పృథక్.”

అను నీవిషయము గలదు. దేవాలయములయందు, నాల్గుత్రోవలు కలియుతావులయందుఁ గలవృక్షములయందును, అన్నము పిండి వంటలు దక్షిణలు పూలహారము లిచ్చువారల నేర్పఱుపుఁడు. అని మును లాజ్ఞాపించిరి. ఒక్కచో సంఘమును జేర్చి భుజింపఁ బెట్టరాదనియు, నాయాయిషవిత్తస్థలములనే కొఱంత లేకయుండ నన్నము భక్ష్యములతో నొసంగవలయుననియు, బీదలకు దక్షిణ లీవలయుననియు, బూలదండలు చందనము తాంబూలముల నీవలయుననియు వారు తెల్పిరి. అన్ని కార్యములలో భూత తృప్తి ప్రధానమని యిటఁగలసారము.

“గంధర్వరాజప్రతిమం లోకే విఖ్యాతపౌరుషం,

దీర్ఘబాహుం మహాసత్త్వం మత్తమాతంగగామినం

చంద్రకాంతాననం రామమతీవస్త్రియదర్శనం,

రూపాదార్యగుణైః పుంసాం దృష్టిచిత్తాపహరిణం.

మర్త్యాభితప్తం పర్జన్యం హ్లాదయంతమివ ప్రజాః,
న తతర్ప సమాయంతం పశ్యమానో నరాధిపః.”

అన్నమూలమునఁ గలప్రాతీతికార్థముగాక విశేషార్థము పరికించి నఁగాని భగవత్తత్త్వము తెలియరాదు. శ్రీరామమూర్తి రథాధిరూఢుడై వచ్చుచుండఁగా దశరథుఁడు సౌధోపరిభాగముననుండి చూచెను. కాని తృప్తినొందఁడయ్యెను. వీల? మత్స్యకూర్తాద్యవతారములలో భగవంతునిభక్తపరాధీనత్వము తేటపడియెను. అసమానసౌందర్యముకూడ భగవంతునకుఁ గలదని తేటపడలేదు. శ్రీరామావతారమునందుఁ బ్రకృతిమహత్త్వము తేటపడుచున్నది. లోకవశీకరణమున భగవంతుఁడు స్త్రీరూపమును దాల్చెననుట యమృతవిభాగకాలమున స్పష్టమయ్యెను. ఇప్పుడు స్వాభిన్నయగు ప్రకృతి ప్రాకృతులనేత్రములకు భిన్నరూపముగలదిగఁ దోఁపఁజేయ నెంచి రెండుగాఁ దనకళను విభజించి సీతారాము లనఁబరఁగెను. ప్రకృతిని వేటుచేయు టెట్లు? మనస్సునుండి యిచ్చను వేటుచేయ సాధ్యమాఁకాదుకదా. యోగులదృష్టికి నారూప మొక్కవిధముగ? దోఁచును. రామమూర్తి మాయామానుషుఁడనుట ప్రసిద్ధముకదా. సర్వజనరంజనము చేయువాఁడుకదా రామమూర్తి. సౌందర్యసౌకుమార్యాదులు ప్రకృత్యంశములు సర్వసమత్వాదులు భగవదంశములు. ఈరెండును శ్రీరామునియం దిప్పుడు కనఁబడుచున్నవి. కనుకనే పురుషులనేత్రములను మనస్సుల నాకర్షింపఁజాలెను. కామవికారమును బురుషులకుఁ బుట్టించెనని యర్థము గ్రహింపరాదు. “అతీవ ప్రియదర్శనమ్” ఎంత చూచినను విసుగునొందఁజేయక యింకను జూడవలెననియెడు

నాశను బుట్టించుచుండెనని భావము. దాన ఫలమేమి? అని పామరులు ప్రశ్నింతురని యెఱిగియే మహాకవి

“ఘర్తాభితప్తం పర్జన్యం హ్లాదయంతమివ ప్రజాః”

అని పలికెను. ఎండబాధల ననుభవించువారలకు వృష్టినిగురియించు మేఘాధిదేవతలఁ బ్రజలను సంతోషింపఁజేయువాడని సామాన్యమగునర్థము. ఆధ్యాత్మికాధిభౌతికాధిదైవతములనఁబడు త్రివిధతాపముల నడంచి మహానందమును గల్గించువాడను నర్థమును గ్రహింపవలయును. పర్జన్యసామ్య మిందుఁ గలదు. మేఘాధిదేవత యెట్లు కనంబడకయున్నను సంతాపమునడంచునో భగవంతుఁడు కనఁబడకపోయినను సర్వసుఖములఁ గల్పించువాడని మన మెఱుంగవలయును. ఇట్లుండఁగా నా భగవంతుఁడొకమూర్తిని ధరించిన నెట్లుండవలయునో యూహింపఁదరమా? దశరథుఁ డిట్టిపరాత్పరుని నారామచంద్రునిగాంచి యవ్యయానందమును గాంచెనని ప్రకృతార్థము. మరణచిహ్నములు తోఁచువారికి సంతృప్తియుండకుండుటయు నొకగుఱుతు. అది లేనివాడయ్యెనని యొకయర్థ మిందుఁగలదని కొందఱుందురు. అది యసంగతమన వలనుపడదు. కాని యిట నది పొసఁగదనవచ్చును. దశరథుఁడవ్యయానంద మనుభవింపఁబోవుచున్నాఁడుకదా. రామచంద్రుని జూచి సంతోషపడుట కిదియే చివర. ఇకముందు రామదర్శనము విషాదహేతువు కాఁగలదు. కావున భగవంతుఁడు తాను దశరథునకుఁ బుత్రుఁడన్న ఖ్యాతిని బొందెను. కావున నతనికిఁ దనయద్భుతానందప్రదరూపమును గనఁబఱచెనని మన మెఱుంగందగును.

“స ప్రాంజలిరభిప్రేత్య ప్రణతః పితురంతికే,

నామ స్వం క్రావయన్ రామో వవందే చరణౌ పితుః.”

అను నీమూలము మనకు నొకసదాచారమును బోధించు చున్నది. తండ్రికడ కరిగి రామమూర్తి తనపేరు వినిపించి పాదములకు వందనము లర్పించెను.

“అత్తనామ గురోర్నామ నామాతికృపణస్య చ,

శ్రేయస్కామో న గృహ్ణీయాజ్ఞేష్టాపత్యకళత్రయోః.”

అన్నసూక్తి నుదాహరించి తనపేరు చెప్పఁదగ దనున్యాయవిరుద్ధముగా నెట్లు రాముఁడు తనపేరు చెప్పెనని యాక్షేపింతురు.

“అభివాదాత్పరం విప్రో జ్యాయాంసమభివాదయేత్,

అసౌ నామాహమస్తీతి స్వం నామ పరికీర్తయేత్.

౧౨౨

నామధేయస్య యే కేచిదభివాదం న జానతే,

తాన్ ప్రాజ్ఞోఽహమితి బ్రూయాత్ స్త్రియస్సర్వాస్తథైవ చ.

౧౨౩

భోశృబ్దం కీర్తయేదంతే స్వస్య నామ్నోఽభివాదనే,

నామ్నాం స్వరూపభావో హి భోభావఋషిభిస్తన్వృతః.”

౧౨౪

మను. ౨ అధ్యాయము.

“తతోఽభివాదయేద్వృద్ధానసావహమితి బ్రువన్.”

౧౨౫

యాజ్ఞవల్క్యస్తోతి.

“పాదోపసంగ్రహణం గురుసమవాయేఽన్వహమ్, అభిగమ్య తు విప్రోష్య

మాతృపితృతద్బంధూనాం పూర్వజానాం విద్యాగురూణాం చ సన్నిపాతే

పరస్య స్వనామ ప్రోచ్యాహమిత్యభివాదోఽజ్ఞసమవాయే స్త్రీపుంయోగేఽభి

వాదతోఽనియమమేకేనావిప్రోష్య.”

గౌతమస్తోతి. ౬ అధ్యాయము.

నమస్కారము చేయునపుడు తనపేరు చెప్పవలయునని స్మృతులు

తెల్పుచున్నవి. కావున విశేషవిధిగా నీవిషయము గ్రహించి

సామాన్యధర్మముల నుల్లంఘింపవలయును. నమస్కారలక్షణ

మొట్టిదనఁగా,

“దక్షిణం బాహుం శ్రోత్రసమం ప్రసార్య బ్రాహ్మణోఽభివాదయేత్, ఉర
స్సమం రాజన్యో మధ్యసమం వైశ్యో నీచైశ్శూద్రః ప్రాంజలిరితి.”

ఆపస్తంబస్మృతి.

కుడిచేయి కర్ణపర్యంతము వ్యాపింపఁజేసి బ్రాహ్మణుఁడును, వక్షముదనుకఁ జూపి రాజును, నడుముదనుకఁ జూపి వైశ్యుఁడును, వంగి చేతులుజోడించి శూద్రుఁడును నమస్కరింపవలయును. ఒక్కచేతితో నమస్కారము చేయరాదు.

“జన్తప్రభృతి యత్కించిచ్ఛేతసా ధర్తమాచరేత్,
సర్వం తన్నిష్ఫలం యాతి ఏకహస్తాభివాదనాత్.”

అని విష్ణుస్మృతి తెల్పుచున్నది. నమస్కరించుపద్ధతి యెట్లనఁగా

“వ్యత్యస్తపాణినా కార్యముపసంగ్రహణం గురోః,
సవ్యేన సవ్యస్పృష్టవ్యో దక్షిణేన తు దక్షిణః.”

2౨

మను. ౨ ఆధ్యాయము.

“ఉత్తానాభ్యాం హస్తాభ్యాం దక్షిణేన దక్షిణం సవ్యం సవ్యేన పాదావభి
వాదయేత్, దక్షిణోపరిభావేన వ్యత్యాసో వాయం శిష్టసమాచారాత్.”

పైతీనసిః.

ఎడమచేతివైఁ గుడిచేయి యునిచి మ్రొక్కవలయు. కుడిచేతితోఁ గుడిపాదమును, ఎడమచేతితో నెడమపాదము స్పృశింపఁదగు. పాదములను దగులవలయునని భావము. ఇట్లు సామాన్యవిధులను బాటింపక విశేషవిధుల ననుసరించి యాచారము నడుపవలయునని స్మృతులు తెలుపుచున్నవి. ఈస్మృతుల యర్థమునే శ్రీరామచంద్రమూర్తి తనయాచారమునఁ దెలియఁజేసినని మనము తెలిసికొనవలయును. రామచంద్రప్రవర్తనమే స్మృతులభావమని మనము నిశ్చయించుకొనవలయును.

“తదాసనవరం ప్రాప్య వ్యదీపయత రాఘవః,
స్వయైవ ప్రభయా మేరుముదయే విమలా రవిః.”

మేరుపర్వతమనఁగా నత్యున్నతభాగమని పెద్దలందురు. “సర్వే
షాం మేరురుత్తరః” అన్నసూక్తి స్పష్టమే కదా.

“యత్రోదితోఽర్కః కిల తత్ర పూర్వాతత్రాపరా యత్ర గతః ప్రతిష్ఠాం
తన్మత్యంతోఽస్యే చ తతోఽఖిలానాముదగతో మేరురితి ప్రసిద్ధం.”

సిద్ధాంతశిరోమణి గోలాధ్యాయము.

“అనేకరత్ననిచయో జాంబూనదమయో గిరిః,
భూగోళమధ్యగోమేరురుభయత్ర వినిర్గతః.”

సూర్యసిద్ధాంతము. గోలాధ్యాయము.

“వ్యక్షోత్తరే తు సర్వేషాం సుమేరుస్సౌమ్యదిక్కిన్తః,

యామ్యేష్యేవం పరో మేరుః కుసంజ్ఞో యామ్యదిక్కిన్తః.” ౧౩౮

సిద్ధాంతతత్త్వవివేకము మధ్యమాధికారము.

ఆర్యభట, లల్లసిద్ధాంతములయందు నిశ్లేశ్లోకము లగపడియె
డిని. దక్షిణోత్తరభాగములయందు మేరుద్వయము కలదనఁగా
నేమియర్థమో పెద్దలే యూహింపవలయును. ప్రాకృచ్ఛిమచిహ్న
ములవలె దక్షిణోత్తరచిహ్నములు మేరువు లనంబడునని
గ్రహించిన నేబాధయు లేదు. ఉదయాస్తాదులున్నట్లే దక్షి
ణోత్తరమేరువు లున్నవని యెఱుంగవలయు. గ్రహసంచారము
నకు సీమలుగానున్న దక్షిణోత్తరప్రదేశములు మేరుసంజ్ఞక
ములు. ప్రకృత మనుసరింతము. శ్రీరామమూర్తి తనదేహ
కాంతులచే నాయాసనము నలరారఁజేసెనని కలదు. సకలవ్యక్తు
లకుఁ దేజఃప్రదాతయగుభగవంతుఁ డాయాసనము రత్నఖచిత
మైనదానిఁ బ్రకాశింపఁజేయుట యచ్చెరువుఁ గల్పింపఁజాలదు.

దశరథున కదియే మానవజన్మజనితసంతోషమునకుఁ దుది కాలము కావునఁ దనదివ్యమంగళానుసమానరూపమును గనఁ బఱచెనని గ్రహింపఁదగును. ఏలయనఁగా దశరథునకు శాప ఫలానుభవకాలము సమీపించుచున్నది. “గహనా కర్తృణో గతిః” అన్నవాక్యము భగవంతునకుఁ గాదు. సర్వజ్ఞుఁడుకదా పరమేశ్వరుఁడు. అట్టులౌట దుగ్గఫలానుభవకాలము ముందు రానున్నదని యెఱింగి పితృత్వప్తి కుమారునకు విధి యను శాస్త్రము ననుసరించి మానవుల కానీతి నెఱింగింపఁబూని తన యానందమయరూపమును దండ్రికిం గనఁబఱచెననియే యిందుఁ గలరహస్యము.

“భూయో వినయమాస్థాయ భవ నిత్యం జితేంద్రియః,

కామక్రోధసముత్థాని త్యజేథా వ్యసనాని చ.”

అనునీతిని బుత్తప్రీతిచే రాజు రామచంద్రున కుపదేశించెను.

ఈప్రకరణమున రాజధర్మములు చెప్పఁబడినవి. కాని యందుఁ బ్రధానములేవి? అని మన మెఱుంగవలయును.

“అతస్తు విపరీతస్య నృపతేరజితాత్మనః.

సంక్షిప్యతే యశో లోకే ఘృతబిందురివాంభసి.”

38

మను. 2 అధ్యాయము.

అను నీస్మృతిధర్మమునే రామాయణము తెలుపుచున్నది. సర్వదా జితేంద్రియుఁడు రాజు కావలయును దాన దుష్టాలోచనములు నశించును. సత్యానురక్తి పాదుకొనును. అట్టివాని కడ దుర్వృత్తులు చేరఁజాలరు. ఇన్నిధర్మములకుఁ బ్రధానము. జితేంద్రియత్వమని సారము. జితేంద్రియత్వమునకు యోగా భ్యాసము ముఖ్యముకదా.

“యదా హి నేంద్రియార్థేషు న కర్తృస్వనుషజ్జతే,
 సర్వసంకల్పసన్న్యాసీ యోగారూఢస్తదోచ్యతే.
 ఉద్ధరేదాత్తనాత్తానం నాత్తానమవసాదయేత్,
 ఆత్తైవ హ్యత్తనో బంధరాత్తైవ రిపురాత్తనః.”

౪

౫

గీత. ౬ అధ్యాయము.

అనుగీతాశాస్త్రము పై నవ్రాసినయభిప్రాయమునే యుపదేశించె
 డిని. యోగము నభ్యసంపక మనస్సు స్థిరతఁగాంచదు. ఎన్ని
 వేదాంతవాక్యములు చదివినను మనోనిగ్రహము కుదురదు.
 యోగముననే యయ్యది కుదురును. కనుకనే భగవంతుఁడు
 శ్రీకృష్ణమూర్తి తపస్విని కమ్మా యనక యర్జునుని, “తస్మాద్యోగీ
 భవార్జున” అని యుపదేశించెను. భగవద్గీతలు యోగమే
 ప్రధానమని బోధించుచున్నవి. సర్వవిజ్ఞానములకు మూలము
 మనోనిగ్రహము. అయ్యదియే యోగఫలము. కావున యోగా
 భ్యాసము మిక్కిలి ప్రధానమని తేలుచున్నది.

కొండలు గురువులమని పేరుపెట్టుకొని ముక్కునెవులు
 మూసి చక్కఁగాఁ గూరుచుండి మహాయోగులవలె నటించి
 యాస్థితీయందు ఛాయాపటములం దీయించుకొని వాని విక్ర
 యించి శిష్యులకడ ధనమును సేకరింతురు. వారు కపటయోగు
 లు, ధనదాసులునగుదురు. భగవత్పాదదాసులుమాత్రము గారు.
 సన్న్యాసులును గారు. వారిమాయలకుఁ బామరులు కొండలు
 లోఁబడుదురు. వారికి ముక్తి ధనవిముక్తియే. యోగి విజన
 స్థలమునే కోరును. బాహ్యోడంబరముల నాశింపఁడు. ధన
 మాతని కక్కఱలేదు. విగ్రహారాధనమున కతఁడు దూరమున
 నుండును. తేజోరూపునిగాఁ బరాత్పరుని సమాహితాత్ముఁడై
 యతఁడు ధ్యానించును.

“అహింసా ప్రథమం పుష్పం పుష్పమింద్రియనిగ్రహః,
సర్వభూతదయా పుష్పం తమా పుష్పం విశేషతః.”

అన్నన్యాయము ననుసరించి యాతనియా రాధనవిశేష ముండును. బాహ్యపూజలందు నాతనికి నిరతి యుండదు. మానసిక ధ్యానమే యతనిపూజ యని యెఱుంగవలయును. క్రోధ మాతనికడ నిలువఁజాలదు.

“యోగీ యుంజీత సతతమాత్మానం రహసి స్థితః,
ఏకాకీ యతచిత్తాత్మా నిరాశీరపరిగ్రహః.”

౧౦

గీత. ౬ అధ్యాయము.

అను నీ శ్రీకృష్ణవాక్యములు పై నవ్రాసినయభిప్రాయమును సిద్ధాంతము చేయుచున్నవి. సర్వదా తనమహిమమును దెలుపు కొనుచు నితరులను దూషించుచు ధనమొసంగిన భూషించుచు నది యీయకున్నను గొంచెమిచ్చినను వారిని దూషించుచుండు కపటయోగులకుఁ బామరులకుఁ గలభేదమేమి? అట్టివారు విశేషించి పామరులనియే మన కీఘట్టమున శ్రీరామాయణము “నిత్యం జితేంద్రియః” అన్నవాక్యముచేత బోధించుచున్నది.

వ్యసనములు రెండువిధములు. కామజనితములు, క్రోధ జనితములు అని. ఈ రెండువిధములగువ్యసనములను వదలవలయునని రామచంద్రునకు దశరథుఁ డుపదేశించెను. అవ్వి యెవ్వియనఁగా,

“దశ కామసముత్థాని తథాష్టా క్రోధజాని చ,
వ్యసనాని దురంతాని ప్రయత్నేన వివర్జయేత్.
కామజేషు ప్రసక్తో హి వ్యసనేషు మహిపతిః,

౪౫

- విముచ్య తేఽర్థధర్మాభ్యాం శ్రోధజేష్వాత్తనైవ తు. ౪౬
- మృగయాశో దివా స్వాపః పరివాదస్త్రీయో మదః,
తౌర్యత్రికం వృథాట్యా చ కామజో దశకో గణః. ౪౭
- వైశున్యం సాహసం ద్రోహ ఈర్ష్యాసూయార్థదూషణం,
వాగ్దండజం చ పారుష్యం శ్రోధజోఽపి గణోష్ఠకః. ౪౮
- ద్వయోరప్యేతయోర్ద్వాలం యం సర్వే కపయో విదుః,
తం యత్నేన జయేల్లాభం తజ్జావేతావుభౌ గణౌ. ౪౯
- పానమక్షాః స్త్రీయశ్చై చ మృగయా చ యథాష్టకం,
ఏతత్కృష్టతమం విద్యాచ్ఛతుష్కం కామజే గణే. ౫౦
- దండస్య పాతనం చైవ వాక్పారుష్యార్థదూషణే,
శ్రోధజేఽపి గణే విద్యాత్కృష్టమేవ త్రికం సదా. ౫౧
- సప్తకస్యాస్య పర్గస్య సర్వత్రైవానుషంగిణః,
పూర్వం పూర్వం గురుతరం విద్యాద్వ్యసనమాత్మవాన్. ౫౨
- వ్యసనస్య చ మృత్యోశ్చ వ్యసనం కష్టముచ్యతే,
వ్యసన్యన్తోన్తో ప్రజతి స్వర్యాత్యవ్యసనీ మృతః.” ౫౩

మను. ౭ అధ్యాయము.

అనుమనుస్మృతిప్రోక్తవ్యసనములను రాజు వదలవలయుననియు,
ఈవ్యసనములకంటె మరణము మేలనియుఁ గావునఁ గామశ్రోధ
జనితవ్యసనముల విడనాడుమని రాజు కొడుకున కుపదేశించెను.
రాజధర్మములను సంగ్రహముగఁ దెలిపి దశరథుఁడు మరల

“తస్మాత్త్వమపి చాత్మానం నియమ్యైవం సమాచర.”

అని నొక్కి చెప్పెను. అనఁగా రాజధర్మములు జితేంద్రియుఁ
డగు రాజున కే యాచరింపననువుపడునుగాని విషయాభిలాషము
గల రాజునకు దుర్లభములని భావము.

మహాశయులారా ! ఈరితిగా నీభాగము శ్రీరామ చంద్రుడు పరమేశ్వరుండని తెలుపుచుఁ దదారాధనక్రమమును బోధించుచు జితేంద్రియత్వమాహత్త్యమును దెలుపుచున్నది. కావునఁ గుప్రశ్నములు చేయువారలమాటలఁ బాటింపక శ్రీరాముడు మానవసామాన్యుఁ డన్నభావము వదలి ప్రకృతి పురుషులు సీతారాములని భావించి వారిని సర్వదా ధ్యానింప వలయును. ఇకఁ దరువాతికథను బరింతము.

❖ అభిషిక్తుడవు కమ్మని రాజు రాముని బురికొలుపుట. ❖

* ఎల్లరును దమతమయునికిపట్లకుఁ బోయినపిదప దశ రథుడు తాఁజేయఁదగుపని నిశ్చయించువిషయమున నేర్పుగల వాఁడౌట మరల నేకాంతమున మంత్రులంగూడి యాలోచించి పుష్యనక్షత్రము రేపే. కనుక శ్రీరాము నభిషేకించుటకు రేపే సుసమయము. తప్పక యాశుభ కార్యము రేపు సాగింపఁదగునని నిశ్చయించెను. వెంటనే రాజంతఃపురము నకుఁబోయి సుమంత్రుని గని నాప్రియపుత్రుని మరల వేగంబ తోడుకొనిరమ్మని పంచెను. ఆశాసనముం దలందాల్చి త్వరగాఁ బోయి తనరాకఁ దెలియఁజెప్ప ద్వారపాలకులం బంప వారి వలన నావార్త నాలకించి శ్రీరామమూర్తి మరల నింతలో నీతఁడు రాగతంబేమని సంశయించి లోపలికి రప్పింప భటుల కాజ్ఞాపింప వార లట్లుచేయ సుమంత్రా ! మరల నేకార్యమున కరుదెంచితివి? దాఁపక తెల్పుమని ప్రశ్నించెను. సుమంత్రుడు

* ఈభాగము నాల్గవసర్గమునుండి ప్రాయఁబడినది. అధ్యాత్మరామాయణకథాసారమిం దిమిడియుండును.

దేవా! రాజు నిన్నుఁ జూడఁ గోరుచున్నవాఁడు నే నెఱింగినదింతయే. కార్యనిశ్చయమున నీవే సమర్థుఁడవు. అనఁగానే మరలఁ బండినిఁ జూడ రాముఁ డతనితో నరిగెను. ప్రియ కుమారుని జూచి మహానందమున రాజు కూరుచుండఁ బంచి రామభద్రా! చిరకాలము రాజ్యమునేలి వృద్ధునైతిని. చేయందగుకార్యములన్నియుఁ జేసితిని. ఎల్లఋణములు తీఱినవి. నిన్ను రాజ్యాభిషిక్తునిగ నొనరించుపనియే మిగిలియున్నది. కాన నేనేమి చెప్పుదునో దాని నీవు చేయవలయును.

వత్సా! ఇత్తఱి జనులెల్ల రాజుగా నీవే యుండఁగోరుచున్నవారు. కాన నిన్ను యువరాజుగా నభిషేకింప నెంచితిని. నిన్నభిషేకింపఁ బూనినందులకు వేఱొకకారణము కలదు. ఇత్తఱి నాకు స్వప్నములయందు భయంకరములు నమంగళములు నగునుత్పాతములు కనఁబడుచున్నవి. ఆకసమునుండి పిడుగులతో మహాధ్వనితో నుల్కపడుచున్నది నాజన్మతారను భయంకరపాపగ్రహము లాక్రమించి యున్నవని దైవజ్ఞులు చెప్పుచున్నవారు. ఇట్టిదుర్నిమిత్తములు తోచిన సాధారణముగా రాజునకు మృతి సంభవించును. అది తప్పిన దుస్తరమగు నాపద కల్గును. కావున నిన్ని కారణములం దలంచి నిన్నభిషేకింపఁదలంచు నాయూహ మార్పునొందకమునుపే యభిషిక్తుఁడవుకమ్ము. ప్రాణులబుద్ధి మిగులఁ జంచలము కద. కావున నాలసించిన నేదే మార్పుకలుగవచ్చును. నేఁడు చంద్రుఁడు పుష్యనక్షత్రమునకుఁ బూర్వముగ నుండుపునర్వసువునం దున్నాఁడు. మనము నిశ్చయించిన పుష్యనక్షత్రము రేపు వచ్చునని దైవజ్ఞులు తెల్పిరి. అపుడు నీవభిషిక్తుఁడవు కావలయును. నా

మనస్సే నన్నీ కార్య మొనరింపుమని తొందఱించుచున్నది. శత్రుసూదనుడవగు నీకు రేపు పట్టముగట్టెదను.

రామభద్రా! నీవీపగటిపూట మొదలుకొని దృఢమనస్సు గలిగి దర్భశయ్యపై శయనించి పత్తితోడ నీరేయియంతయు నుపవాసనియమము జరపవలయు. శ్రేయస్కరములగు కార్యముల కనేకవిఘ్నములు గలుగును. అట్టులగుట నీమిత్రులు కడు జాగరూకతఁ గలిగి చుట్టునుండి నిన్ను సర్వప్రకారములను రక్షింతురుగాక. భరతుఁడు దేశాంతరమునకుం బోయియున్న వాఁడు. వాడయోధ్యకు రాకమునుపే నీయభిషేకము సాగవలయునని నాయూహ. ఇదియే సుసమయము. నీసోదరుఁడు సత్ప్రవర్తనముగలవాడే యగును. నిన్ననుసరించియే వర్తించును. ధర్మదయాదిసుగుణవంతుఁడు. జితేంద్రియుఁడు ననుటకు శంకలు లేవు. అయినను సామాన్యదృష్టి నూహింప మానవచిత్తము చంచలమనియే నావిశ్వాసము. ధర్మమున నిత్యపరాయణత్వముగల సాధువులచిత్తము పరస్పరకృతోపకారమును స్థరించుచు నలరుచుండును కాని భేదభావమునకుఁ బాల్పడదు. రఘువరుడవగు నీ కీవిషయము తెలియనిది కాదు. అని పలికి పోననుజ్ఞ నొసంగెను.

రామభద్రుఁడు తండ్రికి నమస్కరించి యింటికింబోయి తల్లి కామహోత్యవపార్త నెఱిగింప నపుడే పోయి యామె యంతిపురింజొచ్చెను. అందామె యాసమయమునఁ బట్టు పుట్టముందాల్చి దేవతాగృహమున మౌనమూని యిష్టదేవతాధ్యాననిరతయై యుండెను. కుమారునకు రాజ్యప్రాప్తింగోరియే యాధ్యానము చేయుచుండెను. రామాగమనమునకుఁ బూ

ర్వమే రామాభిషేకరూపప్రియతమవార్తను విన్న సుమిత్ర
యచ్చకి వచ్చియుండెను. ఆ త్తరుణమున నేలత్తుణుడు వచ్చెను.
దాసీజనులఁ బంపి కౌసల్య రమ్మనఁగా జానకియు వచ్చియుండెను.
కౌసల్యయుఁ బుష్పనక్షత్రమునఁ గుమారుని యశావరాజ్యాభి
షేకముసాగునని విని సుమిత్రయుఁ దత్సుతుఁడును సేవింపఁగాఁ
గుమారునకు నభివృద్ధిఁగోరి ప్రాణాయామపూర్వకముగాఁ
బాపాత్తుల నడంచుభగవంతుని ధ్యానించుచుఁ గన్నులుమూసి
కొనియుండెను.

ఆసుసమయమున రామభద్రుఁడు తల్లికడకుం బోయి
నమస్కరించి మహానందమును గల్గించుచుఁ దల్లి! తండ్రి ప్రజా
పరిపాలనకార్యమున నన్నాజ్ఞాపించెను. తదాజ్ఞాప్రకారము
రేపు నాకు యశావరాజ్యాభిషేకమహాము సాగును సీతయు
నాతోడ నీరాత్రి యుపవాసవ్రతము సాగింపవలయు. జన
కుఁడు ఋత్విగుపాధ్యాయులు నీవిధిఁ దెల్పిరి. రేపటియభిషేక
మునకుఁగాఁ జేయఁదగుమంగళకృత్యముల నన్నింటిని నాకు
సీతకు నిపుడే చేయింపుము. అని ప్రియపుత్రుఁడు పలుకఁగనే
యానందబాష్పము లుప్పొంగ మధురోక్తుల వత్సా! దీర్ఘ
యుష్మంతుఁడవు కమ్ము. నీశత్రువులు నశింతురుగాక. రాజ్యలక్ష్మీం
గూడి నాబంధుమిత్రులను సంతోషింపఁజేయుము. ప్రియనం
దనా! నాయానందమునకు మేరకలదా. కల్యాణనక్షత్రమున
నాకుఁ గల్గితేవి. ఆకారణముననే వినయాదిసద్గుణములు గలిగి
సంతోషపఱచితేవి. ఇట్వొకు రాజ్యలక్ష్మీ నిన్నీనాటికిఁ జేరఁగల్గి
నది. భక్తిచే భగవంతునిగూర్చి యనేకవ్రతోపవాసములుండి
శ్రమించినదంతయు నిప్పటికి ఫలించినదని పల్కెను.

ప్రియజనని యీరీతిఁ బలుకఁగా రామమూర్తి తన ప్రక్క హస్తములు జోడించి వినయముననున్న తమ్ముని గని లక్షణా! నీవు నాతోడ నీరాజ్యమును బాలింపుము. నీవు నాకు ద్వితీయస్రాణమవుకదా. కనుక నిన్నీ రాజ్యరమపొందినది. కోరిన భోగములు రాజ్యప్రాప్తిఫలములగు నమూల్యమణిభూషణములు నీకు లభింపఁగలవు. వాని ననుభవింపుము. నాస్రాణమును రాజ్యమును నీనిమిత్తమే వాంఛింతును. పెంచి వచింపనేల! అని పల్కి తల్లులయుల్లములలర మ్రొక్కి సీతను బంప వారి నర్థించి కూడఁబిలుచుకొని స్వగృహమునకుఁ బోయెను.

మహామతులారా! ఇందలివిశేషముల నాలకింపుఁడు. దశరథునిచిత్తము స్థిరతఁగాంచ నవకాశములేదు. మృతికాలము చెంతకు వచ్చుచున్నది. కనుకనే మరల మంత్రులంబిలువంబంచి యాలోచించి రేపే పుష్యనక్షత్రముకాన నభిషేకమహాముసాగవలయునని నిశ్చయించెను. ఇయ్యది యంతకుముందు నిశ్చయింపఁబడినదే. కాని యతనిచిత్తము కలవిలపాటొందుచున్నందున స్మృతితప్పి మరల నాలోచించి రామునిం బిలువ నంపించెను. సుమంత్రుఁడు రాజునానతి వచ్చెనని తెలియఁగనే రాముఁ డనుమానించెను. సుమంత్రుఁడు వచ్చిన నిజము దాచక తెల్పుమనియెను. పిలుచుకొనిరమ్మనియే ననిమాత్రమే చెప్పఁగల నని బదులుపల్కెను. రాముఁడు తండ్రికడ కరిగెను. రాజు రామునితో మున్ను పాడినపాటనే మరలఁ బాడెను. తుదకు నేజేయవలసినపని నీయభిషేక మొక్కటియే కనుక నాచెప్పి నట్లచేయు మనెను.

“తద్యావదేవ మే చేతో న విముంచతి రాఘవ,
తావదేవాభిషింఛస్వ చలా హి ప్రాణినాం మతిః.”

తనకుఁ దోచిన స్వప్న గతదుశ్చిహ్నముల నెఱిగించి రామున కీవార్తఁ దెలిపెను. ఇపుడు దశరథుఁడు తాజీవింపనని యెఱింగె ననియు, నొకప్పుడు మృతీతప్పిన నొకయాపద తన్నలముకొను నని యెఱింగెననియు మనమూహింపవలయును. ప్రాణులచిత్తము చపలమైనదికదా. ఈయాహ నాచిత్తమున నిలిచియుండఁగ నే యువరాజపు గత్తు. ఏమేని పలికితివా నాచిత్తము మార్పు నొందు నేమో యనికదా దీనియర్థము. ఇందేమో విశేషము కలదని మనము విమర్శింతము.

సాధారణముగా మానవులకు సంపదలుగాని విపత్తులు గాని రానెంచినపుడు వానికనుకూలముగా వారిచిత్తము మార్పునొందును. సూక్ష్మబుద్ధు లాచిహ్నములం గాంచి వారిగతుల నరయఁజాలుదురు. వారుమాత్రము తమప్రవృత్తి మంచిదనియే భావింతురు. అంతియగాక రాఁగలఫలములఁ బరికింపఁజాలరు. ఇదియే పెద్దలకుఁ బామరులకుఁ గలభేదము.

“ప్రాయస్సమాపన్నవిపత్తికాలే ధియోఽపి పుంసాం మలినా భవంతి.”

అన్నన్యాయము తప్పునా? ఈన్యాయము దశరథునివిషయమున నన్వయింతము. సమీపమున మృతియున్నది. బుద్ధి క్షణమాత్ర మైన నొకరీతిగా నిలువలేదు. ఈస్థితియందు రాజు చిరకాలము పెద్దలనేవించినవాఁడు కావున రాఁగలదుష్ఫలము ననుమానిం చెను. ఎన్నియో దుర్నిమిత్తములు రాజుననుమానమును దృఢపఱచుచుండెను. కావున రామచంద్రునిం బిలిచి యీ యూహ మార్పునొందకమునుపే యీకార్యమున కంగీకరింపు

మనియెను. ఈభావమే గీతాశాస్త్రము విజయనిమూలమున మనకుఁ దెల్పెడిది.

“చంచలు హి మనః కృష్ణ ప్రమాథి బలవద్బుధం,

తస్యాహం నిగ్రహం మన్యే వాయోరపి సుదుష్కరమ్.” అని.

శ్రీ రామునియందు భిన్న భావము రాజునకు లేదని యిప్పుడు మన మెఱుంగవలయును. దశరథునియూహ లొకదానిపై నొకటిగఁ దోచుచునే యున్నవి. ఆతని దుష్కర్తృమనఁగా మునికుమారుని బాణప్రయోగమునఁ జంపినది ఫలింప నున్నది. కర్తృము బలవత్తరమగుటఁ జేసినదుష్కర్తృములు ఫలమునీయక మానవు. ప్రాణులు కర్తృవశంవదులు. కర్తృగతుల నరయుశక్తి మానవులకుఁ బ్రాయికముగా లేదనవలయు. అతీంద్రియజ్ఞులగు యోగులు మాత్ర మెఱుంగుదురు. పండితవృన్దు లెఱింగినట్లు నటింతురు. కాని వారు పామరులకంటె నధములు. అహంకారము వారియందు నృత్యము చేయుచు నుండును. ఈవిధమునకు సమాధానము భగవంతుఁ డర్జునునకు

“యద్యహంకారమాశ్రిత్య న యోత్య ఇతి మన్యసే,

మిథ్యైష వ్యవసాయస్తే ప్రకృతిస్తాం నియోక్ష్యతి.”

అని యుపదేశించుచుఁ దెలిపెను. కావున మనము కర్తృగతులఁ దృణీకరింపక యహంకారమును వదిలి సత్కర్తృములు భగవదర్పణముగా నాచరించుచుండినఁ దదనుగ్రహపాత్రులమగుదుము. అంతియగాని కర్తృములను దృఙ్చించిన భ్రష్టులమగుదుము. ఈనీతియే యీభాగము మనకుఁ దెలుపుచున్నది.

“తస్మాత్త్వయాద్య ప్రభృతి నిశేయం నియతాత్మనా,

సహ వధోపవస్తవ్యా దర్శప్రస్తరకాయినా.

సుహృదశ్చాప్రమత్తాస్త్యాం రక్షంత్యద్య సమంతతః,
భవంతి బహువిఘ్నాని కార్యాణ్యేవం విధాని హి.”

అనుభాగము మన కనేకసద్విషయముల బోధించెడిని. వాని నాలకింపుడు. రామచంద్రుడు దీక్షఁబూనవలయును. దీక్ష యనఁగా సత్కార్యము నాచరింతునన్న ప్రమాణము. శరీరసుఖమును బాటింపక రాజ్యమునఁ గలప్రజలను న్యాయసమ్మతముగాఁ బాలింతునన్న శపథమే దీక్ష. దీక్ష విధివిహితముగా సాగునంతదనుక బ్రహ్మచర్యము అధశ్శయ్యయుఁ బ్రధానములుగ నుండవలయు. ఆత్మనియతి నొందందగు. అనఁగా నితరచింతల త్తటి నుండరాదని భావము. అట్టులుండినఁగాని కార్యము సాగదు. తానుమాత్రమున్నఁ జాలదు. భార్యయు నట్టిదీక్షఁబూనవలయు. భార్యంగూడియే దర్భశయ్యపైఁ బరుండవలయును. బ్రహ్మచర్యవ్రతపరిక్ష యిదియని యెఱుంగవలయు. పార్శ్వమున భార్యయుండఁగాఁ గామము మనస్సునఁ బొడమకయుండవలయు. వాడే నియతాత్మఁ డనంబడును. భోగత్యాగము కష్టముగఁ దోచరాదని భావము. దీక్షాభంగము చేయఁ గొన్నిభూతములు వేచియుండును. భూతోచ్ఛాటనము నకు మనస్సు పవిత్రముగ నుండవలయును. కేవలమంత్రోచ్ఛారణము పనికిరాదని యెఱుంగవలయు.

“అస్మిన్మహాత్మ్యర్ణవేఽంతరిక్షే భవాఅధి, నీలగ్రీవాశ్శితికంతాశ్శర్వా అధః
క్షమాచరాః, నీలగ్రీవాశ్శితికంతాదివగ్ంరుద్రాఉపశ్రితాః.”

అన్న శ్రుతి యీవిషయమును బోధించుచున్నది.

“అపసర్పంతు తే భూతా యే భూతా భూమిభారకాః,
యే భూతా విఘ్నకర్తారస్తే నశ్యంతు శివాజ్ఞయా.”

అన్నసూక్తికూడ నివ్విధమునే బోధించుచున్నది. కడుంగడు జాగరూకులై నీమేలుగోరినమిత్రులు రామా! నిన్నుఁ గాపాడుదురుగాక యని రాజు తెలిపెను. శత్రువు లీయంతరము నెఱింగి యపకారముచేయుదురుగాన వారిబాధ లంటకయుండ సేవకులుమాత్రముగాక మిత్రులుకూడ జాగరూకులై నిన్నుఁ గాపాడవలయుననియెను. అగపడువారిని మిత్రులు, అదృశ్య భూతములను శాస్త్రనియమములగు నుపవాసాదులు పాటఁ దోలఁగలవని తెలిసికొనవలయును. “శ్రేయాంసి బహువిఘ్నాని” అన్నసూక్తి యీ రామాయణమునుండి గ్రహింపఁబడినదనియే తేలెడిని. ఉపవాసముమాత్రముండి సమాహితాత్ముడు కాక యున్న నయ్యది యారోగ్యమున కించుక తోడ్పడునేమో కాని ఫలము నీయఁజాలదు. ఏకాదశియుపవసించి నిత్యకర్తముల మానుటయేగాక ద్యూతాదులఁ గొందలు కాలముం బుత్తురు. ఆయుపవాసము నిష్ఫలమే. అయినను గేవలపామరులకు భక్తిని గల్పింప నించుక తోడ్పడును. కాయక్లేశములు మనోనిగ్రహమునకుఁ దొలుతఁ దోడ్పడును. ఆవల దానికి బాధకములుకూడ నగుననుట యోగులకుఁ దెలియును. నిశ్చించలబుద్ధిని భగవంతుని ధ్యానింపవలయు ననునదియే యిందుఁ గలసారము. ద్యూతాదులు సత్కార్యభంగకరములు. కావున నుపవాసముండి జూదము లోనగువానినాడి కాలముపుచ్చుట కంటెఁ గడుపార భుజించి భగవన్నామమును స్మరించుటయే మేలు.

“విప్రోషితశ్చ భరతో యావదేవ పురాదితః,
తావదేవాభిషేకస్తే ప్రాప్తకాలా మతో మమ.

కామం ఖలు సతాం వృత్తే భ్రాతా తే భరతస్థితిః,
జ్యేష్ఠానువర్తీ ధర్మాత్తా సానుక్రోశో జితేంద్రియః.”

అనుభాగమునఁ గలవిశేషాంశములఁ బరికింతము. సంతాన హీనుఁడై దశరథుఁడు కైకను వివాహమాడెను. రాజు వృద్ధుఁడని యెఱింగి కేకయరాజు నాదౌహిత్రునకు రాజ్యమిత్తువేని మాఁతు నిచ్చెద ననెను. కౌసల్యాసుమిత్రులందు సంతానము కల్గుననునాశ లేనివాఁడుకావున నట్లే దశరథుఁడంగీకరించెను. ఆమెకు సంతానము కలుగలేదు. ఈశ్వరానుగ్రహమునఁ బుత్ర కామేష్ఠియాగమున మూవురు సంతానముంబడసిరి. ఇపుడు దశరథుఁడు తనవాగ్దానము చెల్లింపనక్కఱలేదని యెంచెను. జ్యేష్ఠపత్ని సంతానవతయైనఁగూడ దానిమాని నీదౌహిత్రున కిత్తునన్ననియమము వాగ్దానమున లేదు. మానవప్రయత్నమున కంటె దైవయత్నము బలవత్తరము కాఁబట్టి యజ్ఞమున సంప్రీతుఁడై భగవంతుఁ డగ్నిరూపమునఁ బాయస మొసంగెను. మూవురుభార్యలు సంతానముంబడసిరి. కావున నిందు వాగ్దానమునకుఁ బ్రాముఖ్యము లేదని దశరథుఁ డెంచెను. కావుననే రామాభిషేక ప్రయత్నము సాగించెను. కాని మనస్సున నించుక సంశయముకలవాఁడే యయ్యెను. వసిష్ఠాదుల కీవిషయము తెలిసి యుండుననియే మన మూహింపవలయును. వారు నీప్రయత్నము వాగ్దానమునకు భంగకరముగాదనియే భావించిరి. అందులకే వారివిషయము రాజునకు స్మృతిగతముగఁ జేయకపోయిరి. దశరథుఁడు సభలో నీవిషయముఁ దెల్పకపోయెను. ఏల? మోసము చేయఁదలఁచియా? కాదు. రామాభిషేక మావాగ్దానమును భంగముచేయునని యూహింపలేదు. పాయసప్రదానము సం

తానహేతువయ్యెను. కాన ధర్మవిరుద్ధ మిందులేదని దశరథుని యూహ. ఐనను రామమూర్తి కీవిషయము తెలుపక యుండ రాదని తలంచియే యీమాటలు చెప్పెను.

సాధారణముగా మానవులచిత్తము చంచలమైనదని దశరథుఁ డెఱుంగును. దాన ధనము సర్వానర్థమూలమౌట భరతునిచిత్త మించుక యురియాడునేమో యనుశంక పొడ మఁగా రాజు రామచంద్రా! భరతుఁ డయోధ్యకు రాకమునుపే యీయుత్సవము సాగవలయునని నాయభిప్రాయ మనియెను. దీనిచేత మనమూహింపఁదగినదేది? భరతుఁడు మరల నయోధ్య చేరినతర్వాత నేమైన నీకార్యమునకు భంగము కలుగునొకో యని తలంచెననియేకదా. ఇక్కారణమున రాజు వంచకుఁ డన రాదు. భరతునిగుణగణము లెఱింగినవాఁడుకనుక నతఁడు రాజ్యమును గాంక్షింపఁడని యూహించెను. ఈవిషయము భరతగుణగణవర్ణనమువలనఁ దెలియుచున్నది. ఈవిషయమంతయుఁ బరిశీలించిన శ్రీరామాభిషేకము దశరథశపథమునకు భంగముకల్పించునదికాదని తేలెడిని.

భరతుఁడు సుగుణవంతుఁడైనను జిన్నతనము, బంధు ప్రోత్సాహము, జననిభౌవము కలిసి తన్ను జంచలాత్తునిగాఁ జేయఁగా నించుక మార్పునొంది వాగ్దానము చెల్లింపుమని యడుగునేమో; యతనియిష్ట మేల తీర్పరాదు? నాకేల యీ యభిషేకోత్సవము? అని రామమూర్తి యనునేమో యని యను మానించి దానిఁ బాపనెంచి రాజిట్లు చెప్పుచున్న వాఁడు. వత్సా! సజ్జనులు ధర్మనిరతులు. వారిమనస్సులుకూడ నితరులుచేయు మిత్రభేదాద్యుపాయములకు లోబడుచుండును. ఒక్కప్పుడు

కార్యముసాగినవెనుక దానిని ద్వేషింపక యంగీకరించును. అంతియకాని ముందు సాగింపజోవు కార్యముల కంగీకరింపవు. కనుక నీయభిషేకము సాగినచో నావార్త నాలకించి భరతుఁడంగీకరించును. కాని ద్వేషింపఁడు. వచ్చినవెనుక నితరులు పురికొలుప నంగీకరింపఁడేమో యనుసందియము. ఐనను నీ తమ్ముఁడు సత్పురుషులనడవికగలవాఁడు. నిన్ననుసరించి వర్తించు వాఁడు. ధర్మము నెఱిగినవాఁడు. జితేంద్రియుఁడు. భూత దయగలవాఁడు. కావున నీయభిషేకమునకుఁ దప్పక సమ్మతించును ఐన నింతత్వర యేలనకుము. మానవులచిత్తములు చంచలములు. కాన నెట్లుండునో నిర్ణయింప నవకాశము లేదని నాయభిప్రాయ మనియెను.

ఇందు శ్రీరామునకు సంశయము గలుగకయుండఁజేయఁగలమాటలు ఏవి? ధర్మాత్మా! జితేంద్రియః, జ్యేష్ఠానువర్తి. అనునవి. జ్యేష్ఠునకేరాజ్యముకాని సహజునకుఁ గాదనుధర్మ మెఱిగినవాఁడు. మనస్సు ప్రాయికముగాఁ జంచలమే యైనను జితేంద్రియులు చంచలచిత్తులు గారు. సహజప్రీతి విన్ననుసరించు వాఁడు. అను నీవాక్యములచేత భరతుఁడు నాప్రయత్నమున కంగీకరింపఁడేమో యనుశంక నూనకుమని రాజునభిప్రాయ మని మనము గ్రహింపవలయు.

ఇందుఁగలపరమార్థము నించుక పరిశీలింతము. భగవంతునికళ నాల్గుభాగములుగ నవతరించెను. అందు సగము శ్రీరామనామమున వెలసెను. భరతుఁడొకభాగముగలవాఁడు. సౌమిత్రు లిరువు రొకభాగముగలవారు. కావున రామోత్సవమున కనుజన్తులు సమ్మతంప రనుశంక వసిష్ఠాదులకుఁ గలుగదు.

పరమార్థ మెఱుంగనిరాజునకు నించుక గల్గెను. మాయాతీతుఁ
డయ్యు రామచంద్రుఁడు మాయావశంవదుఁడుగఁ గనఁబడు
చున్నవాఁడు. కావునఁ దండ్రిచెప్పిన ప్రతివిషయమునకు
నంగీకరించుచుండెను. ఈయుత్సవము సాగదని యాపరాత్పరుఁ
డెఱుంగఁడా ? తనయవతారకారణ మెఱుంగఁడా ? తనకేల
యీపెత్తనమనియుఁ బ్రకృతియగుసీత సర్వభారమును వహింప
వలసినదికనుకఁ దాను నిర్లిప్తుఁడుగను సర్వసాక్షిగ నుండెనని
మనము తెలిసికొనవలయును.

జననీజనకాజ్ఞల శ్రీరాముఁ డేది ప్రధానమనుకొను
వాఁడు? అన్నప్రశ్నము నిచ్చో నించుక విమర్శింతము.

“అచార్యో బ్రహ్మణో మూర్తిః పితా మూర్తిః ప్రజాపతేః,

మాతా పృథివ్యామూర్తిస్తు భ్రాతా సోమమూర్తిరాత్మనః.

౨౨౬

యం మాతాపితరౌ క్లేశం సహేతే సంభవే నృణాం,

న తస్య నిష్కృతిశ్శక్యా కర్తుం వర్షశతైరపి.

౨౨౭

తయోర్నిత్యం ప్రియం కుర్యాదాచార్యస్య చ సర్వదా,

తేష్వేవ త్రిషు తుష్టేషు తపస్సర్వం సమాప్యతే.

౨౨౮

తేషాం త్రయాణాం శుశ్రూషా పరమం తప ఉచ్యతే,

న తైరభ్యననుజ్ఞతో ధర్మమన్యం సమాచరేత్.

౨౨౯

పితా వై గార్హపత్యోఽగ్నిర్భాతాగ్నిర్దక్షిణస్తన్వితః,

గురురాహవనీయస్తు సాగ్నిత్రేతాసమాహితా.

౨౩౦

ఇమం లోకం మాతృభక్త్యా పితృభక్త్యా తు మధ్యమం,

గురుశుశ్రూషయా త్వేవం బ్రహ్మలోకం సమశ్నుతే.”

౨౩౩

మను. ౨ ఆధ్యాయము.

అను నీమనుస్మృతిప్రకారము తల్లిదండ్రులలోఁ దండ్రీ యు
తక్కువఁడని తేలెడిని. కొన్నితావులఁ దల్లి తండ్రీకంటె
నెన్నియోమడుంగు లుతక్కువఁడని కలదు. జ్ఞానప్రదాత
తండ్రీకావున నతఁడే యుతక్కువఁడని గ్రహింపఁదగు.

“ఉపాధ్యాయాద్దశాచార్య ఆచార్యాణాం శతం పితా,

సహస్రం తు పితౄన్తాతా గౌరవేణాతిరిచ్యతే.

౧౪౫

ఉత్పాదకబ్రహ్మదాత్రోర్గరీయాన్ బ్రహ్మదః పితా,

బ్రహ్మజన్త హి విప్రస్య ప్రేత్య చేహ చ శాశ్వతమ్.

౧౪౬

మను. ౨ ఆధ్యా.

అనుస్మృతవాక్యములే యిందులకుఁ బ్రమాణములు. మర్యాద
చేయుటలోఁ దల్లియే ఎక్కుడుగఁ జెప్పఁబడినది. ఇందుఁగల
సారమెఱింగియే శ్రీరామమూర్తి పితౄనాజ్ఞా పరమోతక్కువ
మని భావించెను. తారతమ్య మెఱుంగుటయేకదా వివేకము.
సామాన్యవిశేషభేదము లెఱుంగక ప్రవర్తించుట యవివేక
మూలమని భగవత్ప్రవర్తనమే మనకుఁ దెలుపుచున్నది. తల్లి
దండ్రులయాజ్ఞ లొక్కవిషయమున విరుద్ధములుగనున్నపుడు
శ్రీరామప్రవృత్తి ననుసరించి ప్రవర్తించుట మేలు.

శ్రీరామమూర్తి తల్లికడ కరిగి శుభవార్తఁ దెలిపిన
ఘట్టము విమర్శింపఁదగు. అందనేకవిషయములు తెలిసికొనఁ
దగినవి కలవు.

“తస్మిన్ కాలే హి కౌశల్యా తస్థావామితేక్షణా.”

అని మూలము రాముఁడు తల్లికడకుఁ బోవకమునుపే సుమిత్ర
లక్ష్మణుఁడు లోనగువారిమూలమున శ్రీరామపట్టాభిషేకమహో
త్సవవార్త నాలకించి సగము కన్నులుమూసి భగవంతుని

ధ్యానించుచుండెను. పరమేశ్వరునిధ్యానించునపుడు బాహ్య దృష్టి విరమింపవలయును. కన్నులుమూయరాదు. తెలువ రాదు. “అర్థోస్తీలితలోచనః” అని యోగశాస్త్రము తెలుపుచున్నది. బాహ్యదృష్టి విరమించినయెడల బాహ్యవస్తువు లగ పడవు. అంతమాత్రము లాభముచాలదు. ఉపాస్య దేవతా రూపము నెదుటనునుచుకొని దానియందే దృష్టినునిచి మనస్సు తదేకలగ్నమగునట్లు చేయవలయును. ఇదియే తొలుతఁ జేయఁ దగినపని. ఈయభ్యాసమునఁ గృతార్థుడై పిదప నుపాస్య దేవతామూర్తి (అనఁగా స్వేచ్ఛాకల్పితమూర్తిని) మనఃపీఠమున నునుచుకొని దానినే యంతర్దృష్టిని దిలకించుచు దాని నుండి దృష్టి మరలనీయకయుండ నభ్యసింపవలయును. యోగాభ్యాసమున నిదియే. ఇట్లు చేయుచు వరుసగా వాయునిరోధము చేయుచుండవలయును. ఇట్లుచేయక ముక్కుసెవులుమూసి యందేమో రహస్యమున్నయట్లు శిష్యులకుఁ బశుప్తాయులకు బోధించి ద్రవ్యములాగుట కొందఱమతమున యోగాభ్యాసము. అది నిరర్థకమగుటయేగాక శరీరమునఁ గొన్నియవయవముల నశింపఁజేయును. అట్టిదానికిఁ బాలుపడరాదు. పుస్తకములఁజూచి యారీతిగా నభ్యసింపరాదు. అదియుఁ బ్రమాదకరము. సత్యముగా యోగాభ్యాసము నభ్యసించుసాధువుల కడఁ గ్రమముగా నభ్యసింపవలయును. వారు ధనముంగోరరు. శిష్యునినిర్తలమనస్సునే కోరుదురు. అట్టివారిని వెదకి కనుఁగొని వారివై రాగ్యమును బరిశీలించి పిదప వారి నాశ్రయింపవలయును. యోగి వై రాగ్యవంతుఁడుగానుండును. ఈషణత్రయమున కతఁడు లోబడఁడు. ఏదియో యొక పేరు పెట్టి ధనమును

లాగఁబూనఁడు. ధనముతో నతనికి సంబంధమే యుండదు. భగవంతునితో సంబంధముగలవారుగ నుందురు. శిష్యులసంపాదించునూహలు వారికిం గలుగవు. దేవతాదూషణము వారు చేయరు. పరమేశ్వరునే యెల్లతావులం జూచుచుందురు. అట్టి గుణములుగలవార లెవరాయని పరీక్షించి క్రోధాసూయలు వారినుండి వదలినవా లేదా యనియు గట్టిగా నెఱింగి వారినే యోగులని నిశ్చయించి యాశ్రయించినచో వారు తరణోపాయమును నెల్పుదురు. లేకయున్నఁ దరణోపాయము దొరకదు. ఈవిషయ మీభాగమునుండి మన మెఱుంగవలయును.

“ప్రాణాయామేనపురుషం ధ్యాయమానాజనార్దనం”

అనుభాగమున నొకవిశేషము గలదు.

“ప్రాణాయామేన ప్రాణాయామపూర్వకం పురుషం పురుషసూక్తప్రతిపాద్యపురుషశబ్దవాచ్యమ్ జనార్దనం నారాయణమ్.”

అని గోవింద రాజులు వ్రాసిరి.

“ప్రాణాయామః ప్రాణావృత్తినిరోధః. ౧. నిశ్వాసోచ్ఛ్వాసయోగ్యత విచ్ఛేదకారకవ్యాపారో వా. ౨. రేచకపూరకకుంభకలక్షణః ప్రాణనిగ్రహోపాయః”

అని సర్వతంత్రసిద్ధాంతపదార్థలక్షణసంగ్రహము.

ధ్యానమ్. “అంతరాంతరా వృత్యంతరవతీ ప్రత్యయైకతానతా ౧ విజాతీయప్రత్యయతిరస్కారేణ సజాతీయప్రత్యయప్రవాహీకరణమితి”

దీనింబట్టి యాలోచింపఁగా ధ్యానమునకుంగూడ యోగాభ్యాసమే ప్రధానమని తేలెడిని. పురుషసూక్తమునఁ జెప్పఁబడిన పురుషశబ్దవాచ్యుడగు నారాయణమూర్తిని గోవింద రాజులు

వ్రాసిరి. వారిభావము త్రిమూర్తులలో నొకరగువిష్ణువనియే. ఏలయనఁగా నందు నారాయణునివలన రుద్రాదులు జనించి రనియున్నందున విష్ణు వధికుండనుసిద్ధాంతము సర్వోత్కృష్ట మని వారియూహ. కాని యీవిషయమున వారు చాల పొర పడిరని నాభావము. వైకుంఠవాసి నారాయణమూర్తి వారొప్పు కొనక తప్పదు. ఆనారాయణునకు నాలుగుబాహువులుకలవని సకలపురాణములు తుదకు వారంగీకరించిన శ్రీభాగవతము కూడఁ దెలుపుచున్నది. పురుషసూక్తమున శీర్ష, వేయితలలు, వేయికన్నులు, వేయిపాదము లున్నట్లు లున్నది. వైకుంఠవాసి నారాయణున కీలక్షణములు పొసఁగవు. కావున నిందుఁ బేర్కొన్న దైవము సర్వవ్యాపకుండగుభగవంతుఁడేయని యెఱుంగవలయు. ఒక్కప్పుడు గోవిందరాజులుగారు వైకుంఠవాసి నారాయణు నకు వేయితలలుండవచ్చునని యంగీకరించినను వారిసిద్ధాంతము నిలువదు.

“స బ్రహ్మ స శివస్సహరిస్సేంద్రస్సోక్షరః పరమస్వరాట్”

అన్నశ్రుతి యేమగును?

“సవివ విష్ణుస్సప్రాణస్స కాలోఽగ్నిస్స చంద్రమాః”

అన్నయుపనిష త్తేమగును?

“ఆబ్రహ్మభువనాల్లోకాః పునరావృత్తినోఽర్జున,

మాముపేత్య తు కాంతేయ పునరన్తన విద్యతే. ౧౬

ఆ. ౮.

అహమాత్మా గుడాకేశ సర్వభూతాశయస్థితః,

అహమాదిశ్చ మధ్యం చ భూతానామంత ఏవ చ.” ౨౦

ఆ. ౧౦.

అను నీగీతాశాస్త్రవాక్యము లేమగును? ఇట్టి యసంఖ్యాక ప్రమాణములంబట్టి పరిశీలింపఁగాఁ బురుషసూక్తప్రతిపాద్యుఁడు సకలశ్రుతివిశేష ప్రతిపాద్యుఁడు సకలపురాణాది ప్రమాణప్రతిపాద్యుఁడు పరాత్పరుఁ డొక్కఁడే. త్రిమూర్తులు తత్ప్రతికృతులేకాని యందు భేద మేమాత్రము కానరాదు. భేదము మానవులహృదయములయందున్నది. ఆభేదమే సకలాపన్నాలము. అది వదలినఁగాని భగవత్ప్రసాదము దొరకదు కౌసల్య హృదయమునఁ ద్రిమూర్తులబుట్టించిన ప్రకృతి కతీతుఁడగు పరమపూరుషుని ధ్యానించుచు శ్రీరామచంద్రునకు శుభము లొనఁగూడవలయునని ప్రార్థించుచుండెనని మన మెఱుంగవలయును.

“అంబ పిత్రా నియుక్తోఽస్మి ప్రజాపాలనకర్తృణి,
భవితా శ్వోఽభిషేకో మే యథా మే శాసనం సితుః.”

అన్నమూలమునఁ గలవిశేషము వినుఁడు. ప్రజలరక్షింపుమని తండ్రి నియోగించెను. రేపు నాకు నభిషేకము కాఁగలదు. తండ్రిశాసనము ప్రకారమే సాగునని రామమూర్తి కౌసల్యకుం దెల్పెను. రేపు నాకు నభిషేకము కాఁగలదని రాముఁడు చెప్పినందున రాఁగలకష్టము నెఱుంగకపోయెను. కాన మానవ సామాన్యుఁడేకాని భగవంతుఁడుకాఁడని కొందఱందురు. అట్టి వారల కిందుఁగలవిశేషార్థము తెలియలేదని మన మెన్నఁదగును. ప్రజాపరిపాలనము రేపు ప్రారంభింతునని రామమూర్తి పలికెను. అదియే యవతారఫలము. తండ్రిశాసనము ప్రకార మభిషేకమగును. దశరథుఁడు రేపటినుండి ప్రజాపాలనకార్యము మానును. నే నాకార్యమును జేయఁబూనుదునని పలుకుట.

సత్యమే. అయోధ్యా రాజ్యప్రజలబాలింపుమని కాదు. ప్రపంచమునఁగల యెల్లమానవులననియే తాత్పర్యము. ప్రజాపాలనము దుష్టనిగ్రహమునఁగాని చక్కఁగా సాగదు. కావునఁ దొలుత దుష్టుల నిగ్రహింప రేపే పూనెదనని శ్రీరామునిభావము. అదియే సత్యము. శ్రీరామవాక్య మేదియు నసత్యము కాదు. “అన్యతం నోక్తపూర్వం” అనియేకదా యామహాత్మునిశపథము. అది యేనాఁడు నసార్థకముకాదు. ఇట్లర్థమును గ్రహించినఁగాని రామాయణపఠనము ఫలవంతముకాదు. దుర్మతాభిమానము మానినఁగాని పరమేశ్వరానుగ్రహము కలుగదు.

“వత్స రామ చిరం జీవ హతాస్తే పరిపంథినః,

జ్ఞాతీన్ మే త్వం శ్రియా యుక్తస్సుమిత్రాయాశ్చ నందయ.”

అను నీకౌసల్యావాక్యముం బరిశీలింపఁదగు. చిరకాలము జీవింపుము. నీశత్రువులు హతులగుదురుగాక శ్రీ దేవితోడఁగూడి నాజ్ఞాతులను సుమిత్రజ్ఞాతులను (బంధువులను) సంతోషపెట్టుమని కౌసల్య యాశీర్వాదించుచుఁ గోరెను. శ్రీ దేవి యనఁగా యోగమాయ. పరమేశ్వరి యంతకంటె వేతెవ్వరుందురు? ఆమెయే యిపుడు సీతానామమున వెలసినది. ఆమెంగూడినఁగాని యేకార్యము సాగదు. పగవారి ననఁగా భగవంతునకు శత్రువులు కలరా? ఉండరుకదా. ఉండినచో భగవంతుడే కాడనవలయు. కాన నిటనున్న “తే” అనునది సర్వనామముగా నెంచందగు. “తే పరిపంథినః” ఆశత్రువులు అనఁగా లోకమున నీవఱకే ధర్మద్వేషులై సాధువుల బాధించు రావణాదిరాక్షసులని యర్థము. వారు నీచేఁ జంపఁబడుదురుగాక. ఇదియే యాశీర్వాదము. కౌసల్య వీరమాతకదా. ఈయాశీర్వాదమే

యామెకుందగినది. నాబంధువులను సుమిత్రబంధువులను సంతోషపెట్టుము. అనఁగా నాకును సుమిత్రకును సంతోషము గలిగించుకాలము లేదు. మాకు వైధవ్యమే కలుగును. మాయురువురిబంధువుల నానందింపఁజేయుము. అని కౌసల్యనోట వెడలెను. ఇది యామె తెలిసి పలుకలేదు. భగవత్ప్రేరణమున నట్టిమాటలు వెలువడెనని మన మూహింపవలయును. లేకున్న నన్ను నాబంధువుల నని యేల పలుకఁజాలకపోయెను? దీనింబట్టి రాఁగలఫలముల ననుసరించి యూహలు కలుగుననియుఁ బ్రశ్నత్తియు నట్లే కుదురుననియు మన మెఱుంగవలయును.

“సౌమిత్రే భుంక్ష్వ భోగాంస్తస్మిష్టాన్ రాజ్యఫలాని చ.

జీవితం చ హి రాజ్యం చ త్వదర్థమభికామయే.”

అను నీరామవాక్యమే యతనిభగవత్తత్త్వమును వెల్లడించుచున్నది. లక్ష్మణా! కోరినభోగముల ననఁగా రాజ్యఫలము లవియే కాన వాని ననుభవింపుము. ఈశరీరమునఁ బ్రాణముల ధరించుట రాజ్యము నేలఁబూనుట నీకొఱకే. అనఁగా నేఁ గోరఁదగినవియు అనుభవింపనివియు నగుసుఖములు లేవని భావము.

“న మే పార్థాస్తి కర్తవ్యం త్రిషు లోకేషు కించన,

నానవాప్తమవాప్తవ్యం వర్త ఏవ చ కర్తణి.” ౨౨

అధ్యా. 3

అను నీగీతావాక్యము పైభావమును దృఢపఱచుచున్నది. “త్వదర్థ” మనుచో నీయొక్కనికొఱకుఁ గాదనియు నెల్లర కొఱకనియు గ్రహింపఁదగును. నిర్లిప్తుఁడను, సర్వసాక్షిని, పరిపూర్ణుఁడను, నిత్యతృప్తుఁడను. కావున నితరులకొఱకే యీశరీరమును ధరించితి నని రామచంద్రునిభావమనియే. యిటుఁగల సారము.

“అభ్యనుజ్ఞాప్య సీతాం చ జగామ స్వం నివేశనమ్.”

తన్ను నాజ్ఞాపించినట్లే సీతనుగూడ వారిచే నాజ్ఞాపింపజేసి తన యింటికెంబోయెను. జానకీ! నీవు రామునకుఁ దోడ్పడుము. ఉపవాసాదివ్రతనియమములఁ బాటింపుమని వారిభావము. వివాహకాలమున జనకమహారాజు

“ఇయం సీతా మమ సుతా నహధర్తృచరీ తవ.”

అని పలికియేకదా దానముచేసెను. ధర్మరక్షణకార్యమున నీకుఁ దోడ్పడుననికదా దానిభావము.

“ప్రకృతిం స్వామవష్టభ్య విసృజామి పునఃపునః,

భూతగ్రామమిమం కృత్స్నమవశం ప్రకృతేర్వశాత్.” ౮ అధ్యాయం.

అను నీగీతావాక్యము పైభావము సమంజసమేయని బోధించుచున్నది. ప్రకృతివెలయింపకయున్నచో భగవంతుఁ డేకార్యము చేయఁజాలఁడని సారము. చేయఁజాలఁడనఁగా నసమర్థుడని యర్థముకాదు. తాను సర్వసాక్షియగుట సర్వకార్యము లొనరింపఁ బ్రకృతిని అనఁగాఁ దనయిచ్చాశక్తిని యోగమాయ నాజ్ఞాపించుననియుఁ దానూరక చూచుచుండుననియు తాత్పర్యము.

“శివశ్చక్త్యా యుక్తో యది భవతి శక్తః ప్రభవితం,

న చేదేవం దేవో న భిలు కుశలస్సందితుమపి.”

అన్న శ్రీశంకరాచార్యోక్తియు భగవద్గీతావాక్యము నొక్కరీతిగనే యున్నవి. ఇట్లు లిభాగము మన కనేకసీతులను బోధించుచు భగవంతునిమహత్త్వమును వెల్లడించి యోగమాయాకార్యమును దేటపఱచుచున్నది. కావున నీసర్గమును బఠించి

ప్రకృతిపురుషులమహాత్త్వము నెఱింగి వారే సీతారామచంద్రులన్నవిశ్వాసముగలిగి వారలను నిశ్చలచిత్తమున ధ్యానింపవలయును. శిలావిగ్రహముల నారాధించినందున సంపూర్ణమగు భగవదనుగ్రహము కలుగదనుట సత్యము. ధ్యానమే ముఖ్యమని చక్కఁగా విశ్వసింపవలయును. ఇంకఁ దర్వాతిభగవచ్ఛ్రితమును బఠింతము.

❧ సీతారాము లుపవాసవ్రతము నడపుట. ❧

*దశరథుఁడు మఱునాఁటియభిషేకమునకుగా నుపవాసవ్రతముఖనియమములు చేయునట్లు రామమూర్తికిం దెల్పి వసిష్ఠమహర్షిం దిలకించి మహాత్మా! నీవు పోయి రామచంద్రుని సీతతోడ నిరుపమానకీర్తిని రాజ్యలక్ష్మీనిబొందుటకై యుపవాసము సలుపునట్లు తెలుపుమని పంపెను. వేదవేత్తలలో శ్రేష్ఠుఁడు. దృఢవ్రతుఁడు. కావున రామునిచేత విధివిహితముగా నుపవాసవ్రతము చేయింపం దలంచి బ్రాహ్మణులకుం దగినయశ్వశకటము నెక్కి తానే రామునివేశనమునకుంబోయి శ్వేతవర్ణమునఁ బ్రకాశించు నాసౌధముంజేరి మూఁడుకక్ష్యలు దాఁటి పోవఁగా రామమూర్తి మునిరాక నెఱింగి బయలువెడలి రథముచెంత కరిగి తానే యమ్మునివర్యుని రథమునుండి చేయూత యొసంగి దింపెను. ప్రియార్థుఁడగు నారామునింగాంచి కుశలప్రశ్నపూర్వకముగ సుప్రసన్నునిజేసి సంతోషముపొంగుచుండఁగా నాతనితో శ్రీరామా! నీయొడ సుప్రసన్నుఁడగు నీతండ్రియానతి యశావరాజ్యము నొందెదవు. సీతాదేవితోడ నుపవాసము సలుపుము. రేపు ప్రాతఃకాలమునఁ

* ఈభాగ మేనవ సర్గమునుండి గ్రహింపబడియె.

బూర్వము నహుషఁడు యయాతికింబోలె నీకు నీతండ్రి
యశావరాజ్య మీయఁదలంచియున్నవాఁడు. అని పలికి వారి
నిరువురను విధి ననుసరించి యుపవాసము సలుపఁజేసెను.

అవ్వల ముని రామసత్కారముంబడసి యతఁడు సాగ
నంప రాఁగా నిలువంబంచి తన నివాసమున కరిగెను. రామ
మూర్తియు వేడుకఁగా మాటలాడు ప్రియమిత్రులంగూడి
యానందించుచు వారిని సమ్మతింపఁజేసి వారియనుమతినొంది
యంతఃపురముం బ్రవేశించెను. అందుఁగలస్త్రీపురుషు లందఱు
నానందపరవశులై మాటలాడుచు మోములు వికసింపనుండఁగా
నాగృహవరము కమలాకరమువలె నొప్పియుండెను. వసిష్ఠ
మునియు రాజగృహమునుండి వెడలి రాజమార్గమెల్ల జనా
క్రాంతముగ నుండఁగాంచుచు నభిషేకదర్శనార్థ మరుదెంచి
వారలం బరికించుచుఁ బోవుచుండెను. వీధులెల్ల జనులు
నిండఁగా రాకపోకల కనువుగాకయుండెను. ఆజనుల కలకలము
సముద్రఘోషము ననుకరించుచుండెను. వీధులెల్ల నలంకృత
ములై యుండెను. ధ్వజపటము లెత్తఁబడియుండెను. పురమునఁ
గల స్త్రీలు పురుషులు బాలురు ముదుసలులు శ్రీరామాభిషేక
మహోత్సవమును గన్నులారఁ గాంచందలంచి వ్యాపారాంతర
ములవదలి యెపుడు సూర్యోదయమగునా యని యాశించుచు
నలంకరించుకొని మహానందమున మేనుల మఱచియుండిరి. వారి
నెల్లం జూచుచు మెల్లగాఁ జని శ్వేతగిరిశిఖరమువలెఁ బ్రకా
శించురాజేంద్రునిప్రాసాదము సమీపించి బృహస్పతి దివస్పతినీ
సమీపించునట్లు దశరథునిచెంతకుఁ జనియెను. మునివర్యునీ
యాగమనముం గాంచి రాజు లేచి సీతారాముల నుపవసంపఁ

జేసితిరికదా యని యడుగ నట్లే యొనరించి వచ్చితినిని యతఁ డనెను. సభ్యులెల్లరు లేచి యమ్ముని నారాధించిరి. ఎల్లరకు నా వార్తలం దెలిపి. వారినెల్లఁ బోవంబనిచి దశరథుఁ డంతఃపుర మునకుం బోయెను.

మహాశయులారా! ఇందు విమర్శింపఁదగినవిషయ మొక్కఁడు కలదు.

“ఇత్యుక్త్వా స తదా రామముపవాసం యతవ్రతం

మంత్రవత్కారయామాస వై దేహ్యసహితం మునిః”

ఉపవాసము మంత్రపూర్వకముగా ననఁగా నీధర్మకార్యమును విధి నతిక్రమింపక యోపికమెయి నొనరింతు ననుసంకల్పపూర్వకముగా నని యర్థము. మానవబుద్ధి చంచలము. ఎన్నియో ప్రమాదములకు లోనగును. కావునఁ దమకుఁ దోచినట్లు చేయక శాస్త్రములోఁ జెప్పినట్లే చేయవలయును. శాస్త్రములు మనవంటివారిచేఁ గల్పింపఁబడినవి. వానిని మనమేల యను సరింపవలయును? మన మాలోచించి యేది యుక్తమని మన మదికిం దోచునో యట్టులే యొనరింపవలయును. శాస్త్రము లతోఁ బనిలేదు. అని యుపదేశించు మహాత్ములు గలరు. ఆయభిప్రాయము న్యాయముకాదు. ఏలయనఁగా మానవు లల్పకాల జీవులు. లోకమున నేయేవిషయము లెట్లెట్లు సాగుచున్నవని స్వానుభవమునఁ దెలిసికొనఁజాలునంతకాలము జీవింపఁజాలరు. దేశములు తిరిగితిరిగి ప్రతివారియాచారములఁ బరిశీలించి యెట్టి యలవాటున నెవ్వ రెట్లు కష్టపడిరి? దేనిచే నెవ్వ రెట్లు సుఖపడిరి? అని కనుఁగొనినఁగాని లోకజ్ఞాన మలవడదు. అట్టి యభ్యాసమునఁగాని సదాచారదురాచారములవలని లాభనష్ట

ములు తేటపడవు. నాలుగుశుక్రవారములు బ్రదుకువారు మా
యనుభవ మిదియని వచించుట తెలివితక్కువయే. లోకుల కిది
యిట్లుండవలయునని బోధించుట యంతకంటె నవివేకము. చిర
కాలము జీవించుటకు యోగాభ్యాసము కావలయును. ఒక్కఁ
డెల్లతావులఁ దిరుగఁజాలఁడు. యోగదృష్టిగలవా రెల్లవిషయ
ముల నెఱుంగఁగలరు. అట్టివారు రచించినవే శాస్త్రములు. వాని
నాక్షేపించుట యట్టిజ్ఞానము లేకపోవుటచేతనే యని మన
మెఱుంగవలయును.

“త్రివిధం నరకస్యేదం ద్వారం నాశనమాత్మనః,
కామః క్రోధస్తథా లోభస్తస్మాదేతత్త్రయం త్యజేత్.”

౨౦

ఏతైర్విముక్తః కాంతేయ తమోద్వారైస్త్రీభిర్నరః,
అచరత్యాత్మనఃశ్రేయస్తతో యాతి పరాం గతిం.

౨౧

యశ్శాస్త్రవిధిముత్సృజ్య వర్తతే కామకారతః,
న స సిద్ధిమవాప్నోతి న సుఖం న పరాం గతిం.

౨౨

తస్మాచ్ఛాస్త్రం ప్రమాణం తే కార్యకార్యవ్యవస్థితౌ,
జ్ఞాత్వా శాస్త్రవిధానోక్తం కర్త కర్తుమిహార్హసి.”

౨౩

గీత. ౧౬ అధ్యాయము.

అన్నభగవద్గీతావాక్యము లీభావమును దృఢపఱచుచున్నవి.
అతీంద్రియజ్ఞానములేనివారు సర్వజ్ఞులవలె భాషించుటయు,
లోకులను వంచించుటయు నను నీరెండుకార్యములచే స్వలాభ
మునే పోఁగొట్టుకొందురు. ఈవిషయమును మన కీశ్రీరామ
చంద్రప్రవర్తనము బోధించుచున్నది. ఉపవాసము తోచిన
ట్లుండిన నది ఫలవంతము కాదు. విధి నతిక్రమింపక మనోనిగ్ర

హముగలిగి ధర్మకార్యసాధనముకొఱకుఁ జేసిననే సంపూర్ణ ఫలము గలుగును కొందఱ తారోగ్యముకొఱ కుపవాసములు సల్పుదురు. దాన ఫలముగలదో లేదో తెలియరాదు. కాని యొకప్పుడద్దాన బాధకలుగుటమాత్రము సత్యము. వీయత్నము చేసినను ధర్మముకొఱకు చేయవలయును. దాననే దేహారోగ్యము మనోనైర్మల్యము లభించునని యెఱుంగందగు. ఉపవాసముచేయునపుడు విషయాసక్తి పనికిరాదు. దీనింబట్టి యాలోచింపఁగా నుపవాసమువలన నింద్రియములు శోషిల్లునని దాన విషయాసక్తి తగ్గునని సారము. విషయాసక్తి తగ్గిన వారల కీయుపవాసము లక్కఱలేదు. ఐనను దన్నుఁ జూచి పామరు లీసదాచారము నేర్చుకొందురుగాక యను నభిప్రాయముతోఁ జేయవలయును.

“కుర్యాద్విద్వాంస్తథాసత్కర్షిక్షీర్షుర్లోకసంగ్రహమ్.”

అనుగీతావాక్యము కలదుకదా. ఇట్టిభాగమునఁగల శ్రీరామ చంద్రునిచరిత్రము మనకు సదాచారమును బోధించుచున్నది. దంపతు లిరువురు నిట్టియాచరణముల నాచరింపవలయు. కొందఱు పురుషులుమాత్రమే వ్రతాంగములగు నుపవాసముల సల్పుదురు. స్త్రీలుమాత్రమే యుపవాసములు సల్పుదురు. అదియు ననాచారమే యని యూహింపవచ్చును. భార్య యనువ్రత కావలయును. ధర్మపత్ని యనఁగా నర్థ మదియేకదా. “సహధర్మచరితవ” అను జనకవాక్యము మన కిట్లే బోధించును. అనువ్రత కాకయున్న నాదాంపత్యము పుణ్యవ్రతక్షమము కాదు. ఇంకఁ దరువాతిభగవచ్చరిత్రమును బఠింతము.

❀ శ్రీరామాభిషేకప్రయత్నము. ❀

* పురోహితుఁ డగువసిష్ఠమహర్షి తనకు విధిఁదెలిపి వెల్లి నంతట శ్రీరామచంద్రుఁడు స్నానమొనరించి నిశ్చలమనస్కుడై ప్రియపత్నింగూడి శ్రీమన్నారాయణమూర్తి నుపాసించెను. అంత నారాజకుమారుఁడు హవిఃపాత్రమును శిరస్సున ధరించి మండు నగ్నిహోత్రునియందు దేవతోత్తముఁ డగునారాయణునిగూర్చి ఘృతముతో హోమము చేసి హవిశ్శేషమును బ్రియముగా భుజించి యభీష్టమును స్మరించుచు శ్రీమన్నారాయణమూర్తిని ధ్యానించుచుఁ దానుగాఁ గల్పించుకొన్న దర్భశయ్యపై మౌనమూని నిశ్చలమనస్కుడై పత్నింగూడి దేవతాగృహమున శయనించెను. నాల్గవయామమున మేల్కొంచి గృహాలంకారవిధి నొనరింపఁజేసి స్తుతిపాఠకధ్వనుల నాలకించుచుఁ బ్రాక్సంధ్యాదై వతమగు సూర్యభగవంతు నారాధించి వశీకృతమనస్కుఁ డగుచు గాయత్రిని జపించి మధుసూదనమూర్తిని నమస్కారపూర్వకముగా వినుతించెను.

ఇట్లు ప్రాతఃకృత్యము లాచరించి యభిషేకమహాప్రయుక్తమగు స్నానముచేసి ధౌతవస్త్రములఁ దాల్చి బ్రాహ్మణులచే స్వస్తివాచనము చేయించెను. అన్నిప్రకారపుణ్యాహము చెప్పఁగా నావేదమంత్రధ్వని మధురగంధీరమై తూర్యధ్వనులం గలిసి చెలరేగి నగరమందంతట వ్యాపించెను. సీతారాములుపవాసములు సలిపిరని యాకర్షించి పౌరులెల్ల నానందించిరి. రామాభిషేకదినమని యెఱింగినవారుగాన నెల్లరు తమతమ

* ఇది యాటవసర్గమునుండి గ్రహింపఁబడినది. ఆధ్యాత్మరామాయణ : విషయము నిట నిమిడియుండును.

గృహములను ముంగిళ్ల నలంకరించిరి. దేవాలయచైత్యాదు లెల్లఁ జక్కఁగా నలంకరింపబడియె. ఎల్లతావుల రాజచిహ్నములుగల ధ్వజము లెత్తఁబడి యలరారుచుండెను. ఆటలు పాటలు నెల్లతావుల సాగుచుండెను. ఆనందపరవశులై జను లెల్లరు నాయాటలపాటల నాలకించుచుఁ జూచుచునుండిరి. ఎల్లతావుల శ్రీరామాభిషేకవార్తలనే యందఱుఁ జెప్పుకొనుచుండిరి. బాలకులుగూడ నాడుకొనుచు నామాటలనే చెప్పుకొనుచుండుట వింతగొలుపుచుండెను. రాజమార్గము లలంకృతములై సువాసనల వెదఁజల్లుచుండెను.

పట్టాభిషేకోత్సవమున శ్రీరామచంద్రుఁడు పట్టపేనుం గుపై వచ్చుచుండఁగా నెత్తుగానున్న యారామమూర్తి యగపడుటకును, ఆతఁడు పయనముచేయకమునుపే రాత్రియైనచో నారాముని యితరాలంకారములను జీకటియందుఁ జక్కఁగాఁ గాంచుటకుంగోరి పౌరులు రాజవీధులయందుఁ బొడవులై వృక్షములంబోలు దీపస్తంభములను నిర్మించిరి. అభిషేకోత్సవదర్శనార్థులై జనులు గుంపులుగాఁ జేరి దశరథుఁడు రామాభిషేకము నొనరింపఁబూను టుత్తమకార్యమనియు, మన మీ విషయమునే చిరకాలముగాఁ గోరుచున్నదే యనియు, రామమూర్తి సర్వవిధములఁ బరిపాలనమునకుఁ దగినవాఁడనియుఁ జెప్పుకొనసాగిరి. రామచంద్రుఁడు తోఁబుట్టువులయం దెట్టి భావమో మనయందు నట్టియభిమానమే కలవాఁడనియు, నారాజచంద్రుఁడు దీర్ఘాయుష్షుంతుఁడై యుండుఁగాక యనియు విశేషించి చెప్పుకొనఁజొచ్చిరి. ఆవార్తలను గ్రొత్తగావచ్చియున్న జనులెల్లరు నాలకించిరి. రామునిసద్గుణములకు నానందిం

చిరి.దశరథమహా రాజుకూడ దీర్ఘాయుష్షుంతుఁడై యుండవలయు ననియే యెల్లరు గోరుచుండిరి. ఆజను లారామునిపట్టణము నెల్లెడల నిండి యుండిరి. వారలకోలాహలము దిగ్విదిక్కుల నిండెను.

మహాసారజ్ఞులారా! ఇందుఁ గలవిశేషముల నరయుదము.

“గతే పురోహితే రామస్నాతో నియతమానసః,

సహ పత్న్యై విశాలాక్ష్యై నారాయణముపాగమత్.”

అనుమూలముఁ బరిశీలించిన నొక్కసద్విషయము బయల్పడును. వ్రతాంగస్నానముచేసి మనస్సును విషయాంతరముల వ్యాపింపకయుండ నొనరించి విశాలాక్షీయగు జానకింగూడి భగవంతుని నారాయణమూర్తి నుపాసించెను. అనఁగా ధ్యానించెనని యర్థము. ఈయుపవాసము పట్టాభిషేకాంగము. సకలపుణ్యనదీ సరస్సుముద్రోదకముల నభిషేకింతురు. కావున నారాయణుని ధ్యానించెనని చెప్పఁబడినది. నారాయణుఁ డనఁగా

“ఆపో నారా ఇతి ప్రోక్తా ఆపో వై నరసూనవః”

అన్ననియమము ననుసరించి జలములనుండువాఁడని యర్థము. జలములు భగవత్స్వరూపములు. గానఁ దద్ద్రాపునిగాఁ బరాత్పరుని ధ్యానించెనని భావము. ఆధ్యేయమూర్తి యెవఁడు? తానే. తన్నుఁదానే చూచెనని సారము. ధ్యేయమగుమూర్త్యంతరము లేదు గదా. కావున నప్పటికార్యమున జలములు ప్రధానములు కాన జలములనుండుభగవంతు ననఁగా నాపస్త్ర త్వాధిదేవతనుగాఁ దనను దానే మనస్సునఁ గాంచుచు నిర్వికారుండై యుండెనని మనము గ్రహింపఁదగును. దీనింబట్టి

శ్రీరాముఁడు నిర్వికారుఁడగుపరమేశ్వరుఁడని తేలెడిని. ఈయభి
షేకమునఁ జేయఁదగుకార్యము లెట్లుసాగును? అన్నప్రశ్నము
వచ్చుననియే మహాకవివాల్మీకి “సహ పత్న్య విశాలాక్ష్యా” అని
ప్రయోగించెను. విశాలాక్షి యనఁగా పొడవుగానుండుకన్నులు
గలదనుసామాన్యార్థము చాలదు. సీత మహాప్రకృతి. సర్వ
మును భగవదీచ్ఛానుసారము చేయుచుండుయోగమాయ.
అత్తటి భూభార మడంపఁ గన్నులు తెఱచి చూచుచున్నదని
యెఱుంగవలయును. అనఁగా సకలకార్యముల నొనరింపఁబూనిన
యాదిశక్తి యగుసీతంగూడి యుండెననియే యిటఁగలసారము.
శ్రీరామమూర్తి నిమిత్తమాత్రము చెంతనుండఁగాఁ దానే
సకలకార్యముల నాయాయీరీతులఁ జేయుచుండునని యెఱుంగు
టయే చమత్కారము. దీనిచేత శ్రీరామమూర్తి సర్వసాక్షి
త్వము సిద్ధాంతము. ప్రకృతిచేయుచుండు సకలకార్యములను
జూచుచు నానందించుచుండునని తాత్పర్యము. భగవత్సన్నిధ్య
బలమున మహాప్రకృతి సర్వకార్యముల నొనరించు నన్నవిష
యము గ్రహింపందగును. నియతమనస్సు కుదిరినఁగాని భగవ
ద్ధ్యానము ఫలింపదనువిషయముకూడ నెఱుంగవలయును.

“మయ్యావేశ్య మనో యే మాం నిత్యయుక్తా ఉపాసతే,

శ్రద్ధయా పరయోపేతాస్తే మే యుక్తతమా మతాః.” ౨ గీ. ౧౨ ఆ.

అను నీశ్రీహరి యుపదేశము తప్పదుకదా.

ఈమూలమునకు గోవిందరాజులు నారాయణశబ్దము
నకు శ్రీరంగనాయకుఁ డర్థమనిరి. మతాభిమానముచేత దాని
కనుగుణముగా శబ్దములకు నర్థము చెప్పిరి. “విశాలాక్ష్యేతి
రామవిగ్రహానుభవాదపి శ్రీరంగవిగ్రహస్య నిరతిశయప్రియా

స్వదత్వేన నిర్ని మేషానుభవ ఉక్తః” అని వ్రాయుటం జూడఁగా మతాభిమానపిశాచావేశము స్పష్టమగుచున్నది. శ్రీ రామ విగ్రహమును జూచినంతన కలుగుసంతోషానుభవమునకంటె శ్రీరంగవిగ్రహదర్శనము నిరతేశయప్రియాస్వద మగునట. ఇట్లర్థము చెప్పుటంజేసి తోచుచున్న యనర్థపరంపరను లెక్క పెట్టకపోవుట కడుంగడు శోచ్యము. అక్కటా! మతాభిమాన మెంతపనియైనఁ జేయించుననుట సువ్యక్తము.

“మహాతే దైవతాయాజ్యం జుహోవ జ్వలితేనలే,”

అని మూలము.

“తేన మహాతే దైవతాయేతి మహాదేవభ్రాంతిర్నిరస్తా”

అని గోవింద రాజులు వ్రాసిరి.

“మహాతే దైవతాయ నారాయణాయ”

అని మహేశ్వరతీర్థులు వ్రాసిరి. ఎవరైన మహాదేవుఁడని యర్థము చెప్పుదురేమోయని యదరిపడిరని యూహింపక తప్పదు. ఇట్లు వారూహించుటచే నారాయణమూర్తి భగవంతుఁడు కాక యొకగొప్ప దేవత యగుననవలసినచ్చుచున్నది. మహాదేవశబ్దము భగవంతునకు ననువర్తింపదేని యతఁ డేటిభగవంతుఁడు? శివ కేశవులవాదమున వచ్చినయనర్థ మిది. నారాయణశబ్దము మహాదేవశబ్దము వేటువేటుదేవతలకు నుండవచ్చును. వీరందఱు భగవంతునియంశములే. మహాదేవుఁడని శైవులు, నారాయణుఁడని వైష్ణవులు, భైరవుఁడని కాపాలికులు, సూర్యుఁడని సౌరులు, గణనాథుఁడని గాణపత్యులు, పరదేవియని శాక్తులు పూజించి థ్యానించువాఁ డొక్కభగవంతుఁడే. ఇన్నిరూపముల నిన్ని

నామముల నిండఱచేఁ బూజలందు వినుతులం గాంచువాఁడు
 నొక్కపరమేశ్వరుఁడే. అట్లు కాఁడేని యతఁడు పరమేశ్వరుఁడే
 కాఁడు ఒక్కలోకాధిపతియై యొక్కపేరనే పిలువంబడుచు
 నొక్కతెగవారిచే నారాధింపఁబడఁదగి బుజములు కాల్చు
 కొనినఁగాని ప్రీతినొందకయుండునే నాతఁ డొకక్షుద్రుడై వమే
 యగును. సర్వమతములవారును వారివారియోగ్యతానుసారము
 పూజింప ధ్యానింప నానందించుచు వారివారికర్తముల నను
 సరించి ఫలముల నొసంగుచుఁ బ్రకృతికిం బరుఁడై యవ్యక్తుఁడై
 యోగమాయ యెల్లకార్యములు చేయుచుండఁ దాఁగాంచుచు
 సర్వసాక్షీయని, నిర్లిప్తుఁడని, సర్వభూతాంతర్యామియని, నిరం
 జనుఁడని యింక నెన్నియోవిధములఁ గొనియాడఁబడుచు
 నుండువాఁ డెవ్వఁడో యాతఁడే భగవంతుఁ డగును.

“ న మే విదుస్సురగణాః ప్రభవం న మహర్షయః,

అహమాద్విర్హి దేవానాం మహర్షీణాం చ సర్వశః. ౨

యో మామజమనాదిం చ వేత్తి లోకమహేశ్వరం,

అసమ్మాధస్సమర్త్యేషు సర్వపాపైః ప్రముచ్యతే.” 3 గీత. ౧౦ అధ్యాయము.

అను నీశ్రీహరియుపదేశములే వై నవ్రాసిన యభిప్రాయమును
 సమంజసమునుచున్నవి. ఇందు “మహేశ్వరమ్” అని యున్నదే.
 ఇది శ్రీకృష్ణవాక్యమేకదా. ఇప్పుడు గోవిందరాజులు మహేశ్వర
 శబ్దము శివపరమని భ్రాంతి నొందునా! ఇదియు శ్రీకృష్ణునకుఁగల
 దని యంగీకరించునా! మహాదేవుఁ డన్న పేరుకూడ నారాయణ
 మూర్తికిఁ గలదన్న నింతచిక్కు లేకుండునే? నిస్సారమగు
 నీమతాభిమానపిశాచ మెందఱినో బాధించుచున్నది. దేవతా
 దూషణ మొనరింప మార్గము చూపుచున్నది. ఈక్షుద్రపిశాచ

మును బాఱఁదోలినఁగాని భగవంతుని జక్కఁగా నారాధింప ననువుపడదు. ఇందు శైవులు మహాదేవు నారాధించెనని యర్థము చెప్పినను శ్రీరాముఁడు శివునకంటె దక్కువ యను నర్థము పొసఁగదు. శివుఁడుకూడ శ్రీరాముఁడేకాక మఱె వ్వఁడు? శివుఁడు శ్రీరాముఁడు నొక్కరూపము నంశములే కదా. వీరందఱిసమష్టిరూపమునే భగవంతుఁడని పిలుతుము. కార్యములంబట్టి రూపనామభేదము లేర్పడినవి. మతధర్మములు నశింపరాదు. మతధర్మములను పేరఁ జెలరేఁగుచున్న నీచాభి ప్రాయములు నశింపవలయును.

“యం శై వాస్సముపాసతే శివ ఇతి బ్రహ్మేతి వేదాంతినో
జ్ఞాథా బుద్ధ ఇతి ప్రమాణపటవః కర్తేతి మీమాంసకాః,
ఆర్హన్నిత్యథ జైనశాస్త్రనిరతాః కర్తేతి నైయామికాః,
సోఽయం వో విదధాతు వాంఛితఫలం త్రైలోక్యనాథోహరిః.”

అను నీసూక్తితాత్పర్యమేమి? సర్వమతోపాసకుఁడు భగవంతుఁడని కాదా. ఒక్కశ్రీహరినే యిందఱిన్ని పేరుల భజించు చున్నవారనియే యిందుఁగలసారము. ఇందుఁగాని మఱేశ్రుతి యందుఁగాని వైష్ణవులను తెగవారికిందప్ప నితరుల ననుగ్రహింపఁడని కలదా? అట్లున్నదని యేదో యర్థము చెప్పుదురేని పక్షపాతముకలవాఁడగుట నతఁడు పరాత్పరుఁడేకాక యొక యుద్ర దేవతయే యగును. భక్తులకర్తము ననుసరించి ఫలముల నొసంగుచుండువాఁడు భగవంతుఁడన్నభావము గలవారల కిట్టిభేదము లుండవు.

ఈదుర్మతధర్మముల ననుసరించియే దేవాలయములఁగల విగ్రహముల నితరులు స్పృశింపరాదు. పూజింపరాదు. అను

కట్టుబాటు లేర్పడినవి. వానిం గడుగుకొని జీవించువారల దుర్వ్యవస్థలవి. కాశ్యాదిదేశముల నీదుర్వ్యవస్థలు లేవు. జాతి శబ్దవాచ్యులెల్లరు నారాధింపఁదగుననియే యందు నాచారము నిర్తయింపఁబడినది. ఈదుర్నియమముల ననుసరించువారే కొన్ని గుఱుతుల ధరించినఁగాని రామకృష్ణాదుల నారాధింప నర్హులు గాదనుచుందురు. ఎంత దురభిప్రాయ మిది! మహర్షు లిట్టిభావ ములుకలవారలుగ నుండిరనుట కెందును బ్రమాణములు కాన రావు. శంకరుని గాంచినను శ్రీమహావిష్ణువును జూచినను వేదాంతవేద్యునిగా విచుతించిరి. అనఁగా నీమూర్తులెల్ల నతని మూర్తులన్న భావమేకదా వారలకుం గలదనవలయును? అట్టి వారలకేకదా పరమాత్మ ప్రత్యక్షమగుచుండును. ఇంక నీతుచ్చ మతాభిమానులకో శీలావిగ్రహములే కనఁబడుచుండును. ఇట్టి మతాభిమానరూపమగు దురాచారమును బాఱఁదొలి యాభగవంతు నెవ్వని కేనామమునఁ బిలువ నిష్టమో ఏరూప మున ధ్యానింప వాంఛయో వాఁడట్లే సంకీర్తనముచేయుచు ధ్యానించుట శ్రేయస్కరము. అప్పుడుకొనియీదురభిమానము తొలఁగదు. అట్టి మంచిమార్గము కనఁబడకయుండ ధనార్జన మునకై భక్తి నభినయించుదాసులు సన్న్యాసులు యోగులు పండితులు లోనగువార లేవో ధర్మములను బోధించుచు, “సర్వస్వము భగవదర్పణము చేసితి”మని పలుకుచు, ధనము లాగుచు నుందురు. వారిమాయావాగురులకుం దగులుకొనక భక్తులు తొలఁగి యుండవలయును. భక్తిచే దనకుఁ గలశక్తి ననుసరించి యారాధింపవలయును.

శ్రీరామమూర్తి సీతానామమునవెలసిన శ్రీయోగమాయంగూడి తాఁజేయఁదగుప్రార్థనాదికము లేకయున్నను లోకులకు సదాచారముల నేర్పఁబూని యుపవాసవ్రత మాచరించెను. భగవంతుని ధ్యానించెను. అంతియకాని

“న మే పార్థాస్తి కర్తవ్యం త్రిషు లోకేషు కించన”

అన్నట్లు పరమాత్మచేయఁదగుకర్త మేదియులేదు. సదాచారములడుగంటగా వానిని మరల నుద్ధరింపఁబూని తా నీరామరూపమున వెలసినవాఁడుకావున నందఱు తన్నుగని నేర్చుకొనవలసినయట్లు పెద్దలు చెప్పినచొప్పున నన్నికర్తములను బామరునివలె నాచరించెనని మన మీభాగమునుండి చక్కఁగా గ్రహింపవలయు.

“ధ్వజాస్సముచ్చితాశ్చిత్రాః పతాకాశ్చభవంస్తదా”

ధ్వజములనఁగా రాజచిహ్నములుగలపటములు. పతాకలనఁగా విచిత్రవస్త్రబద్ధములు. దీనింబట్టిచూడఁగా నిక్కాలమున రాజాగమనాదులయందు రాజచిహ్నములుగల ధ్వజములనెత్తునాచారము క్రొత్తదికాదనియు నతిప్రాచీనమే యనియుఁ దేటపడుచున్నది. మంచియలవాటులన్నియుఁ బూర్వకాలముననుండి నవియే యిప్పటికిఁ జెడకయున్నవి. క్రొత్తగావచ్చినవన్నియు దురాచారములే యనుట కెన్నియో యవకాశము లున్నవి. ఇంకఁ దరువాతిదగు భగవచ్ఛ్రిత్రమును బఠింతము. దానికి ముందుగాఁ గర్త మెంత బలవత్తరమో పరికింతము. కథను మాత్రమే చదివి యానందించిన నాయానందము క్షణమాత్రమున నంతరించును. కావున నట్లుగాక యందుఁగలసార మేదియని విమర్శింతము.

❖ కై కకు మంథర దుర్యోధనము చేయుట ❖

మహనీయులారా! శ్రీరామావతారఫల మిటఁ బూర్ణముగాఁ గానంబడును. కర్తృము బలవత్తరమను విషయము ప్రత్యక్షమగును. ఎంతకాలమునుండియో రావణాదిదుష్టదానవసంహారము దేవతలు మునులు కోరుచుండిరి. శ్రీరామమూర్తియవతరింపఁగనే యింఁచుక సంతసించిరి. కాని యెపు డడవులకు వచ్చునా యని వాంఛించుచుండిరి. ఆవాంఛ ఫలించునట్టితరుణమాసన్నమయ్యెను. ఆవిషయమే యిందుఁ గలదు. చక్కఁగా నాలకింపుఁడు. ఇందు ముఖ్యముగాఁ గర్తృసిద్ధాంతము కలదు. దాని నెఱుంగుట మంచిదికదా. ఎట్లనఁగా నాలకింపుఁడు.

ప్రాకృర్తము శుభాశుభముల నొసంగుచుండును. కాని వదలదు. కర్తృమునకుఁ బక్షపాతములేదు. ఈయందగుఫలముల నీయక వదలదు.

“స్వభావజేన కాంతేయ నిబద్ధస్వేన కర్తృణా,

కర్తుం నేచ్ఛసి యన్తోహత్కరిష్యస్యవశోఽపి తత్.

౬౦

ఈశ్వరస్సర్వభూతానాం హృద్దేశేఽర్జున తిష్ఠతి,

భ్రామయన్ సర్వభూతాని యంత్రారూఢాని మాయయా.

౬౧

అనియు,

“యద్యహంకారమాశ్రిత్య న యోత్యసి ఇతి మన్యసే,

మిథ్యైషవ్యవసాయస్తే ప్రకృతిస్తాన్వం నియోజ్యతి.”

౫౯

అనియు, గీతాశాస్త్రమునఁ బ్రమాణములు కలవు. ఇవన్నియుఁ గర్తృము బలవత్తరమని తెలుపుచున్నవి. ఒక కార్యము చేయు

టకుఁగాని చేయననుటకుఁగాని పురుషుఁడు కర్త కాఁడనియు, నొకప్పు డట్టి మొండిపట్టువల కలిగెనేని వానిచే నాకార్యము నామహామాయయే చేయించుననియు సారము. అనఁగా మానవుఁడు తోలుబొమ్మవంటివాఁడే యనియు, నైనను దానే సర్వకార్యములుచేయ సమర్థుఁడనని భావించుచుండుననియు, నంతియకాని తుదకు దేనిని జేయఁజాలఁ డనియుఁ దేలిన సారతర్థము. ఈయర్థమును బ్రకృతకథ కన్వయింతము.

దశరథునకుఁ బుత్రవియోగమున మృతినొందవలసినట్లున్నది. కౌసల్యాదికాంతలు విధవలగుటయేగాక దుఃఖిభారమగ్నలు కావలసినట్లున్నది. కైక యూరక లోకాపవాదమునొందవలసినట్లున్నది. పౌనులు జానపదులుకూడఁ దమ కేయపకారముచేయకయున్నను కైకను దూషింపవలసినట్లున్నది. ఈమూలమున మహర్షులు సంతోషింపవలసినట్లున్నది. పదునాల్గువత్సరములు నిద్రాహారములు మానిన సద్వ్రాతనిమూలమున మేఘనాథుఁడు మృతినొందవలసినట్లున్నది. విరాధాదులు మృతినొంది యుత్తమలోకమాలకుఁ బోవుసమయము సమీపించియున్నది. ఇందటికర్తము లీయీమార్గములఫలింపవలసియున్నవి. కావున నిన్నికర్తగతుల నెఱింగిన పరమేశ్వరుఁడు శ్రీరాముఁడు పరమేశ్వరి సీతయు నెట్టు లూరకుండ నేర్తురు? ఈకార్యము లిట్లగునని యితరు లెవ్వరు నెఱుంగరు. వసిష్ఠవామదేవాదిమహర్షులు జ్ఞాననిధులు కాన నెఱుంగుదురనవలయు కాని వారు బయల్పడుపఁబూనరు. ఎఱుంగనట్లే యుండును. లేక వారికిఁగూడఁ దెలియనియట్టు లాయోగమాయ యావరించెనో చెప్పఁజాలము. కనుకనే శ్రీకృష్ణపరమాత్మ “గహనా కర్తణో గతిః”

అని స్పష్టముగాఁ జెలిపెను. దానికి దృష్టాంతమే యీభాగముని మన మూహింపవలయును.

“జగత్సూతే ధాతా హరిరవతి రుద్రః షషయతే
తిరస్కుర్వన్నే తత్సృమపి వపురీశ స్తిరయతి,
సదా పూర్వస్సర్వం తదిదమనుగృహ్ణోతి చ శివ
స్తవాజ్ఞామాలంబ్య షణచలితయోర్భూలతికయోః.”

అని శ్రీశంకరాచార్యులు దేటపఱచిరి. ఈకర్తగతులెల్ల నా మహాప్రకృతి కనుబొమలకదలిక ననుసరించి యుండునని దీని భావము. వీనినన్నింటిని గలిపి యిపుడు సమన్వయము చేయు దము.

ఆరాత్రి సీతారాము లుపవసించి స్వాభిన్నభగవంతు నారాధించిరి. అనఁగా మనయవతారఫలము నెట్లు నిర్వహింప నగునా యని యాలోచించిరని యర్థము. వారిరువురు తలంచి నట్లే సనిసాగుచుండునుగదా. వారితలంపులు కర్తానుసారములు గనే యుండును. కర్తము తదాజ్ఞయే యనవలయును. తద్విరుద్ధముగ వారియూహ లుండవనుట నిక్కము. వెంటనే దేవతలు హర్షింతురు. ఈకార్యములు మన మాచరింపఁదగునని వారల కత్తఱిం దోఁచును. అంతకుముం దీవిషయము వారెఱింగి యున్నను ద్వరపడక యూరకయుండురు. సమయ మాసన్నము కాఁగా నప్రయత్నమున నాయూహలు ఫలోన్ముఖము లగును. ఈవిషయమే కర్తసిద్ధాంత మనఁబడును. ఈసిద్ధాంతమునే ఈ భాగము తెల్పుచున్నది.

“ఏతస్మిన్నంతరే దేవా దైవీం వాణీమచోదయన్,
గచ్ఛ దేవి భువో లోకమయోధ్యాయాం ప్రయత్నతః

రామాభిషేకవిఘ్నార్థం యతస్వ బ్రహ్మవాక్యతః
మంథరాం ప్రవిశస్వాదౌ కైకేయాం చ తతః పరం
తతో విఘ్నో సముత్పన్నే పునరేహి దివం శుభే.
తథేత్యుక్త్వా తథా చక్రే ప్రవివేకాథ మంథరాం,
సాపి కుబ్జా త్రివక్రా తు ప్రాసాదాగ్రమథారుహత్.”

(అధ్యాత్మరా. ౨ సర్గము.)

ఈవిషయమునే యీయధ్యాత్మ రామాయణభాగము తెల్పుచున్నది. దేవతలు సరస్వతిని బ్రార్థింపఁగా నామె మంథర యందుఁ బ్రవేశించి విఘ్నవాక్యములు పలుకునట్లును, కైక యందుఁ బ్రవేశించి యామాటల నాలకించునట్లును జేసెననియే యీవాక్యములసారాంశము. ఇది వాల్మీకిరామాయణమున లేదే ఏల యని ప్రశ్నింపరాదు. కథనుండి నేర్చుకొనఁదగినట్లు గూఢముగా నందును గలదు. ఇఁకఁ గథ వినుఁడు. లోపలికథ యంతయు నారాత్రి యుపవాసముతర్వాతఁ బ్రజలయుత్సాహము తెల్పెను. మంథరావృత్తాంతము తొలినాఁటిదాని నిటఁ బఠింపఁదగును.

*కై కవివాహకాలమునఁ గేకయరా జల్లునకు నరణమొసఁ గుచు మంథర యనుదాసినిగూడ నొసంగెను. ఆదాసిపుట్టుక యెందో తెలియరాదు. పుట్టినింటివా రిచ్చినదాసి కావునఁ గై కేయింగూడియే యది యుండును. ఆనాఁ డాదాసి చంద్రుని వలెఁ దెల్లనై యుండుప్రాసాదముపై కిఁబోయి యయోధ్యానగరమును గలయంజూచెను. రాజవీధులయందలి శృంగారము విచి

* ఈభాగము సప్తమసర్గమునుండి గ్రహింపఁబడినది. అధ్యాత్మ రామాయణకథయు నిం దిమిడియుండును.

త్రముగా నుండెను. ధ్వజములు పతాకలు విశేషించి యగ్ర పడెను. జనులెల్ల నలంకృతులై వచ్చుచుం బోవుచు నుండిరి. బ్రాహ్మణులు పూలమాలికలు చేతులంబట్టుకొని సంతోషమునఁ దిరుగుచుండిరి. దేవాలయములు చక్కఁగాఁ గై సేయఁబడి యుండెను. వాద్యధ్వనులు వేదనాదములు వినఁబడుచుండెను. వీనుఁగులు గుఱ్ఱములుకూడ నలంకరింపఁబడి యభిషేకోత్సవమునఁ బాల్గొన నువ్విల్లారుచున్నట్లుండెను. ఆఁబోతులఱంకెలు వినఁబడుచుండెను. ఇట్టియలంకారముల నెన్నింటినో యామంధర చూచెను.

అత్తటి శ్రీరామునియుపమాత తెల్లనిచీర గట్టుకొని సంతోషాతీతయమున నేత్రములు వికసిల్లి సమీపమునఁ గనంబడెను. ఆమంధర యాదాదిం గాంచి రామునితల్లి ద్రవ్యము నేకరించు నాసక్తికలదికదా. ఎవ్వరికింగాని యిచ్చునలవాటు కలదికాదు. అట్టియామె యిపు డానందపారవశ్యమున నితరులకు సమ్మర్థిగా ధనమిచ్చుచున్నదాయేమి? అట్లుచేయకయున్న యింతటియానందము జనులకుం గలుగఁ గారణమేమి? కాదేని మహారాజు పట్టరానిసంతోషమున నేదే నొకకార్యము చేయఁబూనెనా? అని ప్రశ్నించెను. ఆదాదియు లోనిముడక సంతోషముప్పొంగఁగాఁ బరవశయై దానితోఁ జెప్పఁదగునా యని యూహింపక శ్రీరామచంద్రునకుఁ గలుగఁబోవురాజ్యసంపదను దెలుపఁగోరి మహారాజు రేపు పుష్యనక్షత్రమునందే పాపరహితుడై జితక్రోధుడగు శ్రీరాముని యావరాజ్యమున నభిషేకముచేయనున్నాడని తెలియజెప్పెను.

ఆగూనిదాసి దాదిచెప్పిన యాపలుకు లాలకించి యప్పుడే పట్టరానికోపముగలదియై కైలాసశిఖరమువలె నెత్తుగానున్న యాసౌధమునుండి తొందఱగా దిగెను. ఆమంథరదృష్టి పాపమునందే యాసక్తికలది. కనుక రామాభిషేకవార్త విని కోపముచే మండిపడుచు శయనించియున్న కైకచెంతకుంబోయి యిట్లు పలికెను. మూర్ఖురాలా! శయనించియున్న దానవే ఏమి? లేవ్వు. లేవ్వు. భయమొక్కం డిప్పుడు నీనైఁబడనున్నది. ఒక్కటి యనుకొంటివా? అనేకదుఃఖములు నిన్ను ముట్టడించుచుండుట తెలియదా? నిశ్చయముగ నీవు రాజేంద్రునకుఁ బ్రియురాలవు కావుసుమీ. రాజునన్నే ప్రేమించుసౌభాగ్యము గలదనుకొనుచున్న దానవు. నన్ను రాజుమిగులఁ ప్రేమించును. అదృష్టవంతురాలను నేనే. అని మిట్టిపడుచున్న దానవు. ఎక్కడి యదృష్టము? గ్రీష్మకాలమున నదీప్రవాహమువలె నీయదృష్ట మంతయు నిపుడు క్షీణించినదని నొక్కిచెప్పెను.

ఆకుబ్జ పాపదృష్టిగలది. కాన రోషాతిరేకమున నీరితి నతికఠినముగాఁ బలుక నాలకించి కేకయరాజపుత్రి మిక్కిలి విషాదమునొంది యాదాసింగని మంథరా! ఏమే యిది? నాకు డేమమేకదా. నీమోము విన్నదనమునఁ జిన్నఁబోయియున్నది. కావున నీకేదో పట్టరానిదుఃఖము సంభవించినదని తలంచుచున్నాను. అని పలికెను. కైక యిట్లు మధురవాక్కులఁ బల్కుఁగా విని యామంథర అక్కటా! రామునిపట్టాభిషేకమును గణింపక మధురవాక్కులఁ బల్కుచున్నదే. ఏమి? అని కోపము పైకొనఁగాఁ దాను ఆరాణికి డేమమే కాంక్షించుచుండునదికావున రాజపత్నులలోఁ గౌసల్యకంటెఁ గైకహీన

మర్యాదయగుచున్నదికదా యన్నదుఃఖము మఱింత యతిశయింపఁగా రాజ్యలక్ష్మీ సపత్నీవశగతమగునని యెఱిఁగించి యాబిడకు పగపుపుట్టింప నెంచి రామునియందుఁగల పుత్రప్రేమను భేదించి పగకల్గింపను దలంచి చమత్కృతి వెల్లివిరియు నట్లు మాటలాడఁగలది కావున నెంతో విచిత్రముగా నాకైకతో నిట్లు పలికెను.

దేవీ! నిన్ను నశింపఁజేయుట కొక ప్రయత్నము సాగుచున్నది. బదులుచేయ నది సాధ్యముకానిదే. నాశ మేమందువా. మహారాజు రేపే రాముని యశావరాజ్యమున నభిషేకింప నున్నాఁడు. నీమేలుకోరుదాననుగాన నా ప్రయత్నము నాలకించి భయము పైకొనఁగా రామునకు రాజ్యము సంక్రమించు నన్నదుఃఖము, భరతునకు రాజ్యము తప్పుచున్నదే యను శోకము నొకదానిపై నొకటిగాఁ బైకొనఁగా నిష్ఫలంబొరలినట్టు లంగములు మండుచుండ నూరకయుండఁజాలక నీకు మేలుచేయఁగోరి యిచ్చటికివచ్చితిని. రాకయుండ నెట్లుండఁగలను? ఈదుఃఖము నాకుఁగదా. నీకేల? అందువేమో. నీకుఁగలిగినదుఃఖము నన్ను మఱింతగా బాధించును నీకు నభివృద్ధి గలిగిన నది నాకు సుఖమును గల్గించును. ఇందులకు సందియము లేదు. ఆయ్యో! ఎంతటియవివేకు రాలవు? మంచి రాజవంశమునఁ బుట్టినదానవు. దశరథునకుఁ బ్రియపత్నివి. ఇట్టులయ్యు రాజు చేయుక్తావప్రయత్నము తెలిసికొనఁజాలకున్నావే. ఏల? ఏమిచిత్రమమ్మా! నీప్రాణనాథుఁడు ధర్మవాదివలెఁ గనంబడును. కాని రహస్యముగా నపకారముచేయువాఁడు. మాటలు ప్రియకరములుగా నుండును. కాని కార్యముపట్ల క్రూరుఁడు.

నీవో కపటములేనిస్వభావముకలదానవు. కావున నీవంటి మనస్సుకలవానినిగా భర్తను దలంతువు. అయ్యో! నిన్నిట్టి నిర్మలస్వభావముగలదానిని వంచింపక వదలలేదు. వినుము. నీపతి కాలోచితముగా నీకడ మాటలాడును. ఫలము నగ పటుపకయే నిన్ను మంచిమాటల నూటడించుచు నిత్యతః గౌసల్యకు మహాలాభముఁ గల్పింపనున్నాఁడు. ఎట్లనఁగాఁ దెలి పెద. ఆలకింపుము.

దేవీ! నీపతి యెంత దుష్టాత్ముఁడో యెఱుఁగుదువా? నీ కొడుకును భరతుని నీపుట్టినింటికిఁ బంపెను. అతనికి భరతుఁడే కదా కంటకుఁడు. అదియెఱింగి వాని దేశాంతరమునకుఁ బంపి నిష్కంటకమైనరాజ్యమును రేపుదయమే రామునకు నీయఁ బూనియున్నాఁడు. నీవేమియు నెఱుఁగనిదానవు. పతి యను పేరుపెట్టుకొన్నవిరోధి నీమగఁడని యెఱుఁగుము. సర్పమునకు లోపల విషముండునని యెఱుంగక బాలిక దానికి నుపకారము చేయఁగోరి తల్లివలె బోషించుచుఁ దొడపై నునుచుకొని బుజ్జగించుచు నాడించుచందమున నీవు భర్తను అంతశ్శత్రుత్వముగలవాఁడని యెఱుంగఁజాలక లాలించుచున్నదానవు. ఉపలాలించినపాము ఎట్టియపకారముచేయునో చంపక వదలిన పగవాఁ డెట్టియపకారము చేకూర్చునో యట్లే దశరథుఁ డిత్తటి నీకు నీకుమారునకు నపకారముచేసినాఁడు. సర్వదా సుఖాను భవమునకుఁ దగినదానవు. అయ్యో! ఏమియుఁ దెలియని బేలవు. ఈరా జెంతదుష్టాత్ముఁడు? ఇన్నినాళ్లు నిన్ను మంచి మాటల ననునయించి యనునయించి యిపుడు రామునకు రాజ్యమర్పించి నిన్ను సమూలముగాఁ బాడుచేసినాఁడు. ఒక్క

నిన్నే కాదు. నీకుమారుని బరిజనముంగూడ నాపదలపాలుచేసి నాఁడు. అక్కటా! నశించితివి. ఇట్టి మహాదుఃఖమునఁ జిక్కి యున్నదానవు. కావున వెంటనే యీ కాలమునకు నుచితమగు నట్లు నీకు మేలు దేననగునో చూచుకొనుము. ఎట్లు ప్రతీ కారముఁజేయనోపుదునని యనుమానింపకుము. నీజ్ఞానము విస్తయము గల్గించునదియని నే నెఱుంగుదును. ఆతెలివి నుపయోగించి నిన్ను నీకుమారుని మిమ్ము నమ్ముకొన్ననన్నును గాపాడందగు.

ఇట్లు మంథర వచింపఁగా శుభముల వెదఁజల్లుమోము గల యాకైక శయనించి యుండియే యాలకించి సంతోష ముపొంగుచుండఁగా శరత్కాలచంద్రరేఖవలె బ్రకాశించుచు లేచి శుభతమమగు శ్రీరామాభిషేకవార్త మఱింత యానంద ముపొంగఁజేయఁగా నయ్యది యదృష్టవశమునఁ గలిగినందుల కచ్చెరువందుచు నామహామంగళవృత్తాంతమును వినిపించినందుల కాకుబ్జకుఁ బారితోషికముగా నమూల్యాభరణము నొసంగెను. అట్లు బహుమానపూర్వకముగా నాభరణ మొసంగి యాదరణమున దానింగని మంథరా! నాకు మిక్కిలి ప్రియమగు శ్రీరామాభిషేకవార్తను వినుపించితివి. ఇంక నేనేమి బహుమాన మొనరింతును? నాకు భరతునియందును శ్రీరామునియందును భేదభావము కన్పట్టదు. నాకిరువురు నొక్కటియే. మహారాజు రామమూర్తికి రాజ్యాభిషేకము చేయఁబూనెనని విన్నయంతనే నాకు నిర్భరానందమే పొడమెను. మంథరా! నీవు ప్రియార్థవు. ఇవ్వార్తకంటె శుభవార్తను వేటొకదానిని నాకుఁ జెప్పఁగలవని భావింపను.

ఎందులకందువో. ప్రియవార్తలలో నీరామాభిషేకవార్తయే
యత్యంతప్రియమైనది. అట్టివార్తను వినిపించితివి. ఇందులకు
మతేది కోరఁదలఁతువో చెప్పుము. ఆకోరికం దీర్చెదనని కై క
పలికెను.

ధీమంతులారా ! ఇందు విమర్శింపఁదగినవిషయములు
విశేషించి లేవు. కాని యథ్యాత్మ రామాయణమునఁగలవార్త
సత్యమే యని యీభాగము వృథపఱచుచున్నది. కై కదాసి
యానాఁడే ప్రాసాదాగ్రము నెక్కెను. నగరమునఁగల శృంగా
రమును దిలకించెను. అంతలో రామునకుఁ బాలిచ్చినయుష
మాత తెల్లనిచీరకట్టుకొని దానిచెంతకుంబోయెను. అనఁగా
నాసౌధము నెక్కెననియే యర్థము. దీనిమూలముం బరిశీలిం
తము. దాన నీశంకలు తొలఁగును.

“ప్రాసాదం చంద్రసంకాశమారురోహ యదృచ్ఛయా
ప్రహర్షోత్ఫుల్లనయనాం పాండురక్షౌమవాసినీం
అవిదూరే స్థితాం దృష్ట్వా ధాత్రీం పప్రచ్ఛ మంధరా
ధాత్ర్యాస్తు వచనం శ్రుత్వా కుఞ్జా క్షీప్రమమర్షితా
కైలాసశిఖరాకారాత్ప్రాసాదాదవరోహతః”

అను నీవాల్మీకివాక్యములఁ బఠించితిరికదా. మంధర మేడ
నెక్కెను. సమీపమున నలంకరించికొని సుతోషమున నుబ్బు
చున్న రాముని యుషమాత కనఁబడెను. అది తెల్పినమాటల
విని క్రోధావేశమున మేడదిగెను. అనికదా యర్థము. రాము
నకుఁ బాలిచ్చినదాది సొగసుగా నలంకరించుకొని కై కమేడ
వైకిఁ బోవు టెందులకు? మహాత్మవములు తనయింట సాగు
చుండఁగా వానింజూచుచుండక కై కయింటికి పోవ నేదోకార

ణము కలుగవలయుఁగదా. అదేది? మహాప్రకృతియగు సీతా దేవితలంపే యని యెఱుంగవలయు. ఆమె కీయాహ కలుగఁగా దేవతలు వాగ్దేవి బ్రాధించి మంథరకుఁ గైకకు దురూహాలు కలుగఁజేయుమా యని వేడిరి. ఆమె యట్లే యగుఁగాక యని తలంచెను. వెంటనే గూనిదాసి మేడనెక్కెను. ఆసమయ మునకే రామునిదాది యచ్చోటికిం బోయెను. అది రామాభి షేకవార్తఁ దెలిపెను. వెంటనే మంథర మేడవిగెను. వీనింబట్టి పరిశీలింపఁగా “గహనా కర్తృణో గతిః” అన్న శ్రీకృష్ణవాక్యము తప్పదని కర్తృగతుల మానవులు పరికింపఁజాలరని తేటపడియె డిని. అధ్యాత్మరామాయణమున స్పష్టముగాఁ జెప్పినభావము వాస్త్రీకిరామాయణమున గూఢముగా నున్నదనియే మన మూహింపవలయును.

“సాపి కుబ్జా త్రివక్త్రా తు ప్రాసాదాగ్రమధారుహత్
నగరం పరితో దృష్ట్వా సర్వతస్సమలంకృతమ్
నానాతోరణసంబాధం పతాకాభిరలంకృతం
సర్వోత్సవసమాయుక్తం విస్తీతా పునరాగమత్
ధాత్రీం పప్రచ్ఛ మాతః కిం నగరం సమలంకృతమ్.”

అధ్యాత్మరామాయణము. ౨ సర్గము.

మంథర మేడనెక్కి నగరశృంగారమును దిలకించి దిగివచ్చి యందొకచోఁ గనఁబడినరామునిదాదిం గని యడిగి రామాభి షేకవార్త నామె తెలుపఁగా

“తచ్చృత్వా త్వరితం గత్వా కైకేయా వాక్యమబ్రవీత్.”

అధ్యా. ౨ సర్గము.

విని యీసుపూని కై కకడకుంబోయెనని యథ్యాత్మరామా
యణమునఁ గలదు. సరస్వతి మంథర నావేశించెనని తెల్పి
నందున నీవిషయము నిట్లులే తెల్పఁబడినది. శ్రీమద్రామాయణ
మున దేవతలప్రోత్సాహమున శారద మంథర నావేశించెనని
స్పష్టముగాఁ దెలుపనందున ధాత్రి మేడపైకిఁ బోయినట్లు
తెలుపఁబడెను. ఈయర్థము నూహింప మఱొక కారణముకూడఁ
గలదు.

“మంథరాయా వచశ్శ్రుత్వా శయానా సా శుభాననా
ఉత్తస్థా హర్షసంపూర్ణా చంద్రలేఖేవ శారదీ.
అతీవ సా తు సంహృష్టా కైకేయీ విస్తయాన్వితా,
ఏకమాభరణం తస్యై కుబ్జాయై ప్రదదౌ శుభం.”

అను నీరామాయణవాక్యములం బరికింతము. రామాభిషేక
వార్తను దాసి వినిపింపఁగనే యాశ్చర్యపడి లేచి పట్టరాని
యానందమున నొకయాభరణము నిచ్చెను. దీనిభావమేమి?
మంథర రాఁగలయనిష్టమునుగూడఁ దెలిపెనుగదా ! దానిని
లెక్కింపక (అనఁగాఁ దెలివితక్కువది దాసి యని భావించి
యనికదా యర్థము) ఆశుభతమవార్తను దెలిపినందులకే
యాభరణము నిచ్చెను.

“రామే వా భరతే వాహం విశేషం నోపలక్షయే”

అనికూడ ననెను. ఇంతదనుక కై కయాశయము రాముని
యందు భేదభావమును గాంచలేదనియు, భరతుఁడు రాముఁడు
సములనియే యామె భావించెననియు మన మెఱుంగవలయు.
దేవతలప్రోత్సాహమున సరస్వతి యామె నావేశించి బుద్ధియం
దొకవికారము గలిగింపఁగా నామెమాటలకు లోఁబడెననియు

మన మూహించుట పొరపాటు కానేకాదు. కావునఁ గర్తృ సిద్ధాంత మిట స్పష్టముగాఁ గనంబడుచున్నది. కావున మన మీభాగమునుండి కర్తృము బలవత్తరమనియు, దానిమీఱ నెవ్వారు శక్తులుకారనియు నెఱుంగందగు. మఱియు భగవత్సంకల్ప మన్నింటికి మూలమనియు, నన్నియు దాని ననుసరించియుండుననియు, నయ్యదియుఁ గర్తృము ననుసరించుననియు మనము నిశ్చయించుకొనవలయును. మంథర కైక లోనగు వారు నిమిత్తమాత్రమే యనియుఁ దెలిసికొనుట మంచిది. ముఖ్యముగాఁ గైకభావ మెంతపరిశుద్ధమో యూహించి పిదపఁ గర్తృవశమున నది యెట్లు మార్పునొందెనో తర్కించిన నెయ్యది యన్నింటికంటె బలవత్తరమో యెఱుంగుటయే సమంజసము. ఇంకఁ దరువాతిభగవత్ప్రవృత్తిని దెలిసికొందము.

❧ కైకకు మంథర దుర్యోధముచేయుట. ❧

* కైకేయి యీరీతిగాఁ బలుకఁగా మంథర యీసుపూని యామె పారితోషికముగా నిచ్చినయాభరణమును విసరివైచి తాఁజెప్పినహితము నంగీకరింపదయ్యెఁగదా యనుకోపమును, మహానర్థము రానున్నదే యనుదుగ్గిమును గలిసికొనఁగా, నామెం గాంచి బాలిశురాలా! దుగ్గిమునకుఁ దగినకాల మిది. ఇట్టిసమయమున నీకు సంతోషము గలుగుచున్నదే. ఏల? నీ విపుడు దుగ్గిమున ద్రుమధ్యభాగమున నున్న దానవుసుమా. నీవు తెలిసికొనఁజాలక సంతసించుచున్నావే. ఏది యాదుగ్గిముని యడుగుదువేమో. రామాభిషేకరూపమగు దుగ్గిమునొంది

* ఈభాగము ఎనిమిదవ సర్గమునుండి గ్రహింపఁబడినది. అధ్యాత్మ రామాయణసారముకూడ నిం దిమిడియుండును.

కృశింపవలసియుండఁగా సంతోషముతో నున్నదానవే. ఇట్టి నిన్నుఁ జూచినంతన నన్ను శోకము బాధించుచున్నది. నీవెట్టి తనముచూడఁగా నాకు నవ్వువచ్చుచున్నది. కై కా! నీదుర్మతికి నాకు దుఃఖి ముప్పొంగుచున్నదిసుమీ. సపత్నీపుత్రుఁ డనఁగా శత్రువే. వానియభివృద్ధి మనకు మృత్యువువంటిది. అట్టిదానిని వారింపఁబూనక యెవ్వతెగాని యానందించునా? రామునకు వలె భరతునకుమాత్రమే రాజ్యముపొందునధికారము గలదు. అట్లగుటంజేసి భరతునిమూలమున రామునకు భయముగలుగు నవకాశమున్నది. మనలం గనినంతనే పాముబెబ్బులి భయం పడును. కాని వానివలననే మనకు భయముకలుగును. కనుక భరతునిం గాంచి భయపడురామునివలననే భరతునకు భయము కలుగును. ఈవిషయ మూహించియే విషాదముపాలగుచున్న దానను. సుమిత్రాపుత్రులకు రానిభయము రామునివలన భరతునకే కలుగునా యని తలపోయకుము. ధనుర్ధారులలో మేటి యగులక్ష్మణుఁడు సర్వప్రకారముల రామునే యాశ్రయించి యున్నవాఁడు. అట్లే భరతుని శత్రుఘ్నుఁ డాశ్రయించియున్న వాఁడు. కావున వారిరువురివలనను రామభరతులకు భయము కలుగదు.

రామునకు భరతునివంకనే భయముకలుగుననుట కింక నొక్కకారణ మున్నది. వినుము. జన్మక్రమమునుబట్టి యూహింపఁగా భరతుఁడే రామునకు విశేషించి సమీపముననున్న వాఁడు. రాజ్యప్రాప్తి రామునివెనుక భరతునకే యత్యంత సమీపముగ నుండును. లక్ష్మణశత్రుఘ్నులు వయసునఁజిన్న వారు కాన వారి కయ్యది దూరముకదా. నీవు చెప్పినపద్ధతిం

బట్టి యాలోచింపఁగా భరతునకు రాజ్యము రాఁదగదుకదా యందువేమో. ఆవరుసమాట యటుండనిమ్ము. ఒక్కరహస్యము వినుము. విద్వాంసుఁడై రాజనీతికోవిదుఁడై కర్తవ్యము నాల కింపక యొనరించుచుండువాఁడు రాముఁడు. నీకుమారుఁడనఁగా నంతటిసమర్థుఁడుకాఁడు. కావున నీవిషయము తలంపునకువచ్చి నపుడెల్లను రామునివలన భరతున కేమికిడుమూడునో యను భయము నన్నావరించుచుండును. ఇన్నియు నాలోచించిన నా పదలు రాకయుండఁ గాపాడుకొనుటయే యుక్తమని తోచు చున్నది.

ఇక మీసపత్నులవిషయ మాలకింపుము. కౌసల్య కొడుకు రాముఁడు లేపే పుష్యనక్షత్రమున యశావరాజ్యాభిషిక్తుఁడగును. అప్పటి కౌసల్యభాగ్య మెట్టిదగును? ఆమెయే భాగ్యవంతురాలు. పుత్రుఁడు యువరాజుకాఁగా నిర్భరానంద పారవశ్యమున విఖ్యాతంగాంచి మీవంటిసపత్నుల పొగర డంచి చెలంగును. నీవపు డాకౌసల్యకు దాసివై దోసిల్లొగ్గి వర్తింపఁగలవు. నీవాకౌసల్యకు దాసివికాఁగా మేమెల్ల నీతోడ దాసిజనమే యగుదుము. నీకొడుకు రామునకు సేవకుఁడు కాఁ గలఁడు. రాముఁడు యువరాజుకాఁగా నతనియుత్తమకాంత లానందపరవశలగుదురుకదా. ఇక భరతుఁడో దరిద్రుఁడై సేవ చేయుచుండఁగా నీకోడండ్లు దుగిఖములపాలగుదురు.

అని యీరీతి నుచితముమాని దుర్బుద్ధులు చెప్పుచున్న గూనిదాసింగని కైక దానిమాటలు నిరాకరించి శ్రీరాముని గుణములనే ప్రశంసింపంబూనెను. మంధరా! ధర్మవేత్తయై, యంతరింద్రియనిగ్రహము కలిగి, కృతజ్ఞుఁడై యసత్యములే

పలుకక, నిర్మలుడైనవాడు రాముడని యెఱుంగుము. రాజచంద్రునకు జ్యేష్ఠపుత్రుడు. కావున నారాముడే యావ రాజ్యమున కర్హుడు. కనుక రాజ్యము భరతాదులకు నయ్యది రాదగుననుట న్యాయముకాదు. ఇక రామునిగుణముల నాలకింపుము. తమ్ముల నందఱను దండివలె గాపాడువాడు. భృత్యుల నాదరించును. ఆరాముడు దీర్ఘాయుష్మంతుడై యుండవలయును. అట్టిశ్రీరాముని యభిషేకవార్తనువిని మహా నందము నొందవలయుగదా. దానికి బదులుగా మంథరా! పరితపించుచున్నదానవే. ఏల? శతవత్సరములు రాముడు పాలింపగా నవ్వల నాకొడుకు దండితాతలనుండి వచ్చురాజ్యమును బొందగలడు. సత్యము. ఇపు డీరామాభిషేకము సాగు టుచితము. ఆశుభసమయము చెంతనున్నది. భరతాభిషేక సమయము రాగలదు. నాకు గప్టములువచ్చుననికదా నీవు పరితపించుచున్నదానవు? శ్రీరాముడు కౌసల్యకంటె నెక్కువ ప్రీతితో నాకు శుశ్రూషలు సలుపుచున్నవాడు. కనుక నాకు రాముడు భరతునకంటె నెక్కుడుగ మన్నింపఁదగినవాడు. సోదరులను దనవలె నారయువాడగు రామునకు రాజ్యము వచ్చిన భరతున కయ్యది వచ్చినట్లే యని నమ్ముము. ఎప్పుడో వచ్చునని యెంచనేల? ఇపుడే వచ్చినదే యనుకొనవలయును.

అని యీరీతి నాకై క తనమాటలం బాటింపక పల్కుగా నాలకించి మంథర మిక్కిలి దుగ్గించి నిట్టూర్పులుపుచ్చి కై కం బరికించి నీవు మూర్ఖురాలవుసుమా. ఏదిమేలు? అని యెఱుంగఁ జాలక యనర్థమును శుభముగా భావించుచున్నదానవు. ఏమందును? నీకొడుకు రాజ్యము లేక యడవిపా లగునన్న

శోకము, సుఖములు తొలగి కష్టములు రానున్నవే యన్న వ్యసనము కూడఁగా సవతేకి నేవచేయుమహాదుగ్గిము సాగరము వలెఁ బైకొని ముంచివేయుచుండఁగా నందు మునుఁగుచుఁ దేలుచునుండు నీవు నీయవస్థలఁ దెలియకయున్నావే? ఏమనం దగును? కై కా! నీవెంత వెట్టిదానవే? రాముఁడు పాలించిన పిదప భరతునకు రాజ్యము లభించునని యాశించుచున్నావే? ఎన్నటికిని రాదు. రాముఁ డిప్పుడు రాజగును. ఆతనివెనుక నతనికొడు కెవ్వఁడో యతఁడే రాజగును? కావున నీపుత్ర పాత్రు లేనాఁటికిని రాజులు కారు. రాజవంశమున మనభర తునకుఁ బేరే యుండఁబోదు. ఒక్కభూపాలునకుఁ బుట్టినకు మారులందఱును రాజ్యమునఁ బాలకులుగా నునుపఁబడుదురేని నీతిదూలి రాజ్యమునకేహాని సంభవించును. ఎందఱుకొడుకులు గుణవంతులుండినను వారిని మాని జ్యేష్ఠపుత్రునకే రాజ్యమును బ్రభువు లిత్తురు. ఇది నిజము. ఈనియమముచేత నీకొడుకున కేకాలమునకైన రాజ్యము రాదనుట స్పష్టము. నీకుమారుఁడు సకలవిధముల దుగ్గిములపాలు కావలసియున్నవాఁడు. దిక్కు లేనివాఁడే కానున్నాఁడు. సుఖహీనుఁడగుటయేకాక రాజవం శమునందు గణింపఁబడఁడు.

జ్యేష్ఠుఁడగు రాముఁ డుండఁగా భరతునకు రాజ్యము వచ్చుమార్గ మెట్లు? అని సంశయింతువేమో. ఆమార్గమెఱింగియే భరతునకు రాజ్యమిప్పించుటకుఁ దగినహేతువు నీకుఁ దెలుపుటకే యిచ్చటికివచ్చితేని, ఇది నీవెఱుంగకయే యిట్టులాడి తివి. సవతేకి మేలు గలుగుచుండఁగా నాకుఁ బారితోషిక మొక్కటియిచ్చి యంతతోఁ దృప్తి నొందక యింకొక్కటికూడ

నీయఁగోరుచున్నదానవే. నారాకకుఁ గారణమేమని తెలియక
యున్నావే. ఇంత యవివేకమా? చక్కఁగా వినుము. శత్రువులు
నశింపఁగా శ్రీరాముఁడు నిష్కంఠకమగు రాజ్యమునొంది భర
తుని దేశాంతరమునకుఁగాని లోకాంతరమునకుఁగాని బంపును.
నిశ్చయము. భరతుఁడు బాలుఁడుగానుండ నీవు వానిని మేన
మామయింటికిం బంపితేవి. వృక్షములులోనగు స్థావరములం
దును బరస్పరసాన్నిధ్యమువలన స్నేహము కలుగుచున్నది.
మానవులయం దదియుండునని వేటుగాఁ జెప్పవలయునా. అట్టి
సాన్నిధ్యము లేకుండ భరతుని సాగనంపినదానవు నీవేకదా.
భరతానువశుఁడగు శత్రుఘ్నుఁ డాతనినెంటఁబోయెను. లక్ష్మ
ణుఁడు రాము నెట్టు లాశ్రయించెనో శత్రుఘ్నుఁడు భరతు
నాశ్రయించి యున్నవాఁడు. వాఁడైన నుండిన నించుక లాభ
ముండెడిది. అదియు నిపుడు లేదు.

కై కా! ఒక్కవిషయము నాలకింపుము. వనమునమ్ము
కొని జీవించువా రొకవృక్షమును సకాలమున ఛేదింపరాఁగా
ముండ్లపొద లద్దాని నలముకొనియున్నందున నావృక్షము వాని
సాన్నిధ్యమువలనఁ దనకుఁ గలుగుమహానర్థమునుండి తప్పించు
కొనునని జనులవలన మనము వినుచున్నాముకదా. అట్లే దశ
రథునిచెంత భరతుఁ డుండినయెడలఁ బ్రేమమున నీకార్యము
చేయకుండెడివాఁడు. రాముని లక్ష్మణుఁడు వానిని రాముఁ
డును రక్షించును. అశ్వదేవతల కిరువురకుంబోలె రామలక్ష్మ
ణుల కిద్దఱకును సోదరవాత్సల్య ముత్కృష్టమని లోకనిదితము
కావున రామునివలన లక్ష్మణున కేకష్టము రాదు. భరతునకే
రామునివలన భయము కలుగును. ఇది సత్యము. అట్టిభయము

రాకయుండ మాతులగృహమునుండియే భరతు నడవికింబోవ నిమ్ము. అటులైనఁ బ్రాణహానియైనఁ గలుగకయుండు. కావున నాకార్యముచేయుటయే నాకు హితముగాఁ దోచుచున్నది. కొడుకునకుఁ బ్రాణములైన నిలుచునుగాన నీకునుగూడ నది హితమేయగు. భరతు నడవులకుంబంప నిష్టపడవేని రాజ్యము నిప్పింపుము. తండ్రియానతి ధర్మమునఁ దండ్రిరాజ్యము నొందు నేని నీకును బంధువర్గమునకును నిశ్చయముగ మేలగును. రాజ్యములేక భరతుఁడు రామునికడ నుండరాదు. సుఖార్హుఁడే కాని నీకొడుకు కష్టముల కర్హుఁడు కాఁడు. పరపశము దుగిఖి హేతువుకదా. భరతుఁడు రామునకు సహజశత్రువు. అట్టి వాఁడు రాజ్యములేక యెట్లు రామునికడనుండి జీవింపఁగలఁడు? కావున నెన్నిభంగుల నాలోచించినను భరతునకు రాముని మూలమున హాని తప్పదనియే తోచెడు. గహనమునందు సింహము తఱుమఁగా మృతినొందనున్న గజయూథపతివలె రామునకుఁ జిక్కి కష్టములపాలై మృతినొందనున్న భరతుని నీవు రక్షించు టుచితము. ఇంతకుమున్ను నీవు నాథునకుఁ గూర్చు దాన నన్నగర్వమున సపత్నియగు కౌసల్యను నిరాకరించియు న్నావు. ఇపు డాకౌసల్య కుమారుఁడు రాముఁడు రాజుకాఁగా నీపైఁ బగసాధింపక విడుచునా? దాసినిగాఁ జేసికొనినిన్ను శ్రమంపఱచును. సకలమణిగణములుగల యాకరములుగలిగిన పర్వత పత్రనాదులుగల యీభూమికి రాముఁ డెప్పు డధిపతియగునో ఆపుడే నీకొడుకు నీవు దారిద్ర్యమునఁ గుంది సకలదుగిఖాకర మగు నవమానమును బొందుదురు. రాముఁడు రాజుకాఁగానే భరతుఁడు నశించుననుట నిస్సంశయము. కావున భరతునకు

రాజ్యముగలుగుటకు, మఱొకని నగరమునుండి వెడలఁగొట్టుటకును దగినయుపాయము వేగంబ యాలోచించుకొనుమని నొక్కి చెప్పెను.

మహామతులా రా! ఈభాగమున ననేకవిషయములు విమర్శింపఁదగియున్నవి. మంథరగాని కై కగాని స్వాయత్తచిత్తలు గారు. కర్తృపాశములచేఁ గట్టఁబడియున్నవారు. ఆపాశములెట్లు తిరుగునో యట్లే తిరుగువారు. ఇపుడు మంథర లోకోపకారమునకుఁ బ్రథమసోపాన మనవలయును. ఆమెయు శారద తన్నా వేశించుటంజేసి యుక్తిప్రత్యుక్తులయందు నిపుణయై యున్నది. కై కయో దాసి తన్ను దూషించుచున్నను గోపమూనక సంతోషించుచు దాని నూఱడింపఁ జూచుచున్నది. రాజపత్నియయ్యు నొకదాసి తన్ను నోటికివచ్చినట్లు దూషింపఁగా నానందించుట యచ్చెరువుగొలుపకమానదు.

“కార్యతే హ్యవశః కర్త సర్వః ప్రకృతిజైర్దుశైః”

అన్నగీతావాక్యమున నీయర్థ మిమిడియున్నది. కావునఁ గర్తృముత్రిష్టలకు లోఁబడనివాఁ డొక్కభగవంతుఁడు తప్ప మఱెవ్వరును లేరనుట సిద్ధాంతము. ప్రకృత మనుసరింతము.

కై క శుద్ధాంతఃకరణముకలదని పూర్వసర్గమునందే తేటపడియెను. కాని సరస్వతి యంతలోఁ దన్నా వేశించినందున మంథరమాటలు హితోపదేశములని భావింపవలసినదయ్యెను. ఏల? పరమేశ్వరియై సర్వకర్తయై సీతానామమును దాల్చి యిలవెలసిన యోగమాయ సంకల్పించినది యంతరాయములపాలగునా? అది సాగక తప్పదు. రాఁగలయవస్థలకు జంకువారెవరు? కర్తృగతులఁదెలియని కౌసల్యాదులే. తొలుతఁ గొండ

తానందింతురు. కొందఱు దుఃఖింతురు. కర్తృగతుల నెఱింగినవారూరకయుందురు. సర్వకారణకారణుండగు శ్రీరామచంద్రమూర్తి సాక్షీమాత్రుడై చూచుచుండెను. సర్వజ్ఞుడయ్యుండనయోగమాయ నాశ్రయించి తాను నొకకార్యభారమున నిమగ్నుడై యున్నట్లున్నవాడు. తనప్రభావము తెలియనీయక జానకి సామాన్యస్త్రీవలె సుఖదుఃఖముల ననుభవించుచున్నట్లు నటింపఁగాఁ దాను నట్లే రామచంద్రుడు నటించుచున్నవాడు. వారిసంకల్పములు కర్తృరూపపాశములై యందఱు నాడించుచున్నవి. కావున నీఘట్టమునుండి యెన్నియో నీతులు బయలువెడలును. వాని విమర్శించి యెఱింగి కృతార్థులమగుటయే యుత్తమము. ఆసీతు లెట్టివనఁగాఁ జిత్తగింపుడు.

“హర్షం కిమిదమస్థానే కృతవత్ససి బాలిశే,

శోకసాగరమధ్యస్థమాత్మానం నావబుద్ధ్యసే.”

అని మూలము. ప్రాతీతికార్థము ముందే వ్రాసితిని. సారమే యిందు వ్రాయుదును. అనవసరసంతోషము పనికిరాదు. అనఁగా దుఃఖింపవలసినకాలమున సంతోషము నొందుట భావ్యనర్థహేతువు. ఎవరు తన్నలముకొననున్న యాపదల నెఱుంగరో వారు శోకములపా లగుదురు. ఎవ్వారికిఁగాని ముందు సంభవింపఁబోవుసుఖదుఃఖముల ననుసరించి బుద్ధి మాటుచుండును. ఇప్పుడు కైకకు రానున్నది కష్టముకాని సుఖముకాదని మంథర తలంచి యాక్షేపించుచున్నది. ఇప్పుడు మంథర కైక నాక్షేపించుట యామెమేలు కోరియే. తనకుఁ దెలియునని కైక కేమియుఁ దెలియదని యూహించియే దూషించుచున్నది. కావున మానవులబుద్ధులు రాగలశుభాశుభకర్తృఫలముల కనురూపముగా

మాటుచుండుననియు, నితరులు చెప్పుహితము వారి కహితముగాఁ దోచుననియు మనము గ్రహింపవలయును. ఎవ్వఁడు తనమేలు చెప్పువారిమాటల నాదరింపఁడో వాఁ డవశ్యము కీడునొందుననియే యిటఁగలసారము. ఈవిషయమునే పలు మాటు లిందుఁ దెలుపుశ్లోకము లున్నవి.

ఈఘట్టమున శారదాదేవి యావేశించుటంజేసి మంథర భరతునకు రామునిమూలమున రాఁగలయాపత్తుల నెన్నింటినో వెలిఁబుచ్చెను. ముఖ్యముగా సవతిసిరిని బొగడి యసూయఁ గల్పింపఁ బ్రయత్నించెను. ఆమాట లసంగతములనికాని యాదాసి మేఱమీఱి పలుకుచున్నదనిగాని యారాణికిఁ దోచు లేదు ఏల? సరస్వతి దేవతలప్రార్థనమున నావేశించినందుననే. కావున మానవుఁడు స్వతంత్రుఁడు కాఁడనియు దేవతలమాయల నెఱుంగఁజాలఁడనియు మన మెఱుంగవలయు. దీనిచేతఁ గర్త సిద్ధాంతము బలవత్తరమనియు, దానిని ద్రోసిపుచ్చ సాధ్యము గాదనియు, నయ్యది హరిహరవిధాతృలకుంగూడ శక్యము గానిపనియనియు నెఱుంగు టుత్తమము. ఇట్లులుండఁ గొందఱు కపటనాటకసూత్రధారులు కర్తమునకన్న భక్తియే ప్రధానమనియు, సర్వకర్తముల మాని విష్ణువు నారాధింపవలయునని బోధింతురు. భక్తియుఁ గర్తమున నంతర్భూతమని వారెఱుంగరనుట నిక్కము. వారు భక్తియనఁగాఁ గైంకర్యమనియు, బూవులు తెచ్చుట వింజామరలు విసరుట యీలోనగుసేవలు చేయుటయే యనియుఁ దలంచిరని మన మూహింపవలయు. అట్టి యూహకలవారు కనుకనే

“సర్వధర్మాః పరిత్యజ్య మామేకం శరణం ప్రజ

అహం త్వా సర్వపాపేభ్యో మోక్షయిష్యామి మా శుచః”

అనునది చరమశ్లోకమని పలుకుచుఁ గర్తృత్వాగమునే యిది బోధించునందుకు. వారలే యిందు ధనదాసులని పేర్కొనంబడుదురు. భక్తిమార్గమే వారికిఁ దెలియదనియుఁ, బుష్పమాలికాదికృత్యములు ముక్తిప్రతిబంధకములేయనియు, నావిగ్రహపూజ వదలవలయుననియు, నయ్యది తుద్రఫలమునే యొసంగుననియు నిశ్చయింపవలయును.

“తస్మాదసక్తస్సతతం కార్యం కర్త సమాచర,

అసక్తో హ్యచరత్ కర్త వరమాప్నోతి పూరుషః.”

౧౯

అన్నగీతోక్తి కర్తము నాచరించుపద్ధతిని దెలియఁ జేయుచున్నది.

“న కర్తృణామనారంభాన్నైష్కర్త్యం పురుషోఽశ్ను తే,

న చ సన్న్యసనాదేవ సిద్ధిం సమధిగచ్ఛతి.”

౪

అను నీకృష్ణభగవదుపదేశమే కర్తృప్రధానతను వెల్లడించుచున్నది.

“కర్తృణాం హి సంసిద్ధిమాస్థితా జనకాదయః,

లోకసంగ్రహయేవాపి సంపశ్యత్ కర్తుమర్హసి.

౨౦

అను శ్రీహరియుపదేశము కర్తృరతులమార్గమును దెలియఁజేయుచున్నది.

“మయి సర్వాణి కర్తాణి సన్న్యస్యాధ్యాత్మచేతసా,

నిరాశీర్నిర్తమో భూత్వా యుధ్యస్వ విగతజ్వరః.

౩౦

యే మే మతమిదం నిత్యమనుతిష్ఠంతి మానవాః,

శ్రద్ధావంతోఽనసూయంతో ముచ్యంతే తేఽపి కర్తృభిః.

౩౧

అను నీపరమేశ్వరోపదేశము కర్తృఫలము లభించుపద్ధతిని దేట

పఱచుచున్నది. వీనినెల్లం బరికింపఁగాఁ గర్తము బలవత్తర మనియు, నయ్యది యెట్టివారిని నఁ బరవశులనుగాఁ జేయు ననియు మన మెఱుంగవలయును. భగవదనుగ్రహము వలయు నేని ఫలములంగోరక సత్కర్తములను భగవదర్పణబుద్ధిచే నాచ రింపవలయునని తేలెడిని. కర్తసిద్ధాంతమును దూషించి దాసులు యోగులు శిష్యులకు భక్తిమార్గ ముపదేశింతురుకదా. అది కేవల ధనాకర్షణార్థమేకాని వేటుకాదని తెలిసికొని వారి మాటలం ద్రోసిపుచ్చి భగవంతు నారాధింపవలయుననియే యిటఁగలసారము.

“హృష్టాః ఖలు భవిష్యంతి రామస్య పరమాస్త్రియః,

అపహృష్టా భవిష్యంతి స్నుషాస్తే భరతక్షయే,”

ఈమూలము మంథరనోట వాల్మీకి పలికించెను.

“రామస్య పరమాః స్త్రియఇత్యనేన బహువచనేన సీతాసఖ్య ఉచ్యంతే. స్నుషా ఇత్యత్రాప్యేవమేవ జ్ఞేయం.”

అని మహేశ్వరతీర్థులు వ్రాసిరి. గోవిందరాజులుగారు ఎన్నియో శంకలు సమాధానములు కనఁబఱచి వెంచివెంచి తుద కేసమాధానము యుక్తియుక్తముగాఁ గుదురనందున

“పరమాః స్త్రియ ఇతి పరిచారికాంతర్భావేన స్త్రీభిశ్చ మన్యఇతి స్వవినాశేస్త్ర్యంతరసంభావనయా పరమనారీణామితి కవివచనత్వేన శ్రీభూమ్యాద్యభిమర్శవిషయత్వాచ్చేతి డిక్.”

అని ముగించిరి.

శ్రీరామమూర్తి కనేకభార్యలున్నట్లు రామాయణమున నందందుఁ గలబహువచనాంతపదములచేతఁ దెలియవచ్చెడిని.

ఏకపత్నీ వ్రతుఁడు శ్రీరాముఁ డన్నందులకు బహుతరప్రమాణములు గలవు.

“పితుర్ని దేశం సమయేన కృత్వా వనాన్నివృత్తశ్చరితప్రతశ్చ,
స్త్రీభిస్తు మన్యే విపులేక్షణాభిష్ట్యం రంస్య సే వీతభయః కృతార్థః.” ౧౪
సుందరకాం. ౨౮ సర్గము.

అను నీసీతావాక్యముంబట్టి కొందఱు నవనాగరికులు రామున కనేకభార్యలున్న యట్లు సీతయే చెప్పెనని యాక్షేపింతురు. ఏక పత్నీ వ్రతుఁడన్నమాట యెన్ని తావులఁగన్నట్టినను వానినిద్రోసి పుత్తురు. కారణమేమనఁగా భగవత్తత్త్వము వారికిఁ దెలియక పోవుటయే యనవచ్చును. సీత రావణప్రోత్సాహమున రాక్షసాంగనలు తన్ను బాధపెట్టఁగా నాదుగిఖమున జీవితాశపోఁగా మరణ వ్యవసాయముననుండి యీమాట చెప్పినది. సమయ మట్టిది. కావునఁ దనకుఁ గలజీవితనిరాశ ననుసరించి చెప్పినమాటయం దెట్టియర్థముండునని గ్రహింపవలయునో పాఠకులే నిర్ణయింప వలసినవారు. ప్రకృతము “రామస్య పరమాః స్త్రీయః” అను చోట “సీతాసఖ్యః” అనుమహేశ్వరతీర్థులు వ్రాసినయర్థము గోవిందరాజసమ్మతమే యనవచ్చును. శ్రీరామునంతఃపురమునఁ గల స్త్రీలందఱు సంతోషింతురు. అని మంథర కైకకు మఱింత కోప ముద్దీపింపఁజేయఁ జెప్పినది. “తే స్నుషాః” నీకోడండ్లు దుగిఖింతురు. అనఁగా భరతున కెందఱు భార్యలొ కైక యెఱుంగదా. ఇందుఁగలబహువచనమున కేమియర్థమో “పర మాఃస్త్రీయః” అన్నచోట నదియే యర్థము. ఇట్లు సులభముగా నర్థమగుచుండఁగా లేనిశంకలు గలిగించుకొని యాశంకలమూలమున నేకపత్నీ వ్రతుఁడు రాముఁడు కాఁడని యాక్షే

పించిన వచ్చులాభమేదియుఁ గానరాదు. భరతునకు మరల వివాహమైనయట్లు లేదు. కావున నీకోడండ్రనుచోటఁ బూజ్య వాచకమునకు బహువచననిర్దేశము శాస్త్రసమ్మతముగావున రామునికాంత లన్నచోట నట్లే గ్రహింపందగు. సాధారణముగా నంతగిపురములఁ దిరుగువారు మర్యాదగనే మాటలాడుదురు. కావున నెంతయీసున్నను మంథర వాడుకచొప్పున రామునిస్త్రీలని పలికెననుట స్పష్టము. ఇట్టి యసంగతప్రసంగములచేత సమయమువెల్లించుట పాపహేతువు. రామమూర్తి ప్రభువైనయెడల నంతఃపురమునఁ గలవారెల్ల నానందించుచుండఁగా భరతు నంతగిపురస్త్రీలు దుగిఖింతురుకదా యని మంథర పలికెనని మనము గ్రహింపవలయు.

“రామనైవ గుణాన్ దేవీ కైకేయీ ప్రశశంస హ
ధర్మజ్ఞో గురుభిర్దాంతః కృతజ్ఞస్సత్యవాక్సుచిః,
రామో రాజ్ఞస్సతో జ్యేష్ఠో యావరాజ్యమతోఽర్హతి.
భ్రాతృన్ భృత్యాంశ్చ దీర్ఘాయుః పితృవత్పలయిష్యతి,
సంతప్స్యసే కథం కుజ్జే శ్రుత్వా రామాభిషేచనం.”

అను నీవాక్యములు మహర్షి వాల్మీకి కై కనోటఁ బలికించెను.

“హర్షస్థానే కిమితి మే కథ్యతే భయమాగతం
భరతాదధికో రామః ప్రియకృష్టే ప్రియంవదః,
కౌసల్యాం మాం సమం పశ్యన్ సదా శుశ్రూషతే హి మాం
రామాదృభయం కిమావన్నం తవ మూఢే వదస్వ మే.”

అథ్యాత్మ రామాయణము ౨ సర్గము.

అను నీభావము రామాయణమునఁ గలదానినే యనుకరించుచున్నది. భరతునకుఁ గీడుమూడనున్న దనుమంథరమాటలఁ

బాటింపక కైక యీరితిం బలికెను. “గురుభిర్దాంతః” అన్న మాటలనుబట్టి రామమూర్తి భగవంతుడని కైక యెఱుంగ దనిమాత్రము చెప్పవచ్చును. కాని గురువులకడ సుశిక్షితుడైనవాడు. అనఁగా సకలధర్మముల నెపుడెపు డెట్టులెట్టులాచరింపఁదగునో యెఱింగినవాఁ డనుభావముచే నాతనిమూలమున నాకుఁగాని భరతునకుఁగాని యేయపకారము కలుగదని కైక యాశయమని గ్రహింపవలయు. శ్రీరామునియం దింతదనుకఁ గైక కేమాత్ర మేదురభిప్రాయము లేదనియే యిందుఁగల సారము. దేవతలు పురికొల్పవచ్చినశారదాదేవి కైకయం దింక నావహింపలేదని మన మెఱుంగవలయు. ఏల యావహింపలేదనఁగాఁ గైక సదభిప్రాయముగలదియే యనుభావము లోకులకుఁ చెలియవలయునని, దేవతలకార్యము సాగింప నాపిదప నాసరస్వతి యావహించెననియు నిందుఁ దాత్పర్యము.

“సన్నికర్తాచ్చ సౌహార్దం జాయతే స్థావరేష్వపి.”

అనుమూలమున నొకనీతి గలదు. దగ్గరనున్నందున సద్భావము గలుగును. ఇది స్థావరములయందుఁగూడఁ గలను. మానవులకుఁ గలుగునని యేల చెప్పవలయును. అని దీనియర్థము. అన్యోన్యాలాపాదులవలన మైత్రి వృద్ధియగును. ఆమైత్రి సజ్జనులమూలమునఁ గలుగునేని వృద్ధిహేతువగు. దుర్జనమూలమగునేని నాశనహేతువగు. మైత్రికుదురుటయుఁ గర్తవ్యముననే యగు. అదియు భగవదనుగ్రహలభ్యమగునేని సత్కర్మమగును. తత్ఫలమున సకలసంపదలు గలుగును.

“సూనుస్సచ్చరితస్సతీ ప్రియతమా స్వామీ ప్రసాదోస్తుభిః
స్నిగ్ధం మిత్రమవంచకః పరిజనో నిఃక్లేశలేశం మనః,

అకారో రుచిరః స్థిరశ్చ విభవో విద్యావదాతం ముఖం
తుష్టేవిష్టపహారిణీష్టదహరౌ సంప్రాప్య తే దేహినా.”

సాధుసంసర్గమునఁగాని మంచిమార్గము దొరకదని మన కీరామా
యణవాక్యము తెలుపుచున్నది. సాధువులచెంత నివసించినఁ
గాని సదాచారములు పట్టుపడవు. తరుగుల్తాదులుకూడ సమీప
స్థితివలన నొండొంటిని గలియుచున్నది. సాధువులకు దూర
మందుండినవారిని జూచి నేర్చుకొనవలసినభాగములు చొప్పు
డవు. శాస్త్రపఠనముమాత్రము చాలదు. బహుశ్రుతులతోడ
నెల్లప్పుడు సాంగత్యము కలిగియుండదు. దానిచేతఁ గర్తవ్యాస
నలు తాటుమాటుకూడ నగును. క్రమముగా దుష్కర్తవ్యాస
నలు నశించి సత్కర్తవ్యాసనలు వృద్ధి నొందును. కావున సత్సన్ని
కర్షము ముఖ్యమని మన కీభాగము బోధించుచున్నది. అయ్య
దియు భగవదాగాధనమూలముననే కలుగును. దానికి సత్కర్
షము మూలము. కావున నన్నింటికిఁ గర్తమే మూలమని మన
మెటుంగవలయును.

“శ్రూయతే హి ద్రుమః కశ్చిచ్ఛేత్యో వనజీవిభిః,
సన్నికర్షాదిషీకాభిర్తోచితః పరమాద్భయోత్.”

అని మూలము. ఇది యొక్కచక్కనినీతిని బోధించుచున్నది.
వనములఁగలచెట్లు నఱకి కట్టెలమ్ముకొని జీవించువారు సకాల
మున నొకవృక్షమును ఛేదింపఁ బోవఁగా నాయాపదనుండి
ముండ్లపొదలు తన్నలముకొని యున్నందున వానిసాయమున
విముక్తిఁగాంచెనని ప్రాతీతికార్థము. లోకమున నెవ్వఁడు తా
నుతృప్తుఁడనని యూహించునో యతఁడు తనకుఁగల్గు నాప
దలనుండి తనకంటె నల్పులసాయ మున్నఁగాని తప్పించుకొన

నేరఁడు. ఈభాగము మనకుఁ దెలుపునీతి యేది? అల్పులనునది కల్పితాహంకారము. భగవంతుఁ డద్దానిం దొలఁగించి యితరులకుఁ గుణపాతము చెప్పఁగోరి యాపదలు వానికిం గర్తానుసారము కల్పించును. అత్తఱి నతఁ డల్పులసాయమునఁ దప్పించుకొన్నయట్లు చేయును ఉత్కృష్టుఁడ ననుకొన్నవాఁడు బుద్ధి నుపయోగించి యోజించినఁ దనయహంకారమే యిందులకుఁ గారణమని యద్దానిం దొలఁగింప నీయుపాయము భగవంతుఁ డొనరించెనని తెలిసికొనును. ఆజ్ఞానము పొడసూపఁ గనే ముందున్నయహంకారము తుదముట్ట నశించును. మానవుని సర్వానర్థములకు నహంకారమే ప్రధానము. దాని నాధారముచేసికొని యన్నియవగుణములు నందుఁ జొరఁబడును. కావున నాయహంకారమును మానవలయును.

“అహంకారం బలం దర్పం కామం క్రోధం చ సంశ్రితాః,

మామాత్మపరదేహేషు ప్రద్విషంతోఽభ్యసూయకాః.

౧౮

తానహం ద్విషతః స్త్రారాన్ సంసారేషు నరాధమాన్,

క్షిపామ్యజస్రమశుభానాసురీష్వేవ యోనిషు.” ౧౯ గీత. ౧౬ అధ్యాయము.

అను నీకృష్ణవాక్యము పైభావమును దెలుపుచున్నది. ఈయుదాహరణమూలమున మన మధికులము. ఇతరులతో నేమి పని? అనుదుర్భావము మాని యాయాయికార్యముల కాయామానవులతోద్పాటు వలసియుండునుగాన వారియందున్న భగవదంశము పూజ్యమేయకాట నద్దాని నిందించుట దోషము గావునఁ దానుత్కృష్టుఁడ ననుభావము మానవలయునని యీ భాగమునుండి మనము నేర్చుకొనవలయును. ఎంతవారికిఁగాని యహంకారము పనికిరాదనుట యిటఁగలసారము.

మంథరచెప్పిన యీమాటలు తొలుతఁ గైకకుం గల భావమును. మార్పఁజాలెను. ఏల? శారదాదేవి యంతలో నావహించెను. పరవశయై కైక మంథరమాటల నాలకించి యిందేమో సత్యమున్నదనునభిప్రాయము గలదయ్యెను. దేవతల యాశయము మానవులయభిప్రాయమునకంటె నెంత యుత్కృష్టమో యెఱుంగనగు.

“ఏతస్మిన్నంతరే దేవా దైవీం వాణీమచోదయన్.”

అని యధ్యాత్మరామాయణమునఁ గలదు. బ్రహ్మ, యింద్రుఁడు లోనగువా రుండఁగా వాగ్దేవి నేల ప్రార్థించిరి? అనువిషయ మించుక చర్చింపఁదగినది. ప్రకృతిని మార్పుటకుఁ బ్రకృతియే కావలయును. పురుషశక్తి నిరర్థకము.

“మిత్రైష వ్యవసాయస్తే ప్రకృతిస్తాం నియోజ్యతి.”

అని యర్జునునకు శ్రీకృష్ణుఁ డేల తెలిపెను? నే నాజ్ఞాపించుచున్నవాఁడనని యేల తెలుపలేదు? తాను సాక్షిమాత్రుఁడు. ప్రకృతికార్యమే యది హరిహరబ్రహ్మాదులు ప్రకృతికల్పితులు. తదాజ్ఞాధారకులు. వారివలన నగుకార్యము లత్యల్పములు. భండాసురాదిమహాదానవులు చెలరేగినపు డీదేవాధీశు లెందుండిరి? దుర్ఘటకార్యము లన్నియుఁ బ్రకృతిమూలముననే కావలయును. అహంకారమునఁ దనయందే కర్తృత్వ మారోపించుకొనువారలను బ్రకృతి శాసించునని శ్రీహరియే బోధించెను. ఈవిషయ మెఱుంగక కొందఱు మధ్యవైష్ణవులు దుర్తానమునఁ బ్రకృతిని దదారాధనమును దూషింతురు. వారెట్టివారు? ధనముకొఱకు సన్న్యాసివేషమును దాల్చినవారు. లోక

వంచకులు. అట్టివారికే భగవంతుడు ప్రతిక్షణము ప్రత్యక్షమగు చుండునని పామరులు నమ్ముదురు. దేవుడు శిలారూపమునఁ బ్రత్యక్షమగుటమాత్ర మందు సత్యము. భక్తుడు దేవతాంతరదూషణముచేయునా? ఏనాటికిఁ జేయఁడు. భస్మధారణము చేసి మంత్రము జపించిన ఫలింపదని మతభ్రష్టులగు వైష్ణవులు కొందఱు పలుకుదురు. భస్మధారణము మాని జపించినందున నాపామరులయిష్టము ఫలించెననియుఁ దెలుపుదురు. కాని వారి యజ్ఞానమునుగుఱించియే మనము విచారింపవలయును. కర్తము ఫలము నిచ్చుకాలమురాఁగా మంత్రజపము ఫలించును. అంత దనుక నెన్నిజపములుచేసినను ఫలింపవు. భస్మధారణ మందు లకుఁ బ్రతిబంధకముకాదని ప్రాజ్ఞు లెఱుంగుదురు. మతభ్రష్టుల కేమి తెలియును? ఒక్కమతమున నుండక క్రొత్తమతమున నేదోయున్నదనుకొనువాఁడు స్వమతతత్త్వ మెఱుంగఁ డనుట నిక్కము. ఈవిషయము శ్రీరామకృష్ణపరమహంసగారే చెప్పి యున్నారు. ఒక్కవారే కాదు. ఎల్ల రంగీకరించిరి. మతధర్మము లను జక్కఁగా నెఱింగిన నందు లోపములున్నవని తోఁపదు. అల్పజ్ఞులయార్భటములఁ బాటింపక పామరులు తప్పించుకొన వలయును. భస్మధారణాదిచిహ్నములేవియుఁ గర్తఫలము లను స్వతంత్రించి యాయఁజాలవు. ఒక్కచిహ్నమును మాని వేఱొక్కదాని నంగీకరించిన ఫలముగలుగునని చెప్పుట వారి యవివేకమహత్త్వముననే యని మన మెఱుంగవలయును. ఇట్లు లీభాగము మనకు ననేకవిషయముల బోధించుచున్నది. ఇంకఁ దరువాతి భగవచ్ఛ్రిత్రమును బఠింతము.

❧ కై క దుర్బోధములకు లొంగిపోవుట. ❧

*తనదాసి యీరీతిగా నొక్కినొక్కిపలుకఁగా నాలకించి కౌసల్యకు నేను దాసినగుదునా యని కోపమాని మండి పడుచు దానఁ దనముఖము రక్తవర్ణముం దాల్పఁగా వేడి నిట్టూర్పులు పుచ్చుచు మంథరం గాంచి యిట్లు పలికెను. మంథరా! అతివేగముగా నీదినమునందే నేను రాము నడ వికిం బంచుదాన. వేవేగ భరతుని యశావరాజ్యమున నభిషి క్తునిగాఁ జేయించెద. కుబ్జా! ఏయుక్తి పన్నిన భరతుఁడు యువ రాజగును? దేనిచే రాజ్యము రామునకు లేక యుండును? ఈవిషయములు మాత్రము చక్కఁగా నాలోచించి తెలుపు మని ప్రశ్నించెను. ఆప్రశ్నము నాలకించినంతనే మంథర తన పంతము నెఱవేటునని సంతసించి పాపకార్యములయందే దృష్టి గలది యగుచు రామునకు రాసున్న రాజ్యమునకు విఘ్న మాచరించువేడుకతోఁ గై కతో నిట్లు పలికెను.

బౌరా! యిప్పుడడిగితివి. కై కా! నీకుమారునకే సర్వ రాజ్య మేలాగు లభించునో తెలిపెదను. శ్రద్ధగా నాలకింపుము. నీకార్యములను నీవే నాకుఁ బలుమాటలు తెలుపుచుందువు. వానినెల్ల మరల నావలననే వినఁగోరుచున్నదానవు. ఎందులకు? వానిని మఱచితివా యేమి? కా దేని తెలిసియుండియు నాయంత నేను దెలుపఁగా వినవలయుననుకోర్కీ దాని దాచిపెట్టు చున్నదానవా? విలాసములయం దిష్టముగలయొకై కా! నేను దెలుపఁగా వినవలయు ననునభిలాషము నీకుం గల్గియున్నచోఁ

* ఇది తొమ్మిదవ సర్గమునఁ గలదు. అధ్యాత్మరామాయణకథాసార మిం దిమిడియుండును.

దెలిపెద. ఆలకింపుము. విన్నపిదప నాహితము చక్కగా విమర్శించుకొనుము. అనగానే మెత్తగాఁ బఱచియున్న శయ్యనుండి యత్యంతాదరమున నించుక లేచి దాసిం గాంచి మంథరా! ఏయుపాయము పన్నుదునే? భరతునకు రాజ్యమువచ్చును గదా. రామునకు రాజ్యము రాకయుండనెట్లు పోవును? ఆ విధము తెలుపుమని యొత్తియొత్తి ప్రశ్నించెను.

మంథరయుఁ బాపదృష్టిగలది కావున రామాభిషేకభంగమును జేయఁబూని కైక కిట్లు తెలిపెను. దేవీ! మున్నొక్క పారి దేవదాననసంగ్రామమందు దశరథుఁడు శతమఘనకు సాహాయ్యము చేయఁబూని సామంతరాజులతోడ సంతకించుక పూర్వమే వివాహమాడిన నిన్నుంగూడఁ దీసికొని దక్షిణదిక్కునంగల దండకారణ్యమునకుఁ బోయి యందుఁ దిమిధ్వజుఁ డున్న వై జయంతపురమునకుం బోయెను.

ఆతిమిధ్వజునకు శంబరుఁడను నామాంతరము కలదు. కడుబలశాలి శతవిధములగుమాయల నెఱింగినవాఁడు. దేవతలకుఁ జిక్కక వారినెల్లఁ జీకాకుపఱచి యింద్రునితోఁ బోరాడెను. ఆసంగరమున బాణాద్యాయుధప్రహారముల నవయవములు రక్తసిక్తములుగాఁ బండుకొని నిద్రించుపూరుషులను రాత్రియందు వచ్చి రక్కసులు చంపివైచిరి. ఆరేయి దశరథమహారాజు మహాబలులగు నారాక్షసుల మార్కొని ఘోరయుద్ధముచేసెను. వారు ప్రయోగించుతీవ్రాయుధముల వ్రేటుల పాలయ్యెను. సారథి చావఁగా నీవే సారథ్యముచేయుచు బాణఘాతములచే సొమ్మసిల్లిన నీపతిని యాభూమినుండి దూరముగాఁ దీసికొనిపోయితివి. శీతలోపచారముల నేకము లొనర్చి

కాపాడితివి. ఆచోటికివచ్చి రక్కసులు నానావిధములగునాయు ధములం బ్రయోగింప నావ్రేటులకుంజిక్కిన నీమగని నచ్చటి నుండి వేఱొక్కతావునకుఁ గొనిపోయి యనేకభంగుల నుప చారములొనరించి రక్షించితివి. దేవీ! నీ వామహాపదనుండి రెండుమాటులు రక్షించితివికాన నందులకు నానందించి రెండు వరములు నీకు నొసంగెను. నాథా! యీవరములు వలసినపుడు కోరుదునంటివి. అట్లే కానిమ్మని భర్త పలికెను. నా కావరముల నిచ్చుసమయము తెలియదు. నీవే యావిధమంతయు నాకుఁ దెలిపితివి. నీయందుఁ గలవాత్సల్యాతీతశయమున నెప్పుడైన నుపయోగించు ననునాశయమున వానిని మటువక మది నిల్పు కొన్న దానను.

ఇపుడు మహారాజు రామాభిషేకసంభారములఁ గూర్చు చున్నాఁడు. ఆప్రయత్నము నతఁడు నిలుపునట్లు నీవు చేయం దగు. ఆ రెండువరముల నడుగునపుడు భరతునకుఁ బట్టాభిషేక మొక్కఁడు; పదునాలుగుసంవత్సరములు రాము నడవిలోనుండు నట్లు చేయుట రెండవది. అసి యడుగుము. రాము నడవులఁ బదునాల్గుసంవత్సరము లుండఁజేయుదువేని యంతకాలము భరతుఁడు ప్రజలం బాలించునుగాన నతనిపై వారసురాగము గలిగియుందురు. పిదప రాముఁ డరుదెంచి యెంత ప్రయత్నం చిన నెంత శ్రమంపడినను రాజ్యము లభింపదు. అతఁడు విఫల మనోరథుఁడగును. నీకొడుకునకే రాజ్యము సుస్థిరమగును. ఇదియే యుపాయము. దీనిని సాగించువిధము నాలకింపుము.

కై కా! కోపగృహమునకుం బోయి మలినవస్త్రమును ధరించి కఠినభూమిపై శయనించియుండుము. పతి యాదర

మున నీకడ కరుదెంచును. ఆతనిం గాంచి నీవు దుఃఖము నటించి
 యేడ్చుచుఁ గన్నెత్తయైన నతనిం జూడకుండుము. ఒక్కపలు
 కై నఁ బలుకకుము. నీయం దామహారాజునకుఁ గడుంగడుం
 వ్రీతి. నిస్సందేహము. నీనిమిత్త మారా జగ్నిలోఁబడును. ఇట్టి
 ప్రాణాధికురాలవగు నీకాతఁడు కోపము కలిగింపఁజాలఁడు.
 నీకుఁ గోపముకలిగినచో నాతఁడు తలయెత్తి చూడఁజాలఁడు
 సుమీ. నీప్రియముకొఱ కాతఁడు ప్రాణములంగూడ వదలును.
 నీమాట మీఱఁజాలఁడనుట నిశ్చయము. మందమతివిగాన
 నీశక్తి నీవెఱుంగవు. నీసౌందర్యమహత్త్వ మెంతయో యిప్పు
 డైన నెఱుంగుము. రాజు రత్నాద్యమూల్యపదార్థముల నీకొసం
 గును. వానిపై మాత్రము మన స్సునుపఁగూడదు. అదృష్టవంతు
 రాలవగు నోకై కా! ఆవరములను స్మరింపుము. నీవు పట్టిన
 పట్టును సడలనీయకుము. ఎన్ని భంగుల నతఁడు చెప్పిన నయ్యది
 సిద్ధించునట్లే ప్రయత్నపడుము. రాజు శయనించిన నిన్ను
 మహాదరణమున లేవనెత్తి కూరుచుండఁబెట్టుకొని వరమిచ్చు
 నేని యపు డాతనిని సత్యముగా వరమిత్తునని పలికించి మెల్లఁ
 గా “రాజా! పదునాలుగేండ్లు రాముఁడు వనవాసముచేయు
 నట్లు, భరతుని రాజరాజునుగాఁ జేయునట్లు వరముల ని”మ్మని
 యడుగుము. రాముని వనములఁ బదునాలుగువత్సరము లుండు
 నట్లు చేసితివేని ప్రజానురాగమునకుఁ బాత్రుఁడై నీకొడుకు
 స్థిరరాజ్యపదుండగును. మరల రాముఁడువచ్చినను రాజ్యమాత
 నికి సంక్రమింపదు. నీకుమారుఁడే సర్వదా రాజగును.

కై కా! వరములనడుగుతఱి భరతునకు రాజ్యమిమ్మని.
 మాత్రమే కోరక రామారణ్యవాసముంగూడఁ గోరుము.

అంత మనకెల్లయర్థములు సిద్ధించును. రాముఁ డొక్కఁడే యగును. ఆతనిపక్షమున నెవ్వరుండరు. నిష్కంటకమగు రాజ్యమును భరతుఁడు పాలించును. రామనవాసనియమకాలమంతయు బుద్ధిమంతుఁడగుభరతుఁడు ప్రజానురాగపాత్రుఁడై రూఢమూలమగు రాజ్యమేలును. కావున నీకొర్కి సిద్ధించు కాల మిదియే యని నాకుం దోఁచెడు దశరథు నేరితనైన నిర్బంధించి రామాభిషేకమును నిలిపవేయుము. ఆపనికి నిదియే సుసమయమని మంథర చక్కఁగా బోధించెను.

దాసి యీరీతిగా బోధింపఁగా నాయుపదేశము ప్రతి కూలమే యైనను ననుకూలమే యని గ్రహించెను. కై క మతి మంతురా లే యైనను మంథరాదు రావ్యాక్యములకు విస్తయమొంది భయపడిన యాఁడుగుఱ్ఱమువలె బెడదారింద్రొక్కెను. ఆస్థితి యందుండిన యారాణి దాసితో నిట్లు సంభాషించెను. కుబ్జ! ఇంతదనుక నీవిట్లు మేలుతెలుపుదానవని యింతవిశ్వాసముగల దానవనియు నెఱుంగనై తిఁజుమి. గూనివారలు భూమియందు నందఱకన్న సూక్ష్మబుద్ధి గలవారలగుదురు. వారలలో నీవు మొదట లెక్కింపఁదగినదానవు. నీవు లేకయున్న నాభర్త రామునకు రాజ్యమిచ్చి నన్నుఁ బాడుచేయంగోరియుండును. నే నద్దాని నెఱుంగఁజాలననుట సత్యము. గూనివారలు వికృతావయవములుగలవారు భూమియం దనేకు లున్నారు. నీ వట్టి వారిలోఁ జేర్పఁదగవు. గాలిచే వంగిన పద్మమురీతి వాతదోషమున నీగాత్రము వంగినను జూచుటకు నందముగనే యున్నదానవు. నీయవయవములు వర్ణనార్హములుగ నున్నవి. నీవు నామ్రొలఁ దిరుగుచు రాజహంసీవలె నున్నదానవు. సకలమా

యలు నీమనమున నిమిడియున్నవి. బుద్ధివై భవము నీవభ్యసించిన రాజనీతులు నీగూనునందే కాఁపురముచేయుచున్నవి. భరతుఁడు రాజుకాఁగానే నీగూనుమీఁద బంగారుదండను వై చెదనుజుమీ. నాప్రయత్నము సఫలముకాఁగా మహాసంతోషమున మృదుహారణ్యాపంకమును నీగూనుపై నలందుదును. నీమోమున నలంకరింప రత్నములుచెక్కిన సొగసై నబంగారు తిలకమును జేయించెదను. ఎన్నియే నాభరణము లొసంగుదును. అప్పుడు నీవమూల్యవస్త్రమును ధరించి దేవతరీతిఁ దిరుగుదువులే. నాసపత్నులను లెక్కింపక యెల్లవారిని దృణీకరించుచు నొయ్యారమున నటునిటు సంచరింతువు. నీవు నాపాదములను నేవించునట్లు కుబ్జలెల్ల నీపాదముల నేవింపఁగలరు.

అని యిట్లనేకభంగులఁ దన్నుఁ బొగడుచు వేదికయందగ్నిజ్వాలతీరున శ్వేతశయ్యపై శయనించియున్న యాదేవిం గాంచి మంథర యిట్లు పలికెను. తల్లీ! గతజలసేతుబంధము పనికిరాదుగదా. రామున కభిషేకోత్సవముకాఁగా నీవు వరమడిగినను లాభమేమి? కనుక నిట్లూరక కాలముంద్రోయక త్వరపడి లేవ్వు. కోపగృహమున కరిగి రాజెపుడువచ్చునా యని వేచియుండుము అని తన్నుఁ ద్వరపెట్టఁగాఁ గైక తానే రాజునకుఁ బ్రియురాలనని యందగతైనని గర్వించుచున్నదికాన యాకుబ్జోపదేశములకు లోఁబడి దానింగూడి కోపగృహమును బ్రవేశించి యమూల్యాభరణములం దీసివైచి భూమిపైఁ బండుకొని మంథరా! నామగఁ డరుదెంచి నావాంఛలఁదీర్పఁడేని నేనిందే ప్రాణముల వదలుదును. ఇది నిజము. అట్లులగునేని నీవు రాజు

నకు నామరణవార్తను దెల్పఁగలవు. అది కలుగదేని రాముఁ
డడవులపాలుకాఁగా భరతుఁ డీరాజ్యమును బాలింపఁగలఁడు.
ఈరెండింటిలో నేదో యొకటిసాగును. నిశ్చయము. ఏవస్తువు
లతో నాకుం బనిలేదు. రామునిపట్టాభిషేకము సాగెనేని నాకు
నాయుస్సు తీతినదియే. అని కైక పలుకఁగా నాలకించి క్రూర
భాషిణియగు నాదాసి కైకకు మిగుల హితము రామునకు
నపకారము గావింపఁ బూని యారాణిం జూచి భాగ్యవతి!
రాముఁడే రాజగునేని నీవు నీకుమారుఁడు కష్టములకుంజిక్కి
దుగ్గించుట సత్యము. కాన భరతునకే రాజ్యము వచ్చునట్లు
చేయఁ బ్రయత్నింపుము. అని నా రాచములవంటిమాటలచేతఁ
బలుసారులు పురికొలుపఁగా నామెయు దుగ్గించి అంత ప్రీతి
గనఁబఱచుచుండుప్రాణనాథుఁ డింతఘోరకార్యమున కొడి
గట్టునా యని వక్షమునఁ జేయియుంచుకొని యచ్చెరుపడుచు
రామాభిషేకమునకు నాగ్రహించుచు మంథరా! నే నిచటనే
యుండి యమలోకమునకుంబోవువార్త విని నీవు రాజునకుఁ
దెలియఁజేయుము లేదేని రాముఁ డడవులపాలు కాఁగా భర
తుఁడు రాజై సుఖములంబొందును. ఈరెండింటిలో నేదో
యొక్కండు సిద్ధము. రాముఁ డడవులకుంబోవనిచో నేను
శయ్యపైఁ బండుకొనను. పూవులు ధరింపను. గంధాదుల
స్పృశింపను. అన్నముం దినను. నాకేదియు నక్కఱలేదు. ఇంకఁ
బ్రాణములనైన నిలుపుకొనను. అని యిట్లు పరుషభాషణములు
పలికి యాభరణములం బాటవైచి యుత్తనేలపై పుణ్యమునశింష
నాకసంబునుండి పుడమింబడిన కిన్నరాంగనవలె శయనించెను.
కోపాంధకారము మోముపై వ్యాపింపఁగాఁ బుష్పహారములఁ

బాటవైచి యేమగునో యని సంశయించుచు నాకేకయ రాజ
పుత్రి నక్షత్రములు పోవ గాఢాంధకారము క్రమ్ముకొన నగ
పడు నాకాశమువలె గనంబడుచుండెను.

మహానుభావులారా! ఈభాగమును విమర్శించి సీతరత్న
ములను సంగ్రహింతము. సరస్వతీదేవి మంథరనోట నెన్నియో
న్యాయములు నిష్ఠురములు పలికించి కైకయం దావేశించి
యామె యవ్వాని నన్నింటిని సత్యములే యని నమ్మనట్లు
చేసెను. భరతునకంటె నెక్కుడుగా భావించురాముని వన
వాసమునకుఁ బంపఁగడంగెను. రామభరతులకుం గలమైత్రి
గాని, భరతునిస్వభావమునుగాని విమర్శింపకపోయెను. తన
యీకపటోపాయమును గుమారుఁ డంగీకరించునా యనియైన
నూహింపకపోయెను. ఈకార్యమున రాఁగల లోకాపవాద
మును స్మరింపకయే పోయెను. కైక వాస్తవముగా నాలోచింప
విడువీమణి. అంతయగాక సంగ్రామనిపుణ. పతిభక్తిపరాయణు
రాలు. లోకజ్ఞానములేనిమూర్ఖురాలు కాదు. అట్టులయ్యు వాని
నెల్ల వీటిఁబుచ్చి మంథరపలుకులు తనచెవులకు నమ్మతోప
మానములు కాఁగా వాని విశ్వసించి త్వరపడి యీకార్యమును
సాధించినఁగాని కొడుకునకు జీవితములేదని నిశ్చయించెను.
దీనింబట్టి మనము చక్కఁ బరికింపఁగాఁ గర్తృపాశములనుండి
విముక్తిఁగాంచు టెట్టివారికేఁ దరంబుగాదని తేలేడిని. మానవ
ప్రయత్నమునకంటె దైవయత్నము బలవత్తమమనియుఁ బొడ
కట్టును. ఆవిషయమునే మనము విమర్శింతము.

“ఇదం త్వీదానీం సంవశ్య కేనోపాయేన మంథరే,

భరతః ప్రాప్నుయాద్రాజ్యం నతు రామః కథంచన.”

అని కై కనోట వాల్చీకి పలికించెను.

“ప్రాయస్సమాపన్నవిపత్తికాలే ధియోఽపి పుంసాం మలినా భవంతి.”

అన్నప్రాక్తనసూక్తిని ముని యీయుదాహరణముచే సార్థకముగఁ జేయించెను. సకలవిషయముల నెఱింగినకై కకు నెప్పుడైన మఱవరానివరద్వయవిషయము స్మృతిగోచరము కాదయ్యెను. ఏల? దేవతలప్రయత్న మట్టిచి. శారదాదేవి యావేశింపఁగా నెవ్వ రేమిచేయఁగలరు? రామున కెంతకష్టముననైన రాజ్యము రాకయుండునట్లు భరతునకు నిప్పుడే రాజ్యము లభించునట్లు తగినయుపాయము చెప్పమా యని ప్రశ్నించెను. ఆలసింపకుమా యని త్వరపెట్టెను. నిక్కముగా గై కేయియే లోకోపకారమునకుఁ దోడ్పడినపూజ్యమతి.

“మయైవేతే నిహతాః పూర్వమేవ నిమిత్తమాత్రం భవ సవ్యసాచిః.”

అని శ్రీకృష్ణమూర్తి యుపదేశించినచందమునఁ గై క నిమిత్తమాత్రమే యయ్యెను. కర్తసిద్ధాంతము నెఱుంగనిమూఢులే కై కను దూషింతురు. మంథరను నిందింతురు. అది చేయరాని కార్యము. కర్తబద్ధులగు మనమెల్ల స్వతంత్రించి యే కార్యమును జేయఁజాలము. దై వయత్నము ఫలించుచుండ నందులకుఁ బ్రధానులము మనమని గర్వించుచుందుము. మంథరయే లేకయున్న శ్రీరామునవతారప్రయోజన మేమగును? విశ్వామిత్రముని శ్రీరాముని మహాప్రకృతిని జేర్చుట కెట్లు కారణభూతుఁడయ్యెనో ఈదాసియు రాణియు నట్లే దుష్టసంహారమునకు మిగులఁ దోడ్పడిరని మన మెఱుంగవలయును.

“ఈశ్వరస్సర్వభూతానాం హృద్దేశేఽర్జున తిష్ఠతి,

భ్రామయన్ సర్వభూతాని యంత్రారూఢాని మాయయా.”

అను గీతావాక్యముచొప్పున భగవద్రూపమగుకర్తము మానవుల నాయాచందముల నాడించుచుండఁగా నెవ్వఁడు స్వతంత్రుఁడు కలఁడు? లేడనుట సత్యము. కావునఁ గైక శారదాదేవి తన్నావేశించుటంజేసి మహోపకారకార్యపరాయణురాలయైననియే మనము గ్రహింపవలయును. ఇదియే భగవత్సంకల్పము. దాని నెఱుంగఁజాలనివారే కైక నాక్షేపింతురు.

“తవ దైవాసురే యుద్ధే సహరాజ్షిభిః పతిః,
అగచ్ఛత్వాముపాదాయ దేవరాజస్య సాహ్యకృత్.”

ఇది మంథరావాక్యము. సామాన్యార్థము సుగమము. దశరథుఁడు దేవరాజునకు సాహాయ్యమొనరింపఁబూని సేనలంగూడి పోవుచుఁ గైకనుగూడఁ దీసికొనిపోయెను. ఏల? “గహనాకర్తణో గతిః” అన్నమాట యిట సార్థకమగును. కైకవలన దేవతలకు మునులకుఁ గలుగఁబోవుమహోపకారమునకు హేతుభూతురాలగుటఁ గైకను బిలుచుకొనిపోఁదగు ననుబుద్ధి దశరథున కాకాలమునందే కలుగునట్లు భగవదిచ్చి యగుకర్తమే చేసెను. ఎందులకుఁ బిలుచుకొనిపోయెనని యెవ్వరెఱుంగరు. కర్తగతులనరయుట శక్యమా? కైక రాగలరామావతారమున నింతటిమహోపకారము చేయఁగలదని సిద్ధాంతమే యయియుండెను. కావుననే దాని కనురూపముగా శారదాదేవి యామెయం దావహించెను. ధర్మసంరక్షణమున కెందఱు పాటు పడిరో పాటుపడనున్నారో మన మూహింపవచ్చును. ముఖ్యముగా మన మెఱుంగఁదగినవిషయ మిదియే. లోకమునకు మహోపకార మొనర్పఁదగినది కర్తమే. కావుననే

“ధర్మసంస్థాపనార్థాయ సంభవామి యుగేయుగే.”

అని భగవంతుడు చెప్పెను. భగవంతుడు డవతరించుట కర్తముల మానవులు విధివిహితములుగా నాచరించునట్లు చేయుటకేకాక యెల్లరను సన్న్యాసులుగాఁ జేయుటకుఁగాదు. కనుక భక్తియనునది కర్తమున నంతర్భూతమే యగును. కర్తమును జ్ఞానవై రాగ్యములను వలదనువారు కలరుగాని భక్తి వలదనువారు కలరా యని కొందఱు మధ్యవైష్ణవులు ప్రశ్నింతురు. వారికి భుక్తియే భక్తి. మూఢులలో వారినిమించినవారు లేరనవలయు. భక్తి లేక యెవ్వఁడు నేకార్యము చేయఁజాలఁడు. జ్ఞానికాక యే కర్త మొనరించినను లాభములేదు. వై రాగ్యము లేక కర్తముల నాచరించిన నవి సత్ఫలముల నీయఁజాలవు. వీని నొక్కొక్కదానిని వేఱుచేయ సాధ్యముకాదు. సోమరిపోతులే కర్తములేల? అనువారు. వా రలసులు. భుక్తితత్పరులు. కావునఁ గర్తములను వలదందురు.

“ఉత్పిదేయురిమే లోకా న కుర్యాం కర్త చేదహం,

సంకరస్య చ కర్తా స్యాముపహన్యా మిమాః ప్రజాః.”

అన్న శ్రీకృష్ణోపదేశమునఁగల సారమేమి? సత్కార్యములన్నియుఁ గర్తాంతర్భూతములే. సర్వకర్తత్యాగము వినాశన హేతువగును. కావున గర్తసిద్ధాంతమే యన్నింటికంటె సుతక్ష్మము. దానిననుసరించి మనము ప్రవర్తించిననే భగవదనుగ్రహమునకుఁ బాత్రులమగుదుము.


ఈ దేవాసురయుద్ధకథనమున శ్రీరామాయణమునకు నధ్యాత్మ రామాయణమునకు నించుక భేదముకలదని యెఱుంగందగు.

అను గీతావాక్యముచొప్పున భగవద్రూపమగుకర్తము మానవుల నాయాచందముల నాడించుచుండఁగా నెవ్వఁడు స్వతంత్రుఁడు కలఁడు? లేడనుట సత్యము. కావునఁ గైక శారదాదేవి తన్నా వేశించుటంజేసి మహోపకారకార్యపరాయణురాలయైననియే మనము గ్రహింపవలయును. ఇదియే భగవత్సంకల్పము. దాని నెఱుంగఁజాలనివారే కైక నాక్షేపింతురు.

“తవ దైవాసురే యుద్ధే సహరాజర్షిభిః పతిః,
అగచ్ఛత్వాముపాదాయ దేవరాజస్య సాహ్యాకృత్.”

ఇది మంథరావాక్యము. సామాన్యార్థము సుగమము. దశరథుఁడు దేవరాజునకు సాహాయ్యమొనరింపఁబూని సేనలంగూడిపోవుచుఁ గైకనుగూడఁ దీసికొనిపోయెను. ఏల? “గహనాకర్తణో గతిః” అన్నమాట యిట సార్థకమగును. కైకవలన దేవతలకు మునులకుఁ గలుగఁబోవుమహోపకారమునకు హేతుభూతురాలగుటఁ గైకను బిలుచుకొనిపోఁదగు ననుబుద్ధి దశరథున కాకాలమునందే కలుగునట్లు భగవదిచ్చి యగుకకః చేసెను. ఎందులకుఁ బిలుచుకొనిపోనా? కర్తగతులనరయుట శక్తియున నింతటిమహోపకారముండెను. కావునచేయఁమొనఁపడిరోముగా మహోపకారము

“ధర్మసంస్థా



అను గీతావాక్యముచొప్పున భగవద్రూపమగుకర్తృము మా
పుల నాయాచందముల నాడించుచుండఁగా నెవ్వఁడు స్వతః
త్తుఁడు కలఁడు? లేడనుట సత్యము. కావునఁ గైక శారదా
దేవి తన్నా వేశించుటంజేసి మహాఃపకారకార్యపరాయణురా
లయ్యెననియే మనము గ్రహింపవలయును. ఇదియే భగవత్సంక
ల్పము. దాని నెటుంగఁజాలనివారే కైక నాక్షేపింతురు.

“తవ దైవాసురే యుద్ధే సహరాజర్షి భిః పతిః,

అగచ్ఛత్వాముపాదాయ దేవరాజస్య సాహ్యాకృత్.”

ఇది మంథరావాక్యము. సామాన్యార్థము సుగమము. దశ
రథుఁడు దేవరాజునకు సాహాయ్యమొనరింపఁబూని సేనలంగూడి
పోవుచుఁ గైకనుగూడఁ దీసికొనిపోయెను. ఏల? “గహనా
కర్తృణో గతిః” అన్నమాట యిట సార్థకమగును. కైకవలన
దేవతలకు మునులకుఁ గలుగఁబోవుమహాఃపకారమునకు హేతు
భూతురాలగుటఁ గైకను బిలుచుకొనిపోఁదగు ననుబుద్ధి దశ
రథున కాకాలమునందే కలుగునట్లు భగవదిచ్చి యగుకరఁ
చేసెను. ఎందులకుఁ బిలుచుకొనిపోవఁ

కర్తృగతులనరయుట శ

మున నింతటిమహాఃప

యుండెను. కావున


యామె

పడిరో

ముగా వ

మహాఃపక

“ధర్మసంస్థా



అని భగవంతుఁడు చెప్పెను. భగవంతుఁ డవతరించుట కర్తముల మానవులు విధివిహితములుగా నాచరించునట్లు చేయుటకేకాక యెల్లరను సన్న్యాసులుగాఁ జేయుటకుఁగాదు. కనుక భక్తియనునది కర్తమున నంతర్భూతమే యగును. కర్తమును జ్ఞానవై రాగ్యములను వలదనువారు కలరుగాని భక్తి వలదనువారు కలరా యని కొందఱు మధ్యవైష్ణవులు ప్రశ్నింతురు. వారికి భుక్తియే భక్తి. మూఢులలో వారినిమించినవారు లేరనవలయు. భక్తి లేక యెవ్వఁడు నేకార్యము చేయఁజాలఁడు. జ్ఞానికాక యే కర్త మొనరించినను లాభములేదు. వై రాగ్యము లేక కర్తముల నాచరించిన నవి సత్ఫలముల నీయఁజాలవు. వీని నొక్కొక్కదానిని వేఱుచేయ సాధ్యముకాదు. సోమరిపోతులే కర్తములేల? అనువారు. వా రలసులు. భుక్తితత్పరులు. కావునఁ గర్తములను వలదందురు.

“ఉత్పీదేయురిమే లోకా న కుర్యాం కర్త చేదహం,

సంకరస్య చ కర్తా స్యాముపహన్యా మిమాః ప్రజాః.”

అన్న శ్రీకృష్ణోపదేశమునఁగల సారమేమి? సత్కార్యములన్నియుఁ గర్తాంతర్భూతములే. సర్వకర్తత్యాగము వినాశన హేతువగును. కావున గర్తసిద్ధాంతమే యన్నింటికంటె సుతక్రష్టము. దానిననుసరించి మనము ప్రవర్తించిననే భగవదనుగ్రహమునకుఁ బాత్రులమగుదుము.

ఈ దేవాసురయుద్ధకథనమున శ్రీరామాయణమునకు నధ్యాత్మ రామాయణమునకు నించుక భేదముకలదని యెఱుంగందగు.

“తత్రాకరోన్మహాయుద్ధం రాజా దశరథస్తదా,
అసురైశ్చ మహాబాహుశ్శస్త్రైశ్చ శకలీకృతః.
అపవాహ్యా త్వయా దేవి సంగ్రామాన్నప్తచేతనః,
తత్రాపి విక్షితశ్శస్త్రైః పతిస్తే రక్షితస్త్వయా.”

అని శ్రీమద్రామాయణము.

“యుద్ధం ప్రకుర్వతస్తస్య రాక్షసైస్సహ భన్వినః,
తదాక్షకీలాన్యపతచ్ఛిన్నస్తస్యనవేదనః,
త్వంతు హస్తం సమావేశ్య కీలరంధ్రేఽతిధైర్యతః,
స్థితవత్సంతాపాంగి పతిప్రాణపరీప్సయా.”

అథ్యాత్మరామాయణము.

ఈభేదమువలనఁ గథకుఁగాని యందలిధర్మములకుఁగాని యే మాత్రము బాధలేదు. కథవలన గ్రహింపఁదగునీతికిని బాధలేదు. కైకచేసినమహాకార్యమున కానందించి దశరథుఁడు రెండువరము లిచ్చుటయే మనకుఁగావలసినది. రెండుసారులు రాక్షసులవలనఁ గలుగుబాధలనుండి తప్పించినందున రెండు వరము లడుగుమని దశరథుఁడు చెప్పినట్లు రామాయణమునఁ గలదు.

“తుష్టేన తేన దత్తా తే ద్వా వరా శుభదర్శనే.”

రామాయణము.

“ఆశ్చర్యం పరమం లేభే త్వామలింగ్య ముదాన్వితః,
వృణీష్వ యత్తే మనసి వాంఛితం వరదోఽస్త్వహం,
వరద్వయం వృణీష్వ త్వమేవం రాజాపదత్స్వయం.
యదా మేఽవసరో భూయాత్తదా దేహి వరద్వయం,

20

అథ్యాత్మరామాయణము.

ఇట్టిభేదములను బ్రధానములుగా భావింపరాదు. భగవత్తత్త్వమునే తెలుపునది యథ్యాత్మరామాయణము. తత్త్వమును నిగూఢముగాఁ గథను బ్రధానముగా వెల్లడించునది శ్రీమద్రామాయణము. అని మనము గ్రహించినయెడల నెంతమాత్రము భేదము కనంబడదు.

“అనభిజ్ఞా హ్యహం దేవి త్వయైవ కథితా పురా,
కథైషా తవ తు స్నేహోన్మనసా ధార్యతే మయా.”

అని మంథర పలికెను.

“ఇంద్రియాణి పరాణ్యాహురింద్రియేభ్యః పరం మనః,
మనసస్తు పరా బుద్ధిర్యో బుద్ధేః పరతస్తు సః.”

౪౨

(సంకల్పవికల్పాత్మకము మనస్సు.) అను నీగీతాశాస్త్రము ననుసరించి యోజింతము. కైక మంథరకు మాత్రమే యీవిషయమును దెలిపెను. తక్కుంగలప్రియసఖీజనమునకుఁ దెలుపలేదు. మంథరయు నింతదనుక దానిని స్మరింపలేదు. ఏల? భగవదీచ్ఛ యీవిషయ మితరులకుఁ దెలియరాదనియు నీవిషయమున నించుక లోకాపవాదమును, మహర్షివినుతిని బొందఁదగినవారు మంథరయుఁ గైకయు నని యూహించి స్మృతికి రాకయుండ నొనరించెనని మన మెఱుంగందగు. సకాలమున నొకతుకకు స్మృతిగోచరమయ్యెను. దీనింబట్టి మనము నిష్పక్షపాతముగా నూహించిన మంథర కైక పామరులదూషణములకు గుఱియైనను దేవతలయు, మునులయు సంస్తుతికిఁ బాత్రభూతురాండ్రే యైరని తేలకమానదు. కనుకఁ బ్రతివిషయమును విన్నంతమాత్రమున మంచిదని చెడ్డదని పలుకక సావధానముగాఁ బరిశీలించి దానఁ గలుగఁబోవుఫలమును దెలిసి యొక.

భావమును దెలుపవలయు ననునీతిని మనము చక్కగా గ్రహింపవలయును.

“ప్రవాజనం తు రామస్య త్వం వర్షాణి చతుర్దశ.
చతుర్దశ హి వర్షాణి రామే ప్రవాజితే వనం,
ప్రజాభావగతస్నేహస్థిరః పుత్రో భవిష్యతి.”

అను నీమంథ రావాక్యములఁ బరికింతము. వనములఁ బదునాలు గేండ్లు రాముఁడుండఁజేయుము. అంతలో భరతుఁడు ప్రజల యనురాగమునకుఁ బాత్రుఁడై స్థిరరాజ్యుఁడగును. శారదా దేవి మంథరనోట యీమాట చెప్పించినది. పదునాలుగువత్సరములని యేల నియమము? అనుప్రశ్నము రావచ్చును. ఈ ప్రశ్నమునకు బదులువ్రాయుటకుఁదగినస్థలము లనేకములున్నవి. ఇందును వ్రాయుదును. విరాధాదిరాక్షసుల వధించుసని శ్రీ రామమూర్తికిం గలదు. ఒక్కొక్కనికీ బరిమితిరావలయును. విరాధునకు శాపాంతసమయము రావలయును. ఆసమయము నకుఁగాని ముందుగా నాకృత్యమునకుం బోరాడుగదా. శరభంగముని యగ్నిప్రవేశముచేసి పరమపదమునకుఁ బోవుసమయమున నందు దర్శనమివలయును. ఖరదూషణాదులకు సాంఘాతమరణము కావలయును. దానికిఁ దగుసమయము రావలయును. ఇట్లే వాలిప్రభృతులకు రామునివలనఁ బరమపదము లభించుసమయములు గలవు. పదునాల్గవవత్సరము తుది భాగమున రావణసంహారము కావలయును. వారనుభవించు కర్తృఫలము లుండఁగా ముందు వారిని వధింపరాదుకదా. ఎవ్వరెవ్వరి కేయేకాలమున నెవ్వారినుండి శుభాశుభఫలములు గలుగఁదగునో యవి యట్లే సాగవలయును. కావుననే కర్త

సిద్ధాంత మన్నింటఁ బ్రథానత వహించినది. దానిని భగవంతుఁడు మార్పఁబూనఁడు. సర్వశక్తుఁడగు నామహనీయమూర్తి మార్పఁజాలఁడా యని యడుగరాదు. స్వోక్తివ్యాఘాతముగ నాపరమేశ్వరుఁడు ప్రవర్తింపఁడు. “నిజాజ్ఞారూపనిగమా పుణ్యాపుణ్యఫలప్రదా” అనువాక్య మిందులకుఁ బ్రమాణము కాఁగలదు. భగవతయ్యాజ్ఞయే వేదములని యర్థము. అట్టి మహామాయ తనయాజ్ఞను దానే చాఁటిన నింకఁ బాటించువారెవ్వరుందురు? అట్టిపని నాయాదిమదంపతులు చేయరు. కావుననే కర్మగతి యప్రతిహతమయ్యెను. ఇందటికర్మము లీరితి ఫలము నీయఁదగుకాలము రావలయునుగానఁ బదునాలుగు వత్సరములనునియమము మంథరాముఖమునుండి వెడలునట్లు వాగ్దేవి యొనరించెనని మన మెఱుంగందగు. “గహనా కర్మణో గతిః” అని యెన్ని సారులు పఠించినను దానిసిద్ధాంతము సరిగాఁ దెలియకుండును. పరమాత్మయే యామాటను జెప్పినప్పుడు తక్కినవారిమాట యిట నేటికి? మానవులకుఁ గర్మగతుల నరయఁ దరముకాదనుట సత్యము.

“గ్రోధాగారం ప్రవిశ్యాద్య క్రద్ధేవాశ్వపతేస్సుతే,
శేషానంతర్హితాయాం త్వం భూమా మలినవాసిసి.”

రాజగృహనిర్మాణ మెంతవిచిత్రముగ నుండెనో యోజింపుఁడు. కోపమూనినతఱి నొకయింట నుండవలయును. అంతఃపురమున నొకభాగమునఁ గ్రోధాగారము కట్టఁబడియుండును. ఆసమయమున నాయింట నే యుండందగు. ఇట్లే మఱికొన్ని కార్యములకు మఱికొన్ని గృహములు కట్టఁబడియుండును. తొలుదొలుత నీగృహనిర్మాణమపహస్యభాజనముగా నుండును.

ఈగృహనిర్మాణమునకు ఫలమేమని విచారించుము. మహా యోగులమాటవదలి సాధారణమానవులవిషయమిట గ్రహించుము. క్రోధము కలిగెననగా రజోగుణము విశేషించి వృద్ధి నొందెనని యర్థము. ఆస్థితీయందుంచోట నాతనితేజము వ్యాపించును. అయ్యది మలినతేజస్నే యగు. ఆచోట భగవద్ధ్యానముచేయ నారంభించినచో నతనిమనస్సు మలినమే యగును. ఎందులకు? ఆతేజ స్సీతని వ్యాపించునుగదా. దానిం జయించునంతటి శక్తిగలయోగుల కీనియమములు చెల్లవు. దేవతాగృహమని వేటుగ నుండుటయు నిందులకే. అందుఁ బ్రవేశించునపు డితరచింతలుండక యుండవలయు. ప్రతిదిన మందు దైవమునుగూర్చి పూజయో ధ్యానమో సల్పుచుండు టంజేసి యందుఁ బరిశుద్ధతేజస్సు వ్యాపించియుండును. అందుఁ జొచ్చువారలయం దది వ్యాపించును. కావున నితరచింతలు మదిఁ జొరకయుండ నయ్యది చేయును. ఇట్టికారణము లనే కము లుండుటంబట్టి క్రీడాగృహము, సభామండపము, కోపా గారము లోనగునవి వేటువేటుగా నుండునట్లు కట్టుదురు. ఆయాగృహముల నుండునపుఁ డాకార్యముకొఱకని యితరు లెఱుంగుదురు.

“శుచా దేశే ప్రతిష్ఠాప్య స్థిరమాసనమాత్మనః,

నాత్యుచ్చితం నాతీనీచం చైలాజినకుశోత్తరం.

౧౧

తత్రైకాగ్రం మనః కృత్వా యతచిత్తేంద్రియక్రియః,

ఉపవిశ్యాసనే యుంజ్యాద్యోగమాత్మవిశుద్ధయే.”

౧౨

గీత. ౬. ఆధ్యా.

అనుగీతావాక్యము పై వ్రాసినయాశయమును దృఢపఱచెడిని.

“శుచౌ శుద్ధే వివిక్తే స్వభావతః సంస్కారతో వా దేశే స్థానే.”

అని శంకరభాష్యము.

పరిశుద్ధస్థలమనగా మంత్రములచే నందుఁ గలభూత జాలములఁ బొఱచోలియున్నచోటని యర్థము. దేవాలయములు, తపోవనములు, నదీతీరములు పావనములని తెలియందగు. మహర్షులుకూడ నట్టితావులకే పోయి తపస్సుచేయుటెందులకు? మున్ను మహాత్ము లెందఱో యందు నియతులై తప మాచరించియుందురని, వారి తేజ స్సందు వ్యాపించియుండునని, యాచోటఁ దపోవిఘ్నకరము లగుభూతము లుండవని, యందుఁ గూడుచున్న మంచియూహలు కలుగుననియే కదా. కనుకనే రాజగృహములయందేమి సామాన్యగృహములయందేమి యుచితరీతి నాయాయికార్యముల కాయాయితావులు నిర్ణయింపఁబడవలయును. విహారగృహము దై వప్రార్థనమునకుపయోగింపరాదు. ఊహలు మార్పునొందును. దేవాలయములు విశేషధనవ్యయ మొనరించి నిర్మించుట పామరులు మహారణ్యములకుఁ బోవఁజాలరనియు, దేవాలయములకుఁబోయినపుడైన నది పరిశుద్ధస్థలమన్న భావము కలుగుననియు, నందున్న కాలమునందైన దుర్వాసనలు నశించి మంచియూహలు కలుగుననియు, నీలాభములు గ్రామవాసులకుఁ గల్గించుటకే యని యెఱుంగందగు. దేవాలయములవలన నింతకంటె నెక్కుడు లాభము కానరాదు. ఆశిలావిగ్రహమే ముక్తినిచ్చునని నమ్మియుండరాదు. దానిని మదిఁ బదిలపఱచుకొని భ్యానింపవలయును. దాననే లాభము కలుగును.

అను నీమంథ రావాక్యముల నించుకఁ బరిశీలించినఁ బ్రాచీనులు
స్రియపత్నుల నెట్లు బహూకరించిరో స్మృతు లెట్లు విధించెనో
తేటపడఁగలదు.

మనుస్మృతి. 3 అధ్య.

“యోహాతిరూపసంపన్నా గర్వితా మదశాలినీ,
మమ రూపైవ సా జ్ఞేయా పుష్పేనాపి న తాడయేత్.”

కాశీవాక్యము.

ఈవచనములం బరిశీలించినభర్త భార్యకు విశేషించి వస్త్రాలం
కారాదుల నిచ్చి సంతోషము కలిగింపవలయుననియు, అట్లు
చేయక వారిని దుగ్గిఖములపాలు చేసిన నాకుల మేనశించుననియు,
వారు దుగ్గిఖపడ రాదనియుఁ దే లేడిని. ఈనియమములననుసరించి
దశరథుఁడు కై కను విశేషించి సత్కరించుట న్యాయ్యమే కాని
విరుద్ధముకాదు. భార్యకొఱకుఁ బ్రాణములర్పించుటయు నన్యాయ్యము
కాదు. ఇక్కారణములంబట్టి దశరథుఁడు కాముకుఁ
డనుట విశేషదోషము. కై క పతిభక్తికలది కాదనుటయు నంత
కంటఁ దెలివితక్కువచేతనే. ఆమెమూలమునఁగాని శ్రీరామా
వతారప్రయోజనము లోకులకు దేవతలకు సమకూడదు.
ఆకారణమున దేవతలు ప్రార్థింప శారదాదేవి యావేశించెను.
దాన నామె పరవశయై పలికెననియు, మంథరయు నట్లే పలు
కుల నామెఁ బ్రోత్సహించెననియు మన మూహింపవలయును.
ఈవిషయము రామాయణమునకు విరుద్ధముకాదా యనుదు
రేని కాదు. రామాభిషేకవార్తను దెలుపుచుఁ దొలుత
మంథర తనభావమును వెలిబుచ్చెను. అపు డామె మెడలో
సున్నహారము నొసంగి తెలిపినమాట లెట్టివి? ఆయభిప్రాయము
మార్పునొంద హేతువేమి? శ్రీరామాయణమున నీవిషయము
ధ్వనిరూపమునఁ గలదనియే గ్రహింపవచ్చును కర్త సిద్ధాంతము
నిట నన్వయింతము. రావణాదిదుష్టరాక్షసుల దుష్కర్తము.
మహర్షులయు దేవతలయు సత్కర్తము కై కను ప్రోత్సహించెను.
ఇదియు నధ్యాత్మ రామాయణభావము నొక్కవిధమే యని
యెన్నఁదగు.

“కార్యతే హ్యవశః కర్త సర్వః ప్రకృతిజైర్గుణైః”

అన్నగీతావాక్యము కర్తము బలవత్తరమనియు, దానికి నెల్లరు
లోఁబడుదురనియు బోధించుచున్నది. కావునఁ గైక శీలమున
నించుకంతయు దూషింపఁదగినభాగమే లేదనియు, దేవకార్యా
ర్థమే మహామాయ యారాణిని బ్రేరేపించెననియు, నామేశీలము
స్తోత్రపాత్రమేకాని నిందార్హము కాదనియు మన మెఱుంగ
వలయును.

“ఏవం ప్రవ్రాజితశ్చైవ రామోరామో భవిష్యతి,
భరతశ్చ హతామిత్రస్తవ రాజా భవిష్యతి.”

అనుమూలము విమర్శింపఁదగును.

“రామోరామ ఇత్యత్ర అరామ ఇతి పదచ్ఛేదః, అరామో భవిష్యతి.
ఇదాసీమేవ ప్రకృతిస్నేహపాత్రం న భవిష్యతీత్యర్థః. రామో భవిష్యతి
ఏక ఏవ భవిష్యతీత్యర్థః.”

అని గోవిందరాజులు.

“రామో రామో భవిష్యతీతి స్వయమేక ఏవ భవిష్యతి. రమయత్యా
నందయతీతి రామః, ముసీనామితి శేషః.”

అని మహేశ్వరతీర్థులు వ్రాసిరి.

ఈవాక్యమును మహాకవి వాల్మీకి మంథరనోటఁ బలికించెను.
కైకా ! నీవడవులకు రామునిఁ బంపిన యెడలనే రామ
మూర్తి మునిజనమనోరంజకుండగు. అనఁగా నడవులకు
శ్రీరామమూర్తి పోయి దుష్టదానవుల మడియించి వారలకు
నుత్తమలోకములఁ గల్పించిననే మహర్షు లానందింతురు. భర
తుఁడుకూడ నపుడు శ్రీరామపాదసేవాసక్తుఁడయి యరిషడ్వ
ర్గమునోడించి విజితేంద్రియుఁడై శ్రీరామభక్తుఁడన్నప్రఖ్యాతిం

గాంచి రాజు కాఁగలఁడు. అనఁగా భరతుఁడు రాజ్యము నాసించువాఁడు కాఁడు. రామభక్తుఁడన్నభావము నెల్లరకుం గల్గించి వారలను రంజింపఁజేయఁగలఁడు. కై కా! నీ వీకార్య మున నౌదాసీన్యము పూనుదువేని లోకాపకారిణి వగుదువు సుమీ యని మంథరయాశయమును విశేషార్థమును దెలిసికొన వలయును. ఈయర్థమును గ్రహించినఁగాని

“హేముస్ఫులత్యతే హ్యగ్నౌ విశుద్ధిశ్శ్యామికాపివా.”

అను కాళిదాససూక్తి ననుసరించి రామాయణమునఁ గలనీతి తేటపడదు. మంథర దుర్తార్థురాలు. కై క పాపస్వాంత యను దుర్భావము వదలవలయు. నిజముగాఁ గై క పాపాత్మురాలేయైన యెడల శ్రీరాముఁ డామెను గౌసల్యంబోలె సేవించెననుట యసంగతప్రసంగ మగును. పూతచారిత్రులనే భగవంతుఁ డాదరించును. లోకులకు బుద్ధి సదాచారము ననువానిని నేర్ప సేవించును. అంతియ కాని దుశ్చరిత్రుల నాదరింపఁడు. ఈవిష యము శ్రీరాముఁడు కై కతో సంభాషించుకాలమున మఱియుఁ బెక్కుతావుల స్పష్టమగును.

“అనర్థమర్థరూపేణ గ్రాహితా సా తతస్తయా,

హృష్టా ప్రతీతా కైకేయా మంథరామిదమబ్రవీత్.

సా హి వాక్యేన కుబ్జాయాః కిశోరీవోత్పథం గతా”

అను నీమూలముం జూడుఁడు. సామాన్యార్థము వదలి విశేషార్థముల బరిశీలంతము. సామాన్యదృష్టి కనర్థముఁగాఁ (కీడుగా) గనంబడి పరమార్థదృష్టికి ననుకూలప్రయోజనముగాఁ గనం బడునట్లు తెల్పినమంథరావాక్యములను జక్కఁగా నెఱింగినదై అనఁగా గ్రహించినదియై కై క మహాహర్షమున మంథర తనకు

మేలుగలుగ బోధించెనని తానెఱింగినందునఁ గల్గిన పట్టరాని
సంతోషమున నిట్లు పలికెను. దేవతలయు మునులయుఁ బ్రజ
లయుఁ గష్టములఁ దీర్చి సుఖమును ధర్మరక్షణము నొనరించు
కార్యము నామూలమునఁగానున్నదిగదాయన్న సంతోషమని
గ్రహింపందగు. ఈయర్థము న్యాయ్యమాయందురేని

“కైకేయా విస్తయం ప్రాప్తా పరం పరమదర్శనా”

అను దీనికిం దరువాతిదగుమూలముం గాంచుడు. పరమదర్శనా=
మంచిని జూచునది యని యర్థము. ఆపదము వ్యర్థముకాదా.
కావుననే యీయర్థమే మహాకవిభావమని మన మెఱుంగు
దగు. ఈఘట్టమున నాంధ్రీకరణ మెట్టులున్నదో పరిశీలింతము.
విమర్శకు లిచ్చో నాపద్యము లాకాశరామన్నపంచాంగమనిరి.
మూలము మరల వ్రాయను. ముందున్నదానిని జదివితిరికదా.

సీ. ప్రతికూలమైన యర్థంబుల ననుకూల

ములుగ నవ్వంధర బోధనేయ

నారీతి గ్రహియించి యాకై క మును సద్వి

షయములఁ జూచు నై జంబుగలది

యయ్యును గుబ్జవాక్యముల కచ్చెరువంది.

భ్రాంతినొందిన బడబావిధమున

నపమార్గమును ద్రొక్కె నంత నాబోధకు

సంతసమంది కుబ్జ నటఁ గాంచి

తే. పలికె నీవింత మేలైన పలుకు చెప్పు

దాన వనియును మేలైన దానవనియు

నింతకాలమునుండి నే నెఱుంగనై తిఁ
దెలిసె నిప్పుడు నీవగు తీరులెల్ల.

(అంధశ్రీమద్రామాయణము.)

తేటగీతమునకు మూలము పై నవ్రాయలేదని గ్రహింపవలయు.

క. కావున రాముని రాజుగఁ
గావింపఁగనీకుమన్నఁ గైకయు భృశహ
ర్షావిష్టచిత్త యగుచుం
దావిషమగునర్థ మెంచె దనహిత మనుచున్.

క. కారానితెరువులం జనఁ
గోరినగోడిగవిధానఁ గొని విస్తయమున్
జారువిలోచన తమిపెం
పారఁగ నిట్లనియెఁ గుబ్జ కతిమోదమునన్.

(వావిలికొలనువారి రామాయణము.)

ఒకానొకవిమర్శకాగ్రేసరుఁడు నాపద్యములు మూలార్థమును
బోషింపలేదనియె. వావిలికొలనువారిపద్యములు మూలార్థ
పోషకములనియె. పాఠకమహాశయులే యావిమర్శకు నభిప్రాయ
మెట్టిదో పరికింతురుగాక. మహాశయులమదులయం దుండినం
జాలు. వారు వెలిఁబుచ్చనక్కఱలేదు.

కొందఱు కై క మంధరకు మరల నెన్నియోయలంకార
ములనిత్తునని పల్కెనుగదా. కై క దుశ్శీలముకలదికాదని
యెట్టులనందగునందురు. వారిప్రశ్నమును విన్నంతనే నవ్వురాక
మానదు. తనవలన నింతమహోపకారము దేవర్షులకుఁ గలుగ
నుండఁగా ధర్మమునకు నిలువ నీడ దొరకనుండఁగాఁ దెలియక

రామాభిషేకమువార్త విని యానందించిన తనకు మేలుగలుగు మార్గమును వినిపించినమంథరకు బహుమానముచేయుదునని కైక పలికెను ఇదియే సమాధానము. ఈభావమును మది నిడుకొనియే రామాయణమును బరింపవలయు. అప్పుడే ధర్మరక్షణమున కెవరెవ రెట్లు తోడ్పడి భగవంతునియనుగ్రహమునకుఁ బాత్రులైరో తేటపడఁగలదు. లేకున్న సత్యము బయల్పడదు.

“నరేంద్రపత్నీ విమనా బభూవ సా తమోపృథా ద్యౌరివ మగ్నతారకా”
అని మూలము. క్రోధాగారమున శయనించియున్నకైక యంధకారావృతాకాశమువలె నున్నదని మహాకవి తెల్పెను. ఏల? వాగ్దేవి యావేశించినందునఁ దనయాహులు మాటుపడఁగా నేమియుఁ దోచుక నవ్యాభిప్రాయములుగలదై యుండెనని భావము.

ఈభాగమును బరిశీలించినం దేలెడుసారమేమి? లోకోపకారమే భగవత్సేవ యనుకొనువారు స్వసుఖమును బాటఁదొలిసకలశ్రమములకు నోర్చి పరమార్థ మదియే యని పాటుపడవలయుననున దొకనీతి. మంథరయుఁ గైకయు శ్రీరామవర్తనము నెఱింగినవారలే. మహాప్రీతి యతనిపైఁగలవారలే. ఐనను సకలజగదుపకారమునకై యవతరించినప్రకృతి పురుషుల యాశయము ననుసరించి రాముని వనవాసమునకుం బంపుటకుఁ బూనిరి. దేవతలయుద్దేశము మహర్షులవాంఛయు నెఱవేర్చుటూని రనునది యొకనీతి. ఈవిషయములం బరికించి వారిని దూషింపరాదనియు, నయోధ్యాపురమునఁ గలవార లెవ్వరు నింతటి మహోపకారము లోకమునకుఁ జేయఁబూనినవారు లేరనియు నెఱుంగవలయును. స్వల్పలాభమునకు నాశపడక

మహాలాభ కార్య మేదియో దాని నెఱవేర్పఁ బ్రయత్నింపవలయును. ఇంకఁ బ్రకృతివిలాసము లెట్లు చెలరేగునో పరికింతము.

❧ దశరథుఁడు కై కను జూడ నరుదెంచుట. ❧

* పాపకార్యదృష్టిగలమంథర న్యాయము తాటుమాటగు నట్లు చెప్పినమాటలు విని కేకయరాజపుత్రి విషముపూసిన బాణము నాటుకొనఁగా భూమింబడినకిన్న రాంగనంబోలి క్రిందఁ బండుకొనియుండెను. తా నేమి చేయవలయునో చక్కఁగా నిశ్చయించుకొని మెల్లగా గూనిదాసికిం దెలిపెను. తనపూనినపని యెట్లు నిర్వహింపఁబడునో యనుననుమానమున వగలు పైకొనఁగా దాసిమాటల కులికిపడి యాఁడుఁబామువలె నిట్టూర్పులుపుచ్చుచు ముహూర్తకాలము తనకు సుఖము గలుగుమార్గ మేదియని యాలోచించి కర్తవ్య మిదికదా యని తీర్మానించుకొని మంథరతో నీవు చెప్పినది న్యాయమే యనుకొందునని పల్కెను. తనదేవియందు విశేషాదరముగలదాసి యామెనిశ్చయము నెఱింగి పరమసంతోషమును బొందెను.

కై క యంతట తనపూనికై నెఱవేర్ప నిశ్చయించి కోపమునఁ గనుబొమలు ముడివడుచుండఁగా నేలపైఁ బండుకొనియుండెను. కార్య మెట్టులైన నగుఁగాక యని యారాణి తా ధరించినపూలదండల విసరివైచి రత్నహారములఁ బాటవైచి పండుకొనఁగా నవి యందందుఁ బడియుండెను. అవి నక్షత్రము లాకాశమునుబలె నాభూమిని బ్రకాశింపఁజేసెను. ఏవిధమగు

*ఇది పదియవ సర్గమునుండి గ్రహింపఁబడినది. అధ్యాత్మరామాయణ కథాసార మిం దిమిడియే యుండును.

నలంకారములఁ జేసికొనక కోమలములగువెండ్లుకల నొక్క
ముడివేసికొని మలినాంబరమును గట్టుకొని ప్రాణములు వదలి
పడియున్న కిన్నరస్త్రీవలె నుండెను.

మహారాజు శ్రీరామునకుఁ బట్టాభిషేకము చేయ నిశ్చ
యించి యందులకు వలయుపరికరములఁ గూర్చ నేర్పఱచి సభా
సదులయనుమతింగొని తనమనస్సునందు నాముద్దులమూటయగు
రామచంద్రునకుఁ బట్టాభిషేకోత్సవము చేయఁబూనుట యంద
ఱకుఁ దెలిసిన దిప్పుడే. ఈవార్త కైకకుఁ దెలియ నవకాశ
మెక్కడిది? అని తలంచి యీశుభవార్త నెఱింగింపఁ గైక
మిక్కిలి యర్హురాలు. అనుకొని యామె యంతఃపురమునకుం
బోయెను. తన్ను మ్రింగఁబూనురాహువుంగూడి తెల్లనిమేఘము
వ్యాపింపఁగా నున్నయాకాశమును జంద్రుఁడు ప్రవేశించు
చందమున నారాజు తనకంతమును గల్పింపఁబూనియున్నకైక
వసించియున్న సౌధముం జొచ్చెను. అందు శుకములు లోనగు
పక్షులు శృంగారమునకై పెంచబడి మనోహరముగాఁ గూయు
చుండెను. వాద్యధ్వను లెల్లయెడలఁ జెలరేఁగుచుండెను. ప్రియ
ముగా మాటలాడువా రనేకు లందుండిరి. సొగసుగాఁ బూల
తీగలుగల పొదరుటిండ్లందందుఁ గనబడుచుండెను. విచిత్ర
గృహము లాసౌధమునకు నలుదిక్కులఁ గట్టబడియుండెను.
మంచదంతములతో రజతకాంచనములతో నలంకరింపబడిన
యరుగులు కనబడుచుండెను. అకాలమునఁ గూడఁ బూలు
కాయలు కనబడ ననేకదోహదక్రియలు చేయంబడుటచేఁ
బుష్పములు ఫలములు వృక్షములఁ గనబడుచుండెను. వాపి
కలు సరస్సు లాయాయితావుల సొంపుగా నుండెను. ఇంక

నెన్నియో శృంగారవస్తువు లం దమర్పబడియుండెను. సకలా భరణభూషితలగు కాంతామణులు తిరుగుచుండుటం జేసి యప్పు రస్యమావృతమగు నాకలోకమువలె నానగరు వెలయుచుండెను.

రాజేంద్రుఁ డెంతయు మరులుగొలుపువస్తువుల నల రారు నానగరుఁ బ్రవేశించి యందుఁ దల్పమునఁ దనప్రేయసిం గాంచక యందుఁగలవస్తువులు తనకు నిర్భరానందపారవశ్య మును గల్పింపఁగాఁ బ్రాణనాయకం గాంచక వేడుకకొఱకు వచ్చినవాఁడగుటఁ గేకయాత్మజా యని పిలిచి యో యను బదులు వినరామికి విషాదమునొందుచు మున్ను తానరుడెంచు తఱికి సకలశృంగారముల నలరుచు నాలేమ సుస్థితముమోముఁ దమ్మిఁ జిందులాడ నెదురుగా వచ్చునదికాన నాఁ డట్లురాకుండు టకుం గారణ మెఱుంగఁజాలక పరితపించెను. మున్నెన్నఁడు నట్టు లాసౌధము శూన్యముగాఁ గనంబడినదే లేదు. నాఁ డట్లుం డుట కతఁడు దుఃఖించెను. కై క తనపనియందే యాసక్తికల దనిగాని భావ్యనర్థముల నెఱుంగనిదని కాని యతఁ డెఱుంగఁడు. ఎన్నఁడేని కార్యాంతరనిమగ్నయై తన కెదురు రాకయుండ నడుగునట్లే ద్వారపాలకుం గని కేకయరాజకుమారియెందున్న దని యడిగెను. వాఁడు భయంపడి సంభ్రమమున నంజలింగీలించి. మహాప్రభూ! దేవిగారు మిగులఁ గోపించి కోపగృహమునకుం బోయిరని విన్నవించెను.

ముందే కలిగినదుఃఖమునకుఁ దోడు కోపమానియున్న దని తెలియఁగనే మఱింత విచారముపై కొన నారాజచంద్రుఁడు నిశ్చేష్టుఁడై యప్పుడే కోపగృహంబునకుంబోయి కఠికనేలపైఁ బరుండఁదగని కోమలాంగముకల యాప్రేయసి నేలఁ బండు.

కొని యుండఁగాంచి నగలఁబొగిలెను. కపటమన నెట్టిదో యెఱుంగనియారాజు పాపసంకల్పముగల యాకై కం గనెను. వృద్ధుఁడు తానగుట నవయువతి కై కయగుట కారణములుగాఁ దనప్రాణములకంటె మిన్నగా నామెం దలంచుకొను నారాజు కై కదురూహను దెలిసికొనఁజాలకపోయెను. ఛేదింపఁబడిన తీగవలె, భూమిపయిం ద్రోయఁబడిన కిన్నరాంగనరీతి పుడమిం ద్రెల్లిన దేవతచందమున స్వర్గమునుండి భూలోకమునకు జాతీ పడినయచ్చరమిన్నకరణి, నొరుల మోహింపఁజేయఁబూని రూపము తీరుతప్పఁగా నున్నమాయభంగి, వాగురులం జిక్కిన జింకయట్లు, వనమున మృగయుఁడు విషముపూసినబాణమును వై వ నయ్యది మేన నాటుకొనఁగా పడినగజస్త్రీవడవునఁ గై క నేలఁ బండుకొనియుండఁగాఁ గన్నులారఁ గాంచి బాణహతిం బడిన స్త్రీగజమును మగగజమువచ్చి స్పృశిం చులాగున స్నేహము వృద్ధి నొంద స్పృశిం చెను.

తాను గాముకుండగుట నన్నులమిన్నను దామరసాక్షి నాకై కను దడవుచు నిట్లు ప్రశ్నించెను. ప్రాణనాయికా! నీకుఁ గోపము రాఁగతమేమో తెలియఁజాలకయున్నాఁడను. ఎవ్వరే నిన్ను నిందించిరా? అవమానించిరా? తెలుపుమా. శుభాంగీ! భూరజమున శయనించి నీవుండ నాకు దుగిఖము కలుగకయుండునా? నాకు మేలుగోరుచుందువుకదా. ఇది యమంగళ కార్యము కదా. నీవై నాకుఁ బ్రేమ మపారము. ఇట్టి నేను బ్రదికియుండఁగా దయ్యముసోకినట్లు నీవు క్రిందఁ బండుకొనియుండఁగా నాచి త్తము దుగిఖమున మునుంగకయుండునా? హృదయేశ్వరీ! నీకు వ్యాధి కల్గెనా? దేవవైద్యులవంటి భిషగ్వరులు కలరు. నా

వలనఁ దృప్తులై వారున్నవారు. వారు నీరోగమును దొలఁగించి. సుఖము చేకూర్తురు. నీకు మేలుచేసినవాఁడెవఁడు? కీఁడుచేసిన వాఁడెవ్వఁడు? వారికి బదు లేమేమిచేయవలయునని కోరెదవు? తెలుపుమా. నీకోర్కులందీర్తును. ఏడువనేల? నీవు చెప్పినట్లు నేను జేయకయున్నఁగదా నీ కీడుఁగియు కలుగవలయు? కోమల శరీరము నలయింపకుము. ఎవరినే వధింపఁగోరుదువా? వాని నెఱిగింపుము. వాఁడవధ్యుఁడేయైన వధించెదను. నీవెవనినై న రక్షింపఁదలంచితివా? వాఁడు నిక్కముగా వధింప నర్హుఁడే యైన వదలిపెట్టుదును. దరిద్రుని ధనవంతునిగా ధనవంతుని దరిద్రునిగాఁ జేయఁదలంచితివే నట్లుచేసెదను. నేను నాసేవ కులు నీవశముననున్న వారమే. ఎట్లు పంచిన నట్లు లొనరింతుము. నీయభీష్టమును దీర్చుపనికై నాప్రాణములు పోయిన నంగీకరించి దానిని సాధింతును. నీయందు నాకుఁ గలప్రేమ మపారమని యెఱుంగుదువుకదా. అట్లులేఱింగియు నాయం దేల సంశయము నీకుంగలిగెను? నీవుచెప్పినదాని ఫలింపఁజేసి నీకానందమును గల్గింతును. నిస్సందేహము. అని నాపుణ్యము సాక్షీకమని శపథముచేయుదును.

కై కా! మఱొక్కమాట వినుము. సూర్యకిరణములు వ్యాపించునంతదనుక నాయాజ్ఞను శిరసావహించురాజ్యము నాకుంగలదు. అందు నాలుగుదిక్కులయందును సింధు, సౌవీర, సౌరాష్ట్ర, దక్షిణాపథ, దేశములు, అంగ, వంగ, మగధ, మత్స్యదేశములు, కాశీకోసలాదులు నింకను బహుదేశములు గలవు. వానియందు ధనధాన్యకంబలాది బహువిధామూల్య వ్రత్యములు గలవు. అందేది కావలయునో తెల్పుము. ఇప్పుడే

యితును. నీవు భీరువవు. ఇట్లు నేలంబరుండి యలసటలఁ గుంచిన
మేలేమి? శుభాంగీ! నేల శయనింపనేటికి? ఇది తగదు సుమీ.
లెమ్ము. లెమ్ము. నీకు భయ మేల కలిగెను? నాకుం దెల్పిన
సూర్యుఁడు మంచును విరియించురీతి నాభీతిని దొలఁగింతును.
అని యిట్లు లనేకరీతుల రాజౌటడింపఁగాఁ గైక తనయప్పటి
స్థితినే దుఃఖపడుభర్తను ఇంకను నిర్బంధించి శపథములు
చేయించి విశేషించి బాధింపందలం చెను.

మహాశయులారా! మంథరోపదేశము శారద యావే
శించినందున ఫలించినట్లే భావింపవలయును. ఈఘట్టమునుండి
మన మెటుంగఁదగిననీతి యొక్కఁడు కలదు. దానిని మన
మెటుంగవలయును.

“ధీరోఽత్యంతదయాన్వితోఽపి సుగుణాచారాన్వితో వాక్సవా
ఽరిజ్ఞో విధివాదిదేశికపరో విద్యావివేకోఽథవా,
దుష్టానామతిపాపభావితధియాం సంగం సదా చేద్భజే
త్తద్భుద్ధ్యా పరిభావితో వ్రజతి తత్సామ్యం క్రమేణ స్ఫుటం. ౧౨
అతస్సంగః పరిత్యాజ్యో దుష్టానాం సర్వదైవ హి,
దుస్సంగీ చ్యవతే స్వార్థాద్యథేయం రాజకన్యకా.” ౧౩

అధ్యాత్మరామాయణము ౨ సర్గము.

ఎంతటివాఁడుకాని దుస్సంగమువలన భ్రష్టుఁడగును. వాని
యోగ్యత యెంత మంచిదిగానున్నను దుస్సాంగత్యబలమున
నయ్యవి వ్యత్యయమగును. కై కవంటి యుత్తమకాంత మంథ
రావాక్యములకు లొంగిపోయెను. అను నీవిషయము అధ్యాత్మ
రామాయణమునఁ గలదు. దానిని మనము చక్కఁగా మది
నిల్పుకొనవలయును. కై కయు మంథరయు మహాపకారమును

జేసిరనునది రహస్యార్థము. సామాన్యార్థము పరిశీలింపఁగా మంథర దుర్యోధముచేయఁగాఁ గై క దానికి లొంగెననికదా తేలెడిని. ఎన్నివిధములచేతను దుస్సహవాసము పనికిరాదనియు, సత్సహవాసము శ్రమించియైనఁ జేయవలయుననియు సారము దీనినుండి మనము గ్రహింపవలయును.

“ప్రియార్థాం ప్రియమాఖ్యాతుం వివేశాంతఃపురం వశీ.”

అని మూలము. పెద్దలసహవాసమున జితేంద్రియుఁడగుదశరథుఁడు ప్రీతికే తగినదనఁగా దనమనస్సునకు ననుకూలించునది యగుకై కనుగూర్చి రామాభిషేకవృత్తాంతమును దెలుపఁగోరి యంతఃపురమును బ్రవేశించెను. “ఉదర్కస్యకాలోబలీ” అన్న న్యాయము ననుసరించి దశరథుని మృత్యువుప్రేరేపించెననియు, నెంతవాఁడైనను గర్హము త్రిప్పలకు లోబడక తప్పించుకొనఁ జాలఁడనియు నెఱుంగందగు. ప్రకృతియిష్టము ననుసరించి యా కాలమే దశరథున కాబుద్ధిగలిగించెననియే యిట సిద్ధాంతము.

“అవధ్యో వధ్యతాం కో వా కో వా వధ్యో విముచ్యతాం,

దరిద్రః కో భవత్వాఞ్ఞో ద్రవ్యవాన్ వాప్యకించనః.”

అను నీమొదలగు దశరథునివాగ్దానములు తెలివితక్కువకాఁగా వచించినట్లగపడును. కాని యట్లుగాదు. నీవాంఛితము నెంత దుర్లభమైనను దీర్తునని రాజు కై కకుఁ దెలిపెనని యిందలి సారము. కాని మహాపరాధుని వదలి నిరపరాధుని వధింతునని రాజుభావము కాదు.

“అదంధ్యాన్ దండయన్ రాజా దంధ్యాన్తైచ్చవాప్యదండయన్,

అయశో మహదాప్నోతి నరకం చైవ గచ్ఛతి.”

అన్నమనుస్త్పతి న్యాయము లాదశరథునకుం దెలియనివికావు. తటాలున నిట్టియాగ్రహము రాఁగతంజేమి యని చింతించి యెన్నియోరీతుల నాసపెట్టి యాకోపకారణ మడుగవలయు ననియే రాజుభావము. అవధ్యుని వధింపఁదగునని యామె కోరదని యారా జెటుంగును. ఎన్నఁడు నట్లు కోరలేదు. అంతియకాక యాకైక విదుషీమణి. దేవాసురసంగ్రామమునఁ దన ప్రాణము కాపాడినప్రియురాలు. ఇన్నియేండ్లనుండి యొక దుష్కార్యమైన నొనరింపని యీపురంధ్ర యిపుడు కుమార్తమునఁ బ్రవర్తించునని యతఁ డెట్లు సంశయింపఁగలఁడు? కనుక నేదియో యొకయమూల్యపదార్థమునో మతేదియో కోరునని యతఁ డూహించి యిట్టివాగ్దానము లొసంగెనని మనమూహింప వలయు. దశరథుఁడు జల్పములే యాడువాఁడందురేని రామ వియోగరూపసత్యపాశబద్ధుఁ డేల యగును? దశరథునకు శ్రీరామవియోగమునకంటె దుఃఖికర మేదియుండును? దానికిం గూడ నోర్చుకొనఁగదా. దీనింబట్టియే యారాజేంద్రునకుఁ గల సత్యపరత్వము తేటపడలేదా. ఇన్ని కారణములను సమన్వయము చేసికొని యాలోచించిన నతఁడు ప్రేమాతిశయమునఁ గైకకుఁ గోపాటోపోపశమనము చేయఁబూనియే యిట్లు మాటలాడె నని మన మెటుంగుట సముచితము. అంతియకాని దశరథుఁడు కాముకుఁడని దూషింపరాదు. “స కామబలసంయుక్తః” అని యున్నదికదా యందురేని ధర్మపత్నియం దనురాగము మిక్కిలి యుండుట న్యాయమే. దానిచే నన్యాయమునఁ బ్రవర్తించునుగదా యని యూహలపై నూహలుచేయుట యసంగతమేకాని న్యాయసంగతము కాదు.

ఈవిషయమున నధ్యాత్మ రామాయణముకూడ నీయభిప్రాయమునే తెలిపినది.

“తథోక్తా సా సమాశ్వాస్తా వక్తుకామా తదప్రియం,
పరిపీడయితుం భూయో భర్తారముపచక్ర మే.”

అని మూలము. కై కభావ మీమూలమున వెల్లడియగును. ఆమాటలకే యూఱడిల్లెను. ఆయప్రియవార్త ననఁగా రామ వనవాసమును దెలుపఁబూనెను. ఏల? బాధింపవలయునన్న కోర్కీచేఁగాదు. దశరథుఁడు చిన్న తనమునఁ జేసిన మునికుమార వధరూపపాపకర్త మాసన్నమై కై కను బ్రోత్సహించెను. పుత్ర శోకమునఁ దుదిఁగాఁతువనికదా మునికుమారుని పెద్దలశాపము. అది ఫలించుకాల మాసన్నమయ్యెను. కై కమూలముననేకాని యాఫలము కలుగ వలనుపడదయ్యెను. కావున నాదుష్కర్తము మఱింత యాకై కను బురికొల్పసాగెను. దేవతలు మునులు మనశ్శక్తి నుపయోగించి వాగ్దేవి నభ్యర్థించిరి. ఆమె యావహించెను. మహామాయ తనకార్యక్రమమునఁ గై కను మంథరను బ్రథానముగాఁ జేసికొనియే యిట్లు లీకార్యము సాగవలయునని తలంచెను. ఆదేవితలంపు వ్యర్థముకాదుకదా. హరిహర బ్రహ్మాదు లుత్తమాంగములఁ దదాజ్ఞను ధరింతురన నిఁకఁ గై కమాట యిటఁ జెప్పనేటికి? ఇన్నియు నొక్కసారి యాకై కను వశపఱచుకొని తమతలంపుల నామెమోమునుండి తెలుపవలయునని యెంచెను. కనుక

“పరిపీడయితుం భూయో భర్తారముపచక్ర మే.”

అన్న మహాకవివాక్కు ననుసరించి యీవఱకే తననిమిత్తము దుగ్గించుచున్నాఁడని యెఱింగియు నింకను సంతాపములు

పాలు చేయఁబూనెనని మనము గ్రహింపవలయును. ఇట్లు లీఘట్టమునఁ గై కయాశయమును గ్రహించినఁగాని యాయాదిమ దంపతుల యుదారాశయములు మనబోంట్లకుఁ దేటగ బోధపడవు. పక్షపాతము దుర్మతాభిమానము వదలి శ్రద్ధాభక్తులు వెలయ నీచరిత్రమును బరింపవలయును. ఇఁకఁ దరువాతి వృత్తాంతమును జక్కఁగాఁ బరిశీలించుము.

❧ కై క దశరథుని వరముల నడుగుట. ❧

* కామబాణములచేఁ గొట్టఁబడి దానివేగమును నెదుర్కొనఁజాలక లోఁబడి దానిమార్గమునే యనుసరించుచుండు నాదశరథునిం బరికించి దారుణవాక్కును జెప్పందలంచి యిట్లు పలికెను. ప్రాణేశ్వరా! వ్యాధి నన్నంటలేదు. ధనము నాకక్కఱలేదు. ఎవ్వనిమూలమునను నాకవమానము సంభవింపలేదు. నాకొకకోరిక గలదు. దానిని సఫలముగాఁ జేయుదువనియే కోరుచున్నాను. అందులకు నీవిష్టపడుదువేని యాడినమాట తప్పనని శపథముచేయుము. తరువాత నావాంఛితమును దెలుపుదును. అని కై క పలుకఁగా నారాజు నీవు చెప్పినట్లు చేయ సిద్ధముగా నుండఁగా శపథము గోరుటెల? ఎంత పిటికిదానవు? అనుకొనుచు నించుక దరహాసము మోమునఁ గన్పడఁగా శుచి స్థితయగు నాకై కముఖమును దనవంకకుఁ ద్రిప్పకొని మృదుతమకేశపాశము నిమురుచు నిట్లు పలికెను.

లోకజ్ఞానము చక్కఁగాలేని యోప్రేయసీ! ప్రియ రాండ్రలో నీకంటె నెక్కుడుప్రేయసి నాకు లేదని నీవెఱుం

* ఇది పదునొకండవ సర్గమునఁ గలదు. ఆధ్యాత్మరామాయణమున మూడవ సర్గమునఁగల కథాసారముకూడ విందు నుండును.

గవా? పురుషులలోఁ బురుషోత్తముఁడగు రామునికంటెఁ జేమాస్పదుఁడు నాకు లేఁడు. శత్రువుల కెవ్వరికి గెలువఁదరము గాక నాకత్యంత ప్రీతిపాత్రుఁడై ప్రాణములకంటె నధికుఁడై మహాత్ముఁడై నాజీవితమునకు నాధారభూతుఁడు నగువాఁడు రామచంద్రుఁడు. అట్టి రామునిపై బాసచేసెదను. నీవేమికోరుదువో తెల్పుము. నెఱవేర్తును. ఆరాముని జూడకయున్న ముహూర్తమైన బ్రదుకంజాలను. అట్టి రామునిసాక్షిగాఁ బలికెదను. నీమదిఁ గలకోర్కీ తెలుపుము. తప్పక నెఱవేర్తును. నాదేహమునకంటెఁ దక్కినకొడుకులకంటెఁ బ్రియబంధువులకంటె నేనెవ్వని నెక్కుడుగఁ జేమింతునో యారామభద్రునిపై నొట్టుపెట్టి పలికెద. నీవాంఛయేది? సౌభాగ్యవతీ! ప్రాణాధికుఁడగు శ్రీరామమూర్తిపై నొట్టుపెట్టి నీకు మాటయిచ్చునంతటిప్రీతి నీయందుఁగల నాహృదయము నెఱింగియు నాడిన మాటఁ దప్పక తీర్తునని దృఢవిశ్వాసముకలదానవై నీకోరికఁ దెలిపి నన్నీ శోకమునుండి యుద్ధరింపుము. జీవించునట్లుచేయుమా. నామనోవాక్కు లేకరీతిగా నుండుట గాంచియైన నేది మంచిదని నీవు తలంచితివో దానిం దెలుపుము. నాప్రేమము నీయం దెంతయో నీవే యెఱుంగుదువుకదా. ఏల సంశయించెదవు? దానిని వదలిపెట్టుము. నీవాంఛితము నెఱవేర్చి యానందమును గల్గింతును. ఇట్లు నేయుదునని నాసుకృత రాశిపై నొట్టుపెట్టి చెప్పుచున్నాను.

ఇట్లు ప్రాణనాథుఁడు ప్రతిజ్ఞ లెన్నియో చేయఁగా విని యాకై క తనపట్టినకార్యము నెఱవేర్ప బద్ధకంకణురాలుగావున నతనిశపథములను విని సంతోషమున భరతునియందుఁ గల

యభిమానముపెంపున మోమోటమి మాని శత్రువైన జెప్ప
జంకునట్టి దారుణవార్తను దెలుపంటూనెను. ఆవాక్యము
మృత్యుదేవతకంటె గ్రూరమైనది. మరణభీతిని గల్గించునది.
ఐనను దెలుపఁబూని యిట్లు పలికెను. మహారాజా! నీవు వరు
సఁగా జేసినశపథములు నాకిచ్చినవరములు నగ్ని ప్రముఖులగు
ముప్పదిమూఁడుకోట్లదేవతలు విందురుగాక. చంద్రుఁడు,
సూర్యుఁడు, కుజాదిగ్రహములు, నాకాశము, దివారాత్ర
ములు, దిక్కులు, స్వర్గమర్త్యములు, గంధర్వులు, రాక్షసులు,
నక్తంచరములగుభూతజాలములు, గృహముల నాశ్రయించి
యుండుకులదేవతలు, దక్కుంగలవివిధభూతములు నీ యీ
సత్యవాక్యములను సాక్షిభూతులై యాలకింతురుగాక. ఓసర్వ
గీర్వాణులారా! సత్యసంధుఁడు, శౌర్యధుర్యుఁడు, ధర్మవేత్త,
సుసమాహితుఁడు నగునీరాజు వరమిచ్చినవిధమును మీరాల
కింతురుగాక. ఇట్లు లాదేవి చాపధారులలో మేటియైనయా
రాజును దనవశముచేసికొని శపథములు చేయించి దేవతలనెల్ల
సాక్షులుగా నుండునట్లు ప్రకటించి కామవశంగతుండగు మగ
నితో నిట్లు పలికెను.

మహారాజా! తొల్లి దేవదానవసంగ్రామమునందు నడ
చినవార్తను స్మరింపుము. అందు నడుమ శత్రువగు శంబరా
సురుఁడు నీప్రాణములు తీయకపోయిన నంతటిపనిచేసి నిన్ను
మూర్ఛపొచ్చెఁగదా. ఏమటుపాటులేక నేను నిన్ను సంరక్షించి
తిని. అందులకు సంతోషించి నాకు రెండువరము లిచ్చితివి.
ఆవరముల నీకడనే యుండనిచ్చితిని. దాచిపెట్టియున్న యా
వరముల నిప్పు డడుగుచున్నాను. రాజేంద్రుఁడు; సత్యరక్షకుఁ

డవు. కాన వానిని నాకు నిత్తువని యాచించుచున్నదానను. వాని నీయవేని యిపుడే ప్రాణముల వదలుదును. ధర్మమును గాపాడని నీకడ బ్రదికియుండుటకంటె మరణమే నాకు శ్రేయ స్కరంబగు. ఆమాట చెవుల సోకినంతనే విభ్రాంతుడై వేట కానిమోసపుఁగూఁత విని నమ్మి వలలోఁదగులుకొనిన జింకరీతిగా స్వవినాశార్థము వరముల నిత్తునని యంగీకరించి ధర్మపాశమునం జిక్కుపడెను.

కై కయు నికామకామమోహితుడై వరముల నీయఁ బూనియున్న రాజుం దిలకించి ప్రాణనాథా! పూర్వము నాకిచ్చిన వరము లిట్టివని తెలిపి వాని నిచ్చువిధమును దెలిపెదను. ఆల కింపుము. శ్రీరాము నభిషేకింప సమకట్టినవస్తువులచేతనే నా కుమారుఁడు భరతున కభిషేకము జరపవలయును. ఒకవర మిది. ఆనాఁడు ప్రాణమును రక్షించితిన్న సంతోషమున నాకిచ్చిన వర మడుగుసమయ మిదియే. రామమూర్తి పదునాలుగు సంవ త్సరములు దండకారణ్యమున వసియించి వల్కలములఁ దాల్చి జింకచర్మములను జడలను ధరించి తాపసుఁడుగ నుండవలయు. రాముఁ డడవుల కిపుడే పోఁగా శత్రువులులేని యీరాజ్య మును భరతుఁడు యువరాజుగనుండి రక్షింపవలయు. ఆలసింప రాదు. ఇదియే రెండవవరము. క్రొత్తవరముల నడుగలేదు. మున్నిచ్చినవానినే యిపుడడుగుచున్నాను. న్యాయవిరుద్ధముగా నిన్నడిగి నిర్బంధింపలేదు. రాముఁ డడవులకుంబోవఁగా నిపుడే చూడఁగోరుచున్నదానను. నీవు రాజరాజని, సత్యసంధుఁడని ప్రఖ్యాతిం గాంచితివి. ప్రతిన సత్యముగాఁ జేసి కులమును, శీలమును, జన్తమును రక్షించుకొనుము. ఊర్ధ్వలోకమున నివ

సింహగోరినయెడల సత్యమునకంటె హితమగు నుత్తమసాధనము లేదని తపోధనులు చాటుట యెల్ల రెటుంగుదురుకదా. అని పలికి యూరకుండెను.

మహామతులారా! కైకచేయఁదగినపని నెఱవేర్చును. దేవతలు లోనగువా రానందింతు రనవలసినదే. ఇదియే మూల ప్రకృతియగు సీతాదేవితలంపు. శ్రీరామమూర్తి యీవిధ మంతయుంగాంచుచు నూరకుండును. ఒక్కమాటయైన ననఁడు. కదలఁడు. ప్రకృతి యాడించినట్టు లాడుచుండును. అట్టులని యాప్రకృతి స్వతంత్రురాలు గాదు. భగవదిచ్ఛానుసారము మెలఁగును. ఆమహనీయునితలంపు నెఱింగి యించుకంతయుఁ దప్పకయుండ నెఱవేర్చును. ఆమెప్రయత్నమును హరిహర విరించిప్రభృతు లెటుంగఁజాలరనక తప్పదుగదా. ఇట్టులుండ మంథరగాని కైకేయిగాని యేమి చేయఁగలరు? లోకులు గొందఱు వారిరువురను దూషింతురు. కాని యది యాలోచించి చేయనిపని. వారిరువురిమూలమున లోకమునకు మహా పకారము కలిగినదని వారిని వినుతింపవలయునుగదా.

“తస్మాత్త్వము త్తిష్ఠ యశో లభస్వ జిత్వా శత్రూన్ భుంక్ష్వ రాజ్యం సమృద్ధం, మయైవైతే నిహతాః పూర్వమేవ నిమిత్తమాత్రం భవ సవ్యసాచిన్.”

అను శ్రీకృష్ణోపదేశము ననుసరించి మంథరయుఁ గైకయు నిమిత్తమాత్రముగా నున్న వారలేకదా. విరాధాదులు శాపాంతమునఁ జావవలసినవారు. కర్తవ్యమునఁ జచ్చినవారు నగుదురు. శ్రీరామవనవాసయాత్ర యెట్టులై నను సాగవలసినదే. అవతార ఫల మదియే. రామచంద్రవనవాసకాలమున నుండువారలలోఁ గొందఱుపామరులు వారిని దూషించినను సకారణముగనే

యుండును. ఈకాలమున రామాయణమును జదివినవారు వారి దూషించుటయే చమత్కారముగ నుండును. ప్రకృత మనుష రింతము.

కైక దశరథుని గామవశంగతునిగ భావించి మెల్లఁగా శపథముచేయింప నెంచి నామనోరథమును దీర్తునని శపథము చేసినఁ జెప్పుదుననెను. అంతమాత్రము మాటలాడినదే చాలు నని కాలము పురికొల్పుచుండఁగా నతఁడు శపథములఁ గొన్నింటింజేసెను. దైవవశమున నవి రామావతారఫలమును దశరథునిమరణమును దెలియఁజేయునవిగ నయ్యెను. ఆవిధ మెఱుంగుదము.

“తేనాజయ్యేన ముఖ్యేన రాఘవేణ మహాత్మనా,
శపే తే జీవనార్హేణ బ్రూహి యన్తనసేచ్ఛసి.”

ఇది తొలిశపథము. విశ్వామిత్రుఁడు వచ్చి యడిగినపుడు రాముఁ డేమియు నెఱుంగఁడని చెప్పినదశరథుఁ డిప్పుడు రామునిం బొగడుచున్నవాఁడు. దానియర్థమును బరిశీలింతము. “మహాత్మనా” అనునది కొడుకుంగూర్చి చెప్పఁదగినది కాదు. మహాత్ముఁ డనఁగాఁ బక్షపాతరహితమతిగదా యర్థము. అట్టివాఁడు భగవంతుఁ డొక్కఁడే. “జీవనార్హేణ” ప్రాణములకంటెఁ బూజ్యుఁ డని యర్థము. అనఁగాఁ బ్రాణములకంటె నెక్కుడుగా భావింపఁ దగినవాఁడని భావము. అట్టిరామమూర్తి సాక్షియై యుండుఁ గాక. నాప్రతిని చెల్లింతును. కైకా! నాకుంగల బ్రియతమవస్తువులలోనెల్ల శ్రీరామచంద్రుఁడనుపమవస్తువు. దాని నేప్రేమించుచున్నాఁడను. నేను ప్రేమింపఁదగినవస్తు వీలోకమున లేదు. ఒక్కశ్రీరామమూర్తినే ప్రేమింతును. అనువాక్యమునందు

నిహసుఖములు తీతినవి. పరసుఖమునే కోరుచున్నాడను. అందుల కాధార మాశ్రీరామమూర్తియే యనునభిప్రాయ మిమిడియున్నదని యెఱుంగవలయు.

“యం ముహూర్తమపశ్యంస్తు న జీవేయమహం ధ్రువం,
తేన రామేణ కైకేయి శపే తే వచనక్రియాం.”

అనునది రెండవ శపథవాక్యము. రాముని జూడక ముహూర్త కాలమైన జీవింపననుట సత్యము. అట్టిరామునితోడుగాఁ జెప్పుచున్నాను. అనఁగా రాముఁడు వెల్లినపిదప బ్రదుకననుట సత్యమని దశరథుఁడే తెల్పుకొన్నాఁడు. అంతటిప్రేమాస్పదుఁడనికదా యర్థమని కొందఱుండు రేమో. యది నిజమే. కాని యీ ప్రతిజ్ఞలధోరణింబట్టి యాలోచించిన నతఁ డెఱుంగక యుండ నాయర్థముగలమాటలు వెడలివచ్చినవని యూహించుట పొరపాటుగాదు.

“ఆత్మనా వాత్మజైశ్చాన్యైర్వృణేయం మనుజర్షభం,
తేన రామేణ కైకేయి శపే తే వచనక్రియాం.”

అనునది మూడవ శపథము.

“సర్వాన్ పరిత్యజ్యాసి రామమేవ పరిగృహ్ణామిత్యర్థః.”

అని గోవిందరాజులు.

“ఆత్మానమితరానాత్మజాంశ్చ విహాయాపి యో వరణీయస్తేన రామేణేత్యన్వయః.”

అని మహేశ్వరతీర్థులు. ఈదేహమును భరతాదిపుత్రులను ఇతరబంధువులనుగూడ వదిలి రామునే ప్రేమింతుననఁగా నిక నీలోకములోనివారితోడి సంబంధము చాలును. శ్రీరామునే

విశ్వసించును. అని ప్రయత్నము లేకయే దశరథునిచేయించుండి వచనములు ఆగామిఫలమును దెలుపుచు వెదకలేనియే యిందలిసారము. ఈయర్థమును విభజించుచు వేరొకర్థము బరికింపుడు.

“భద్రే హృదయమప్యేతదమృత్యోర్ధ్వకస్య మే,
ఏతత్సమీక్ష్య కైకేయి బ్రాహ్మ యత్సాధు మన్యసే.”

అని మూలము. భద్రే యనుసంబంధ కర్థకేయి? మేలుకోరు దానా. లోకక్షేమము కోరుదానా యని భావము. నాచిచ్చిన యభిప్రాయమును విమర్శించి నాచేసినప్రతిజ్ఞల నాలోచించి నన్నుద్ధరింపుము. ఏమి మంచిదని నీకుఁ దోచుచున్నో దానిని దెల్పుము. అనఁగా నాజీవితమున నీకుఁ గల్గులాభము గొప్ప యనుకొందువో, లోకక్షేమమును గొప్పగా భావించువో యాలోచించి పలుకుము. ఎట్టులైన నన్నుద్ధరింపుము. అనఁగా నన్నుద్ధరించుభారము నీపై నాధారపడియున్నది. నాకుఁగల శాపము బలవత్తరము. దానిని దీర్చువనికి నివే యాధార భూతురాలవు. కావున నీకోరికను దెలిపి నన్నుద్ధరింపుమా యని దశరథునిభావమని ప్రతిజ్ఞలధోరణింబట్టి మన మూహింప వచ్చును.

“ఉద్ధరేదాత్తనాత్మానం నాత్మానమవసాదయేత్,
ఆత్మైవ హ్యత్తనో బంధురాత్మైవ రిపురాత్మనః.
బంధురాత్మాత్మనస్తస్య యేనాత్మైవాత్మనా జితః,
అనాత్మనస్తు శత్రుత్వే వరైతాత్మైవ శత్రువత్.”

(గీత ౬ అధ్యాయం)

అను గీతావాక్యముల ననుసరించి యోజించిన నిది విరుద్ధము

కాదా యందురేని దశరథునకుఁ బుత్రదుఃఖముననే మృతి గలుగవలసినట్లు శాపము కలదు. అయ్యది కైకమూలమున ఫలింపవలయును. ఆకర్తము బలవత్తరము. ఫలము నీయక మానదు. కావున నీవుద్ధరింపుమా యని కైకను రాజు కోరుట సుసంగతమే కాని యసంగతము కాదని యెఱుంగవలయు. ఈ భావమును సమర్థించునై శ్లోకమును బరిశీలింపుఁడు.

“బలమాత్మని జానంతీ న మాం శంకితుమర్హసి,
కరిష్యామి తవ ప్రీతిం సుకృతేనాపి తే శపే.”

అని మూలము. నీయందు నాకుఁ గలప్రేమాతిశయము నెఱింగియు నేల యనుమానించు చున్నదానవో తెలియఁజాల కున్నాను. నీకు దేనఁ బ్రీతి కలుగునో యద్దాని నొనరింతును. అని నాసుకృతము సాక్షిగాఁ జెప్పుచున్నాఁడను. అని దశరథుఁడు పలికెను. మనమెవ్వరిని బ్రేమింతుమో వారు మనలఁ బ్రేమింపవలయును. అనఁగా మనకుపకారము చేయవలయునని భావము. అట్లు గా దేని ప్రేమమునకు ఫలమేమి? మాటలలాభమే లాభమా. కాదుకదా. ఇంతకాలము నిన్నుఁ బ్రేమించి నీ యిష్టానుకూలముగాఁ బ్రవర్తించితిని. కైకా యిప్పుడు నాకు మహోపకారముచేయుమా. నీకుఁ బ్రీతిని గల్పింతును. అనఁగా నీవు కోరుకార్యమును నాపుణ్యములసాక్షిగాఁ జేయుదును జుమీ యని రాజు పలికెను.

కైకా! చిరకాలము జీవించితిని. నీవలన సకలసుఖము లనుభవించితిని. శ్రీరామమూర్తి మహాత్ముఁడని యెఱింగితిని. జరాభారము దుర్భరమైనది. తనుధారణము బరువుగాఁ దోచుచున్నది. శాపము ఫలింప సిద్ధముగా నున్నది. నిమిత్త మేదియో

నుండవలయును. నీమేలుమాత్రమే చూచుకొనక జగత్కల్యాణమే స్వమంగళమని భావించి నన్నుద్ధరింపుమాయని దశరథుని వాక్యములయందు సార మిమిడియున్నది. బుద్ధిపూర్వకముగా నతఁడు పలికినట్లు భావింపకయున్నను కర్తము ఫలమునీయ నెదురుచూచుచున్నది. కావున దాని కనురూపముగా బుద్ధి మాటుచుండునని నీతిశాస్త్రము తెలుపుచున్నందున నీభావము గలమాట లాతనినోటనుండి వెడలెనని మన మెఱుంగుటయే న్యాయము. కర్తసిద్ధాంత మిట్టిదియే. అట్లు భావింపక కైక పతివ్రత కాదు. క్రూరమతి. దుశ్శీలముకలది యని దూషించిన నది క్రమముగా శ్రీరామమూర్తికిం జెందగలదు. అట్టిపాప కార్యము మనము చేయరాదు. కావునఁ గర్తమే యాతని నట్లు పలుకఁజేసినదని కైక నట్లు పురికొల్పినదని మంథర నారీతిగాఁ బ్రోత్సహించెనని మనము నిశ్చయించుకొనుట సముచితము.

శ్రీరామమూర్తి యేకార్యము లొనరింప నవతరించెనో దాని కనుకూలముగాఁ గైక వరముల నడిగెను. దశరథుని మాట లనఁగా శపథవాక్కులు అగ్నిలోనగు దేవతలు విందురు గాక యని ప్రార్థించెను. ఈప్రార్థనము మనకొక్కనీతివిశేషమును బోధించును. మానవుఁడు చేయుపాపములను గొందఱు మానవులే యెఱుంగుదురు. కొన్నింటి నెఱుంగఁజాలరు. అగ్ని మొదలగు దేవతలు మనోదోషములంగూడ నెఱుంగుదురు. కొందఱు మనముచేయుమోసము నితరు లెఱుంగఁజాలరని యానందించి గర్వింతురు. ఆగర్వము తమకే హానికరమని యెఱుంగరు. ఇతరుల వంచించితినిగదా యని యానందించుట

యనఁగాఁ దన్నుఁ దానే వంచించుకొంట ననుకొనుటయే కదా.

“అంతఃప్రచ్ఛన్న పాపానాం శాస్తా వైవస్వతో యమః.”

అన్నసూక్తి న్యాయ్యమేకదా. కావున సూర్యచంద్రాదులు సాక్షిభూతులన్నమాట నమ్మి మనస్సున దుష్టాలోచనములు చేయరాదని మనము తెలిసికొనవలయును. ఈనీతిని వాల్మీకి మహర్షి లోకులకుం గై కమాటలమూలమునఁ దెలియఁజేసిరని మన మూహింపవలయును. మనము చమత్కృతిగా లోకులను మోసపుచ్చితి మనుకొనువారు తమనాశనమునఁ బ్రవర్తించితి మని యెఱుఁగనంతమూఢులని తలంపందగును.

“ఆద్య చైవ హి పశ్యేయం ప్రయాంతం రాఘవం వనం.”

అను కై కవాక్యమును గనుంగొనుఁడు. ఇపుడే రాముఁ డడ వికింబోవు చుండఁగాఁ జూడఁగోరుచున్న దాన ననికదా యర్థము. దశరథునిశాపఫల మగుమృత్యువు కై కను మఱింత ప్రోత్సహించుచున్నది. రెండుదినములలోఁగా నతఁడు మృతుఁ డగును. ఆదుఃఖము ననుభవింపవలయును. కాన నాలసింప రాదని యామెకుం దోఁచునట్లు కర్తృమే యొనరించెను. దీనిం బరికించియైనఁ గర్తృసిద్ధాంతమహత్త్వము నెఱింగి యంతతోఁ దృప్తినొందక సత్కర్తృములను ఫలముఁ గోరక యాచరించి భగవదర్పణము చేయవలయునని నిర్ణయించుకొనందగు.

“స రాజరాజో భవ సత్యసంగరః కులం చ శీలం చ హి రక్ష జన్త చ,

పరత్ర వాసే హి వదంత్యను త్తమం తపోధనాస్సత్యవచో హితం నృణాం.

అని కై క పలికెను. కై కవాక్కులమూలమున వాల్మీకిమహర్షి

“న విస్తయేత తపసా వదేదిష్టా చ నానృతం,
 నార్తోఽప్యవవదేద్విప్రాన్న దత్వా పరికీర్తయేత్.
 యజ్ఞోఽనృతేన ఊరతి తపః ఊరతి విస్తయాత్,
 ఆయుర్విప్రాపవాదేన దానం చ పరికీర్తనాత్.
 ధర్మం శనైస్సంచినూయాద్వల్మీకమివ పుత్రికాః,
 పరలోకసహాయార్థం సర్వభూతాన్యపీడయత్.”

(మను. ౪ ఆధ్యా.)

అను స్మృత్యర్థమే రామాయణము తెలుపుచున్నది. రాజా ! సత్యప్రతిజ్ఞఁడవు కమ్ము. దానిచే నీకులమును, శీలమును, జన్మమును గాపాడుకొనుము. పరలోకమునకు సత్యమునుమించినది సహాయపడునది లేదనికదా యర్థము. ఒక్కసత్యమును గాపాడుకొనినఁ గులమును గాపాడుకొనిన ట్లగును. శీలమును రక్షించుకొన్న ట్లగును. జన్మమునుగూడఁ గాపాడుకొనిన ట్లగును. కావున సత్యమును వచించితివి. దానిని గాపాడుకొమ్మా యని కైక రాజును హెచ్చరించెను. దీనిచే నాకాలమున సత్యముపై నెంతయాదరము కలదో యెట్టివిషత్తులందును దాని నెట్టు లాదరించిరో దీనిమూలమునఁ దెలిసికొనవచ్చును. మహాశయలారా! ఈభాగము మనకు సత్యాదరమును బోధించుచున్నది. కర్తము బలవత్తరమని సూచించుచున్నది. భగవంతునాశయము తప్పక ఫలించునన్నవిషయమును దృఢపఱచుచున్నది. కావున మన మీభాగమును జక్కఁగాఁ బఠించి విశేషార్థములను గ్రహించి వ్యర్థముగఁ గైకను మంథరను.

దూషింపక వారిమూలమున దేవతలకు, మునులకు, జనులకు ధర్మమునకుఁ గలుగఁబోవుమహోపకారమును స్మరించి వారిని గీర్తింపవలయును. ఇంకఁ దరువాతిభగవచ్ఛ్రిత్రమును బరికింతము.

❧ దశరథుఁడు దుగ్గించుట. ❧

* దశరథుఁడు కైకమాట విన్నంతనే పిడుగుపడిన యట్లు భావించి చింతాసాగరమున మునిగి ముహూర్తకాలము మూర్ఛిల్లి తనలో నక్కటా ! కైకవంటిసాధ్వి యిట్టిపరుష వాక్కులాడునా. ఇదేమి స్వప్నమా. నిద్రపోనందున దాని కవకాశమేది? చిత్తవిభ్రాంతినొందితినా? నిష్కారణముగా నది యేల కలుగును? జన్మాంతరానుభవ మిత్తటి స్మృతిగోచరమగు చున్నదా? ఇంతటిఘోరమగు ననుభవము జన్మాంతరమందును గలుగఁగలదా? రోగవికారము మనస్సునఁ గలిగెనా? వీనిలో నేదియుండును? అని తలచి నిశ్చయింపఁజాలక సుఖము నొందఁజాలకయుండెను. కొంతసేపటికి తెలివిరాఁగా వ్యాఘ్రనిగన్న జింకవలె దుఃఖమున నవయవములు పరితపింపఁగా వట్టి నేలఁ గూరుచుండి పాములవానిమంత్రమండలమునఁ గట్టఁబడిన విష సర్పమువలెఁ గదలఁజాలక వేడినిశ్వాసవాయువుల వదలుచు నిర్భరకోపము ప్రజ్వరిల్లఁగా నిస్సీ! యని పలికి మరల మూర్ఛిల్లెను.

మరలఁ దెలివిరాఁగాఁ గోపము దావాగ్నివలెఁ జెలరేఁగఁగా దానఁ గన్ను లరుణవర్ణములై యొప్పు నాకన్నులచే

* ఇది పండ్రెండవ సర్గమునఁ గలదు. అథ్యాత్మరామాయణవిషయసారమిందుండును.

దహింప నెంచునట్లు చుటుకుఁజూపులఁ బర్వఁజేయుచుఁ గైక
 తో నిట్లనియెను. క్రూరురాలా! దుశ్శీలవుకదా. కులపాంసను
 రాలా! పాపమతీ! రామచంద్రుఁ డేయపరాధము నీకు నొన
 ర్చినే? నేనేమి పాపము నీకుఁ గల్పించితిని? తల్లికి శుశ్రూషలు
 చేయునట్లు రాముఁడు నీకు సేవలు చేయుచున్నాఁడుకదా. అట్టి
 వాని కీయపకారము చేయఁబూనితివికదా. ఏటి కీపాపము
 చేయఁబూనుట? రాజకుమారివని భావించి క్రూరవిషభుజంగిని
 వలె వివేకముచాలమి వినాశార్థమే యింటిలోనికిఁ బ్రవేశపెట్టి
 తిని. తిర్యగ్జంతువులుకూడ శ్రీరామునిగుణములఁ బొగడు
 చుండఁగా నాముద్దులకుమారు నేమితప్పుచేసెనని సాగనంపు
 దును? కౌసల్యాసుమిత్రులను, రాజ్యలక్ష్మిని దుదకు నాప్రాణ
 ములనైన వదలుదునుగాని పితృవత్సలత విలసిల్లు నాప్రియ
 పుత్రుని రామమూర్తిని విడువను. నిజము. జ్యేష్ఠకుమారసంద
 ర్భనమున నాతనువెల్ల నుప్పొంగును. రాముని జూడకయున్నఁ
 బ్రాణములు నిలువవు. సూర్యుని వదలి లోకముండునుగాక.
 సస్యము జలమువదలి యుండుఁగాక. రాముని వదలి నాప్రాణ
 ములు ఊణమైన నిలువవు. ఎంతపాపమునకు నంగీకరించితివి?
 పాపమతీ! నీవు నిశ్చయించినభావము నాప్రాణములఁ దీయును.
 కనుక నింతదనుకఁ జాలుచాలు. వదలుము. నీకు నేను భర్తనన్న
 కారణమున సంశయించుచున్నాను. నీపాదములను నాశిరము
 పోక నమస్కరింపుమనియెదవా? తెలుపుము. అప్పుడైన నీ
 దుర్వృత్తిమాని కరుణంజూపుమా. దుష్టచిత్తురాలా! ఇట్టిఘోర
 తరమగు నభిప్రాయమేల నీకుంగలిగెనో. భరతునియందుఁ బ్రితి
 గలదాలేదాయని తెలిసికొనఁగోరెదవా? అదినిజమైన నీవాంఛ

మంచి దేయగుంగాక. అట్టులేయైనను నీకు రామభద్రునందుఁ బ్రీతితగ్గుట కేమియు హేతువగపడదు. నన్నుఁ బరీక్షించుటకే నీవిట్లడిగియున్న రాజ్యము భరతున కిచ్చుని యడుగవచ్చును. అంతయగాని శ్రీరాము నరణ్యములకుంబంపుమని యడుగ నవకాశమేది?

కైకా! నీవింతకుముందు నాతో నెన్నియోషర్యాయములు “శ్రీరాముఁడు నాకుం దొలికుమారుఁడు. శ్రీమంతుఁడు. ధర్మశ్రేష్ఠుఁడు” అని చెప్పితివికదా. ఆమాటలన్నియు నిజములు కావని యిపుడు తలంతును. సేవార్థము రామునిపైఁ బ్రీతియు న్నట్లు పలికితివని యూహింపఁదగియున్నది. రామాభిషేకవార్త నాలకించి దుగ్గిమొంది నన్నును శోకసంతప్తునిగ నొనరించి బాధించుచున్నావే? కనుకనే యొరులమాటలకు లోబడి శూన్యమగు కోపగృహమును బ్రవేశించితివి. అదృశ్యరూపములుగల పిశాచములు నిన్నా వేశించియుండును. కనుకనే యిట్లు త్వరపడి మాటలాడితివి. నీవింతకాలము నీతిమంతురాలవుగ నుంటివి. ఇట్టి నీవిశ్వాకువంశమునకు వచ్చియు నిట్టివిపరీతబుద్ధి పుట్టుటంజేసి యీవంశమునకే మహానర్థము గల్గినది. నీవెప్పుడు గాని యయుక్తము నప్రియము నగుకార్యమును జేయలేదు. కనుక నిపు డిట్టికార్యమును జేయుచున్నదానవని నమ్మజాలకున్నాను. బుద్ధిమంతుఁడగుభరతునితో రాముఁడు నీకు సమానుఁడేకదా. ఇట్లే నీవు నాకుఁ దెలుపుచుంటివి. నీవు చిన్నతనమునఁ గృత్రిమబుద్ధితో నిట్లులంటివని యూహింపఁ గారణము లేదు. పెక్కుసారు లీయభిప్రాయమునే తెలిపితివిగాన బుద్ధి

పూర్వకము గాదని యనుకొనఁ గారణములేదు. ఈపాడుమాట నీవు వచింపఁదగినది కాదు.

దేవీ! ధర్మముమీఱ జంకుదానవు. ఆభయ మిప్పు డెందుఁ జోయెనో. సత్కీర్తి సంపాదించి నీకృపకుఁ బాత్రుఁడై ధర్మాత్ముడయియున్న శ్రీరాముని బదునాల్గుసంవత్సరము లడవుల నుడఁ బంపుమని యడుగుట ధర్మము నెఱింగిన నీకు నెట్లు బాగని తోఁచినది? రాముఁడు సుకుమారుఁడు. ధర్మమార్గమున దృఢనిశ్చయముకలవాఁడు. అట్టి రామచంద్రుఁడు ఘోరా రణ్యముల వసింపఁదగునని నీకెట్లు హితముగాఁ దోఁచెనో? రాముని సౌకుమార్యాదులంబట్టి నీమనస్సు కరఁగకున్నమానె. అతఁడు నీకుఁ గావించినశుశ్రూషలంబట్టియైన నాసుందరా కాదుని దేశమునుండి తఱిమివేయవలయునని నీవు కోరుటకుఁ గలహేతువు లేదే. భరతునికంటె రాముఁడు మిక్కిలి నిన్ను నేవించువాఁడుకదా. రామునికంటె భరతునందుఁగల విశేష మేమో నాకుఁ దోఁపకున్నది. రాముఁడు నిన్ను శుశ్రూషించు ను. గొప్పగా సంభావించును. పూజించును. నీమాట శిరసా వహించును. ఇవన్నియు రామునికంటె నెక్కుడుగాఁ జేయువాఁ డింకెవ్వఁడు గలఁడు?

నీకడ ననేకసహస్రములు స్త్రీలు నేవచేయనున్నారు. భృత్యగణము గలదు. వీరియం దెవ్వరికైన రామునియందు దప్పన్నదని తోఁచినదా. అడుగుము. వీయపరాధము లేనిరాము నడవులుపా లెట్లుచేయుదును? రామచంద్రుఁడు నిర్మలచిత్తుఁడు. సర్వప్రాణులను హితభాషణముల నాదరించును. ఎల్లరకుఁ బ్రియ ముకల్గించుకార్యములనే చేయువాఁడు. గారవించును. కావు

ననే సర్వజనప్రియకరుఁడు రాముఁడయ్యెను. రామభద్రుఁడు
దయాదానపరాక్రమవీరుఁడు. భూతహితమగుసత్యముచే స్వర్గా
దిలోకముల వశములుగఁ జేసికొనుచున్నాఁడు. దానములచే
దరిద్రులను, శుశ్రూషలచే గురువులను, వశముచేసికొని రహ
స్యార్థములఁ దెలిసికొనుచున్నాఁడు. ధనుర్ధారియై నిలిచి శత్రు
వులు లోఁబడునట్లు చేసికొనును. సత్యము, దానములు, తపస్సు
ఈలోకమునఁగల ప్రయోజనమును గోరి దేవతల నుద్దేశించి
చేయు శ్యాగము, మైత్రియు, బాహ్యభ్యంతరశుద్ధియు, కపటము
లేకుండుటయు, విద్యయు, గురుశుశ్రూషయునను నీసద్గుణములు
రామునియందు సర్వదా నెలకొనియుండును. కపటములేకుం
డుట యెట్టివారికే గలుగుట యరుదు. ఇన్ని గుణములు గలిగి
దేవసమానుఁడై మహర్షి తేజస్సు గలిగియుండు నాకుమారుని
సుకుమారుని శ్రీరాముని మహారణ్యములకు నంపుపాపము
చేయు మనస్సెట్లు లొప్పినది? ఎవరికైన నప్రియమగుమాట
రామునినోట వెడలునా? అట్టిరామచంద్రున కప్రియమును
మిడినైనఁ దలంపను జుమి. ఇంక నీకొఱకు రామభద్రున కప్రి
యము చేయఁదలంతునా? అడవికిఁ బొమ్మని యెట్లు వచింపఁగల్గు
దును? క్షమాదమములు, సత్యధర్మములు, కృతజ్ఞతయు, సకల
ప్రాణిహింసాశూన్యతయు ననునీయుత్తమగుణము లెవ్వని
యందు నెలకొనియున్నవో యట్టి గామచంద్రుఁడు తప్ప నాకు
గతి యింకెవ్వఁడు కలఁడు? రామచంద్రుఁడే నాకు గతియని
సత్యముగా నెన్నిసార్లులైనఁ జెప్పుదును. కై కేయీ! నామాట
వినుము. వృద్ధుఁడనై తిని. ఆయురంతముచెంత నున్నది. కనుక
నా యీదశకు విచారపడవలయును. దీనుఁడనై పలుమాటలు

ప్రార్థించి విలపించుచున్న నాపై దయ యునుపుము. సముద్రములు పొలిమేరగాఁగల భూమండలమునందు వచ్చుద్రవ్యజాతమునంతయు నీకిత్తును. రామునియందుఁ గలకోపమును మాత్రము వదలివేయుము. చాలును. దోసిలొగ్గి వేడుదును. నీపాదములు పట్టుకొందును. నారామమూర్తిని గాపాడుము. ప్రతిజ్ఞ దప్పినందున నధర్తమునకు లోబడినవానిగా నన్నుఁ జేయకుము.

దశరథుఁ డీరీతిగాఁ బలవించుచుఁ దపించుచు మూర్ఛమునుఁగుచు నేలంబడి పొరలాడుచు రాము నెడఁబాయఁ జాలక దుగ్గించుచు నన్నీ కష్టములనుండి యుద్ధరింపుమా యని కైకను బెక్కురీతుల బతిమాలుచుండఁగాఁ గాంచి కైక దారుణాకారము కనంబడుచుండ మిక్కిలి క్రూరముగా నిట్లు పలికెను. రాజా! వరములిచ్చితివి. తరువాతఁ బరితపింతువేని భూమండలమున వీరుండవై ధార్మికుండనని యెట్లు చెప్పుకొనఁ జాలుదువు? రాజర్షు లెందఱో గలరు. వా రెప్పుడైన నిన్నుఁ గలిసికొని ధర్తమువిషయము మాటలాడుచు రాజా! నీకుఁ బ్రాణావసానసమయమున నుపకారము చేసినకైకకు రెండు వరములిచ్చితివే. ఆమె యేమడిగినది? ఏమియిచ్చితివి? అని ప్రశ్నించినయెడల ధర్తవేత్తవగు నీవేమి యుత్తరమిత్తువు? నేనురణరంగమున స్మృతిలేక పడియుండఁగాఁ బ్రయత్నపూర్వకముగా దూరమునకుఁ దీసికొనిపోయి యుపచారములు పెక్కులొనరించి కాపాడినది. అట్టి నాభార్యయగు కైకయనుగ్రహముననే నింతదాఁక జీవించియున్నాఁడను. అట్టికైకకు నిచ్చినవరముల నసత్యములు గావించితిని వారలకుం దెలుపుదువేమో? రాజా!

శపథము తప్పకుమా. ఇప్పుడే వరములిచ్చితివి. ఇంతలో నూ హలు మాటఁగా నింకేవో మాటలాడుచున్నాఁడవు. ప్రజాపాలకుఁడవు సుమీ. ఇట్టిరాజే యిట్టులు దబ్బుటలాడునేని యింక రాజులెల్ల దశరథునివలె గల్లలాడువారని లోకమునఁ గల రాజులకందఱకుఁ గళంకము కలిగింతువుకదా.

ఒక్కదృష్టాంతము నాలకింపుము. మున్ను శైబ్యుఁడను భూతలపతి సత్యమున నాదరణముగలవాఁడుగ నుండెను. ఒక్కడేగయుఁ బావురమును గలహించెను. అందుఁ బావురము రాజును శరణువేఁడెను. డేగ యరుదెంచి పావురము నిమ్మని బతిమాలెను. రాజు తనశరీరమాంసమునుగోసియిచ్చి డేగనుదృప్తిపఱచి పావురమును గాపాడెను. అలర్కుఁడనురాజర్షి తననేత్రము లొక విప్రునకిచ్చి యుత్తమలోకమునుజూఱఁగొనియెను. సముద్రునంత వాఁడు తాఁజేసినప్రతిజ్ఞరీతిగా నేటిదనుకఁ జెలియలికట్టును దాఁటకయున్నాఁడుకదా. శైబ్యుఁడు లోనగు పూర్వకాలపుమహాత్ములవృత్తాంతమును స్మరించియైన నీవు చేసినశపథమును దబ్బుట చేయక నెఱవేర్పుము. రాజా! దుర్మతివై ధర్మమును బాడు చేయుతలంపున రాముని యువరాజు నొనరించి కౌసల్యం గూడి సంతతము సుఖింపఁ గోరుచున్నాఁడవు. మఱొక్కమాట నేనడిగినది ధర్మమో యధర్మమో మంచియో చెడుదో యేమైన నగుంగాక. నీ వడిగినదాని నిత్తునన్నమాట నిర్వహింపక మానరాదు. శపథమును దిగనాడి రాము నభిషేకింతువేని ఆ లస్యముచేయక నీయెదుటనే విషపానముచేసి ప్రాణత్యాగము చేయుదును. రాజమాత యని కౌసల్య కెల్లవారు చేతులు జోడించి నేవచేయుచుండఁగా నొక్కదినమైనఁ జూడఁగల్గుదు

నేని బ్రదుకుటకంటె మరణమే నాకు శ్రేయస్సని తలంతును. రామునిప్పుడే వనములకుఁ బంపుటకంటె మఱొక్కదాన మెట్టిదాని నేఁజేసినను నామదికి సంతృప్తికలుగదు. ఈమాట నిజమని నాకుమారునిసాక్షిగా నాస్రాణములసాక్షిగాఁ బ్రమాణము చేయుచున్నాను. అని ఘోరముగాఁ బలికి యూరకుండెను. రాజెంతగా విలపించుచున్నను బదులుచెప్పఁ బూనకుండెను.

రాజు కై కయడిగిన యమంగళమునుగల్గించు నారెండు వరములవలన నింద్రియములు కలంగఁగా ముహూర్త మాత్రము కై కతో నేమియు భాషింపక యప్రియవాదినియగు నాభార్య ననిమేషదృష్టిం జూచుచుండెను. న్యాయవిరుద్ధముగా భరతుని యువరాజునుగఁ జేయుమనుట, యోర్వలేక గాముని వనములకు మునివృత్తినుండఁ బంపుమనుట యను నీరెండును దుగ్గిమును శోకమును గలిగింపఁగా నందులకుఁ గారణభూతు రాలై పిడుగువలెఁ గఠినమై యప్రియముగ మదికిందోచు చున్న యాకై కచెప్పినమాటల స్మరించి రాజించుకయైన శాంతి నొందఁజాలఁడయ్యెను. కై కనిశ్చయము భయంకరమని యెఱింగి తనశపథమును దలంచి బదులుచేయుట కేదియుఁ దోచమి “రామభద్రా”యని పలికి నిట్టూర్పులువదలి హతమూలవృక్షము వలె భూమిపయిఁబడి యున్నత్తునిచందమున సన్ని పాతవ్యాధిచే మనస్సు తాటుమాటు కాఁగా వెతలంబడురోగివలె మంత్ర హృతవీర్యమగుపామువలె నపుఁ డారాజు కనంబడుచుండెను.

పిదప రాజు దీనాలాపముల నాకై కేయిం గాంచి మహా నర్థము నొడఁగూర్చు నీకోరిక మంచిదిగాఁ దోచునట్లు నీకెవ్వరు బోధించిరి? పిశాచగ్రస్తురాలివలె యుక్తాయుక్తములఁ బాటిం

పక నాముందట భాషించుచున్నదానవు? నీకించుకయే లజ్జలేదా? నీచిన్నతనమునాఁడు స్వభావ మిప్పటివలె దుష్టము కాఁగా నేనెఱుంగను. వయస్సురాఁగా నది విపరీతమైన ట్లగపడుచున్నది. నీవడిగినవరము లతిక్రూరములు. ఏకారణమున నీకింత భయముగల్గెను? భర్తయగు నాకుఁ బ్రపంచమునకు నీకుమారునకుఁ బ్రియమైనర్ప వాంఛింతువేని భరతునకు రాజ్యమిచ్చును నభిప్రాయమునుబాటఁదోలి శ్రీరాముని వనములకిప్పుడే పంపుమనుపాపాశయమును బరిత్యజించి నెమ్మదినుండుము. నిర్దయురాలా! రాము నడవులకుఁ బంపునూహ మహాపాపఫలముగా నెట్లు కలిగెను? తొలిపుట్టువునందు మహాపాపము చేసితివి. దానికిఫలమే యీనీచబుద్ధియని యెఱుంగుము. నేనుగాని రామమూర్తిగాని నీకేమేని యప్రియమొనరించి యెఱుంగుదుమా. ఏయపరాధము మాయీరువురియందు నీకుం గనంబడినది? నీవనుకొన్నయట్లే నీకుమారుఁడు రాజ్యము పాలింపఁదలంచునా? వాఁడు ధర్మమున రామునికన్న మిన్నయని యెన్నువాడ. పరమధార్మికుఁడగు భరతుఁడు రామునివదలి రాజ్యము నాశించునా? నీప్రయత్నము వ్యర్థమేకాని భరతుఁడు రాజ్యమును గ్రహింపఁడు. వత్సా! నీవడవులకుఁ బదునాలుగేండ్లు మునివృత్తినుండఁ బొమ్మని నేను జెప్పఁగా దీనాననుఁడైనెలుచున్న రామచంద్రునిమోము నేనెట్లు చూడఁగలను?

మంత్రులతో నాలోచించి కార్యము నిశ్చయించి మిత్రుల నడిగి స్థిరముగాఁజేయ నిర్ణయించి రాముని యువరాజునుజేయ నెంచితిని. వ్యూహముగా నునిచిన తనసైన్యమును శత్రువులు కొట్టుచుండఁగాఁ జూచునట్టులు నిర్ణయించిన

మాయభిప్రాయము తాటుమాటు కాఁగా నెట్లు చూచుచుండఁగలను? రాము నభిషేకింతునని నాల్గుదిక్కులనుండి రాజులను రావించితిని. వారిపుడు నన్నేమందును? ఇట్లుకు వంశమున జన్మించిన యీబాలుఁడు రాజ్యపాలనము చాల కాలము సాగించెనా? ఆడవికేలపోవుచున్నాఁడు? ఈదశరథుఁడు తెలివితక్కువవాఁడు. అదృష్టవశమున నింతకాలము రాజ్యమును బాలించెనుగాని బుద్ధియున్న రామచంద్రు నిట్లు వనములపాలుచేయునా? యని పరిపరివిధముల నన్నుఁ బరిహాసభాజనముగఁ జేయకవిడుతురా? ఇంక వృద్ధులు గుణచతులు. విద్వాంసులునగువారు పెక్కంద్రువచ్చి రామభద్రుఁ డెందున్నవాడని నన్నడుగ వారి కేమని బదులిత్తును? కైకకు వరద్వయమెన్నఁడో యిచ్చియుంటిని. రామున కరణ్యవాసము భరతునకు రాజ్యలాభము గల్గింపుమని కోరఁగా నడవులకు రాముని బంపినాడను. అని సత్యముపల్కిన నింతకుఁ గొంతముందు వసిష్ఠాది మహర్షులు వినుచుండఁగా మహాసభలో రామునకు రేపు పట్టాభిషేకోత్సవము జరపుదునని నేను జెప్పినమాట యసత్యమగును.

దుర్మతి! నిర్దయచే నేను రాము నడవికిం బంపఁగాఁ గౌసల్య నన్నే మే నడిగిన దానికి బదు లేమని చెప్పుదు? అపకారము చేసినందున సమాధానము చెప్పు నవకాశము నాకేది యుండును? కౌసల్య నాయం దెక్కువమక్కువగలది. రాము నందు వాత్సల్యముకలది. దాసికన్న మిన్నగ నాకయ్యది సేవలు చేయును జుమి. సఖువలె, ద్యూతక్రీడాదుల వినోదించును. ధర్మాచరణమునందు భార్య యెట్లు సాయపడవలెనని విధిగలదో యట్లు తోడ్పడును. నేను వేటొకతుకఁ బెండ్లియాడఁగోరఁగాఁ

దోడఁబుట్టువురీతి నాకార్యమునఁ బ్రయత్నించును. శరీర పోషణకార్యమునఁ దల్లివలెఁ బ్రవర్తించును. పట్టపుదేవి నన్న గరువ మాకౌసల్య కిసుమంతయు లేదు. ఆయాకాలములయం దయ్యైరీతుల నాకుఁ దోడ్పడునపుడు నేనును దగినయుపకారము చేయుట నాకు ధర్మముకదా. అట్లుండియు నేను నీయందఁగల ప్రేమమున నీకేమి కోపమువచ్చునో యన్నశంకచే దాని నించుకంతయు గారవించినవాడను గాను. వ్యాధిబాధితుఁ డపథ్యవస్తువులఁ దిన నది యవ్వల బాధించుచందమున నెఱుంగక పూర్వము నీకొనరించిన యుపకారమంతయు నిపుడు నీ దౌర్జన్యము ప్రత్యక్షముకాఁగా నింతటిపాపాత్మురాలి కొన రించితనే యని యది నన్నుఁ బిడించెడిని. అట్లుపకారము నీకుఁ జేయకయే యుండిన నింతటిప్రీతియు నాకుండదు. ఈసంతాపముకలుగు నవకాశము నాకు లేకపోవును.

సుమిత్ర నిన్నటి నానిర్ణయము. దానిని మార్పుటయు సంతయేగాక రాము నడవులకుంబంపుటయుఁ గాంచి ప్రాణములకంటె నధికుడగు రామచంద్రునినే యిట్టియన్యాయమున నడవులపాలు చేసినాఁడుకదా. ఈరాజు స్థిరబుద్ధికలవాఁడు కాఁడు. మిక్కిలి క్రూరుఁడు. నానుమారు నేమి చేయునోకదా యని భయపడి నన్ను నప్పునా? అక్కటా ! జానకియు నా మృత్యుకే రాము నరణ్యవాసమునకు నత్యంతము దీనురాలై యీ రెండువార్తల నొక్కకాలముననే వినఁగలదు. అయ్యో! హిమాలయముచేరువఁ గిన్నరుంబాసిన కిన్నరాంగనవలె రాము నడవులకు నేఁబంపఁగా నీత వగచుచుఁ బ్రాణములంబాయును. రాముఁ డడవులకుంబోవుచుండఁగా దానిం గాంచి నీత విల

పించుచుండఁగాఁ జూచుచున్న నేనుమాత్రము చిరకాలము జీవింపఁగలుగుదునా? నామృతికింబిదఁ నీవు విధవవై కుమారుం గూడి రాజ్యము పాలింపుము. నాప్రియపుత్రుఁడు వనవాసము చేయఁబోవఁగా నాకుఁ బ్రాణములేల? క్షణమేని బ్రదుకఁగలనా? నీసౌందర్యమును మాత్రమే చూచి పూర్వము సాధుచిత్తవని నిన్నెంచితిని. ఇపుడు నీశీలము బయల్పడఁగా మహాపాపాత్ము రాలవని తేలుచున్నది. నేత్రపర్వముగ నున్నదని చూచి విష మిళితమగుమద్యము త్రాగి యవ్వల దానిదుర్గుణములు బయలు పడఁగా దానిఫల మనుభవించువానియవస్థ నాకుంబట్టెను.

కై కా! ఇంతదనుక నన్యతములగుసాంత్యనోక్తుల నన్ను పలావించుచుంటివి. వేఁటకాఁడు సుస్వరమున జింకను జెంతకుఁ దీసికొని వధించునట్లు నన్ని పుడు వధించితివి. భార్యాసుఖము నకై కొడుకును విక్రయించిననన్నుఁ బూజ్యమానవులు సురా పానముచేసిన బ్రాహ్మణుని దూటునట్లు రాజవీధులయందు దూషింపక వదలరు. అక్కటా! ఎంత దుఃఖము సంభవించెను! ఎంతటికష్ట మిది! ఇట్టివానిని మున్నెఱుంగను. నారచీరలుగట్టి యడవులనుండునట్లు రామునిం బంపుమని నీవడిగినమాటలను గూడ విని యోర్పుకొనుచున్నానుగదా. ఈవిధములగుదుఃఖ ములు పురాకృతదుష్కృతఫలములరీతి బదులుచేయ శక్యము గాక నాకిపుడు కలిగినది. పాపమతీ! నీవిట్టిదానవని తెలిసికొనక గొంతున కురిత్రాఁడు తగిలించుకొని దానిని రక్షించుచున్నట్లు దురాత్ముడనై చాలకాలము రక్షించినాఁడను గదా. నీవురి త్రాఁడుచంపునట్లు నన్నుఁ జంపనెంచితివి. ఇట్టిదానవని యెఱుంగ నైతిని. అజ్ఞానమున బాలుఁ డొంటరిపాటున నాగుఁబామును

జేతులంబట్టుకొనునట్లు నిన్నుఁ బెండ్లియాడితిని. ఆనాగుఁబాము బాలునింజంపునట్లే నామరణమునకు నీవు హేతువవైతివికదా! మహాత్ముఁడు రామునకు దుర్మతినగు నేను దండ్రి యయ్యు సుఖము గల్గింపఁజాలకపోతిని. రాముఁడు తండ్రి లేనివాఁడే యయ్యెను. ఇంతటిపాపాత్ముని నన్నుం గాంచి జనులందఱు మనప్రభువు కాముకుఁడు. మూర్ఖుఁడు. భార్యకొఱకు రాము నడవులపాలు చేయుచున్న వాఁడు. అని పలుభంగుల నాక్రోశింతురు.

దుర్మతీ ! రామచంద్రుఁ డింత కాలము వ్రతములు, బ్రహ్మచర్యనియమము, గురుశిక్ష యనువానివలన విశేషించి శ్రమములపాలయ్యెను సుఖముల ననుభవించినవాఁడే కాఁడు. సుఖమనుభవించుకాలమున నిపుడు మహాకష్టములు గలిగినవి. నా ప్రియపుత్రుఁ డడవికిఁబొమ్మని నేఁ జెప్పఁగా బదులు పలుకఁ నేరఁడు. శిరసావహించి పోవును. ఈమాట నిశ్చయము. రాముఁడు వనమునకుఁ బొమ్మను నామాటకుఁ బ్రతికూల ముగాఁ బ్రవర్తించునేని నాకది మిక్కిలి ప్రియముగనుండును. కాని యతఁ డట్లుచేయునా? రామమూర్తి కపటమెఱుంగని విమలాంతఃకరణుఁడు. కనుకనే నన్నును దనవంటివానిగా భావించును. అభిప్రాయము వేఱొకరితిగా నామాటయం దుండునని తలంపఁడు. అట్టివాఁడు కనుకఁ బొమ్మనఁగానే పోవు దుననును. వనగమనము నాకీష్టముకాదనియు, నదియే నామనో భావమనియు నెఱుంగఁడు.

శ్రీరామమూర్తి వనములకుఁ బోవఁగా లోకులెల్ల నన్ను ధిక్కరింతురు. అది సహింప శక్యమగునా? తుదకు మృత్యువు.

యమునింటికి నన్నుఁ గొనిపోవును. నేను యమపురికి రాముఁ డడవులకుఁ బోవఁగా మిగిలియున్న కౌసల్యాదులకు నే మపకార ముచేయఁదలంతువో. కౌసల్యయుఁ గొడు కడవులకుఁబోవఁగా మృతినొందక యుండఁజాలునా? సౌమిత్రి యన్న నెడఁబాయఁ జాలఁడు కాన నతఁడును వానింగూడియే వనులకుంబోవును. శత్రుఘ్నుఁడు దై వవశమున భరతునివెంటఁ బోయెను. కాన నిట వాఁడును లేఁడు. నీవు కౌసల్యను నన్ను రామలక్ష్మణశత్రు ఘ్నులను పదలుదువేని సుమిత్రయు నీశోకమును భరింపఁ జాలక నన్ననుగమించి మృతినొందు. మమైల్లర ఘోరనరక ప్రాయమగు నీదుఃఖమునఁ బడఁద్రోసి నీవుమాత్రము సుఖ ముగా నుండుము. ఈయిట్వోకువంశము శాశ్వతముగా నుండు నది. సద్గుణములఁ బూజ్యమైనది. ఇట్టి పవిత్ర వంశమును గలంపఁ దలంపకుము. దీనిని రాముఁడు నేను పదలిపోవఁగా నీవు రాణివై బీభత్సముగాఁ బాలింపఁగలవు.

రాముఁ డడవికేగుట భరతునకుం బ్రియమేని నాకా భరతుఁ డూర్ధ్వలోకక్రియలు చేయఁగూడదు. అక్కటా! దుష్టాత్మకురాలా! నాకు నీవు శత్రువువు. ఇంతటఘోర కార్యము చేసి నీవాంఛలను దీర్చుకొనుము. రామునిపైఁ బ్రీతినుంపుము. నేను మృతినొంద రాముఁ డడవులకుంబోవ నిపుడు పరమ కల్యాణివై యుండు నీవు విధవవై భరతునిగూడి రాజ్యమును బాలింపఁగలవు. నాకు నీవే మహాపకీర్తివి. మహాజనులయొదుట నాకుఁ గలిగెడుతిరస్కారము నీవే. ఎల్లభూతములదృష్టికి నీచ ముగాఁ దోచునవమానమే నీవు నాకగుదువు. రాజకుమారి యనుపేర నాయుంట నివసించినందుననే యింతటియపయశస్సు

పరాభవము నవమానము నాకుఁగల్గినవి. పాపాత్ములకుం గల్లు నవియెల్ల నాకుఁ గలిగినవి. నాకుఁ బ్రియపుత్రుఁడగురాముఁడు కోరినపుడెల్ల గజతురగరథాదులనెక్కి తిరుగుచుండి యిపుడు మహాటవులలో నెట్లు తిరుగఁగలఁడు? కుండలముల బహుమానముగాఁ బొంది వాని ధరించియున్నవంటవాండ్లు రాముఁడు భుజించుతఱి నేను ముందు నేను ముందని మంచియున్నము లోనగువస్తువులను వడ్డింతురు. అట్టిసుకుమారుఁడు వనముల నొగరు కారము చేఁడు నగుకందమాలాదుల నెట్లు తిని బ్రదుకఁగలఁడు?

నాచిన్నారికుమారుఁడు రామచంద్రుఁ డమూల్యవస్త్రములధరించి చిరకాలము సుఖశయ్యల శయనించియుండి యిపుడు మహారణ్యములయందుఁ గాషాయవస్త్రములంగట్టుకొని కఠిన భూతలముల నెట్లు శయనింపఁగలఁడు? చీ! చీ! కై కా! రామమూర్తి నడవులకుంబంపి భరతునకు రాజ్యమిమ్మని యించుకై న ముందువెనుక లాలోచింపని భయంకరవాక్యము నీవెవ్వరియుపదేశమునఁ బలికితివి? సాధారణముగా స్త్రీలెల్ల కపటవ్యాపారముకలవారు. వారిస్వభావము సర్వదా రహస్యముగా నొరులకు నపకారముచేయుటయే. వారిదృష్టి స్వకార్యమునందే. పరులకష్టములను బాటింపరు. వారు నిందలపాలై నశింతురుగాక. ఆలోచింపఁగా స్త్రీలలోఁ బుణ్యాత్మరాండ్లును గలరు. కావున నెల్లవారలను నేను దూషింపఁదలంపను. భరతునితల్లిని గూర్చియే ముఖ్యముగా నీమాటచెప్పెదను. కై కా! ఇప్పటి నీభావము నీకు నితరులకు ననర్థావహమే. నీపనియే నీకు ముఖ్యముగ నున్నదే. ఏల? కొంచెమైనఁ గరుణలేక నన్ను దుగిఖ

ములపాలుచేయ నిట్టిదుర్భావము నేలఘానితివి? నావలన నీకేమి
యపకారముకలిగెను? సర్వప్రపంచమునకు హితము రాముఁడు
చేయును. నీకుమాత్ర మహితము గావించునా? ఈవట కేయప
కారము చేసెను?

లోకమునఁ దండ్రులు తమప్రియపుత్రులవదలినను వదల
వచ్చును. పురుషులు తమరు ప్రేమించుభార్యల వదలిన వదల
వచ్చును. భార్యలు తమప్రియభర్తలను విడిచినను విడువ
వచ్చును. ఈజోలికి లోకులు రాదు. దీనిచే నాకు నీకు నేమియు
భాధలేదు. నేనిపు డడవికి రాముని బంపఁగా నతఁడు దుగళి
మున మునిగియుండఁగా లోకముఁ గాంచెనా యిన్నికష్ట
ములు రామునకుఁ గల్గించిన నిన్నుమాత్రము స్థావరజంగమ
ములుకూడఁ గోపగించును ఇది తప్పదు. ప్రపంచమునఁ
దండ్రులకుఁ గుమారులయందుఁ బ్రీతియుండుట సామాన్యము.
నాకన్ననో కుమారునియందుఁ గలప్రీతి లోకసాధారణమగు
నది కాదు. లోకాతిశయమైనది. కావున దేవపుత్రుఁడువలె సహజ
సుందరుఁడై సకలభూషణభూషితుఁడై గంధగజగమనమున
వచ్చు నాచిన్నారికొడుకును మనస్సునఁ జూచినను దూరమునఁ
జూచినను మిక్కిలి సంతోషముగల్గును. సమీపమునకు రాఁగాఁ
గాంచినచో దేహ ముప్పొంగి బల మతిశయింపఁగాఁ గ్రొత్త
వయస్సు వచ్చినట్లే యుండును. సూర్యుఁడు లేకపోవుఁగాక.
పర్జన్యుఁడు వర్షింపకయుండుఁగాక. లోకులకు గమనాగమన
ములు బ్రదుకును గలుగును. కాని శ్రీరాముఁ డిటునుండి యడ
వికిఁ బోవుచుండఁ జూచినయెడల నొక్కజంతువుకూడ బ్రదుక
దని నాకుం దోచెడిది. నావినాశముంగోరి యహితురాలవై

నాకపకారము చేయఁగోరుచున్ననిన్ను మృత్యువుంబోలె నింత కాలము నాయింట నుంచుకొంటిని. క్రూరవిషసర్పమవగు నిన్నుఁ దెలియక చాలకాలము తొడపై నిడుకొంటిని. కనుక నే నన్ని పుడు కఱచి చంపితివి. నన్ను రామలక్ష్మణులనువదలి భరతుఁడు నిన్నుఁగూడి పురమును రాజ్యము బంధువులనువధించి చక్కఁగా బరిపాలనము సాగించుఁగాక. ఈరీతిగా నొనరించి నీవుకూడ సంతోషమును గూర్చుచుండుము.

క్రూరప్రవృత్తిగల యొకై కా! దెబ్బపై దెబ్బగా శ్రీరాము నెడఁబాటు నోర్వనివ్యసన మొకవంక బాధించు చుండఁగా రాము నడవులకుం బంపుము. పంపుము అని మరల మరల నన్ను బాధించుచున్నదానవే. ఆపత్కాలముననే బాధించు దానవుకదా. భార్య చూపఁదగుమర్యాద వదలి నాయెదుట నీవిపుడు స్వాతంత్ర్యము వహించి యిట్టిక్రూర వాక్యములు పలుకుచున్నావుకదా. ఇట్టి నీనోటినుండి దంతము లన్నియు వేయిశకలములై పగిలి భూమింబడకయున్నవే. ఏల? శ్రీరామమూర్తి నీకహితముఁగాని యప్రియముఁగాని యొక్క మాట చెప్పినాఁడా? పరుషోక్తులాడ నతఁ డెఱుఁగనే యెఱుఁ గఁడు. సర్వజనులకుఁ బ్రియముగా మాటలాడుచు సద్గుణా కరుఁడై జనస్తుతులకుం బాత్రుఁడై యుండు నాగుమారవర్యుని యందు దోషములు గలవని యెట్లు చెప్పఁగలవే? కేకయ రాట్కులపాంసనీ! పరితపింపుము క్రోధాగ్ని మండిపొమ్ము. నశింపుము. పైనుండి క్రిందఁబడి వేయితునుకలుగా నగుము. ఇందు నీవెట్టులైన నగుదువుగాక. నాకత్యంతాహితము దారుణము నగుమాటను నేను జేయనుజుమీ.

కై కా! నీవు మంగలక త్తిరీతి క్రూరమయినదానవు. అసత్యమును బ్రయముగాఁ బలుకుదానవు. దుస్వభావురాలవు. కులపాంసకురాలవు. నాహృదయమును బ్రాణములతోడఁ గాల్చి గోరుచున్నదానవు. కనుక నీవు జీవించియుండ నేజూడఁ జాలను. నేనును బ్రదికియుండఁజాలను. ఇంక నాకు సుఖ మెక్కడనుండివచ్చును? బ్రదికియున్నను రామమూర్తిలేక సుఖ మెట్లు కల్లును? నీతోడఁగూడిన సుఖమెక్కడిది? ఇవి లేకుండుఁ గాన, నీవు నాకు భార్యవుగాన నాకు నపకారము నీవు చేయ రాదు. నీపాదములపైఁబడి ప్రార్థింతును. నాయం దనుగ్రహము కనబఱపుము. అని వేడెను.

ఈరీతిగా దశరథుఁడు స్త్రీమర్యాద నతిక్రమించిపోవు చున్న యాకై కకుఁ దనహృదయము చిక్కిపోవఁగా రాజయ్యుఁ దనమనస్సును మరలించుకొననేరక యనాథునివలె నేడ్చుచు రోగి బలముదూలి పడిపోవునట్లు మెపాదములపైఁ బడియెను. కాని యామె దానిం బాటింపక పాదములను వేటొక ప్రక్కకుఁ జొరపెను. కావున నారాజు వట్టి నేలపైఁ బడియెను. అంతియ కాని యామె పాదములనుమాత్రము స్పృశించినవాఁడుకాఁడు.

మహాశయలారా! ఈభాగమున నత్యంతదుఃఖవిషయము కలదు. కాన నిది విమర్శనార్హమా యని భావింపక విమర్శింతము. అనేకవిషయము లిందు విమర్శనార్హములు కలవు. నేర్చుకొనఁదగిననీతు లెన్నియో యిందుండి గ్రహింప వలయును.

“ఇత్యాలోక్య పురః పత్నీం వ్యాప్రీమివ పురస్థితాం,
కిమిదం భాషసే భద్రే మమ ప్రాణహరం పచః

రామః కమపరాధం తే కృతవాన్ కమలేక్షణః.”

అధ్యాత్మరామాయణము 3 సర్గము.

అనుమూలముం బరికింతము. కై కవరములను విన్నయంతనే రాజుచెంతకు మృత్యు వరుదెంచెను. మృత్యువు సమీపింపగా భయముం గలుగునుగదా. ఆభయమే యతనికిం గలుగఁగా ఆడుబెబ్బులివలెఁ గై క యెదుటఁ దోఁచెను. కాని కర్తవాసనంబట్టి భార్యయన్నబుద్ధి యాతని వదలలేదు. మృత్యు ప్రోత్సాహితుఁడు కావున నాప్రాణములఁదీయుమాట నేల భాపించుచున్నదానవని ప్రశ్నించెను. సత్కర్తవాసన లలము కొన్నందున శ్రీరాముని భగవంతుఁడనియే తలంచెను. “కమలేక్షణః” అన్నపదమే యిందులకు దృష్టాంతమని యెఱుంగవలయును. అట్టి దుగిఖిసమయమున రామునిసౌందర్యమును దెలుపు పదములు స్మృతికి రాజాలవు.

“హారామ పుత్ర హాసీతే హలత్త్వణ గుణాకర,

వదన్నేవం దశరథః ప్రాణాన్త్యక్త్వా దివం గతః.”

అని యున్నది. రాముని స్మరించుచునే ప్రాణములను వదలెను. కావున దశరథునిభావ మపుడు కర్తప్రోత్సాహమున రాముని భగవంతుఁడనియే నమ్మెను. తనకుఁ బ్రాణహాని కలుగుననియు రాజూహించెను. కావునఁ దొలిమేన సత్కర్తము లాచరించిన వారల కంత్యకాలమున నేవిధముననైన భగవంతునియందు నాసక్తి కలుగును. దాన నామహాత్ముని యనుగ్రహమునకుఁ బాత్రుఁడగును.

“అంతకాలేచ మామేవ స్మరన్ ముక్త్వా కళేబరం,

యః ప్రయాతి స మద్భావం యాతి నాస్త్యత్ర సంశయః.

యం యం వాపి స్తరఁ భావం త్యజత్యంతే కశేబరం,

తం తమేవైతి కాంతేయ సదా తద్భావభావితః.

౬

తస్మాత్సర్వేషు కాలేషు మామనుస్త్వర యుధ్య చ,

మయ్యర్పితమనోబుద్ధిర్తామేవైష్యస్యసంశయః.

౭

అభ్యాసయోగయుక్తేన చేతసా నాన్యగామినా,

పరమం పురుషం దివ్యం యాతి పార్థానుచింతయత్.

౮

గీత. ౮ అధ్యాయము.

అను నీభగవద్వాక్యములు సత్యములు కాకపోవుగదా. కొందఱిప్పట్టున నిట్లు ప్రశ్నింతురు. అనేకపాపములు విసుగులేక యొనరించి తుదకు భగవంతుని ధ్యానించుచుఁ బ్రాణములు వదలిన ముక్తికల్గునా? అనునదియే వారిప్రశ్నసారము. వీరికి సమాధానము చెప్పుట సులభ కార్యము కాదు. అనేకపాపము లొనరించువారు మరణకాలమున భగవంతుని దలంచుచుఁ బ్రాణములవదలుభాగ్యము కలవారు కాఁజాలరు ప్రాణములవదలు కాలమున వారిచిత్తవృత్తి యెట్లుండునో తెలియఁదరముకాదు. కొంతముందు భగవంతుని ధ్యానించినను దత్కాలమున వారిచిత్తము పరమేశ్వరునిచరణారవిందములయందు లగ్నమై యుండునని సాధారణముగా నవ్వు వలనుపడదు.

“అనేకజన్మసంసిద్ధస్తతో యాంతి పరాం గతిం”

అనియే భగవద్వాక్యము కలదు. భగవంతుని బెక్కుజన్మముల నారాధించినవారికింగాని యట్టిస్మృతి యంత్యకాలమునం గలుగదు. అనేకపాపకార్యము లొనరించినవా రేదోయొకనెపమున భగవన్నామ ముచ్చరించి ముక్తి నొందినట్లు కథలుకలవుకదా యందురేని తటచుగా నట్టికథలనుండి భగవన్నామ మనంత

ఫలదమనునీతిని గ్రహింపవలయు నేకాని మనమట్లే దుష్కార్యము లొనరించి యెపుడో యొక్కసారి నారాయణా యని స్మరించి గుబీలున ముక్తిమండపమున దుముకఁగలమని గ్రహింపరాదు. సాధారణముగాఁ బురాణములయం దట్టికథ లగపడుచుండును. అవి పామరులహృదయక్షేత్రములందు భక్తిచీజమును నాటుటకై యతిశయముగఁ జెప్పఁబడినవి. అట్లు చెప్పుట లోకోపకారమే యగు. ఆకథలవలనసార మెద్దియని విమర్శింపక యెన్ని పాపములు చేసిన నొక్కసారి రామ! కృష్ణమహాదేవ! యను మొదలగుభగవన్నామము లుచ్చరించిన సకల పాపములు తొలఁగునన్న ఫలస్తుతుల నన్ని దుష్కార్యములు చేయరాదు. తలుచుగా ఫలస్తుతుల నవ్వురాదు. అసత్యము లేల చెప్పిరని వారి నాక్షేపింపరాదు. పామరు లాఫలములంగోరి యైన భగవంతు నారాధింతురనియే మహర్షులయాశయము.

“శ్రీరామ రామ రామేతి రమే రామే మనోరమే,

సహస్రనామతస్తల్యం రామనామ పరాననే.”

అనువాక్యముల నుదాహరించి కొందఱు మధ్యవైష్ణవులు,

“కోటయో బ్రహ్మహత్యానామగమ్యాగమకోటయః,

సద్యః ప్రళయమాయాంతి మహాదేవేతి కీర్తనాత్.”

అనువాక్యముల నుదాహరించి మధ్యశైవులు. ఇంకనుంగల మహానీయులు కొందఱు పామరుల మోసపుచ్చి వారిపాపములు తొలఁగిపోవునని నమ్మించి ధనము సంపాదింతురు. కాని యీ పామరులపాపములన్నియు వారలనే పొందును. కావున మన మట్టి భగవంతు నారాధించుచు శ్రద్ధాభక్తులు గలిగి తన్నామసంకీర్తనము చేయవలయును. కపటవేషధారులమాటలకుఁ జోటి

య్యరాదు. పాపకార్యనిరతుల కంత్య కాలమున భగవంతునిపై
ధ్యానము కుదురదు. ప్రాక్తనసుకృతపుంజఫలమే యది యగును.
ఈసిద్ధాంతము మార్పఁదరముకానిది.

“జీతాత్మనః ప్రశాంతస్య పరమాత్మా సమాహితః

శీతోష్ణసుఖదుఃఖేషు తథా మానావమానయోః” ౭.

(గీ. ౬.)

అన్న శ్రీకృష్ణోపదేశమే పై విషయమును సిద్ధాంతము చేయు
చున్నది. చిత్తశుద్ధిగలవారికే భగవదనుగ్రహము కలుగుఁగాని
ధనాశాపీడితాంతఃకరణులై కాషాయవస్త్రములు దాల్చి సర్వ
సంగపరిత్యాగులమని చెప్పుకొనుచు ధనములాగుమూఢుల
కాభగవదనుగ్రహము శశవిషాణమే. వారిమాటలు తుచ్ఛము
లని భావించి పరమేశ్వరు నిక్కపుభక్తితో నారాధించుచు
సత్కర్తముల నాచరించుచు దుష్కర్తములకు దూరమున
నుండుచు వర్తించువార లెవ్వరో వారలే భగవదనుగ్రహముఁ
బడయఁగలరు. ఇది యధ్యాత్మ రామాయణమునఁ గలప్రస్తుత
విషయసారము. ఇంక శ్రీమద్రామాయణమును బరికింతము.

“మండలే పన్నగో రుద్ధో మంత్రైరివ మహావిషః”

అని మూలము. దశరథుఁడు కైకవాక్కులను పాశములకుం
జిక్కెను. క్రూరసర్పము సర్పములబట్టుకొనువానిమంత్రమండల
మునఁ జిక్కుపడినరీతిగా నని ప్రాతీతికార్థము. పాములవాఁడు
సర్పము వెడలుమార్గమునఁ గొన్నిగీతలుగీచి మంత్రబీజాక్షర
ముల లిఖించి యక్షతలు చల్లుచు. కొన్ని ద్వారములుగా నవి
యుండును. ఆవిధ మెఱుంగక యాక్రూరభుజంగము వల్లీకము
నుండి వెలువడి యామండలమునఁ బ్రవేశించును. ప్రథమ
ద్వారభూత రేఖామధ్యభాగమునఁ గొంతబలము తగ్గును.

ఎంతోకష్టముపై నవ్వలం బ్రవేశించును. ద్వితీయమండలమున మఱింతలోబడును. దానిని దాఁటు ననుకొందము. ఆవలనున్న రేఖామండలమునఁ జిక్కుపడి నిట్టూర్పులుకూడ వదలఁజాలక యుండును. దానినపుడు వాఁడు పట్టుకొనును. ఈవిషయము సర్వజనులకుఁ బ్రత్యక్షముకావున విశేషించి పెంచి వ్రాయ నక్కఱలేదు. మంత్రశక్తి యిందుమూలమునఁ దేటపడును. మంత్ర దేవతలుకూడఁ గర్తవశంగతులు. కర్తదేవతలకు మంత్రాధిదేవలకు భేదములేదన్నను బ్రమాద మేదియులేదు.

మంత్రపాశబద్ధుడగుసర్పరాజువలె దశరథుండు మృత్యు పాశబద్ధుడయ్యెను. కైకవరము నిమిత్తమాత్రమే. మున్ను చేసినపాపము ఫలమియ సిద్ధముగా నుండెను. అదుష్కర్తమే మృత్యువును బ్రోత్సహించెను. తత్పాశములే దశరథుని నిర్బంధించెను. లోకదృష్టికిఁ గైక హేతువుగాఁ గనంబడును. అంతయగాని కైక కిందు నేయధికారము లేదు. ఇందలిరహస్య మెఱుంగనివారే కైకను దూషింతురు. ఇందలిరహస్యము పరిశీలించినఁ గర్తసిద్ధాంతతత్త్వము తేటపడును. కనుకనే మానవులు సశ్కర్తముల నాచరించి ఫలములను భగవదర్పణము చేసిన నయ్యవి యనంతఫలము నొసంగును. భగవదనుగ్రహ మట్టివారికే కలుగును.

“కర్త జ్యేష్ఠాధికారస్తే మా ఫలేషు కదాచన,

మా కర్తఫలహేతుర్భూర్తా తే సంగోఽస్త్యకర్తజి.”

౪౭

(గీత. ౨. అధ్య.)

అను నీగీతావాక్యము కర్తపద్ధతిని బోధించుచున్నది. దీనింబట్టి మానవు లేకార్యము నొనరింప నశక్తులనియు, నట్టులని ప్రయ.

త్నము మానరాదనియు, ఫలముల నాశింపరాదనియు, స్వప్రయ
త్నము ఫలించినను ఫలింపకయున్నను మోదభేదముల నొంద
రాదనియుఁ దేటపడుచున్నది.

“కాసల్యాం వా సుమిత్రాం వా త్యజేయమపి వా శ్రియం
జీవితం వాత్తనో రామం న త్వేవ పితృవత్సలం
పరా భవతి మే ప్రీతిర్ద్వైష్ణవ తనయమగ్రజం
అపశ్యతస్తు మే రామం నష్టా భవతి చేతనా”

అనుమూలము పరిశీలింపఁదగినది. సర్వమును ద్యజింతును. నా
యందు ప్రీతిగలరామచంద్రుని వదలఁజాలను. రాముని జూచి
నంతన నాప్రీతి వృద్ధియగును. ఆతనింజూడకయున్న జీవితము
నష్టమగును. అని దశరథుఁడు పల్కెను. మున్ను చేసిన ముని
కుమారవధరూపదుష్కర్త మాతని నిట్లు పల్కించెను. భార్య
లను భాగ్యమును గూడ వదలఁగలను. రాముని వదలఁజాలను.
అనఁగా భావమేమి? కై కా! మీకు నాకును ఋణరూపమగు
ననుబంధము వదలినది. రాముఁ డడవులకుఁ బోవుట నేను దేహ
మునువదలుట ఈరెండుకార్యముల వ్యవధిగా సాగును. అని
దశరథుఁడు పల్కెననియేకదా. దీనిచుండి మనము గ్రహింపఁ
దగినదేమి? మానవులబుద్ధులు రాగలఫలముల ననుసరించి
మాటుచుండును. దుష్ఫలము లనుభవించుతఱి రానున్నచో
దురూహాలు కలుగును. సత్ఫలానుభవకాలము రానుండఁగా
సదుద్దేశములు పొడసూపును. బుద్ధిమంతు లీవిషయము
నెఱుంగఁగలరు. సామాన్యుల కిది పొడకట్టదు. కావుననే తమ
లాభనష్టములఁ దామే యెఱుంగఁజాలక పాటుపడుచుందురు.

ఆయాహలను మరల్చి శక్యము కాక యుండును. అట్టితఱిఁ జేయవలసిన దేది?

“అనన్యాశ్చింతయంతో మాం యే జనాః పర్యుపాసతే
తేహం నిత్యాభియుక్తానాం యోగక్షేమం పహామ్యహం”

అన్న శ్రీకృష్ణపరమాత్మయుపదేశమును సర్వదా స్మరించుచు సర్వము నతనిపై వైచి తదా రాధనము చేయుచుండుట మంచిది. దాన భావిఫలానుభవము సుగమమగును. దుఃఖము తగ్గును. ఈమాత్ర మాలోచింపక పోయినచో నాఫలానుభవమున మోదమో ఖేదమో పొడసూపక మానవు. ఇవి రెండును దుదకు దుఃఖమునే కల్పించుననవలయును. మోదము మంచిది కాదా యని కొందఱుందురు. అయ్యది పొరపాటు. ఏలన? ఆమోదము స్వాధీనభావమున నాసక్తిని బెంపొందించును. అయ్యది యనర్థముగాక మతేమగును! కావున బుద్ధిమంతులు మోదమును ఖేదమును సమానముగా భావింతురు.

“సుఖదుఃఖే సమే కృత్వా లాభాలాభౌ జయాజయా,
తతో యుద్ధాయ యుజ్యస్వ నైవం పాపమవాప్నోసి.”

30

(గీ. ౨. అ.)

అన్న గీతావాక్యము పై విషయమును దృఢపఱచుచున్నది.

“తిష్ఠేల్లాఙ్గా వినా సూర్యం సస్యం వా సలిలం వినా,
న తు రామం వినా దేహే తిష్ఠేత్తు మమ జీవితం
తదలం త్యజ్యతామేష నిశ్చయః పాపనిశ్చయే,
అః తే చరణౌ మూర్ధ్నా స్పృశామ్యేష ప్రసీద మే”

అని మూలము. ఇందుఁ గల దశరథనూహ పై విషయమునే దృఢపఱచుచున్నది. తనకు మృతి దప్పదని చాటెను. తనకుఁ

బ్రాణములపైఁ గలయాశచేఁ గైకపాదములపైఁ బడుదును. దయ యునుపుమా యనియుఁ బలికెను. దీనింబట్టి పామరు లన్నింటికంటెఁ బ్రాణరక్షణమునే ప్రధానముగా భావించు వారని తెలియనయ్యెడిది. ఇపుడు దశరథునకు జ్ఞానము నశించి నది. దానిచే యుక్తాయుక్తకార్యము లేవియో తెలియకున్నది. భార్యకు నమస్కరించుట యసమంజసమని తోచలేదు. ఈర్ష్యా కలహకోపములయందు భార్యకు నమస్కరింపవచ్చు నను పురాణవచనము కలదు.

“మమ కో వా నమస్కార్యో విద్యతే భువనత్రయే.

33

ఈర్ష్యాకలహకోపేషు త్వయి మే పరమా నతిః

అతః పుమంతరే క్వాపి న నమస్కారవానహం

34

అతః ప్రణయకాలేషు తుభ్యమేవ నమస్కృతిః”

(అంతోపాఖ్యానము. ౧౧. ఆధ్యాయం)

అని శంకరవాక్యము. ఇదియుఁ గామవ్యవహారమున నిర్ద్దేశంపఁ బడినది. అంతయుగాని భార్యకు నీర్ష్యాకలహకోపములయందు నమస్కరింపవలయుననికాదు. దశరథునిచిత్తము స్వాయత్తము గాలేదు. కనుక నసంగతప్రసంగముల నెన్నియోచేసెను. కాని శ్రీరామునియందుమాత్రము చిత్తము చేర్చెను. అదియే సత్కర్తృఫలమని మన మూహింపవలయును.

“బహూనాం స్త్రీసహస్రాణాం బహూనాం చోపజీవినాం,

పరివాదోపవాదో వా రాఘవే నోపదృశ్యతే.

సాంత్వయన్ సర్వభూతాని రామశ్శుద్ధేన చేతసా,

గృహ్లాతి మనుజవ్యాఘ్రః ప్రియైర్విషయవాసినః.

సత్యేన లోకాన్ జయతి దీనాన్ దానేన రాఘవః,

గురూఁ శుశ్రూషయా వీరో ధనుషా యుధి శాస్త్రవాఁ.
 సత్యం దానం తపస్యైగో మిత్రతా శౌచమార్జవం,
 విద్యా చ గురుశుశ్రూషా ధ్రువాణ్యేతాని రాఘవే.
 తస్మిన్నార్జవసంపన్నే దేవి దేవోపయే కథం,
 పాపమాశంససే రామే మహర్షి సమతేజసి”

అని మూలము. వీనిసార మెద్దియని పరికింతము. సామాన్యార్థము
 స్పష్టముకదా.

ఎవ్వఁడు తనసేవకులవలనను, దనసేవకురాండ్రవలన
 నొక్కపరిభవముగాని, అపవాదారోపణముగాని పొందఁడో
 యాతఁడు శుద్ధచరిత్రుఁడని మన మూహింపవలయును. ఏల
 యనఁగా సర్వకాలము వారు సేవించుచుందురు. మానవుని
 యందుఁ గలలోపములు వారెఱింగినన్నింటి నితరు లెఱుంగఁ
 జాలరనుట సత్యము. ఏ కాలముననో ప్రమాదము లుండవచ్చు.
 అవి వారికే దెలియకయుండకమానవు. కావున నట్టివా రించు
 కయు దూషింపకయున్నచో నతఁడు పరిశుద్ధాచారసంపన్నుఁ
 డనియే గ్రహింపవలయును. అట్టి యవృష్ట మెవ్వారికి లేదో
 యతఁడు మలినాచారవంతుఁడే యనవలయును. శ్రీరామ
 చంద్రుఁడు సదాచారమున నెవ్వరివలనంగూడ నించుకయే
 నిందనొందినవాఁడు కాఁడు. ఏల? పరమాత్మకదా. ఏదోషము
 నెవ్వారు కనిపెట్టఁగలరు? సర్వభూతములహృదయ దేశముల
 నుండి వారిని దోలుబొమ్మలవలె నాడించుభగవంతు నెవ్వరు పరి
 భవింపఁగలరు? ఈయుదాహరణముచేత శ్రీరాముఁడు భగవం
 తుఁడే యని తేటపడుచున్నది.

సర్వభూతములను మంచిమాటల నుపలాించును. అనఁ

అని నీతిశాస్త్రము రామునిచర్యను శరణముగాఁ గొనియె ననవచ్చును. గురువులను సేవాధర్మమున సంతోషపఱచును.

“వృద్ధాంశ్చ నిత్యం సేవేత విప్రా వేదవిదశ్శుచీన్

వృద్ధసేవీ హి సతతం రక్షోభిరపి పూజ్యతే

30

తేభ్యాధిగచ్ఛేద్విద్యనయం వినీతాత్మాసి నిత్యశః

వినీతాత్మా హి నృపతిర్న వినశ్యతి కర్హిచిత్”

31

అన్నమనుస్మృతిరామచంద్రనాచారమునే ప్రశంసించుచున్నది. ధనుస్సుచే యుద్ధరంగమున శత్రువుల నోడించుచున్నవాఁడు. అనఁగాఁ బౌరుషము నుచితకాలమున నుపయోగించునని భావము. ఇన్నిగుణములుగలవాఁడు రామమూర్తియని దశరథుఁడు వర్ణించెను.

దీనినుండి గ్రహింపఁదగువిషయములేవి? మానవుఁడు భూతదయగలిగి యుండవలెనని తొలుత నేర్చుకొనవలెను. దానిచే నహింసావ్రతమున నాసక్తి గలుగును. అహింసయందు సకలధర్మములు నెలకొనియున్నవి. దానిని మించినధర్మములు లేవని మహాభారతము స్పష్టపఱచుచున్నది. అట్టి యహింసావ్రతము శ్రీరామమూర్తిప్రవృత్తియందుఁ గనందగు. ఆశ్రితరక్షణ మాపురుషోత్తముని స్వభావమనవలయు. సత్యసమాదరణము ప్రధానము. శ్రీమద్రామాయణమునందు రామచంద్రుఁడు తెలిపినవానిలో “అన్యతాన్తోక్తపూర్వమై” అనునదియే ప్రధానము. కావున నట్టిభగవంతుఁ డాచరించి తేటపఱచిన సద్గుణములలోనే యొక్కదానినైన మన మలవఱచుకొనఁ బ్రయత్నింపవలయును. కేవల రామచరితమును బఠించి ధనము సంపాదించుట లాభకరముకాదు. దాన విశేషించి మేలు లేదు.

దానిసారమేమని విమర్శించి యందొక్కమంచియలవాటునైన
మనకు లభించునట్లు చేసికొనకయున్న నారామాయణఫల
మల్పమే యగును. యథాశక్తి న్యాయముననుసరించి యాపర
మేశ్వరునియందుఁ గలసద్గుణవ్రాతమున నేయొక్కదానినైన
నభ్యసేంప యత్నింపవలయును. అదియే యిందుఁగలసారము.

“అంజలిం కుర్తి కైకేయి పాదౌ చాపి స్పృశామి తే
శరణం భవ రామస్య మాధర్మ్యో మామిహ స్పృశేత్”

అని మూలము. “శరణం భవరామస్య” రాముని రక్షింపుమా
యనికదా భావము. ఇది సామాన్యార్థమునుండి తేలినది. శరణ
మనఁగా గృహము. రామునకు గృహము కష్టము. అనఁగా
రాముఁడు నివసేంప నవకాశము కల్పింపుమా యని యర్థము.
శ్రీరామునిచరిత్రము నీమూలమున నిలుచునట్లు చేయుమా
యని భావము. నీ వీవరము లడుగకయున్న శ్రీరామునిచరి
త్రము లోకపావనమై దేవతలకు లాభము నొసంగుచు, దుష్ట
నిర్మూలనముచేయుచు, ధర్మమును శాశ్వతముగా నెలకొల్పఁ
జాలదనియే సారము. దశరథుఁ డీయభిప్రాయముకలవాఁడా
యని ప్రశ్నింపకుఁడు. దశరథునకుఁ దెలియక వాక్కులు
వెడలుచున్నవి. దుగ్గిభాక్రాంతుఁడు. పరవశుఁడు నై యున్నవాఁ
డు. భావికాలము పురికొల్పఁ దానేమనుచున్నాఁడో యాతఁ
డెఱుంగఁడు. కాని దైవికముగా నీభావమే వెలువడవలెను.
అట్లే వెడలెనని మనము గ్రహింపందగు. దీనివలనిలాభమేమి?
అని యడుగవచ్చును. కై క లోకమునకు మహోపకారమొనర్చె
నని యెఱుంగుటయే లాభము. కై కేయి దుష్టురాలన్న భావము
మనమనస్సులనుండి తొలంగెనేని భగవంతునకు సాయపడిన

వారలలోనొకతుక కై కయగునని మనము గ్రహింతుము. అపు డామెను మనము దూషింపక భూషింతుము. ఇంతకన్నలాభము వేతేది కావలయును?

“యది దత్వా వరౌ రాజ్ఞః పునః ప్రత్యుచతప్య సే,
ధార్మికత్వం కథం వీర పృథివ్యాం కథయిష్యసి. 3౯
యదా సమేతా బహవస్త్యయా రాజర్షయస్తదా,
కథయిష్యంతి ధర్మజ్ఞ తత్ర కిం ప్రతివక్ష్యసి. ౪౦
యస్యాః ప్రసాదే జీవామి యా చ మామభ్యపాలయత్,
తస్యాః కృతం మయా మిథ్యా కైకేయ్యా ఇతి వక్ష్యసి. ౪౧
కిల్బిషత్వం నరేంద్రాణాం కరిష్యసి నరాధిప,
యో దత్వా పరమద్యైవ పునరన్యాని భాషసే.” ౪౨

అని మూలము. దీనఁగలుగువిశేషముల నెమకుదము. ఆడిన మాటతప్పినయెడల ధార్మికత్వము చెల్లదు. అనఁగా సత్యము ధర్మాశ్రయము, ధర్మము సత్యమూలము. పరస్పరసంబంధము వదలదని భావము.

“యత్ర ధర్మో హ్యధర్మేణ సత్యం యత్రాన్యతేన చ,
హన్యతే ప్రేక్షమాణానాం హతాస్తత్ర సభాసదః. ౧౪
ధర్మ ఏవ హతో హంతి ధర్మో రక్షతి రక్షితః,
తస్మాద్ధర్మో న హంతవ్యో మా నో ధర్మో హతోఽవధీత్. ౧౫
వృషో హి భగవాన్ ధర్మస్తస్య యః కురుతే హ్యలం,
వృషలం తం విదుర్దేవాస్తస్మాద్ధర్మం న లోపయేత్. ౧౬
ఏకఏవ సుహృద్ధర్మో నిధనేఽప్యనుయాతి యః,
శరీరేణ సమం నాశం సర్వమన్యధి గచ్ఛతి.” ౧౭

(మను. ౮. అధ్యాయం)

అనుమనుస్మృతివాక్కులనే కైక యిటఁ దెల్పెను. సత్యము వదలిన ధార్మికుఁ డనఁబడఁడు. ధర్మమునుమించినమిత్రము లోకమున లేదు. జనాపవాదము భరింపరానిది. వీనినెల్ల నెట్లు భరింతువని దశరథుని కైక ప్రశ్నించెను? 'లోకాపవాదా ద్భయ'మను భర్తృహరినీతివాక్య మాకాలమున నెంతప్రాముఖ్యమును వహించియుండెనో యిందుమూలమునఁ దేటపడి యెడు. ఎవరు సత్యమును దప్పుదురో ధర్మమును దాటుదురో వారినెల్ల రాజర్షులు చేరి యాత్మేపింతురనియు, దాన వారల కపవాదము వ్యాపించి యపకీర్తిని దెచ్చుననియు మన మెఱుంగవలయు. ఇది యాకాలమునఁ గలయాచారము. సత్యధర్మములను భగవద్ద్రూపములుగా భావించుచున్నందుననే వాని వదలిన వారు పాతకులని పరిగణింపఁబడుచుండిరి. ఈకాలమున నయ్యవి ప్రాధాన్యమును గోలుపోయినవి. కావుననే వానిని వదలుట కష్టముగాఁ దోచుటలేదు. దేశారిష్టముల కిదియే కారణమని మన మెఱుంగవలయును. సత్యధర్మములు భగవత్స్వరూపములగుట వాని నాదరింపకయున్న భగవంతు నాదరింపనట్లే. నాస్తికాభాసులన్న నింకెవ్వరు? భగవదనుగ్రహము కలుగదను వారు కొందఱు గలరు. భగవంతు నాదరింపనపు డది యెట్లు కలుగును? ఎన్ని తపస్సులుచేసినను, ఎన్ని వేషములువేసినను, ఎన్నివిధముల భగవంతు నారాధించునట్లు నటించినను, ఎవ్వారి మనస్సు సత్యధర్మముల నాదరింపదో వారియారాధనములు నిష్ఫలములని యీరామాయణవాక్యములు మనుస్మృతివాక్యములు తేటపఱచుచున్నవి. "అంతఃప్రచ్ఛన్నపాపానాం శస్త్రావైషస్వతో యమః" అన్నసూక్తి తప్పదుకదా. పై వేషములు

పామరులనుమాత్రమే మోసపుచ్చఁజాలుననియు, స్వనాశన
హేతువులగుననియుఁ దెలియక లోకులను మోసగింప యతి
వేషములుదాల్చువారు దుర్గతిపాలగుదురనియు, బహువిధ
వేషధారులు చెలరేఁగుకొలఁదిని సత్యధర్మములు నశించి భగ
వంతునిదయను వ్యాపింపకయుండఁజేయుననియుఁ, గావున నట్టి
వారిని దూరముగాఁ బాఱఁదోలి యథాశక్తిన్యాయము నను
సరించి సత్యధర్మములు భగవంతునియాకారములే యని నమ్మి
వాని నారాధించిన నాపరమేశ్వరుఁడు, సంతృప్తుఁడగుననియు
మనకీభాగము బోధించుచున్నది.

ఎవతుకయనుగ్రహమున బ్రదికితి నో ఎవ్వతుక నన్నుఁ
బ్రాణముపోవునట్టి కట్టడికాలమునఁ గాపాడెనో యట్టికైకకు
నేనిచ్చినవరముల నీయక వృథాసేసితినని పెద్దలయెదుటఁ జెప్పఁ
గలవా? అని కైక రాజును బ్రశ్నించెను.

“పాపానామధికం పాపం హననం జీవజాతినాం

ఏతస్మాదధికం పాపం విశ్వస్తే శరణం గతే

విశ్వస్య హత్వా పాపం తం శూద్రం వాప్త్యంత్యజాతికం

బ్రహ్మహత్యాధికం పాపం తస్మాన్నాస్తిస్య నిష్కృతిః”

అని పురాణవాక్యము కనంబడియెడి. కృతఘ్నుఁడగుట మహా
పాపమని దీనినుండి గ్రహింపందగు. ఆపత్కాలమున మహాప
కారమొనరించిన నాకు నీవిట్లు మాటతప్పుట న్యాయముకాదని
కైక తెలుపుచున్నది. ఒకరివలన నుపకారమునొందినపుడు వారి
కిఁ బ్రత్యుపకారము చేయవలయునని, బదులుచేయఁజాలఁడేని
ఆయుపకారమును స్మరించుచుండవలయునని మనము గ్రహింప
వలయును. అట్టివాఁడే కృతజ్ఞుఁ డనంబడును. అట్లుగాక బదులు

చేయఁజాలక యుపకారమును స్మరింపక మీఁదు మిక్కిలి యపకారముచేయునేని కృతఘ్నుఁడగును. కృతఘ్నుతకంటె మహాపాపము లేదని మహాభారతము చాటుచున్నది. బ్రహ్మఘ్నునకుం గూడఁ బ్రాయశ్చిత్తము కలదుకాని కృతఘ్నునకు లేదనియే మహాభారతాభిప్రాయము. ఈనీతిని వాల్మీకిమహాముని కైక వాక్కులమూలమున మనకుఁ దెలిపెనని మన మెఱుంగందగు.

“సమయం మాన్వతం కార్షీః పూర్వవృత్తమనుస్మరన్

స త్వం ధర్తం పరిత్యజ్య రామం రాజ్యేభిషిచ్య చ

సహ కౌసల్యయా నిత్యం రంతుమిచ్ఛసి దుర్జితే

భవత్వధర్తో ధర్తో వా సత్యం వా యది వాన్వతం

యత్త్వయా సంశ్రుతం మహ్యం తస్య నాస్తి వ్యతిక్రమః”

౪౬

అని మూలము. దీనిసారమేమి?

చెప్పినమాటను దప్పరాదు. పెద్దలప్రవర్తనమును స్మరింపవలయును. అది మంచినడవడికను గలుగునట్లు లొనర్చును. కావున ధర్మమును బరిత్యజింపరాదు. ముందువెనుకలాలోచించి మాటచెప్పవలయును. ఒకప్పు డాలోచించియో యాలోచింపకయో ప్రతినచేసినయెడల దానిని దీర్పవలయును. దాని నతిక్రమింపరాదు. అను నీతులే యీభాగమునుండి మనచే గ్రహింపఁబడఁదగినవి. తాఁజెప్పినమాట తప్పువాఁడసత్యవాదియగును. సత్యము భగవత్స్వరూపము. “తస్మాత్సత్యం పరమం వదంతి” అని మహానీయు లుపదేశించిరి. సత్యమును విడనాడుట భగవంతు నాదరింపని యట్లే. కావున ఎట్టులైన ధర్మము నిర్వహించుటయే యుత్తమకార్యమనునీతిని మన కీభాగము బోధించుచున్నది.

“శ్రుత్వా తు రాజా కైకేయ్యా వృతం పరమశోభనం
రామస్య చ పనే వాసమైశ్వర్యం భరతస్య చ
నాభ్యభాషత కైకేయీం ముహూర్తం వ్యాకులేంద్రియః.”

అని మూలము. ఇది విమర్శింపఁదగినది. కైకేయ్యావృతం పరం
అశోభనమ్’ అని పదవిభాగము. మిక్కిలి యమంగళకరమగు
వరమును విని యని సామాన్యార్థము. కైకేయడిగినవరము
(అనఁగా శ్రీరామవనవాసము. భరతాభిషేకము ననుభావము
గలది.) పరమశోభనము అనఁగా స్వర్గమర్త్యపాతాళములను
మూఁడులోకములకు మిక్కిలి మంగళకరమైనదని విశేషార్థము.
ఎట్లు? రామచంద్రుఁ డడవుల నివసించి దుష్టరాక్షసుల సంహ
రించి సాధువుల రక్షించి ధర్మమునిలుపుటకే యవతరించెను. అది
కైకేయవరములపై నాధారపడియున్నది. కావున నామె యావర
ముల నడుగుట జగత్కళ్యాణహేతువుగాక మతేమగును?
భరతునకు రాజ్యప్రాప్తివలన లాభమేమని యడుగువా రుండక
పోరు.

“హేమ్నస్సంలక్ష్యతే హ్యగ్నౌ విశుద్ధిశ్శ్యామికాపి వా”

అన్నయట్లు రాజ్యము లభించినపుడుగాని భరతునకుఁ గల
భ్రాతృవాత్సల్యము, నీతి, ధర్మము ననునవి బయల్పడవు. దాననే
యాతనిప్రవృత్తి లోకమున కుదాహరణభూతము కాఁ
గలదు. కావున నీరెండును జగన్తంగళకరములే యని వాల్మీకి
యిందుమూలమున మనకుఁ దెలిపెనని గ్రహింపఁదగు. ఒక్కని
కహితమైనను బ్రపంచమునకు హితమగునేని యదియే పరమ
మంగళమని యెఱుంగవలయు. ఎందఱకో యహితమై యొక్క
నికిమాత్రమే హితమగునది యమంగళమనియే యెఱుంగ

వలయు. భగవంతునాశయ మిదియేకదా. తనయవతారఫలమును దానెఱింగియే కైక నట్లడుగఁజేసెను. సంకల్పమాత్రమున సకలకార్యములు సిద్ధింపఁజేయు పరమేశ్వరునకు నీకార్యము స్వల్పము గాకమానదు. ఇట్టిఘట్టముల నిట్టియర్థములను మన మంగీకరింపకపోరాదు. అంగీకరించిననే తత్త్వము బయల్పడును. తత్త్వ మెఱుంగుటయే గ్రంథపారాయణమునకు ఫలము.

“ప్రక్షతానిమిషో దేవీం ప్రియామప్రియవాదినీం”

అనుమూలము పై నవ్రాసినభావమును దృఢపఱచుచున్నది. ఇందు మహాకవి వాల్మీకిముని ‘దేవీం’ అని ప్రయోగించెను. పూజ్యురాలనికదా దానియర్థము. కైక బాహ్యదృష్టికి దుష్టురాలుగాఁ గనంబడినను జ్ఞానదృష్టికి లోకోపకారధర్మరక్షణకార్యములకు మహోపకార మొనరించినదని తోఁచును. కావున “అప్రియవాదినీమివ స్థితాం ప్రియాం దేవీం” అని యన్వయింపవలయును. పై కి నప్రియములు పలుకుచున్న యట్లు తోఁపఁజేయుచున్న పూజ్యురాలగుభార్యను అని దానియర్థము. అట్టి కైకను నిమేషములులేనిదృష్టిం గాంచెనని సాధారణార్థము. ఈఘట్టమున నీయర్థము గ్రహించుట న్యాయము. కూడ దందురేని మహాకవి పదప్రయోగములు సార్థకములు కావన వలసివచ్చును. జ్ఞానధనుఁడగు మహాకవి కైకవలనఁ గలుగు లోకోపకారము నెఱింగియే యట్టిగూఢార్థగుంభితపదములం బ్రయోగించెను. “దుష్టచారిణీమ్” అను మొదలగుపదములు మృత్యువశంగతుఁడగు దశరథునినోటం బలికించెను. ఈవిషయమును మనమెఱింగి కైకను దూషించుటకు బదులుగా

భూషింపవలయును. ఈఘట్టమున నాంధ్రీకరించినవా రెంత
దనుక మూలార్థమును బోషించిరో కనుగొందము. మూల
మునుగాంచినపెద్ద ప్రపద్యములం బరికింతురుగాక.

“నాభ్యభాషత కైకేయాం ముహూర్తం వ్యాకులేంద్రియః
ప్రక్షతానిమిషో దేవీం ప్రియామప్రియవాదినీం”

గీ

... .. వరము

లడుగఁగా విని యింద్రియంబులు వ్యాకుల

ములయి మూర్ఛముతప్పఁ బలుకకొక్క

గడియకాలంబుండి కడునప్రియములాడి

నట్టిప్రేయసిఁ గేకయాత్మజఁగను

తే. తెప్పవేయక కాంచుచు

(ఆంధ్రశ్రీమద్రామాయణము.)

తలఁచి మనంబు విహ్వలతఁ దత్తటమంద ముహూర్త

మాత్రదా, నలుకను బల్కుమాని సతి నట్టై కనుంగొని

దుగ్గితపుండై.

(వావిలికొలనురామాయణము.)

వావిలికొలను రామాయణము మూలార్థమును బోషించు
ననియు, నావ్రాసినది యాకాశరామన్నపంచాంగమనియు వ్రాసిన
పెద్దలయభిప్రాయము సత్యసమ్మతమా కాదా యని సాధు
మతులు పరీక్షింతురుగాక. ‘వ్యాకులేంద్రియః’ అని మూలమున
నుండఁగా మనమ్మని తెనిగింపఁబడినది. అలుకను అనునది
ప్రాసముకొఱకుఁ తేఱఁబడినది. ఇట్టివాని నాక్షేపింపరాదని నే
నెఱుంగుదును. నాపద్యముల నిండవ్యర్థపదములున్న వని యాక్షే
పించు పెద్దల కీమాటలు వ్రాయఁబడినవి. గ్రంథకర్త నాక్షేపింపఁ
గోరికాదు. ఎవరికిఁ దోచినట్లు వారు వ్రాయుదురు. పక్షపాత

మున లేనిగుణములను గల్పించి యున్నవానిం దీసివైచి వ్రాయరాదని విమర్శకులం బ్రార్థించుచున్నవాఁడను.

“తాం హి మే సుకృతాం బుద్ధిం సుహృద్భిస్సహ నిశ్చితాం
కథం ద్రక్షామ్యపావృతాం పరైరివ హతాం చమూం
కిం మాం వక్ష్యంతి రాజానో నానాదిగ్భ్యస్సమాగతాః
బాలా బతాయమైక్ష్యాకశ్చిరం రాజ్యమపాలయత్”

అనుమూలము విమర్శింపఁదగినది.

ఇప్పుడే మంత్రులు సుహృదయులు నగువారింగూడి యాలోచించి నిండుసభలో శ్రీరాముని యువరాజుగా రేపే యభిషేకింతునని పలికితిని. ఆమాట నెట్లు తప్పుదునని దశరథు నాశయము. ఎటులైన నాకన్యతదోషము గల్గును గదా యని దశరథుఁడు పరితపించుచున్నవాఁడు. వరములిచ్చిన రామాభిషేకవాగ్దానము వ్యర్థమగును. అభిషేకము జరపిన వరదానము వ్యర్థమగును. అసత్యపాశబద్ధుఁడ నగుదుగదా యన్నభయమారాజునకుం గల్గెను. ఇందేది వదలఁదగినది? అనునదియే యిటు బ్రశ్నము. దేనిని మానినను బాపమురాక తప్పుదు. ఇప్పుడు దశరథునకుం గర్తవ్యమేది? అని విచారితము.

పాపద్వయసమాగమమున గురుత్వలఘుత్వవిచార మావశ్యకమగు. ఇది యట్టిదికాదు. అన్యతపాపమునకు గురుత్వలఘుత్వములు స్మృతికర్తలు తెలుపలేదు. కావున నీరెండును మానరానివి. సమానఫలదము లనవలయును. కాని సూక్ష్మదృష్టిం బరిశీలించిన మొదటిదే ప్రథాన మనవలయునని తోచెడిని. తాను మృతినొందునంతవిపత్కాలమునఁ గైకరక్షించెను. రెండుసారు లట్టివిపత్తు తనకుఁ (దశరథునకుఁ) గలుగ

నామె రక్షించెను. దానికిఁ బ్రతిఫలముగా నామె వరముల నడుగలేదు. కృతజ్ఞతంగొని తానే రెండువరము లడుగుమని కోరెను. నాకు వలసినపు డడుగుదునని కైక పలికెను. కృతఘ్నతకుఁ బాలుపడకయుండుట రాజునకు విధి. వలసినపు డడుగుదు నన్నమాట ప్రకారమే యామె యడిగెను. రాజు వరముల నీయవలసినదే. రెండవదానిం బరిశీలించెను. రామచంద్రునకు రాజు కైక కొసంగినట్లు వరముల నీయలేదు. యువరాజుగా నభిషేకింతమని యాలోచింప మంత్రులు లోనగువా రంగికరించిరి. ప్రయత్నము సాగింప నెంచెను. ఇది మాటయిచ్చితప్పుట యెట్టిదో యట్టిది కానేరదు. ఉత్సవాదులు కాలాంతరమున సాగవచ్చును. కైకకు వరములనడిగినపు డిత్తు నన్నందున రాజధమర్ణుడయ్యెను. ఆయప్పతీర్పవలసినదే కాని మానరాదు. శ్రీరాముఁ డొనరించిన యుపకారమునకుఁ దృప్తుడై రాజు వరము లీయలేదు. కనుక నీయుత్సవము నిలిపినంతమాత్రమున నసత్యఫలము రాజనుభవింపవలయునని శాస్త్రమురీతి మనము విధింప నవకాశములేదు. వరప్రదాన కాలమునఁ గోరరానివి కోరఁగూడదన్న నియమమును రాజు విధింపలేదు. కనుక దానిని దీర్పవలసినవాడయ్యెను. దాని మాని రెండవకార్యమగు పట్టాభిషేకముచేయుట ధర్మము నెఱవేర్చుట యనరాదు. దీని నొనరించినంతన యాపాపము తొలంగదు. ఈవిషయమెఱింగియే దశరథుఁ డూరకయుండెను. కనుక నీరెండింటిలో మొదటివరదానమును సఫలముచేయుటయే రాజునకు న్యాయమని తేటపడియెడిని. ఈవిషయమున దశరథునిభావ మిదియే యని నిర్ణయించుట కాతనికి మనస్సు

స్థిరతం గాంచకుండెను. కాన నాతనిపలుకులంబట్టి నిర్ణయింప
వలనుపడదు.

“యదాయదా హి కౌసల్యా దాసీవచ్చ సఖివ చ,
భార్యవద్భగిసీవచ్చ మాతృవచ్ఛోపతిష్ఠతి.
సతతం ప్రియకామా మే ప్రియపుత్రా ప్రియంవదా,
న మయా సత్కృతా దేవీ సత్కారార్హా కృతే తవ.”

౬౮

అనునివి దశరథునివాక్యములు. సామాన్యార్థము స్పష్టము.
ఇందు గ్రహింపఁదగినవిషయములు కొన్ని గలవు. భర్తకు
భార్య యెట్లు ట్లుపకారముచేయునో యిందు నావిషయము
కలదు.

“ఇయం సీతా మమ సుతా సహధర్మచరీ తవ.”

అని సీతావివాహ కాలమున జనకమహారాజు తెలిపెనుగదా.
ధర్మము అనఁగాఁ బరోపకారము అని కొందఱు అర్థముచెప్పి
తదితర కార్యములయందు భార్యసాయమును భర్త కోర రాదని
పలుకుదురు. అయ్యది ధర్మవిరుద్ధమని యీరామాయణమే
తెలుపుచున్నది. సేవించుతఱి దాసివలె, పరమరహస్యము
దెలుపునపుడు సఖివలె, ధర్మాచరణమున భార్యవలె, హితము
తెలుపునపుడు తోఁబుట్టువువలె, మృష్టాన్నముపెట్టుసమయ
మునఁ దల్లివలె ధర్మపత్ని నటింపవలెనని దీనిభావము. ఈ
యుపచారము చేయవచ్చును. ఈయుపచారము చేయ రాదు.
అనువిచారముచేయక దాసి యెట్లు మర్యాదఁ బాటించక
చేయునో యట్లు సేవచేయవలయును. పరమరహస్యములగు
విషయములు తెలుపునపుడు సఖి యెట్లు దాచక తెలుపునో
యట్లు తెలుపవలయును. ధర్మము నాచరించునపుడు భార్యవలె

ననఁగానందు సగము పుణ్యము పంచుకొనుటంబట్టి యత్యంతా
సక్తితో నాచరించునది భార్యయే కాన నట్టిపనియం దెక్కువగఁ
దోడ్పడవలయును. ఇట్లే తక్కినవియు నూహింపవలయును.
ఇట్లు కౌసల్య నాకుఁ దోడుపడుచుండ నట్టిసాధ్వినీ నీకుఁ
గోపము వచ్చునన్నభయమున గారవింపనై తినని దశరథుఁడు
పశ్చాత్తాపతప్తుడయ్యెను.

“పతిర్భార్యాం సంప్రవిశ్య గర్భో భూత్వేహ జాయతే,
జాయాయాస్తద్ధి జాయాత్వం యదస్యాం జాయతే పుంసః.

అర్థస్య సంగ్రహే చైనాం వ్యయే చైవ నియోజయేత్,
కౌచే ధర్మే న్నపంక్త్యాం చ పారిణావ్యాస్య రక్షణే.”

మను. ౯ అధ్యాయము.

“మనోవాక్కర్తృభిశ్శుద్ధా పతిదేశానువర్తిసి,
ఛాయేవాసుగతా స్వచ్ఛా సఖివ హితకర్తసు.

దాసీవ దివ్యకార్యేషు భార్యా భర్తుస్సదా భవేత్.”

వ్యాసస్మృతి. ౨ అధ్యాయము.

ఇట్లు స్మృతులు భార్యాధర్మములు తెలుపుచున్నవి. ఈనీతు
లనే రామాయణమున వాల్మీకి తెలిపెను. దంపతిధర్మము
లిట్లుండఁగా భరతఖండవాసులు స్త్రీల మిక్కిలి శ్రమముల
పాలు చేయుచున్నవారని యాక్షేపించువారు విమర్శకులు
కారని తోచెడిని. అనుకూలవతియగు తనయువతిని సత్కార
ములచే ననఁగా వస్త్రాలంకారాదిదానముల నలరింపవలయు
ననియే స్మృతులు ఘోషించుచున్నవి. ఈ రామాయణభాగము
కూడ దశరథపశ్చాత్తాపరూపమున సావిషయమునే తెలుపు
చున్నది. కావున సాధుశీలముగలయువతిని సత్కరింపవలయు

నని భర్తకు హితమును స్మృతులే తెలుపుచున్నవికదా యని యెఱింగినవా రెవ్వరు భరతఖండవాసుల నాక్షేపింపఁబూనరని తలంచుచున్నాఁడను.

“యోషాతిరూపసంపన్నా గర్వితా మదశాలినీ,

మమ రూపైవ సా జ్ఞేయా పుష్పేనాపి న తాడయేత్.”

అనుకాళీవాక్యమును బరికింపుఁడు. గర్వితా=సౌందర్యగర్వము గలది. మదశాలినీ=భర్తను సంతోషింపఁజేయుటలో నేనే యందఱకన్న మిన్న ననునభిప్రాయముగలది. అట్టియువతి నన్నుగా భావింపవలయును. పుష్పముచేతను బ్రహ్రింపరా దనఁగా నించుకయు నొప్పింపరాదని సారము. ఇట్లుండఁగా మనల నాక్షేపించు తెంత యసంగతమో యూహింపుఁడు. ఇట్టి నీతిబోధకమగు నీశ్లోకములను దెనిగించువా రెంతమాత్రము గాపాడి దానినీతి లోకులకుఁ దెలిపిరో యించుక పరిశీలిం తము.

సీ. సతతంబు నాకుఁ గౌసల్య ప్రియంబునే

కోరుచుండును దనకొడుకునందుఁ

బ్రితియుఁ గలయది ప్రియభాషిణియుఁ గానఁ

బరిచర్య లొనరించుఁ బరమనియతి

దాసిగా మఱియు ద్యూతమ్ము లోనగువినో

దమ్ముల సఖివలెఁ దానొనర్చు

ధర్మములను జేయుతఱి భార్యవలె సహా

యముచేయు నాకు హితమును దెలుపు

తే. కాలమునఁ దోడఁబుట్టువు లీల నలరుఁ

దనువు పోషించుతఱిని దా జననిరీతి

నాదరము సూపుఁ బట్టంపుటతివ ననుచు
గర్వమును బూనియుండ దెక్కలమునను.

(ఆంధ్రశ్రీమద్రామాయణము.)

సీ. సమయోచితంబుగా సఖివలె దాసి నా

భార్యయట్టుల సొంతభగినిరీతిఁ
దల్లిమాడ్కిఁ జరించుఁ దగ సుప్రియంవద
ప్రియకామప్రియపుత్రప్రేమ కెంతో

(వావిలికొలనురామాయణము.)

పెద్దల కీనిషయమున విశేషించి చెప్పఁదలంపను. మూలార్థమును
దెలుపునట్టిపద్ధతిలో నిందేది యుత్తమమో సాధువులు నిర్ణ
యించుకొనవలయు. నారామాయణమును దెగడి వావిలికొలను
రామాయణమును బొగడినవారుమాత్రము “సొంతభగినిరీతి”
అన్నచోటఁ గలచమత్కారమును మఱొకసారియుఁ బొగడి
తృప్తినొందుదురుగాక.

“సతీం త్వామహమత్యంతం వ్యవస్యామ్యసతీం సతీం,

హుషిణీం విషసంయుక్తాం పీత్వేవ మదిరాం నరః.”

౭౬

అని మూలము. ఇందొకవిశేషము కలదు. భరతఖండమునందు
సురాపానము మహాపాతకపంచకమునఁ బరిగణింపఁబడును.
దానికిం బ్రాయశ్చిత్త మనేకప్రకారముల విధింపఁబడినది.
ఖండాంతరములయం దిద్ది పాపమునొసంగునదిగాఁ బరిగణింపఁ
బడదని నానినికి. ఔషధముల నది విశేషించి యుపయోగింపఁ
బడుననియు విన్నవాడను. కాని సురాపానము నింద్యమని
యెల్లవారు నంగీకరింతురని నాయభిప్రాయము. దానివిషయ
మును సుంత వ్రాయుదును. సురాపానము సర్వజాతులకు సర్వ

దా నిషేధమా? అ దెందులకు వాడుకలోనికివచ్చెను? తఱచుగా సురాభేదములన్నియుఁ బాపము నొసంగునవియా? భేదము గలదా యనువిషయములు విమర్శించుట యధికప్రసంగము నకు నుదాహరణము కాదు.

“బ్రహ్మహత్యా సురాపానం స్తేయం గుర్వంగనాగమః,
మహంతి పాతకాన్యాహుస్సంసర్గశ్చాపి తైస్సహ. ౫౪

బ్రహ్మోజ్ఞితా వేదనిందా కాటసాక్ష్యం సుహృద్వధః,
గర్హితానాద్యయోర్జగస్సురాపానసమాని షట్.” ౫౬

సురాపానము మహాపాతకమని వేదనిందాదులు సురాపాన సమానపాపము నిచ్చునవియని తాత్పర్యము.

“సురాం పీత్వా ద్విజో మోహదగ్నివర్ణాం సురాం పిబేత్,
తయా సకాయే నిర్ద్ధగే ముచ్యతే కిల్బిషాత్తతః.”

బ్రాహ్మణులు సురాపానముచేయరాదనియే దీనిసారము.

“సురాం వై మలమన్నానాం పాప్తా చ మలముచ్యతే,
తస్మాద్బ్రాహ్మణరాజన్యో వైశ్యశ్చ న సురాం పిబేత్.” ౬౪

బ్రహ్మక్షత్రియవైశ్యులు సురాపానము చేయరాదనియే దీని సారము.

“గౌడీ వైష్ణీ చ మాధ్వీ చ విశ్వేయా త్రివిధా సురా,
యథైవైహి తథా సర్వా న పాతవ్యా ద్విజోత్తమైః.” ౬౪

బెల్లము కలిపిచేసిన సుర గౌడి యనంబడును పిండిచే జేయఁబడి నది వైష్ణియనంబడు. (గారపిండి యని కొందఱమతము) ఇప్పు చెట్టుపూవులనుండి వచ్చినది మాధ్వీ యనంబడు. ఈమూఁడు

విధములగుమద్యములను ద్విజులు (బ్రహ్మక్షత్రియవైశ్యులు) త్రాగరాదు. అను నీమనుస్మృతివాక్యముల ననుసరించి సురాపానము శూద్రజాతికినిషేధింపఁబడలేదని యూహింపవచ్చును.

“నిషిద్ధభక్షణం జైష్యముత్కర్షే చ వచోఽన్యతం,
రజస్వలాముఖాస్వాదస్సరాపానసమాని తు.

అ.౨౯

సురాంబుభృతగోమూత్రపయసామగ్నిసన్నిభమ్,
సురాపాఽన్యతమం పీత్వా మరణాచ్ఛుద్ధిమృచ్ఛతి.

అ.౩

వాలవాసా జటీ వాపి బ్రహ్మహత్యావ్రతం చరేత్,
పిణ్యాకం వా కణాన్వాపి భక్షయేత్త్రిసమా నిశి.”

అ.౪

మనుస్మృత్యర్థమే యిందును గలదు.

“అజ్ఞానాత్తు సురాం పీత్వా రేతోవిజ్ఞాత్రమేవ చ,
పునస్సంస్కారమర్హంతి త్రయో వర్ణా ద్విజాతయః.

అ.౫

పతిలోకం న సా యాతి బ్రహ్మణీ యా సురాం పిబేత్,
ఇహైవ సా శునీ గృధ్రీ సూకరీ చోపజాయతే.”

అ.౬

అను నీయాజ్ఞ వల్క్యస్మృతి ననుసరించి యాలోచింపఁగా ద్విజులనంబడు బ్రహ్మక్షత్రియవైశ్యులు సురాపానము చేయరాదనియు, బ్రహ్మణస్త్రీయును ద్రాగరాదనియుఁ దేలెడిని. శూద్రులకిది నిషేధము కాదనియు, స్త్రీజాతియందు బ్రహ్మణస్త్రీ త్రాగరాదనియు నీస్మృతి యభిప్రాయము.

“మాధూకమైక్షవం నైరం తాశం ఖార్జూరపానసమ్,
మధూత్థం చైవ మాధ్వీకం మైరేయం నాలికేరజం
అమేధ్యాని దక్షైతాని మద్యాని బ్రహ్మణస్య తు.”

అను నీబృహద్విష్ణుస్మృతివాక్యము బ్రాహ్మణునకు మాత్రమే
సురాపానము నిషేధించుచున్నది.

“పానసం ద్రాక్షమాధూకం ఖార్జూరం తాళమైక్షవం,
మధూత్థం నైరిమారిష్టమైరేయం నారికేళజం
సమానాని విజానీయాన్తద్భ్యాన్యేకాదశైవ తు.” పులస్త్యస్మృతి.

“పీత్వా ప్రమాదతో మద్యమతికృచ్ఛం చరేద్ద్విజః,
కారయే తస్య సంస్కారం శక్త్యా విప్రాంశ్చ భోజయేత్.”
బృహస్పతిస్మృతి.

దీనింబట్టి బ్రాహ్మణుఁడుతప్పఁ దక్కినవారికి నిషేధము కానరాదని
యూహింపవచ్చును.

“మద్యవశ్చ ద్విజః కుర్యాన్నదీం గత్వా సముద్రగామ్,
చాంద్రాయణే తతశ్చిరే కుర్యాద్బ్రాహ్మణభోజనమ్
అనడుత్సహితాం గాం చ దద్యాద్విప్రేషు దక్షిణామ్. 28
సురాపానం సకృత్కృత్వా అగ్నివర్ణాం సురాం పిబేత్,
స పాతయేదధాత్తానమిహ లోకే పరత్ర చ.” 29.

పరాశరస్మృతి. ౧౨ అధ్యాయము.

పరాశరస్మృతి ప్రకారము మద్యము సుర యొకటి కాదని తేలె
డిని.

“పనసాదిజన్యం మదకారణద్రవ్యమ్ మద్యమ్,
షిష్టాదిజన్యో ద్రవద్రవ్యవిశేషస్సురా.”

అని మాధవాచార్యులు వ్రాసిరి. పులస్త్యస్మృతిలోఁ జెప్పఁబడిన
పదునొకండువస్తువులు మద్యములని, తక్కినవి సురాభేదము
లనియు నెఱుంగందగు. ఈస్మృతులసారము శూద్రులకు క్షత్రి

యాదిజాతిస్త్రీలకు సురాపానము నిషేధముకాదని తేలెడిని.

ఇంద్రః—

“ఆసవస్య తు కిం రూపం కోదోషః కశ్చవా గుణః,
అన్నదోషకరం కిం తు తన్వే విస్తరతో వద.”

బృహస్పతిః—

“వైష్ణికం తాశజం కైరం మాధూకం గుడసంభవం.

౧౩౩

క్రమాన్యునతరం పాపం తదర్థార్థార్థతస్తదా,
వర్జ్యమాద్యం సదా సర్వైరాద్యయుగ్మం నృపస్యజేత్.

౧౩౪

తృతీయమపి వైశ్యస్తు శూద్రోఽప్యద్యద్యయం తథా,
తృతీయాదిత్రివర్ణానామాసవం పేయముచ్యతే.

౧౩౫

స్త్రీణామపి తృతీయాదిపేయం స్యాద్బ్రాహ్మణీం వినా,
పతిహీనా చ కన్యా చ త్యజేద్భతుమతీ తథా.

౧౩౬

అభర్తృసన్నిధౌ నారీ మద్యం పిబతి లోలుపా,
ఉన్తాదినీతి సా ఖ్యాతా తాం త్యజేదంత్యజామివ.

౧౩౭

దశాప్తపట్చతస్రస్తు ద్విజాదీనామఘం భవేత్,

స్త్రీణామఘం తదర్థం స్యాత్పాదం స్యాద్భర్తృసంగమే.

౧౩౮

మద్యం పీత్వా ద్విజో మోహాత్కృచ్ఛం చాంద్రాయణం చరేత్,

జపేచ్ఛాయంతగాయత్రీం జాతవేదసమేవ వా.

౧౩౯

అంబికాహృదయం వాపి జపేచ్ఛుద్ధో భవేన్నరః,

క్షత్రియాదిత్రివర్ణానాం ద్విజాదర్థార్థతః క్రమాత్.

౧౪౦

స్త్రీణామర్థార్థకపిస్యాత్కారయేద్వా ద్విజైరపి,

అంతర్జలే సహస్రం వా జపేచ్ఛుద్ధిమవాప్నుయాత్.

౧౪౧

లక్ష్మీస్సరస్వతీ గౌరీ చండికా త్రిపురాంబికా,

భైరవో భైరవీ కాళీ మహాశాస్తా చ మాతరః.

౧౪౨

అన్యాశ్చ శక్తయస్తాసాం పూజనే మధు శస్యతే,

బ్రహ్మణస్తు వినా లేన యజేద్వేదాంతపారగః.

౧౪౩

ఇతరే మధునా దేవీమర్చయేయుః ఫలార్థినః,

తన్ని వేదితమశ్నంత స్తదనన్యాస్తదాత్మకాః.

౧౪౪

తాసాం ప్రభావాద్గచ్ఛంతి నిర్దేహస్తే పరాం గతిం,

కృతస్యాఖిలపాపస్య జ్ఞానతోఽజ్ఞానతోఽపి వా.

౧౪౫

ప్రాయశ్చిత్తమిదం ప్రోక్తం పరాశక్తేః పదస్త్పతిః,

అనభ్యర్చ్య పరాం శక్తిం పిదేన్తద్యం తు యోఽధమః.

౧౪౬

కారవే నరకేఽబ్ధాంస్తు నివసేద్ద్విందుసంఖ్యయా,

భోగేచ్ఛయాపి యో మద్యం పిబతే బ్రహ్మణాధమః.

౧౪౭

ప్రాయశ్చిత్తం న వై వాచ్యం శిలాగ్నిపతనాదృతే,

ద్విజో మోహాన్న తు పిదేత్సేహద్వా కామతోఽపివా.''

౧౪౮

లలితోపాఖ్యానము. ౨ అధ్యాయము.

ఈపురాణము ననుసరించి యోజింతము. ఆసవము, మద్యము, సుర అనువానికి భేదము కానరాదు. గారపిండినుండితీసినది, తాటిచెట్టునుండితీసినది, నారికేళమువలనఁ గలిగినది, యిప్ప పూవులనుండితీసినది, బెల్లముకలిపితీసినది అనునవి యైదువిధము లగుమద్యములు ప్రసిద్ధములు. ఇవి వరుసగా సగము పాప మొకదానికంటె నొకటి తక్కువగాఁగలవి. నాలుగుజాతుల వారును వైష్ణికమును ద్రాగరాదు. వైష్ణికతాళజమద్యముల రాజులు త్రాగరాదు. వైష్ణికతాళజకైరములను మద్యముల మూఁడింటిని వైశ్యులు త్రాగరాదు. శూద్రులు వైష్ణికతాళ జములఁ ద్రాగరాదు. అనఁగా క్షత్రియులు లోనగువారు. తక్కినవానిని ద్రాగవచ్చును. బ్రహ్మణస్త్రీతప్పఁ దక్కినమూఁడు జాతులస్త్రీలు మొదటిరెండుతప్పఁ దక్కినవానిని ద్రాగవచ్చును.

విధవయుఁ గన్యకయు ఋతుమతియైనస్త్రీయుఁ ద్రాగరాదు. ఎప్పుడు? అనుప్రశ్నము వచ్చెను. స్త్రీ భర్తృసన్నిధానమునం గాక వేటొకచో నాశచేతఁ ద్రాగిన నది యున్తాదిని యనఁ బడు. దానిని వదలవలయును. పది, ఎనిమిది, ఆఱు, నాలుగు భాగములు బ్రాహ్మణాదిస్త్రీలకుఁ బాపము. భర్తచెంతఁ ద్రాగిన నందు సగముపాపము గల్గును. బ్రాహ్మణుఁ డజ్ఞానమున మద్య పానముచేసినఁ జాంద్రాయణవ్రత మాచరింపందగు. తక్కిన ప్రాయశ్చిత్తములు చేయందగు.

ఇంతదనుక మనము పరిశీలించితిమేని బ్రాహ్మణుఁడుతప్పఁ దక్కినమూఁడుజాతులవారు నేవో కొన్నివిధములగుమద్యములఁ ద్రాగవచ్చునని తేలెడిని. విషయమును జక్కఁగా విమర్శింపవలయును. కొందఱింతమాత్రమే గ్రహించి శాక్తగ్రంథములన్నియు సురాపానమునే యనుగ్రహించుచున్నవందురు. స్మృతులకంటె నీగ్రంథములయందు సురాపానము నిషేధింపఁబడినది. చూడుఁడు. లక్ష్మీ మొదలగు దేవతల నారాధించునపుడు మద్యము ప్రశస్తము. బ్రాహ్మణుఁ డాదేవతల నారాధించునపుడుకూడ మద్యమును గ్రహింపరాదు. తక్కిన జాతులవారు తమజాతి కుచితమగుమద్యము నివేదింపవచ్చును. ఇష్టదేవత కర్పించియే త్రాగవలయును. ఆదేవతయందే భక్తియునుపవలయు. అట్టివా రాదేవతయనుగ్రహమునఁ బరమ పదము నొందుదురు. తెలిసియుండె తెలియకయుండె పాపము లొనరించిన పరదేవతాపాదస్తరణమున నయ్యది నశించును. ఇష్టదేవత నర్చింపక యేసీచుఁడు సురాపానము చేయునో వాఁడు బిందుసంఖ్యల ననుసరించి యన్నివత్సరములు రౌరవ

నరకమునంబడును. ఏబ్రాహ్మణాధముఁడు భోగేచ్ఛచే సురా
పానముచేయునో వానికిఁ బ్రాయశ్చిత్తములేదు. ఎందుండియో
పడి చావవలసినదే. అజ్ఞానముననొండె కామముననొండె
ద్విజుఁడు మద్యపానముచేయరాదు. అనియే యీపురాణమునఁ
గలభావము. దీనిసారమేమి?

సురాపానము నిషేధమే. ఎవరైన దానియం దాసక్తి
గలవారలుండినఁ దమజాతికి నిషేధింపఁబడనిమద్యమును దైవ
తారాధనమున నుపయోగించి త్రాగవలయు. క్షత్రియాది
జాతులస్త్రీలు సంభోగాంగముగా జాత్యుచితమద్యము త్రాగ
వచ్చును. భగవదారాధనముచేయక సురాపాన మెవ్వారును
జేయరాదు. అనునదియే సారము. దీనినుండి మనము గ్రహింపఁ
దగు నర్థమేది?

శాస్త్రము సురాపానము నంగీకరింపదు. ఏల విధించెనని
ప్రశ్నించువారు దానిహృదయ మెఱుంగఁజాల రనవచ్చును.
దురాచారము దుష్కర్తమూలమున నలవడును. దాని నొక్క
సారి తొలఁగింప శక్యముకాదు. క్రమముగాఁదొలఁగింపవలయు.
సురాభేదములయందు నల్పదోషముగలదానిని నిషేధింపక
యధికదోషముగలదానిని నిషేధించిన దాని మానుదురని
శాస్త్రములహృదయము. అదియుఁగూడ స్వేచ్ఛగాఁ ద్రాగరా
దని నిషేధించి దేవతారాధనకాలమున నివేదించి యుపయో
గింపవలయునని యనుజ్ఞయిచ్చినందున నిరంతరాభ్యాసమునకు
విచ్ఛేదముగలిగించిన ట్లగును. దాన నలవాటు తగ్గును. దేవ
తారాధనమునఁ గొంతకాలమునకైన జ్ఞాన మంకురించును.
దాన నిది దుష్కార్యమని తోచును. అట్టిసమయమున దానిని

వదలుదురు. ఈభావమే పురాణములు స్మృతులు వెల్లడించును. అంతియకాని సురాపానము చేయుమని ప్రోత్సహింపవు.

“న మాంసభక్షణే దోషో న మద్యే న చ మైథునే,

ప్రవృత్తిరేషా భూతానాం నివృత్తిస్తు మహాఫలా.”

అన్నమనుస్మృతివచనమున కర్థమేమి? నిరంతరాభ్యాసమునకు భంగముకలిగించుటయేగాక మతేమగును?

యజ్ఞములయందు జంతుహింస విధించుట కిదియే కారణము. ఆయాచారమే సర్వదా పరిగ్రహింపఁదగినదనికాదు. కొందఱిపుడుకూడ యజ్ఞములయందు ఛాగవధముచేయుచునే యున్నవారు. పనికిరాదన్న వారు స్మృతివాక్యములం బఠింతురు. కాని యాస్మృతితాత్పర్యమేమని గ్రహింపరు. దుష్కార్యముల నెన్నింటినో స్మృతు లంగీకరించెను. ఏల? క్రమముగా దాని నడఁగించుసాధనములు తెల్పి తన్మూలమున నాదుష్కార్యము వరుసగా నశించుననియే. అంతియకాని యవి దుష్కార్యములు కావనియు, బెద్దలందఱు నంగీకరింపఁదగినవనియు, వానివలన ముక్తి లభించుననియుఁ గాదు. ఈవిషయమును గ్రహింపకయున్నచో స్మృతిపురాణాదిపాఠము వ్యర్థమే యనవలయును. ఏమతముకూడ దురాచారముల నంగీకరింపదు. ఆయాకాలము ననుసరించి దేశము ననుసరించియు, నాయాయీ యాచారముల నిషేధించినచో ఫలింపదని కొన్నింటి నంగీకరించును. అంతియకాని యవి దురాచారములు కావని యామతహృదయము గాదు.

కొందఱు మతాంతరప్రవిష్టులు భగవతి నారాధించుట నీచమని దూఱుదురు. వారిదుష్కర్తము వారి నట్టు లాడించు

చున్నదని మన మూహింపవలసినదే. ఒక్కమతమువా రింకొక్కమతమువారి నాక్షేపించుట యలవాటుగా నున్నది. మధ్యవైష్ణవులు విశేషించి శక్తి నారాధించువారిని దిట్టుదురు. వివస్త్రయగునవయువతి నెట్లొ యారాధింతురందురు. కాని తమ కూటములయందుఁ గంచుకోత్సవములందు సాగునాచారములు వారికిఁ దలంపునకు రావు కాఁబోలు. మతివిహీనులై యట్టులాక్షేపింతురు. అంతియకాని దేవతారాధనము నెవ్వారు విధించినను దానిమూలమున భక్తులు తరింతురనియేకాని చెడవలయునని కాదు. కావున మతస్థాపకుల మన మేమాత్ర మాక్షేపింపరాదు. వారియభిప్రాయము లివి యని యెఱుంగఁజాలమైతిమని దుగ్గింపవలయును. ప్రాయశఃపరమతముల నాక్షేపించువారు సద్గురువులకడఁ జక్కఁగఁ జదువుకొన్నవారు కారు. నాలుగుమాటలు నేర్చుకొని యత్యాచారముల నవలంబించి, కొందఱు యోగులమని, కొందఱు ధనార్జనలంపఱులై, పరమత ధర్మముల నాక్షేపించుచుఁ దిరుగుచుందురు. ఒక్కతావున నట్టివారు చాలకాల ముండఁజాలరు. అందుఁ గొన్నిదినములకు లోగుట్టు బయల్పడును. కావున నంతకుముందే స్థలాంతరమున కరుగుదురు. అందు నిశ్చే ధనము చిక్కినంతకాలముండి యింకొక్కతావునకుఁ బోవుదురు. జ్ఞానియగువాఁ డెవ్వఁడుగాని విధివిహితమతముల నాక్షేపింపఁడని నాయాశయము. ధనార్జనోపాయములలో నిక్కాలమున వేదాంతప్రవచన మగ్రస్థానమును వహించినది. మతస్థాపనము ద్వితీయస్థాన మలంకరించినది. విగ్రహస్థాపనము వీనికిం దీసిపోవక సమానస్థానము కావలయునని చేతులు చాపుచున్నది. సోమరు లిట్టికార్యముల

మూలమున లోకుల మోసపుచ్చుచుండఁగాఁ బామరులు వారు ముక్తిస్థానమునకుఁ దీసికొనిపోవుదురని యాశించి యున్న నాలుగు డబ్బుల నాకపటనాటకసూత్ర ధారులకిచ్చి నేవించుచున్నారు. వారికి ధనవిముక్తియే ముక్తి. ఇట్టివారిపాలఁ బడకుండ సన్నత ములబోధించువా రరుదుగనున్నారు. వారిమాటలు పామరుల కంతమధురములుగా నుండుట లేదు. పరమేశ్వరుఁడే యట్టివంచ కులపాలఁబడకయుండఁ బామరులఁ గాపాడవలయును.

“అనార్య ఇతి మామార్యాః పుత్రవిక్రయికం ధ్రువం,
ధిక్కరిష్యంతి రథ్యాసు సురాపం బ్రహ్మణం యథా.” ౭౮

అను నీమూలముకూడఁ బ్రైవ్రాసినట్లు సురాపానము బ్రహ్మణున కేసమయమునందును దగదని తెలుపుచున్నది. వాల్మీకిమహర్షి స్మృతులభావమునే యాయాయినమయములయందు సంభాషణ రూపమున వెల్లడించును. రామాయణము సదాచారములను దెలుపునదియే యని స్పష్టము.

“బాలిశో బత కామాత్తా రాజా దశరథో భృశం,
యస్త్రీకృతే ప్రియం పుత్రం వనం ప్రస్థాపయిష్యతి.” ౮౩

అని మూలము. రాజు మూర్ఖుఁడు. కామాసక్తుఁడు. కనుకనే స్త్రీకొఱకుఁ బ్రియపుత్రకు నరణ్యములకుఁ బంపనున్నాడని తన్ను లోకులు దూషింతురని కైకకుం దెలుపుచున్నాఁడు. రాజులకు లోకమును రంజింపఁజేయుటయే ప్రధానమనియు, లోకాపవాదము రాకయుండఁ బ్రవర్తింపవలయుననియు, నందును గామాతురుఁ డనుపేరు రాఁగూడదనియు, స్త్రీని సంతోషింపఁజేయుటకై సత్కార్యమును వదలరాదనియు వాల్మీకి

మునివర్యుఁడు దశరథునివాక్కుమూలమున లోకులకు నీతిని బోధించెను.

దశరథుని యీమాట న్యాయ్యమా కాదా యని పరికింతము. స్త్రీని వలచి తన్నిమిత్తమై రాముని నడవులకుం బంపలేదు. తానిచ్చినవరములమూలమునఁ దనసత్యము నిలుపుకొనఁ బంపెను. ఇప్పుడు పరితపింపనేల? తానిన్నిరీతుల న్యాయమును బోధించినఁ గైక తనపట్టుదలను మానుకొనునని యతనిభావమై యుండనోపు. కైకయుఁ బతివ్రతయగుట నీమాటల కంగీకరింప వలసినదియే. కాని భగవంతునియభిప్రాయము వేఱురీతిగానున్న పుడు కైక యేమిచేయఁగలదు? ఇట్టితావులఁ గైక దుర్వృత్తయని తేటపడియెడిని. ఐనను దీర్ఘదృష్టిం బరికించినఁ గైక యేమియుఁ జేయఁజాలదు. ఆమెకరుణ లోకోపకారక్షమమైనది. కాన రాజుమాటలకుఁ జెవియొగ్గ నుంకింపదు. దీనింబట్టి యెట్టిస్నేహముకాని భావిఫలము ననుసరించి మార్పునొందునని మన మెఱుంగవలయును.

యది మే రాఘవః కుర్యాద్వనం గచ్ఛేతి చోదితః,

ప్రతికూలం ప్రియం మే స్యాన్న తు వత్సః కరిష్యతి.”

౮౬

అను నీమూలము పరిశీలింపుఁడు. ఇందు సత్పుత్రునిధర్మములు తెలుపఁబడియున్నవి. తండ్రి సర్వసుఖములను వదలి యడవులకుఁ బొమ్మన్నను బితృశాసనముఁ దలందాల్చి యేకుమారుఁడు పోవునో యాతఁడే కీర్తిమంతుఁడని యీభాగము మనకు బోధించుచున్నది. “పుత్రః పితృవశానుగః” అన్నసూక్తి యీ యర్థమునే తెలుపునుగదా.

శ్రీరామావతారమున భగవంతుఁడు ప్రధానముగా లోకమునకు వెల్లడించినది పితృపాలనము, సత్యనిరతి లోనగు నాచారములనే. ఆవిషయము ముందు వ్రాయఁబడును. ఇచ్చట దశరథుఁడే తనమాటకు వ్యతిరేకముగా శ్రీరామమూర్తి ప్రవర్తించెనేని తనకిష్టమే యనియు, గాని యతఁ డట్లు ప్రవర్తించఁడనియు జెప్పటచే, శ్రీరామమూర్తి తండ్రియానతి నించుకయు మీఱఁడని సూచితము. శ్రీరామునియాచారము నుదాహరణముగాఁ గైకొని యెవరు తండ్రియానతి మీఱరో వారెల్ల లోకవిఖ్యాతింగాంతురనుట నిస్సందేహము.

“శుద్ధభావో హి భావం మే న తు జ్ఞాస్యతి రాఘవః,

స వనం ప్రవ్రజేత్యుక్తో బాధమిత్యేవ వక్ష్యతి.”

౮౭

అని మూలము. నిర్మలహృదయుఁడు రాముఁడు. కావున నా హృదయ మెట్టిదో యెఱుంగఁడు. తనవలెనే నన్నును శుద్ధభావముగలవానినిగా నెఱింగి వనమునకుఁ బొమ్మని నేను జెప్పినంత నే యట్లే యని పలుకును. అని దశరథు నాశయము. అనఁగా రామవనవాసగమనము నామనస్సున కిష్టముకాదని యెఱుంగఁడని తాత్పర్యము. వరపాశబద్ధుఁడనై యుండుటంజేసి మాత్రా డకయున్న నామాటనే విశ్వసించును. కాని నాహృదయము నెఱుంగఁడు. ఎఱింగి నేను బోనొల్లనని పలుకునేని నాకిష్టమే. ఐన నారామచంద్రుఁ డట్లనువాఁడు కాఁడని సారము. దశరథునిభావ మేమని విచారితము. నేజెప్పినమాటప్రకార మభిషేకము సాగవలయునని పట్టుపట్టి రాముఁ డడవులకుఁ బోనొల్లనని పలికినఁ జాలమేలు. కైక వరములమాట యేమన్న నాయాజ్ఞను రాముఁ డతిక్రమించెనని బదులు చెప్పవచ్చును.

అసత్యదోషము రాదు. అనియేకదా. ఈయూహ న్యాయసమ్మతమూ. కాదా. అని విమర్శింతము. దుగ్గిరిసాగరనిమగ్నుఁడై యున్న రాజు తగినట్లాలోచించు శక్తి లేమి నిట్లనియెనన్న దోషము లేదు. మనసార నీమాటయే చెప్పియున్న దోషమనుభవింపఁ దగినవాఁడే యగును. ఇది రామచంద్ర సద్గుణకీర్తనము గావచ్చును. సామాట నతిక్రమింపక రాముఁ డడవులకుఁ బోవునని తాననఁగా నామాటలకుఁ గై కహృదయము కరఁగుననియే దశరథునిభావమని మన మూహించిన నది యంతగా నసత్యము కాదనవలయు. విచారముచేతఁ దపించుచున్న రాజు దూరమాలోచించి యన్నమాట కాదని యూహింతుమేని దోషియే యనవలయును. కై కయు దశరథుఁడును భవిష్యత్కాలపాశబద్ధులుగాన దానికిం దగినట్లే మాటలాడుచుందురనియు, నస్వతంత్రులనియు నూహించుటయే మంచిదని నాయాశయము. ఇందలివిశేషార్థ మేమి?

రాఘవుఁడు శుద్ధస్వభావుఁడు. అనఁగాఁ గృత్రిమగుణము లేనివాఁడని భావము. నాయానతి నిమిత్తమాత్రమే. వనమున కరుగుమా యన్నంతనే శిరసావహించి వెడలును. కాని నాభావము నెఱుంగఁడు. అనఁగా నంగీకరింపఁడు. వనగమనమే రామావతారప్రయోజనమని యెఱుంగకయున్నను దశరథుని నోట నీమాటలు వెడలెననియే మన మెఱుంగవలయును. ఈ యర్థమును

“రాఘవే హి వనం ప్రాప్తే సర్వలోకస్య ధిక్కృతం,
మృత్యురక్షమణీయం మాం నయిష్యతి యమక్షయం.”

అని నీమూలము సూచించుచున్నది. రాముఁ డడవులకుఁ బోవఁ గా సర్వజనతిరస్కార మోర్వఁజాలనినన్ను మృత్యువు యము నింటికిఁ దీసికొనిపోవుననియే దీనిభావము. ఇంతటిజ్ఞానము దశ రథునకుఁ గలదా యని ప్రశ్నింపరాదు. తనకుఁ గలిగినశాపము నతఁ డెఱుంగును. పుత్రశోకమున మరణము కలుగుననియే యతఁ డూహించెను. అది తప్పనదికాదనియే యతనివిశ్వాసము. కావున దశరథుఁ డిట్లు జరగఁగలదని యూహించెనని మనము నిశ్చయించుట పొరపాటు గాదు.

“ప్రియం చేద్భరతస్యైతద్రామప్రవ్రాజనం భవేత్,

మాస్త మే భరతః కార్షీ త్ప్రేతకృత్యం గతాయుషః.”

౯౩

అనుమూలము విమర్శనార్హము. రాముఁ డడవులకేగుట భరతునకు సమ్మతమగునేని, మృతినొందిన నాకుఁ జేయఁదగుకర్తము లాతఁడు చేయరాదు. అనఁగాఁ దండ్రిమాట మీఱునతఁ డని ఘ్టుఁడు. కాన నతఁడు చేయుప్రేతకృత్యములు తండ్రికింజేరవు. ఆతఁడు కుపుత్రుఁ డనంబడును. అట్టివాఁడు కర్తముల నాచరింప నర్హుఁడుకాఁడని దశరథునభిప్రాయము. ఇందలిసార మేది? మృతినొందినవారల నూత్నశరీరము ప్రేతత్వవిముక్తికొఱకుఁ జేయుకర్తములు ముగియుదనుక నిందే యుండును. మనకు వినఁబడునట్టికంతస్వరము లేనందున వారిభావము మన మెఱుంగఁజాలము. పాంచభౌతికశరీరమునఁ గలయభిమానాదు లపుడుండుటంబట్టి యెవరు తమప్రీతికిం బాత్రులో వారు చేయుకర్తములఫలములే వారలకుం జెందు. కర్తముల నొనరించువాఁడు పరిశుద్ధభావము కలిగిననే యాభావనచే నాతనికర్తములు వారలకుఁ జెందును. నిర్మలాంతఃకరణులు కానివారు

చేయుకార్యములు నిష్ఫలములగును. బంధువులుకూడ దుఃఖం
పక ప్రేతత్వవిముక్తికొఱకు సత్కర్మములు చేయవలయునని
స్మృతి దెలుపుచున్నది.

“శ్లేష్ఠాశ్రు బాంధవైర్దుక్తం ప్రేతో భుంక్తే యతోఽవశః,

అతో న రోదితవ్యం హి క్రియాః కార్యాస్సన్వశక్తితః.”

౧౧

యాజ్ఞవల్క్యము.

దుఃఖము మనశ్శాంతిభంగకరము. మనోనిర్మలత్వము భావనకు
ముఖ్యము. అట్టివాఁడు కానిచో నాతఁ డొనరించుకర్మములు
ఫలము నీజాలవు. ఈవిషయమును మహర్షి వాల్మీకి దశరథ
వాక్యరూపమున మనకుఁ దెలిపెనని యెఱుంగందగును. ఏ
సత్కర్మములు చేయుచున్నను మనస్సు నిర్మలముగా నుండవల
యునని దీనిసారము. తండ్రియాజ్ఞమీఱరాదనియు, నట్లుగాక
దానిం బాటింపనివాఁడు తండ్రికిఁ జేయునొర్ధ్వదైహికక్రియలు
ఫలింపవనియు దీనివలన మనము గ్రహింపఁదగువిషయము.

“ధిగస్తు యోషితో నామ శతాస్సన్వర్థపరాస్సబా,

న బ్రవీమి స్త్రియస్సర్వా భరతస్త్రివ మాతరం.”

౧౦౨

అని మూలము. శతాః = కపటముగలవారు. ఆలంకారికులు
“గూఢవిప్రియకృచ్ఛతః” అందురు. స్వార్థపరాః=స్వప్రయోజన
మందే యాసక్తిగలవారు. కావున నిందింపఁదగుదురు. ఈనింద
స్త్రీలకందఱకు నన్వయింపదు. భరతునితల్లినిగుఱించియే చెప్పు
చున్నవాఁడనని దశరథుఁడు పలికెను.

“సురాపీ వ్యాధితా ధూర్తా పంథ్యార్థఘ్నైప్రియంవదా,

స్త్రీప్రసూశ్చాధివేత్తవ్యా పురుషద్వేషిణీ తథా.”

23

యాజ్ఞవల్క్యస్మృతి. ఆచారకాండము.

పాంశ్చల్యాచ్చలచిత్రాచ్చ వైస్నేహాచ్చ స్వభావతః,
రక్షితా యత్నతోఽసీహ భర్తృష్వేతా వికుర్వతే.

౧౫

ఏవం స్వభావం జ్ఞాత్వాసాం ప్రజాపతినీసర్గజం,
పరమం యత్నమాతిష్ఠేత్పురుషో రక్షణం ప్రతి.”

౧౬

మనుస్మృతి. ౯ అధ్యాయము.

అన్నస్మృతుల ననుసరించి దశరథుఁడు స్త్రీజాతినే దూషించెను. పతివ్రతాశీరోమణులగు ననసూయామంధతులు లోనగు వారిం దలంచుకొని భరతునితల్లి యగుకైకనే దూషింతు ననెను. దీనిభావమేమి ? స్త్రీస్వభావము సాధారణముగా గూఢము. నిర్మలముకాదని భావము. రహస్యముగా నపకారము చేయ నుంకించునదియని భావము. తనలాభమునే కోరునది. ఇది స్మృతిసిద్ధము. కాని యుట్టిజాతీయం దుత్తమోత్తమస్వభావముగలవా రుదయించిరి. వారలకీర్తి లోకోత్తరముగ నున్నది. కాని భరతునితల్లి యాసాధ్యులలోఁ జేరదని దశరథు నాశయము. ఇది న్యాయము కాదు. స్త్రీపురుషులస్వభావము ప్రాకృత్యాధీనము. దానిననుసరించియే చిత్తవృత్తులు మాటుచుండును. స్త్రీలకందఱ కొక్కరితగ నభిప్రాయముండదు. తఱచుగా నట్లే యుండుననవచ్చును. కైకచిత్త మేల యట్లు మాన్పునొందెనో రాజెఱుంగఁడు. అసాధ్యి యనియే యాతఁడూహించెను. అంతియకాని తనశాప మామెవాగ్రూపముగా ఫలము నీయఁబూనెనని యెఱుంగఁజాలకపోయెను. ఎఱింగియు మరలమరలఁ బుత్రవాత్సల్యమనుతెఱ తన్నుం గప్పఁగా మఱచి పోవఁజొచ్చెను. దీనింబట్టి కర్మ మెంతబలవత్తరమో యెఱుంగవచ్చును. “గహనా కర్మణో గతిః” అన్నమాట యెన్నిసారులు

స్మరించినను విసుగురాదు. కావున సర్వము కర్తాధీనమని యెఱింగి యొకరిపై నాగ్రహ మునిచి వారిని దూషింపరాదు. ఏజాతినిగాని దూషింపరాదనియు, నొక్కనియందుఁగలయవ రాధము జాతిని బాదుచేయఁజాలదనియు, నెవరికర్తము నను సరించి వారు వర్తింతురనియు మన మెఱుంగవలయును.

“వినాపి సూర్యేణ భవేత్ప్రృత్తిరవర్ష తా వజ్రధరేణ వాపి,

రామః తు గచ్ఛంతమితస్సమిష్య జీవేన్న కశ్చిత్త్వితీ చేతనామే. ౧౦౬

అని మూలము. దీనియర్థము స్పష్టము. ఎట్టి యశక్యకార్య మైనను శక్యము కావచ్చునుగాని రాముఁ డడవికింబోవఁ జూచువారిలో నొక్కఁడైన జీవింపఁడని నాయభిప్రాయమని దశరథుఁడు తెలిపెను. ఇదియే దీనితాత్పర్యము. వర్షము కురి పించువాఁ డింద్రుఁడని యాఱ్యులు వ్యవహరింతురు. దీనినే యీకాలమున నుండువారిలోఁ గొందఱాక్షేపింతురు. మన పూర్వులకు వర్షమన నెట్టిదో తెలియదనియే వారిభావము.

“యాభిరా దిత్యస్తవతి రశ్మిభిస్తాభిః పరన్యో వర్షతి.”

అని శ్రుతి తెలుపుచున్నది. భూమిని సూర్యుఁ డేకిరణములచేఁ దపింపఁజేయుచున్నాఁడో యాకిరణములచేతనే పర్జన్యుఁడు వర్షించుచున్నాఁడని శ్రుతి తాత్పర్యము. భూగతజలమును గిరణములవలని యుష్ణగుణమునఁ బీల్చి సూర్యుఁడు మరల వానిరూపముననే వర్షించుననియేకదా యిందుఁ గలసారము.

ఇంద్రుని ప్రస్తావ మేలయనఁగా వర్షాధిదేవతగా నింద్రుని బలు కుదురు. దాన నపగాధమేమి? పూర్వులహృదయ మెఱుంగక యాక్షేపించువారల తెలివితక్కువయే యిటఁ దెల్లమగు చున్నది. విజ్ఞానసంపద్విషయమున మనయాఱ్యుల కెవ్వరు సరి

పోలరని యెటుంగుటయే యిప్పటిబుద్ధిమంతులకుఁ దగిన
కార్యము.

“న కించిదాహాహితమప్రియం వచో
న వేత్తి రామః పరుషాణి భాషితుం,
కథన్న రామే హ్యాభిరామవాదిని
బ్రవీషి దోషాన్ గుణనిత్యసమ్మతే.”

౧౧౦

అని మూలము. ఈభాగము శ్రీరామచంద్రనికల్యాణగుణము
లను దెలుపుచున్నది. హితముగానిది ప్రియముగానిది యొక్క
మాటయైనం బలుకఁడు.

“సత్యం బ్రాయాత్ప్రియం బ్రాయాన్న బ్రాయాత్సత్యమప్రియం,
ప్రియం చ నాన్యతం బ్రాయాదేష ధర్మస్సనాతనః.”

అన్నమనుస్మృతివాక్యము స్మరింపఁదగినది. “అన్యతం నోక్త
పూర్వం” అను శ్రీరామవాక్యము నిట స్మరింపందగు. కఠిన
ముగ మాటలాడ నెటుంగఁడు.

“భద్రం భద్రమితి బ్రాయాద్భద్రమిత్యేవ వా వదేత్,
శుష్కవైరం వివాదం చ న కుర్యాత్కేనచిత్సహ.”

అన్నమనుస్మృతివాక్య మిట నుదాహర్యము. సర్వజనులకుఁ
బ్రయముగలుగఁ బలుకువాఁడు. నిరంతరసద్గుణపూర్ణుఁడు. అట్టి
రామునియందు దోషములున్నవని యెట్లు చెప్పఁగలవు? అని
దశరథుఁడు కైకను బ్రశ్నించుచున్నాఁడు? ఇపుడు దశరథుఁడు
స్మృతిలేక పలుకుచున్నవాఁడనవలయును. శ్రీరాముఁడు
దుర్గుణుడని, అసత్యవాదియని, పరుషభాషణుడని, ద్రోహి
యని కైక పలుకలేదు. రామమూర్తియందు దోష మారో
పింపలేదు. వరముల నడిగి రాము నిపుడే యడవులకుం బంపు

మన్నది. “బ్రవీషి దోషాన్” అని రాజుడుగుచుండుట విరు
ద్ధముకాదా. యని ప్రశ్నింతురు. అడవులకుఁ బంపుమన్నంతనే
నగరమున నుండఁదగనివాఁడని కైక యూహించి యీవరము
లడిగెనని రాజు తలంచెను. రాముఁడు నిర్దోషియని కైక
యెలుంగదనియే దశరథునియభిప్రాయమని మన మూహించిన
దశరథుఁ డవివేకియన్నదురూహ తొలంగును. అదియే మనము
చేయఁదగుసత్కార్యము. శ్రీరామచంద్రుఁడు లోకాతీతుఁ
డగుపురుషోత్తముఁడని యీభాగము మనకు బోధించు
చున్నది. రామమూర్తి భగవంతుఁడని వాల్మీకి యీఘట్టమున
స్పష్టముగా నుత్తరకాండమునఁ దెలిపినట్లు తెలుపకయున్నను
దదభిప్రాయమునే వెల్లడించెనని మన మెంచఁదగు. సకలకల్యాణ
గుణములు భగవంతునియందుఁ దప్ప నితరులయందు నెలకొని
యుండవనుట సిద్ధాంతముకదా. పక్షపాతశూన్యత్వమే పర
మేశ్వరలక్షణమని పెద్ద లంగీకరించిరి. అట్టిలక్షణము లన్నియు
శ్రీరామచంద్రునియందు నెలకొనియున్నవి. ఈవిషయమును
మన మెఱింగి శ్రీరామచరితమును బఠించిననే దానిసారము
తెలియును. లేకున్నఁ గొన్నిభాగములు వివరీతములుగాఁ
దోచును. మనకుఁ గల్గుశంకలే మనపురోవృద్ధి నడ్డగించును.
కావునఁ దొలుత సదభిప్రాయముకలిగి గ్రంథము పఠింపవల
యును.

“ప్రతామ్య వా ప్రజ్వల వా ప్రణశ్య వా
సహస్రశో వా స్ఫుటితా మహిం వ్రజ,
న తే కరిష్యామి వచస్సుదారుణం
మమాహితం కేకయరాజపాంసని!”

అని మూలము. నీవెట్టెన నశింతువుగాక. దారుణమగు నీమాటను సఫలముచేయను. ఓకేకయవంశచ్ఛేదనకారిణీ! అని రాజు పలికెను. దీనింబట్టి సత్యప్రతిజ్ఞఁడు రాజు కాఁడని యూహింపవచ్చును. వరముల నిపు డీయననికదా రాజుభావమని కొందఱుండురు. ముందువెనుక లాలోచింపక యొకయభిప్రాయము నొందరాదు. ఇట్టి క్రూరవాక్కుపలికిన విని యిండుక జ్ఞానము కలిగి భర్త కాగ్రహమును గలిగించితి నే యనుపశ్చాత్తాపమున సన్తార్థమునకు వచ్చునేమో కైక యని రాజులోచించియే యీ మాట పలికెను. “కేకయరాజపాంసని” అనువాక్య మీయర్థమును సూచించెడిని. పితృకులమునకు నీవలన మహాపయశస్సు ప్రాప్తించును జుమి. అన్న వాక్యమునందు నీవిట్టిదుష్ప్రయత్నమును మానకయున్న మీజనకవంశమునకు నీమూలమున దుర్యశముకలుగు ననునర్థ మిమిడియున్నది. దానికి జంకియైనఁ గైక మంచిదారిం ద్రొక్కుననియే రాజు నాశయము. ఈ భావము పూర్వాపరగ్రంథమును విమర్శించినఁ బొడసూపును. కావునఁ జక్కఁగా విమర్శింపకయే భావమును వెలిబుచ్చరాదని విమర్శకులఁ బ్రార్థింతును. ఈభావము నీక్రిందిశ్లోకమే తెలుపుచున్నది.

“మమాహితం దేవి న కర్తుమర్హసి

స్మృశామి పాదావపి తే ప్రసీద మే.”

౧౧౩

తనవరమునీయ నిష్టపడనివాఁడైనచో నీనమస్కారములేల? ఈదీనవాక్కులేల? సత్యపాశబద్ధుఁడై యేమియు ననఁజాలక కైక కెట్టులైన బుద్ధివచ్చుననియే యెన్నియుపాయములైనఁ జేయఁబూనెనని మనము గ్రహింపవలయును.

మహాశయులారా! ఇట్లు వీసర్గము కై కయొక్కయు దశ
రథునియొక్కయు నాశయముల వెలిబుచ్చుచు ననేకధర్మవిశేష
ముల మనకు బోధించుచున్నది. భగవతి యగుసీతాదేవి సంక
ల్పము ఫలించుచున్న జాడను విశదముచేయుచున్నది. రామా
యణము కేవలకావ్యము కాదు. స్మృతిపురాణోక్తధర్మవిశేష
ములనిధియని తేటపఱచుచున్నది. కర్తము బలవత్తరమనియు,
దాని నెఱుంగఁదరముకాదనియు సిద్ధాంతముచేయుచున్నది.
శ్రీరాముని పరమేశ్వరత్వమును స్పష్టికరించుచున్నది. సత్యము
భగవత్స్వరూపమే యని యుపదేశించుచున్నది. కావున నిందలి
విశేషముల నాకుఁ దోచినయంతవట్టు వ్రాసితిని. ఇది చాలఁ
దక్కువయని నే నెఱుంగుదును. మఱికొన్ని భాగము లిందు
విమర్శింపఁదగినవి కలవు. గ్రంథవిస్తరభీతిచే వాని వదలితిని.
విష్ణుభక్తిని దూషించువాఁడనని కొందఱు పలుకుదురు. ఆ
వాక్కులయం దెంతసత్యముకలదో నాయీవ్రాతలంబట్టి నిర్ణ
యింప వలంతులు మీరే. విశేషించి పెంచి వ్రాయఁబూనక పై
కథను వ్రాయుదును.

❧ దశరథుఁడు కై కను మరల వేఁడుట. ❧

* దశరథుఁడు నేలపైఁ బరుండఁగాని భార్యపాదముల
కడ వ్రాలియుండుటకుఁగాని తగినవాఁడు కాకుండియు నారెండు
కార్యము లొనరించెను. అంతియ కాక విలపించుచుఁ బుణ్యము
భోగానుభవమున నశింపఁగా భూమికి దిగినయయాతివలె
నుండెను. ఆతనిం గని కేకయరాజదుహిత యనర్థరూపిణి

* ఈభాగము పదుమూడవ సర్గమునఁ గలదు. అధ్యాత్మరామాయణ
విశేషవిషయము లిందుఁ గలిసియే యుండును.

కావునఁ దనప్రయత్నము నెఱవేఱమికి వగచుచు లోకనింద కలుగుననియైన జంకక దానిని సాధింపఁగోరి దశరథుని మనస్సుననున్న భయము సుంతయైన లెక్కింపక యతనికిఁ బూర్వమునకన్న నెక్కుడుభయము గలిగించుచుఁ బూర్వవరములనే కావలయునని మరల గట్టిగా నడుగఁబూని యిట్లు పలికెను.

రాజశేఖరా ! అసత్యములాడనని దృఢప్రతుఁడనని ప్రల్లదములాడుచుందువు. అట్టి నీవు నాకు నిత్తునని శపథము లెన్నియో పల్కినయవ్వరముల నీఁడలంపక ఋణముగా నింకను బెట్టుకొనియున్నాఁడవే. ఏల? అని గట్టిగాఁ బ్రశ్నించెను. ఆ మాటలు చెవులసోకినంతనే పట్టరానికోపమొంది ముహూర్త కాలము స్మృతిలేకయుండి యంతట స్మృతికలుగఁగా యిట్లు పలికెను. అనార్యురాలా! ఇంతటిక్రూరురాలవటే. నాయందు విరోధముగల యొకై కా! నే నీతనువును వదలఁగా శ్రీరాముఁ డడవులకుఁ బోవఁగా నీమనసునఁగల వాంఛలు దీఱ సుఖము లనుభవింపుమా. మృతినొందియు నేను సుఖపడను జుమి. నాప్రియపుత్రునియభ్యుదయమును బరికింపక స్వర్గమునకు నేఁబోయినను దేవతలందఱు నన్నుం గాంచి రాజా! మూర్ఖురాలగు స్త్రీనిమిత్తమై సుగుణాకరుండగుకుమారు నడవులకుం బంపుదువా. యని తిరస్కరించుచు నడుగ నక్కటా! నేనెట్లు సహింతును? అందుఁగూడ నాకు సుఖము శూన్యమే. దేవత లట్లు ప్రశ్నింపఁగాఁ గైకకు మున్ను వరము లిచ్చితిని. కావున నా వరదానమునఁ గైకకు మేలుచేయఁగోరి రాముని వనములకుం బంపితిని. అని యీసత్యమును బదులుగాఁ బలుకుదునేని రేపు

పట్టాభిషిక్తుని జేయుదునని రామునకుం జెప్పినది యన్యత మగును.

కై కా! చాలకాల మపుత్రకుఁడనై యుండి యనేక శ్రమ ములకు నోర్చి సుగుణాభి రాముఁ డగు రామునిం బడయంజాలి తిని. ఎట్లు వానిని వదలుదును? రామునియందుఁ గలసద్గుణము లిన్నియని వినుతింప నలవికాదు. అన్ని సుగుణములు గలవనియే నమ్ముము. అట్టి ప్రియపుత్రుని ఘోరాటవులకు నెట్లు పంపుదును? సుందరాంగుఁడు సుకుమారుఁడగు నా రాముని దండకారణ్య ములకుం బొమ్మని యక్కటా! యెట్లు సాగనంపుదు? సుఖార్హుఁడై దుగ్గిఖము లెటుంగకయుండు నాకుమారుఁడు కష్టముల పాలుగా నుండ నెట్లు చూతును? సుఖార్హుఁడగు రామునకు దుగ్గిఖముగలిగింపక యిపుడే ప్రాణములం బొయుదునేని నాకప్ప టికి సుఖములు గలుగును. కూరచిత్తురాలా! పాపమతీ! శత్రువులయందుఁ బౌరుషమును మనయందఱియందుఁ బ్రీతి వెల యించు నా రామచంద్రు నడవులకుఁ బంపుమని యేల దుగ్గిఖ మును గలిగించుచున్నావు? నీ యీప్రయత్న మూలమున నాకు మిక్కిలి దుర్యశము త్యజింప ననువుకాని యవమానము కలు గకమానవు.

అని పలికి మనస్సు వికలతంగాంచఁగా నయ్యో యని యేడ్చుచుండఁగాఁ బ్రొద్దు గ్రుంకెను. రాత్రియుఁ జక్కఁగాఁ బ్రవేశించెను. ఆ రేయి యమృతకరమండలమున నెంతో హాయి గూర్చునదియేయైన దుగ్గిఖించుచున్న యాదశరథునకు హాయి నీయఁజాలదయ్యెను. దుఃఖియోగమున నామూఁడుజాములు గడచెను. అంత నారాజు నిట్టూర్పులుపుచ్చుచు నాకాశమున

దృష్టిఁబరఁగించి పెనురోగము పీడింపఁ బడలినవానిరీతి విను
వారలకుంగూడ జాలికలుగులాగున నక్షత్రప్రకాశముగల
యోత్రియామా! నీవు తెల్లవాఱకుమా. ఆయ్యది నాకు సరి
పడదు. దయ నాపై నుంపుము. అంజలింబట్టి ప్రార్థించుచున్నాఁ
డను. నాప్రార్థనము నీకిష్టముకాదేని త్వరగాఁబొమ్ము. ఎవ
తుకమూలమున నా కీమహాదుఃఖము కలిగెనో యాక్రూరాత్ము
రాలిని దయారహితను జూడనొల్లను. అని గట్టిగా విలపించెను.

మరల నారాజు దోసిలోగ్గి కై కను వేడుచుఁ బట్టువదలు
నట్లుచేయఁ బ్రయత్నించి యామె కిట్లనియె. దేవీ! మంగళము
లకుం దగినదానవు. నాకు ధర్మపత్నివి. నేనుగూడ సాధువృత్త
ముగలవాఁడను. దుఃఖములఁ బొగులుచు నిన్నిపుడు శరణు
వేడితిని. ఆయుశ్శేష మెంతయో లేక చావునకు సిద్ధపడి
యుండువాఁడను. ప్రభువుగా నున్నాఁడను. ఇట్టి నాయం దను
గ్రహ మునుపందగుదువు. సుందరీ! నిర్జనప్రదేశమున రాము
నభిషేకింతునని నేఁ జెప్పలేదుగదా. ఎల్లరు వినఁగాఁ బలికితిని
గదే. తెలిసియో తెలియకయో యామాటఁ బలికితిని. నీవు
సుహృదయముకలదానవు. నన్నింకనైన దుఃఖపెట్టక దయచే
జూడుము. శుభవీక్షణముల నలరారునోకై కా! ప్రసన్నహృద
యవు కమ్మా. వరములమూలమున నీవే యీరాజ్యమునెల్లఁ
బడసి రామునకు దాని నొసంగి సాధుకీర్తింబడయుమా. చారు
ముఖీ! శుభవీక్షణా! నీవిట్టు లాచరించినచో నాకు, రామునకుఁ,
బ్రహ్మచమునకు, గురువర్యులకు, భరతునకు నీకార్యము
మిక్కిలి ప్రియమగుఁజుమ్మా! నామాట పెడచెవింబెట్టక యీ
రీతిఁ జేయుమా యని ప్రార్థించెను.

కై క ప్రారమతీకలది. విశేషించి యపుడు దుష్టస్వభావు
 రాలుగాఁ జూపఁజెను. కావున నిర్మలాత్మఁడగురా జెంత ప్రార్థించి
 నను విలపించినను మగనిమాట నంగీకరింపనియ్యెను. ఆసాయం
 కాలముదనుకఁ దన కనుకూలవత్తయై ప్రియములంగూర్చునదియై
 యున్నయాకై క రాత్రి రాఁగానే ప్రతీకూలముగా మాట
 లాడం గాంచి చిరకాలమైత్రింజేసి యామెపలుకులఁ దిరస్క
 రింపఁజాలక శ్రీరాము నడపులకుం బొమ్మనలేక యితీకర్త
 వ్యతామూఢుఁడై దుఃఖసాగరమున మునింగి స్తృత తప్పి పడి
 పోయెను. సంతతియగు నాదశరథుఁడు దుఃఖావేశమునఁ జూచు
 వారలకుంగూడ భీతిజనింప నిశ్వాసవాయువులం బుచ్చుచుం
 డఁగా నారాత్రియంతయుఁ గడిచెను. కైకవాటుజామున
 వైతాళిక ప్రముఖులు రాజును మేల్కొలువఁ బ్రయత్నంపఁగా
 వలదని యతఁ డాజ్ఞాపించెను.

మహాత్ములా రా! ఈభాగమునఁ గల విశేషములఁ దిలకిం
 తము. అధ్యాత్మ రామాయణమునందు విశేష మేమియు నీభాగ
 మునఁ గానరాదు. కాని

“అరుణోదయకాలే తు వందినో గాయకా జగుః,

నివారయిత్వా తాన్ సర్వాన్ కైకేయా రోషమాస్థితా.”

అని యున్నది.

“విబోధ్యమానః శ్రుతిబోధనం తదా నివారయామాస సరాజసత్తమః.”

అని యున్నది. స్తుతిపాఠకులు మర్యాద ననుసరించి మేలు
 కొలుపరాఁగా రోషమున వలదని కై క వారించెనని యధ్యా
 త్మ రామాయణమునందును, రాజే వలదనె నని శ్రీమద్రామా
 యణమునందును గలదు. ఈభేదము కథకుఁగాని నీతికిఁగాని

బాధను గల్గించునది కాదు. కావునఁ గునిమర్మకు లీభేదముం బొందించి యాక్షేపించుచు దంతములఁ గనఁబఱువక యుందురు గాక.

“అతదర్హం మహారాజం శయానమతథోచితం,
యయాతిమివ పుణ్యాంతే దేవలోకాత్పరిచ్యుతమ్.”

౧

అని మూలము. యయాతిమహారాజు వెక్కుసుక్పతకార్యము లొనరించి పుణ్యలోకములం గ్రుమ్మరి పుణ్యము నశింపఁగా స్వర్గమునుండి చ్యుతిం గాంచెను. అట్లే దశరథుఁడు భూమిపై శయనించియుండెనని సామాన్యార్థము. భూలోకమునఁ జేసిన సుక్పతములకు ఫలము స్వర్గాదిలోకముల నివసించుట. అందలి సుఖము లనుభవించుట. ఆపుణ్యము నశింపఁగా మరల భూలోక మున కరుదెంచుట యని యర్థమగును.

“క్షీణే పుణ్యే మర్త్యలోకం విశంతి.”

అని శ్రుతి చాటుచున్నది. స్మృతులు పురాణములు నీయర్థ మునే సహస్ర థా బోధించెడిని. పునర్జన్మము నంగీకరింపనిమత ములకు సంబంధించినవా రీమార్గము నంగీకరింపకయే యుండిరి. కాని యందుఁ గొందఱిపుడిపుడు పునర్జన్మమును విధిలేక యంగీకరించుచున్న వారని వినఁబడియెడిని.

“తేనానుభూయతా యామిశ్శరీరేణేహ యాతనాః,

తాన్వేహ భూతమాత్రాసు ప్రలీయంతే విభాగశః.

౧౭

తేనానుభూయ సుఖోదర్కాన్ దోషాన్ విషయసంగజాన్,

వ్యపేతకల్తషోఽభ్యేతి తావేవోభా మహాజసౌ.

౧౮

తౌ ధర్మం పశ్యతస్తస్య పాపం చాతంద్రితౌ సహ,

యాభ్యాం ప్రాప్నోతి సంపత్తః ప్రేత్యేహ చ సుఖానుభవం.

౧౯

యద్యాచరతి ధర్మం స ప్రాయశోఽధర్మమల్పశః,
తైరేవ చావృతో భూతైః స్వర్గే సుఖముపాశ్నుతే. ౨౦

యది తు ప్రాయశోఽధర్మం సేవతే ధర్మమల్పశః,
తైర్భూతైస్స పరిత్యక్తో యామీః ప్రాప్నోతి యాతనాః. ౨౧

యామీస్తా యాతనాః ప్రాప్య స జీవో వీతకల్తషః,
తాన్యేవ పంచభూతాని పునరప్యేతి భాగశః. ౨౨

ఏతా దృష్ట్వాస్య జీవస్య గతీన్స్వినైవ చేతసా,
ధర్మతోఽధర్మతతై చైవ ధర్మే దధ్యాత్సదా మనః." ౨౩

మనుస్మృతి ౧౨ అధ్యాయము.

“అనంతాశ్చ యథాభావాశ్శరీరేషు శరీరిణాం,
రూపాణ్యపి తథైవేహ సర్వయోనిషు దేహినాం. ౧౩౨

విపాకః కర్మణాం ప్రేత్య కేహంచిదిహ జాయతే,
ఇహ వాముత్ర వైకేహం భావస్తస్య ప్రయోజనం. ౧౩౩

పితృయానోఽజవీధ్యాశ్చ యదగస్త్యస్యచాంతరం,
తేనాగ్నిహోత్రిణో యాంతి స్వర్గకామా దివం ప్రతి. ౧౩౪

యే చ దానపరాస్సమ్యగష్టాభిశ్చ గుణైర్యుతాః,
తేఽపి తేనైవ మార్గేణ సత్యవ్రతపరాయణాః. ౧౩౫

తత్రాష్టశీతినాహస్తా మునయో గృహమేధినః,
పునరావృత్తినో బీజభూతా ధర్మప్రవర్తకాః." ౧౩౬

యాజ్ఞవల్క్యస్మృతి, ప్రాయశ్చిత్తకాండము.

అను నీస్మృతులు స్వర్గాదిలోకప్రాప్తిహేతువులగు సుకృతకర్మ
ములను, సుఖానుభవానంతరము పునర్జన్మమును దెలుపు
చున్నవి.

“పార్థ! నైవేహ నాముత్ర వినాశస్తస్య విద్యతే,
న హి కల్యాణకృత్కశ్చిద్దుర్గతిం తాత గచ్ఛతి. ౪౦

ప్రాప్య పుణ్యకృతాం లోకానుషిత్వా శాశ్వతీస్సమాః,
శుచీనాం శ్రీమతాం గేహే యోగభ్రష్టోఽభిజాయతే.

౪౦

అథ వా యోగినామేవ కులే భవతి ధీమతాం,

ఏతద్ధి దుర్లభతరం లోకే జన్త్య యదీదృశమ్.

౪౧

తత్ర తం బుద్ధిసంయోగం లభతే పౌర్వదైహికం,

యతతే చ తతో భూయస్సంసిద్ధౌ కురునందన.

౪౨

పూర్వాభ్యాసేన తేనైవ హియతే హ్యవశోఽపి సః,

జిజ్ఞాసురపి యోగస్య శబ్దబ్రహ్మాతిరిచ్యతే.

౪౩

ప్రయత్నాద్యతమానస్తు యోగీ సంశుద్ధకిల్బిషః,

అనేకజన్త్యసంసిద్ధస్తతో యాతి పరాం గతిం.”

౪౪

భగవద్గీత ౬ అధ్యాయం.

అను నీభగవదుపదేశ మూర్ధ్వలోకసుఖానుభవమును, మరల భూలోకమున జన్తమును దెలుపుచున్నది. ఇట్లే ప్రమాణములఁ జూపఁబూనిన స్కాందపురాణమంత యగును. ఈ రామాయణ భాగము మన కేనీతిఁ దెల్పుచున్నది? పుణ్యకర్తములు స్వర్గ సుఖానుభవహేతువులని, పాపకర్తములు నరకకష్టానుభవ హేతువులని, యీవిషయము నెఱింగి మానవుఁడు సత్కర్తముల నాచరింపఁ బ్రయత్నింపవలయును. పునరావృత్తిరహిత పదప్రాప్తింగోరువారు ఫలాభిసంధిరహితముగా సత్కర్తముల నాచరింపవలయును. ఫలములఁగోరి చేయుకర్తము లెంతకాల మున్నకైన మరల జన్తము ననుగ్రహించుననియు, నట్టిదిలేక యుండ ముక్తిని గోరువారు భగవదర్పణముగా సత్కర్తముల నాచరింపవలయు నను నీనీతులను యయాతెదృష్టాంతమునుండి తేలెడినని యెఱుంగవలయును.

“త్వం కత్థనే మహావీర సత్యవాదీ దృఢవ్రతః,

మమ చేమం వరం కస్తాద్విధారయితుమిచ్చసి.”

3

అని మూలము. కై క దశరథు నా క్షేపించుచున్నది. సత్యవాది నని, దృఢవ్రతుఁడనని నిన్ను నీవే పొగడుకొనుచుందువు అని. దీనిసారమేమి?

“న విస్తయేత తపసా వదేదిష్ట్యా చ నాన్యతం,
నారోఽప్యపవదేద్విప్రాన్న దత్వా పరికీర్తయేత్.
యజ్ఞోఽన్యతేన క్షరతి తపః క్షరతి విస్తయాత్,
ఆయుర్విప్రాపవాదేన దానం చ పరికీర్తనాత్.”

౨౩౬

౨౩౭

మను ౪ ఆధ్యాయము.

అను నీమనుస్మృతిధర్మమునే రామాయణము బోధించు చున్నది. ఆత్మస్తుతి మంచిది కాదు. ఇంత తపస్సుచేసితినికదా యని యబ్బురంపడిన నాతపస్సు నశించును. దానముచేసి నలు గురిలోఁ జెప్పుకొనిన నయ్యది నశించుననియే స్మృతిభావము. ఈస్మృతిసారము డంబములు పలుక రాదనియేకదా. తాను జేసినకార్యమునఁ గీర్తిరావలయు నన్నభావమే యాత్మస్తుతి కర్థము.

“ప్రదానం ప్రచ్ఛన్నం గృహముపగతే సంభ్రమవిధిః
ప్రియం కృత్వా మానం సదసి కథనం నాప్యపకృతేః,
అనుత్యేకో లక్ష్మ్యో నిరభిభవసారాః పరకథా
స్మృతాం కేనోద్దిష్టం విషమమసిధారావ్రతమిదమ్.”

౬౪

అని భర్తృహరి హిత ముపదేశించెను. “దానం చ పరికీర్తనా” త్తనుస్మృతిసారమే యిందుఁగలదు. తన్నుఁ దాఁ బొగడుకొన రాదనియే యిందుండి మనము గ్రహింపఁదగునీతి.

“అపుత్రేణ మయా పుత్రశ్శ్రమేణ మహతా మహాన్,”

రామో లబ్ధో మహాబాహుస్స కథం త్యజ్యతే మయా. ౮

శూరశ్చ కృతవిద్యశ్చ జితక్రోధః క్షమాపరః,

కథం కమలపత్రాక్షో మయా రామో వివాస్యతే. ౯

కథమిందీవరశ్యామం దీర్ఘ బాహుం మహాబలం,

అభిరామమహం రామం ప్రేషయిష్యామి దండకాన్. ౧౦

సుఖానాముచితస్యైవ దుఃఖైరనుచితస్య చ,

దుఃఖం నామానుపశ్యేయం కథం రామస్య ధీమతః.” ౧౧

అను నీమూలముం గనుఁడు. దైవికముగా దశరథునినోట రాముఁడు భగవంతుఁ డనునర్థము నిచ్చుమాటలే వెలువడి యెను. “మహతా శ్రమేణ మయా అపుత్రేణ మహా పుత్రః రామో లబ్ధః, మహాబాహు స్స మయా కథం త్యజ్యతే.” అను నన్వయక్రమము భగవంతుఁడే యని తెలిపెడిని. మహత్తర శ్రమములచేత నీమహాపుత్రునిం గాంచితి నని రాజనియెఁగదా. ఇత్తటి దశరథుఁడు నల్వరుకొడుకులనుమాటనే మఱచెను. నాలుగురూపముల నొక్కభగవంతుఁడే యుదయించెనని తలం చెను. రామునే ధ్యానించుచు నాతనివిషయమున దుఃఖించు చున్నవాఁడుగాన సర్వము రామమయముగనే రాజు చూచు చున్నాఁడని తోఁచెడిని. “మహాబాహుః కమలపత్రాక్షః ఇందీ వరశ్యామః అభిరామః” అను మొదలగువిశేషణములు రాముని సర్వేశ్వరత్వమును దెలిపెడిని. “అహం రామం కథం దండ కాన్ ప్రేషయిష్యామి” అనువాగ్ధోరణింబట్టి యాలోచింపఁగా గతాయుస్సుగల నే నిపు డెట్లు దండకారణ్యభాగములకుఁ బంపఁగలనని యడుగుచున్న వాఁడని తోఁచెడు.

“అంత్యకాలే చ మామేవ స్మరన్ముక్త్యా కశేబరం,

యః ప్రయాతి స మద్భావం యాతి నాస్త్యత్ర సంశయః. ౧

యం యం వాపి స్తరక్ భావం త్యజత్యంతే కళేబరం,

తం తమేవైతి కాంతేయ సదా తద్భావభావితః. ౨

తస్మాత్సర్వేషు కాలేషు మామనుస్థర యుద్ధ్య చ,

మయ్యర్పితమనోబుద్ధిర్థామేవైష్యత్యసంశయః.” ౩

భగవద్గీత ౮ అధ్యాయం.

అను నీభగవదుపదేశము దశరథునకు మహామునులసావాసమున నెలుకపడియే యుండుననియు, దాననే సారెసారెకు శ్రీరామగుణవర్ణనము చేయుచున్నవాఁడనియు, బూర్వపుణ్యమున నారామపరబ్రహ్మము సగుణరూపమే యాతనికన్నులం గట్టినట్లుండెననియు

“యో మాం పశ్యతి సర్వత్ర సర్వం చ మయి పశ్యతి.”

అన్నభావ మాతనిమది దృఢముగా నెలకొనియున్నదనియు మన మూహింపవలయును. నిరంతరాభ్యాసబలమున రామమూర్తియం దత్యంతప్రేమమే యోగికి ధ్యేయమునందుబలై దృఢపడినది. నడుమనడుమఁ బలుకుమాట లభ్యాసశశమున వచ్చునవియే కాని తెలిసి పలుకునవి కావు. మృత్యు వాసన్నమగుచున్నది. చిరకాలము రామదర్శనస్పర్శనసంభాషణములు వ్యర్థములు కావుకదా. దానికి ఫలమే యక్కాలమున రామచింతన మనందగు. కృతకృత్యులు కాఁదగువారిస్థితి యిట్లుండుననియే మన మూహింపవలయు.

ఉపాసకుఁ డభీష్ట దేవతారూపమును ధ్యానించుచుఁ దొలుత మంత్రమును జపించును. ధ్యానము దృఢముకాదేని మంత్రజపము సత్ఫలము నీయఁజాలదు. ధ్యేయమూర్తి మనః

పీఠమున నెలకొనియున్నఁగాని ధ్యానము సార్థకముకాదు. కొంతకాల మట్టియభ్యాసము కాఁగాఁ బిదప జప మక్కఱ లేదని తోఁచును. ఇష్ట దేవతామూర్తియే కన్నులఁ గట్టినట్లుగును.

“నైవ కించిత్కరోమితి యుక్తో మన్యేత తత్త్వవిత్,
పశ్యత్ శృణ్వత్ స్పృశత్ జిఘ్రన్నశ్చ గచ్ఛత్ స్వపత్ శ్వసత్,
ప్రలపత్ విసృజత్ గృహ్ణన్నస్తేషత్ నిమిషన్నపి,
ఇంద్రియాణీంద్రియార్థేషు వర్తంత ఇతి ధారయత్.”

అన్నగీతాభావము స్వానుభవమునఁ గాంచును. ఆస్థితివచ్చుటకే మంత్రజపము కాని యవ్వల నక్కఱలేదు. నిరంతర ధ్యానమే యవ్వలికృత్యము. మంత్రసిద్ధి యనఁగా నిదియే యని యెఱుంగవలయు. దేవత యెదుట సాక్షాత్కరించు ననఁగా ధ్యానము ఫలించెనని భావము. ఒక్కసారి కనంబడి యదృశ్యమైన నది తపఃఫలము కానేరదు. ఇష్ట దేవతాభిన్నముగ నేదియు నుండునట్లు చూడరాదు. అదియే యోగఫలమని సారము. ఎవ్వారి కాస్థితి రాదో వారి కయ్యది ఫలింప లేదని యెఱుంగవలయును.

“సుదుర్దర్శమిదం రూపం దృష్టవానసి యన్తమ,

దేవా అప్యస్య రూపస్య నిత్యం దర్శనకాంక్షిణః.” ౧౨. గీత. ౧౧ అ. అన్న శ్రీకృష్ణోపదేశము కలదుకదా. నిత్యసాక్షాత్కారమే తపఃఫలమని దీనినుండి మన మూహింపవచ్చును. ఇట్లుగాక యుపాసకులు స్వప్నమున నేదో కనఁబడినదని పలుకుచుండు వారు కొందఱు గలరు. వారికి జపసిద్ధిస్వరూపమే తెలియదన వచ్చును.

“భక్త్యా త్వనన్యయా శక్య ఆహమేవంవిధోఽర్జున,

జ్ఞాతుం ద్రష్టుం చ తత్త్వేన ప్రవేష్టుం చ పరంతప.” ౫౪ గీ. ౧౧ ఆ.
అన్నభగవదుపదేశానుసారము సర్వదేవతాస్వరూపముగ నిష్ట
దేవతను భావించుట సంపూర్ణభక్తిసాయముననే యని యె
ఱుంగవలయు.

కొందఱు కపటభక్తులు

“సర్వభూతస్థమాత్మానం సర్వభూతాని చాత్మని,
ఈక్షతే యోగయుక్తాత్మా సర్వత్రసమదర్శనః.”

అన్నగీతాశాస్త్రమందలి శ్రీకృష్ణోపదేశము వదలి విష్ణువధికుఁడు.
శివుఁడు తక్కువ. బ్రహ్మయు నంతకంటె దక్కువ’ అను నీ
మొదలగు నశాస్త్రవాక్కులచేతఁ బామరుల వంచించుచు భక్తి
నభినయింతురు. అదిగో నిన్నరాత్రి నాతండ్రివలెఁ గనంబడె
ననియు, మొన్న ధనమెట్లువచ్చునాయని చింతించుచుండఁగాఁ
గోటీశ్వరుఁడగు వైశ్యునివలె నగపడియెననియు, నేమిచేయు
దునాయని చింతించునంతలో నిద్దఱు యాచకులవలె నగపడి
పాడుదేవాలయము బాగుచేయుమని తెల్పి యంతలోఁ గనఁ
బడకపోయిరనియు, లోకులను మోసపుచ్చుటెట్లని యూహిం
చుచుండఁగా నీవేషమును వదలి యతివేషము వేసికొమ్మని
చెప్పిరనియు, జ్ఞానులమనిపించుటెట్లులని విచారించుచుండ
సర్వసంగపరిత్యాగము చేసినట్లు నటించుమని యాకాశవాణి
వినఁబడియెననియుఁ బలుకుదురు. వీరు భక్తులా? లోకవంచనా
సక్తులా? రెండవవారనుట కావంతయు శంకలేదు.

“పశ్య మే పార్థ రూపాణి శతశోఽథ సహస్రశః,

నానావిధాని దివ్యాని నానావర్ణాకృతీని చ.”

౫

అన్న గీతావాక్యార్థము వారికిం గొఱగాదు.

“త్వం యజ్ఞస్త్వం వషట్కార స్త్వమింద్రస్త్వగ్ం దుద్రస్త్వం
విష్ణుస్త్వం బ్రహ్మ త్వం ప్రజాపతిః, త్వం తదాప ఆపా జ్యోతిరసా
మృతం బ్రహ్మ భూర్భువస్సువరోష్ఠ్.”

అన్న శ్రుతియుఁ బనికిరాదు.

“ఈశానస్సర్వవిద్యానామీశ్వరస్సర్వభూతానాం బ్రహ్మధిపతిర్బ్రహ్మణోధి
పతిర్బ్రహ్మ శివో మే అస్తు సదాశివోష్ఠ్.”

అన్న శ్రుతియు వారికి సమ్మతముకాదు. కావున వారికి శ్రీకృష్ణ
మూర్తితెల్పిన ‘సమదర్శనత్వము’ సరిపడదు. ఇంక నేమనఁగాఁ
దమవాక్యమే వేదవాక్యమని నమ్మవలయు ననునదియే సరి
పడును. భక్తునిలక్షణములలో నొకటియు వారియందుండదు
గాని వేషము పరుల మోసపుచ్చఁజాలునదిమాత్రముండును.
వారిమాటలకు మోసపోవరాదు. బకవ్రతులు కొందఱు,
బైడాలవ్రతులు కొందఱు లోకమున విచ్చలవిడిగాఁ దిరు
గుదురు.

“ధర్మధ్వజే సదా లుబ్ధశ్చాద్భిక్తో లోకదంభకః,
బైడాలవ్రతికో జ్ఞేయో హింస్రస్సర్వాభిసంభకః.

౧౯౧

అధోదృష్టిర్నైషకృతికస్సాన్విర్ధసాధనతత్పరః,
శతో మిథ్యావినీతశ్చ బకవ్రతచరో ద్విజః.

౧౯౨

యే బకవ్రతినో విప్రా యే చ మార్జారలింగినః,
తే పతంత్యంధతామిస్తే తేన పాపేన కర్తవ్యా.

౧౯౩

న ధర్మస్యాపదేశేన పాపం కృత్వా వ్రతం చరేత్,
వ్రతేన పాపం ప్రచ్ఛాద్య కుర్వక్ స్త్రీశూద్రదంభనమ్.

౧౯౪

ప్రతేన పాపం ప్రచ్ఛాద్య కుర్వక్ స్త్రీశూద్రదంభనమ్.

ప్రేత్యే నచేదృశా విప్రా గర్హ్యంతే బ్రహ్మవాదిభిః,
ఛద్దనా చరితం యచ్చ వ్రతం రక్షంసి గచ్ఛతి.”

౧౯౫

మనుస్మృతి ౪ అధ్యాయము.

ఎల్లరకుఁ దెలియవలయునని ధర్మమాచరించువాఁడు ధర్మధ్వజి-
యనంబడును. పరధనములంగోరి యొక నెపముచేతఁ జరించుచు
జనులవంచించువాఁడు బై డాలవ్రతికుఁ డనంబడును. వినయ
మగపటచుచుఁ గ్రిందుగాఁ జూచుచుఁ గఠినప్రవృత్తిగలిగి
స్వప్రయోజనము నభిలషించుచుఁ గుటిలవ్యాపారము గలిగి
కపటవినయము నభినయించువాఁడు బకవ్రతుఁడనంబడును.
వారిరువురు స్వపాపములచేతనే యథోలోకములఁ బడుదురు.
ధర్మకార్యముల నెపమునఁ బాపముచేసి వ్రతముచేయరాదు.
దానిచేఁ బాపమే లభించును. వ్రతమునాచరించి పాపమును గప్పి
స్త్రీశూద్రమూర్ఖాదుల మోసపుచ్చరాదు. ఇట్టిరీతిగాఁ బ్రవ-
ర్తించు బ్రాహ్మణులను బ్రహ్మవాదులు తిరస్కరింతురు. ఒక
నెపముచేఁ జేయుధర్మవ్రతఫలము రాక్షసులకుఁ బ్రీతిని గలి-
గించును.

మనుస్మృతికాలమున నిట్టివారు బ్రాహ్మణులు మాత్రమే
యుండిరని స్పష్టముకదా. ఆకాలము ధర్మకాలమని మనమూహిం-
తుము. అట్టి కాలముననే బ్రాహ్మణులలోఁ గొందఱుండిరి. ఇంక
నీకాలమున బ్రాహ్మణులేకాక యన్ని జాతులలోనుండవచ్చును.
వారెవ్వరనిమాత్రము నిర్ణయించుట కష్టము. వీరిమూలమున
సత్యముగా ధర్మముల నాచరించువారిని నవ్వురానియవస్థ వచ్చు-
చున్నది. వీరు మోసగాండ్రని, వీరు నిష్కపటులని కనుఁగొను-
టయే కష్టము కాని కొంతకాలమునకు వారి ధనసంగ్రహము
ననుసరించి జనసామాన్యము తెలిసికొనకపోదని నాయాశ
యము. ఇట్టిమోసమున వారే చెడుదురుగాని యితరులకు
నష్టములేదు. స్వాత్మవినాశనకార్యమునఁ బ్రవర్తింప నేటికో-

తెలియఁజాలను. ధనమెందఱ నెన్ని పాట్లుపడునట్లుగాఁ జేయు చున్నది!!

‘అర్థమనర్థం భావయ నిత్యం నాస్తి తతస్సుఖలేశసృత్యం,

పుత్రాదపి ధనభాజాం భీతిస్సర్వత్రైషా విహితా రీతిః.

౬

మా కురు ధనజనయావనగర్వం హరతి నిమేషాత్కాలస్సర్వం,

మాయామయ మిదమఖిలం హిత్వా బ్రహ్మపదం త్వం ప్రవిశ విదిత్వా.

దినయామిన్యా సాయంప్రాతశ్శిశిరవసంతౌ పునరాయాతః,

కాలః క్రీడతి గచ్ఛత్యాయుస్తదపి న ముంచత్యాశావాయుః.”

౧౨

అని శ్రీశంకరాచార్యులుగారును,

“జటిలో ముండీ లుంఛితకేశః కాషాయాంబరబహుకృతవేషః,

పశ్యన్నపి చ న పశ్యతి మూఢో హ్యుదరనిమిత్తో బహుకృతవేషః.”

౨

“అంగం గళితం పలితం ముండం దశనవిహీనం జాతం తుండం,

వృద్ధో యాతి గృహీత్వా దండం తదపి న ముంచత్యాశాపిండం.”

౩

అని శంకరభగవత్పాదశిష్యులు హస్తామలకాచార్యులును స్పష్టపఱచిరి.

“భ్రాంతం దేశమనేకదుర్గవిషమం ప్రాప్తం న కించిత్ఫలం

త్యక్త్వా జాతికులాభిమానముచితం సేవా కృతా నిష్ఫలా,

భుక్తం మానవివర్జితం పరగృహేష్వాశంకయా కాకవ

త్ప్రేక్షే జృంభసి పాపకర్తనిరతే నాద్యాపి సంతుష్యసి.”

౪

(వైరాగ్యశతకము.)

అని భర్తృహరియుఁ దేటపఱచెను. ఇన్ని వేషములువేయుటకు స్వకీయజన్మలాభమునై నఁ బోఁగొట్టుకొనుటకు నాధారము దురాశయేకదా. దానిం దొలఁగించుకొనఁ బ్రయత్నించువారు తొలుత భగవంతు నా రాధించుమార్గ మెఱుంగవలయు. దాని

మూలమునఁగాని యిట్టి దుర్గుణములు తొలంగవు. అందును దేవతాదూషణము సర్వానర్థమూలము కాన దాని మానినఁగాని దేవతానుగ్రహము కలుగదనుట నిక్కము.

“సాధువృత్తస్య దీనస్య త్వద్దత్తస్య గతాయుషః,

ప్రసాదః క్రియతాం దేవి భద్రే రాజ్ఞో విశేషతః.

౨౦

శూన్యే న ఖలు సుశ్రోణి మయేదం సముదాహృతం,

కురు సాధు ప్రసాదం మే బాలే సహృదయా హ్యసి.

౨౧

ప్రసీద దేవి రామో మే త్వద్దత్తం రాజ్యమవ్యయం,

లభతామసితాపాంగే యశః షరమవాప్నుహి.”

౨౨

అనునివి దశరథునివాక్యములు. కై కను బ్రసన్నురాలినిగాఁ జేయఁ బ్రయత్నించు రాజువాక్యము లివి. ఇందొక్కొక్క కారణము త్తమింపఁదగిన దనునర్థము నిచ్చును. “కై కా! మంచి నడవడికగలవాఁడను. రామవియోగము దుస్సహదుఃఖహేతువు గాన దాన బాధితుఁడను. నీయధీనమున నున్నాఁడను. ఆయు శ్శేష మించుకంతయే కలదు. నీవు భార్యవు. శుభమునే కోరు దానవు. కావున నిందుఁగల యేకారణముచేతనై న త్తమింపఁ దగుదువు. ఇన్ని కారణములు త్రోసివేసినను రాజు నన్న కారణము ప్రధానముకాన దానిని బురస్కరించుకొనియైన నాయందు దయఁ గనఁబఱుపుమా” యని ప్రార్థించెను. సద్వర్తనమునకుఁ బూర్వకాలమున మనవా రెంతమర్యాద నొసంగిరో తేటపడును. రాజు ప్రధానకారణముగాఁ దొలుత దానినే తెలిపెను. దీనిచేఁ బాండిత్యము ప్రధానముకాదనియు, జెప్పిన చొప్పున నడుచుకొనుటయే ప్రధానమనియుఁ దేటపడియెడిది.

“పరోపదేశే పాండిత్యం సర్వేషాం సుకరం నృణాం,

భర్తే స్వయమనుష్ఠానం కస్యచిత్తు మహాత్మనః.”

అన్న నీతశాస్త్రము పై యభిప్రాయమునే తెలుపుచున్నది.

“అజ్ఞేభ్యో గ్రంథినశ్శ్రేష్ఠా గ్రంథిభ్యో ధారిణో వరాః,

ధారిభ్యో జ్ఞానినశ్శ్రేష్ఠా జ్ఞానిభ్యో వ్యవసాయినః.”

౧౦౩

వ్యవసాయినః అనుష్ఠాతారః, అనివ్యాఖ్య. మను. ౧౨ అధ్యాయము.

అనుమనుస్మృతీయుఁ బైనవ్రాసినభావమునే దృఢపఱచుచున్నది. కావున శాస్త్రమునేర్చుకొని దానిరీతి నడుచుకొనువారిమాట చెప్పనేల? శాస్త్రముమాత్రము చదివి దానిప్రకార మాచరింపనివారికంటె బెద్దలవలన విన్నయట్టు లాచరించువారే యుత్తములగుదురు. కావుననే ప్రవర్తనము సాధువయ్యెనేని యుత్తమమని పూర్వమహర్షులయాశయము.

పదుగురుగలసభలో రేపే రామునిపట్టాభిషేకమని పలికితేని. నిర్జనస్థలమునఁ జెప్పియుండలేదు. భద్రే! కల్యాణీ! యని కైకను సంబోధించుచున్నవాఁడు. సహృదయా హ్యసి=మంచి మనస్సుకలదానవని స్తుతించుచున్నవాఁడు. ఇందు దశరథుని భావమేమి? తానిచ్చియున్నవరముల నీయక తప్పించుకొనవలయునని కాదు. నిన్న నలుపురిలోఁ జెప్పినమాటయు నీవరములవంటిదే యన్నమాట విని నిరాశురాలై యీమాట కంగీకరించునేమో యనియే రాజుభావము. అంతియకాని యసత్యమునకుఁ బాలుపడవలయుననికాదు. ఈయర్థ మెట్లు లూహింపవచ్చునని శంకనొందరాదు. ఈక్రిందిభావము దీనిని సూచించుచున్నది. వరములకుగా రాజ్యమును దీసికొనుము. దయచేత రామున కొసంగుము. దాన నీకీర్తి లోకముల వర్ధిల్లును. అనఁగా భావమేమి? కైక దుష్టరాలు గాదు. వరముల

నడిగి రాజ్యముగ్రహించి రామచంద్రునకే యిచ్చెను. భరతుని కన్న రామమూర్తి నే ప్రీతిపాత్రునిగా నెన్ని నది. న్యాయదృష్టి కలది. అన్నవిఖ్యాతి లోకమున వ్యాపింపఁగలదని తాఁజెప్పిన నంగీకరించునేమో యనునాస రాజునకుఁగలదని యూహింప వచ్చును. దీనిచేత వరములనీయక తప్పించుకొనుభావమే రాజు నకులేదని యెఱుంగవచ్చును. దీనింబట్టి మన మాలోచింపఁగా నాకాలమున సత్యమునఁగలయాదరణ మింతయని వర్ణింప నలవి కాదని తేలేడిని. ఎన్ని కష్టములు వచ్చినను దుదకుఁ బ్రాణములు పోయినను దామన్నమాట తప్పరాదన్నసద్భావ మాకాల మునఁ బ్రజలహృదయముల నాటుకొన్నదని స్పష్టముకదా! అట్టియభిప్రాయము మరల నెల్లరయుల్లముల నెలకొని యుల్ల సిల్లకాల మెపుడరుదెంచునో తెలియఁజాలకున్నారము. ధర్మ మును గాపాడిన నది వారిని గాపాడును. దానిని వదలినవారి కాయుఃకీర్తి సుఖము లెట్లు కల్గును?

“ధర్మ ఏవ హతో హంతి ధర్మో రక్షతి రక్షితః,

తస్మాద్ధర్మో న హంతవ్యో మానో ధర్మో హతోఽవధత్.

౧౫

వృషో హి భగవాన్ ధర్మస్తస్య యః కురుతే హ్యలం,

వృషలం తం విదుర్దేవాస్తస్మాద్ధర్మం న లోపయేత్.

౧౬

ఏక ఏవ సుహృద్ధర్మో నిధానేఽప్యనుయాతి యః,

శరీరేణ సమం నాశం సర్వమన్యధిగచ్ఛతి.” మను ౮ అధ్యాయము.

౧౭

అని స్మృతి యుపదేశించుచున్నది. కావున నెల్లరు ధర్మమును రక్షించినచోఁ దమ్ము రక్షించుకొన్నయట్లే యగును. దానిని గాపాడకయున్న స్వహంరక్షణమున నిష్టములేనివారే యగుదురు. పూర్వకాలమునకు నిప్పటికిఁగలభేద మిదియే యని యేర్ప

దుచున్నది. దీనివిశేషార్థ మేమని విచారితము. దీని తరువాతి శ్లోకముం బరికింపుడు. అపు డావిశేషార్థము స్పష్టమగును.

“ప్రసీద దేవి రామో మే త్వద్దత్తం రాజ్యమవ్యయం,

లభతామసితాపాంగే యశః పరమవాల్మహి.

౨౨

మమ రామస్య లోకస్య గురూణాం భరతస్య చ,

ప్రియమేతద్గురుశ్రోణి కురు చారుముఖేక్షణే.”

౨౩

కై కా! నాయందనుగ్రహ మునుపుము. నీచే నీయబడి నట్టి అవ్యయమగురాజ్యమును రాముడు పొందుఁగాక. దాన నీవు నిరుపమానయశస్సు నొందుము. ఇప్పుడు నీవు వరబలమున నావలన గ్రహించినను రామునకే యీవలసియుండును. అది యవ్యయమగును. అనఁగా రాజ్యము నీకు దక్కునదికాదు. అది రామునకే దక్కును. నావలన రాజ్యము నీవు గ్రహించి నందున రాముఁ డడవులకుంబోవును. దాన దేవకార్యము సిద్ధించును. నీమూలమున నింతటిమహోపకారము కలిగినందున దేవతలు నిన్ను గారవింతురు. దానఁ ద్రిలోకములయందు నీయశస్సు వ్యాపించును. ఇయ్యది నాకును రామునకు లోకమునకు గురువర్యులగువసిష్ఠాదిమునులకు భరతునకు మిక్కిలి ప్రియమగును. అనునది విశేషార్థము. నాకును బ్రియమనఁగా నాయుశ్శేషము రవంతగలిగిన నాకు శాపఫలానుభవము తప్పదు గాన రామచంద్రునినే తలంచుచు ముక్తిపదమున కేగుదును. అవ్యయానందము కలుగును. అదియే నాకుఁ బ్రియమగునది. ఈయర్థము దశరథుడు తెలిసిచెప్పినదే యగునా యనవచ్చును. దైవికముగా నాతనిమాటలకూర్పువలన నీయర్థము తోఁచెడు ననవచ్చును. భరతునకుఁ బ్రియ మెట్లగును? అనునదియే.

ప్రశ్నము. వీతన్తూలమున భరతుఁడు రామపాదారవిందభజనా
సక్తుఁడన్న యశస్సు శాశ్వతముగా నెలకొనఁగలదు. కొలఁది
కాలము దుఃఖము భ్రాతృవియోగమునఁ గలిగినను దరువాత
సుస్థిరయశస్సు కలుగుటయే భరతున కానందమని గ్రహింప
వలయు. మానవు లెన్ని ప్రయత్నములు చేసినను యశస్సుంగోరి
యేకదా. అట్టియశస్సు నీమూలమున శ్రమములేక లభించు
చుండఁగా నద్దానిం గోరువారుండుట యరుదా.

నిక్కముగా నీయర్థము చెప్ప ననువగునా యని కొం
దఱు ప్రశ్నింపవచ్చును. “భావిభాగ్యప్రచోదనాత్” అన్న
ప్రాచీనసూక్తి ననుసరించి భావములు మార్పునొందును. సత్య
ముగా నివియన్నియు సాగినవికదా. కాన వాగ్ధోరణింబట్టి
యాలోచింపఁగా నీయర్థము సుసంగతమనియే తోచును.
శ్రీరామవనవాసముననే దశరథాదులకు నిరుపమానవిఖ్యాతి
కల్గినది. లేకయున్న రామచరిత్ర మెవరు పఠింతురు? వనగమనమే
త్రిలోకములకు మహోపకార మొనరించినది. శ్రీరామచంద్రు
నవతారఫలము నదియేకాక మఱి యేమున్నది? కావున నిట్టి
యర్థము మన మాలోచించుట సుసంగతమే.

“తతస్స రాజా పునరేవ మూర్ఛితః ప్రియామదుష్టాం ప్రతికూలభాషిణీం,
సమీక్ష్య పుత్రస్య వివాసనం ప్రతి క్షితౌ విసంజ్ఞో నిపపాత దుఃఖితః.”
అను నీమూలము పై నవ్రాసినయర్థమును దృఢపఱచుచున్నది.
ఎట్లన “ప్రియామదుష్టామ్” సర్వదా ప్రియురాలును బతి
వ్రతయు నైనది. ప్రతికూలభాషిణీం. ఆకాలమున విధివశమున
విరుద్ధముగా మాటలాడినది. ఈయర్థము సరియేనా అందు
రేమో “తత్కాలే దై వాత్ప్రతికూలభాషిణీమ్” అని మహే

శ్వరతీర్థులు వ్రాసిరి. అనఁగా భగవతి ప్రేరేపింపఁగా లోకోప
కారములను రామునిమూలమునఁ జేయింపఁబూని పరవశయై
పతికి మాతాదేవనికదా యర్థము. ప్రతికూలభాషిణి యగునది
అదుష్టురాలగునా? ఈరెండుపదములలో నొకఁడు సార్థకము
కావలసివచ్చును. అథ్యాత్మ రామాయణమునఁగల

“రామాభిషేకవిఘ్నార్థం యతస్య బ్రహ్మవాక్యతః.”

అనుభావము సార్థకము కదా. ఈభావము మనస్సున నుంచు
కొనియే వాల్చీకిమహర్షి “ప్రియామదుష్టాం ప్రతికూలభాషి
ణీమ్” అని వచించెను. విధివశమున నెట్టివారును మార్పు
నొందుదురనుట దీనిచే స్పష్టమయ్యెను. జగజ్జనని యగుసీతా
దేవి సర్వకారణభూతురాలగు మహాప్రకృతిగాన నేరీతిగాఁ
దలంచునో యట్లే కైక పట్టుపట్టెను. దశరథుఁ డీవిషయము
నెఱుంగక దుఃఖసాగరమున మునింగెను. ఇట్టిఘట్టముల నిట్టి
యర్థవిశేషములు గ్రహించినఁగాని సీతారాములు ప్రకృతి
పూరుషులని తేటపడదు. అది విస్పష్టమైనఁగాని భక్తితదా
రాధనతత్పరము కాదు. అదియైనఁగాని తరించుమార్గములేదు.
కేవల మతాభిమానమున నేవో యర్థములు చెప్పఁబూనక
వానికంటె వీఁడెక్కుఁడు. వీనికంటె వాఁడెక్కుఁడు. అని
యల్పబుద్ధిప్రలాపములఁ గాలముపుచ్చక సర్వరూపముల సర్వ
నామముల సర్వస్థలముల వెలయుపరమాత్మ శ్రీరామరూప
మున జగత్కల్యాణకరధర్మమును నిలుపఁబూని యవతరించె
నని గ్రహించి యభేదబుద్ధిచేత నారాధించి కృతకృత్యులము
కావలయును. వేషధారులమాటలఁ జెవియొగ్గి యాలకించి చెడ
రాదు. ఇట్టిసద్భావములఁ దెలుపుఘట్టమునఁ దెనిగించినవా

రెంతమాత్ర మందలివిశేషముల గ్రహించిరో నెమకుదము.
మూలమును బైనఁ బఠించితిరికదా.

నంత నజ్జనపతి యంతదాఁకఁ దన

స్వాంతమురీతి మెలంగుచుం బ్రియాం

గనయుఁ బతివ్రతానియతిఁ

గాంచియు నుండినకై క యప్పు రా

ముని వనికంపు మంచుఁ గడు

మూర్ఖతచే వచియింపఁ జూచుచున్

క. చిరపరిచితమా ప్రియమునఁ

దరుణీమణి ధిక్కరింపఁ దనప్రియసుతుని

ష్కరుణన్ విడువన్నేరక

ధరణింబడె మూర్ఖ మరలఁ దనుముంచుటచేన్.

(ఆంధ్రకీమద్రామాయణము.)

ఆ. ప్రియ నదుష్టభావఁ బెంకెను బ్రతికూల

వచనఁ జూచి సుతునివననివాస

మందు బుద్ధినిలిపి యన నేర కేమియు

శోకమునను బడియె శోష మొంది.

(వావిలికొలసురామాయణము.)

విశేషించి వ్రాయనక్కఱలేదు. సుహృదయులు రస మిందు
గ్రహింపఁగలరు. విమర్శకులపొగడ్త లిం దెంతమాత్రము సఫల
ములో రసికులే యూహింపఁగలరు. ఇట్లు లీసర్గము మన క నేక
నీతుల బోధించుచున్నది. కావున దీనింబఠించి యందలిసార
మెఱింగి దైవ మెంతబలవత్తరమో యెఱింగి మెలంగుట
శ్రేయము. తరువాతికథఁ బఠింతము.

❖ దశరథునిఁ జూడ సుమంత్రుఁడు వచ్చుట. ❖

* శ్రీరాము నడవులకుఁ బంపుమన్నందులకుఁ బెనుశోక మంది యవయవములు వివశములుకాఁగా నేలంబడియున్న రాజుం జూచి యాపాపమతి రాజా! నాకు వరమిచ్చి భూమిం బడియున్న వాడవే. ఏల? అన్యతముపలుకనినియతి నుండుటయే న్యాయసమ్మతము. ధర్మజ్ఞులగుమునులు సత్యమే పరమధర్మమని పలుకుదురు గాదే. నేను సత్యరూపధర్మము నాశ్రయించియే వర మనుగ్రహింపఁ బ్రోత్సహించితినిగాని యింఁచుకయు నధర్మ ముచేయలేదు. మహీపాలకా ! పూర్వము శైబ్యుఁడనుభూమి పతి మాటయిచ్చి పక్షిమాత్రమగుడేగకు శరీరమును గోసి యొసంగి సద్గతినొందెను. అలర్కుఁడు వేదవేత్తయగు నొక విప్రుఁడు తననేత్రముల నిమ్మని యర్థింపఁగా రవంతయు విచారింపక లాగియిచ్చెను. సాగరుఁడు చెలియలికట్టను సులభముగా దాటఁగలిగియు దానిమీఱనని చేసినసత్యమురీతిగా సంకల్పించి నంతకాల ముప్పొంగిననుగూడ దానిని మించిపోవకయున్నాఁడే. సత్యమే యేకరూపమగుపర బ్రహ్మము. సత్యమునందే ధర్మము సంపూర్ణముగా సుప్రతిష్ఠితమై యున్నది. సత్యమే ధర్మము నకుఁ బరమావధి. శాశ్వతములగుశ్రుతులు సత్యమునే ప్రధాన మని బోధించుచున్నవి. అట్టిసత్యముచేతనే ముక్తి లభించు చున్నది. కావున రాజా! ధర్మమునందు నీకు స్థిరముగా బుద్ధి నిలుచునేని సత్యము ననుసరింపుము. సత్యమును మించఁజాలు ధర్మము లేదుకదా. నావాంఛించినవరము ఫలింపఁజేయుదువు గాక.

*ఇయ్యది పదునాల్గవ సర్గమునఁ గలదు. అధ్యాత్మరామాయణ మిందుఁ గలిసియుండును.

మహిపాలకా! యాచించువారికి లేదనక వరము లొసంగు ప్రోడవు. ఉత్తముఁ డనంబడువాఁడవు కదా. ధర్మపాలనము, దానియభివృద్ధి యనువానికొఱకుఁ, బ్రేయసినగు నేను బ్రోత్సహించుటచే నీకుమారుని శ్రీరాముని వనములకుఁ బనుపుము. శ్రీవారము లీమాటఁ జెప్పుచున్నాను. పూజ్యమతీ నీవు ప్రతిన తప్పరాదు సుమీ. నాకుఁ జెప్పినమాట సార్థకముగా నొనరింప వేని, రామమూర్తిని వనములకుఁ బంపకపోవుదువేని, నన్నిట్లు గారవింపక త్రోసిపుచ్చుదువేని, నేనేల బ్రదుకవలయును? నీవు చూచుచుండఁగా నిందే ప్రాణత్యాగ మొనరింతును.

ఈవిధముగాఁ గైక సంశయమనునది యించుకంతయు లేక మఱిమఱి యడుగఁగాఁ బూర్వము బలిచక్రవర్తి యింద్రానుజుఁడగువామనమూర్తి తన్నుఁ గట్టివేయఁగా దానిని విడిపించుకొనఁజాలనిచందమున మునుపు తాను గైకకు మాట చెప్పియున్న వాఁడు కనుక సత్యపాశములు తన్ను బంధింపఁగా వానిని వదలించుకొనఁజాలకుండెను. మఱియుఁ బత్నికీచ్ఛిన వరము లేదనుటకుం గాని, ప్రియకుమారు నడవులకుఁ బంపుటకుఁగాని వలనుపడమి బండికాడికే జక్రమునకు నడుమఁ జిక్కినవృషభమువలెఁ జిత్త ముత్తలంపడఁగా మోము కాంతి హీనముకాఁగా నొకించుకనే పూరకయుండి పట్టరానిదుఃఖముచే దృష్టి చెదఱఁగా నంధునిబోలి యేమియుఁ గనఁబడకపోవఁగాఁ దుదకు నెట్లో ధైర్యము తెచ్చుకొని మనస్సు దుఃఖసాగరమున మునుఁగకయుండ నిలిపి కైకం గాంచి పాపచిత్తురాలా! అగ్ని సాక్షికముగా విధిమంతముగాఁ జేసికొన్న పాణిగ్రహణమును వదలితిని. ఇంక నీవు నాకు భార్యవు కావు. నేను భర్తనుగాను.

భరతునింగూడ నీతోఁ గూడ వదలితిని. రాత్రి ముగిసినది. సూర్యుఁడుదయింపఁగా గురువులు లోనగువారు వచ్చి రామాభిషేకసంభారములు సిద్ధపడినవి. శ్రీరాము నభిషేకింపుమా యని నన్నుఁ ద్వరపెట్టుదురు. ఈమాట తప్పదు. చేసినప్రయత్నము భగ్నమగునేని నే జీవింపను. కనుక నాపదార్థములచే రాముని చేత నాకుఁ బారలౌకికక్రియలు చేయింపవలసి యుండును. దుష్టాత్మరాలా! అమంగళాచారసంపన్నురాలవుగావున రామాభిషేకమునకు నడ్డపడుదువు. అది నాకనిష్టము. కాఁబట్టి నీవు నీకుమారుఁడును నాకు నుదకక్రియలు చేయరాదు. సర్వథా చేయరాదు. నిండుసభలో శ్రీరాముని యువరాజుగా నభిషేకింతునని చెప్పఁగా జనులెల్ల రానంద మతిశయించుచుండఁ జూచిననేత్రములతో నిపుడు శ్రీరాముఁ డడవులకుఁ బోవునన్న దుర్వార్త నాలకించి యుత్సాహము నశింప నానంద మంతరింప దుఃఖావేశమునఁ దలలు వంచియుండఁగాఁ జూడఁజాలను.

ఈరీతి రాజు భార్యకుం జెప్పుచుండఁగాఁ జంద్రునితోను నక్షత్రములతోను బ్రకాశించుచున్న యారాత్రియుఁ గడచెను. ఆరాత్రి విరామములేక శ్రీరామప్రస్తావముతో సాగినందునఁ బరమపవిత్రమయ్యెను. అంతట దుష్టాచారవతియగునాకై క నిర్భరరోషమునఁ బరవశయైయుండుటంజేసి మండిపడుచు సమయోచితముగా మాటలాడుశక్తికల దౌట రాజుం గాంచి మరలఁ గఠినముగా నిట్లు చెప్పెను. భూపాలా! మహావ్యాధి దేహమంతట వ్యాపించి బాధించునట్లున్న యిట్టిమాట చెప్పుచున్నావే. ఏల? శ్రమములేక రాము నిటకుఁ బిలుపింపందగుదువు. నాకుమారునకు రాజ్యమిచ్చి రాము నడవులఁ జరియింపఁ

జేసి శత్రురహితనుగా నన్ను గావించి నీ ప్రతిజ్ఞను బరిపాలించినయెడల నీవు కృతకృత్యుడవగుదువు. అని మోమోటమి లేక పలికెను.

వాడియగుమునికోలవ్రేటులచే నొచ్చియున్న యాజానేయమువలె బలుసారులు పలుకుచున్న యాకై కమాటలకు మిక్కిలి నొప్పిపడి దశరథుఁ డిట్లు పలికెను. ఓసీ! దుర్బుద్ధి! నే నిపుడు సత్యపాశబద్ధుడను. నావివేకము నశించినది. ధర్మాత్ముడగు నాప్రియకుమారు శ్రీరాముఁ జూడఁగోరెద ననిపలికి యూరకుండెను. తెల్లవాటి సూర్యుఁ డుదయించెను. పట్టాభిషేకనిమిత్తము నిశ్చయించియున్న పుష్యనక్షత్రయోగసుముహూర్తము సమీపించెను. గుణవద్వరిష్టుడగు వసిష్ఠముని శిష్యగణములు నేవించుచుండఁగాఁ బురబహిర్భాగముననున్న సరయునదికింబోయి స్నానముచేసి సత్వరముగా నభిషేకవస్తువులం గైకొని పురమును బ్రవేశించెను. అమ్మనివరుఁడు పురిఁజొచ్చునవసరమునందు జను లానందపరవశులై మార్గములయందు జలము చల్లి పరిశుద్ధములుగాఁ జేయించి యుంచిరి. ధ్వజోత్తమములు విలసిల్లుచుండెను. ఎల్లతావులఁ బూవులు చల్లఁబడి యందముగా నుండెను. పూలహారములు వ్రేలుచు నెంతయో శృంగారము నానగరమునకుఁ గూర్చుచుండెను. జను లానందపారవశ్యమునఁ జెలరేగుచుండిరి. ఎన్ని వేడుకలు గలవో యందు నపు డన్నియు నుండెను. ఆముని యెల్లభంగుల నమరావతింబోలు నానగరమును జొచ్చి యంతఃపురమునకుంబోయెను.

అందు శుభపక్షీనినాదములు చెలరేగుచుండెను. పౌర
జానపదభూసురప్రముఖుల నాపురము నిండియుండెను. ఋత్వి
క్కులు సదస్యులు నిండియుండిరి. వసిష్ఠముని యాయంతఃపురము
చెంతకుంబోయి యందుఁ గ్రిక్కిరిసియున్న పౌరజానపదులం
జూచుచు ద్వారముంజొచ్చెను. రాజునకు మంత్రియు సార
థియు నగుసుమంత్రుఁ డభిషేకమహోత్సవముకొఱకు నలం
కృతుఁడై లోనికింబోయియుండి యపుడే వెడలివచ్చి ద్వారము
కడ నుండఁగా వసిష్ఠముని చూచి యతని కిట్లనియె. మంత్రివరా!
నారాక రాజశేఖరునకు నెఱిగింపుము. అభిషేకమునిమిత్తము
గంగాజలసంభృతస్వర్ణఘటములు, సముద్రోదకపూరితసువర్ణ
కలశములు నివిగో సిద్ధముగ నున్నవి. మేడిమ్రానిదగు రాజ
పీఠము సిద్ధమైనది. నవధాన్యములు బహువిధపరిమళవస్తువులు
నవరత్నములు దెప్పించితిని. తేనె పెరుగు లోనగునివి తెప్పించి
తిని. అందగత్తెలగుకన్యక లెనమండుగురు మేటిదంతావళము
సిద్ధముగనున్నవి నాల్గుతురంగంబులం బూన్చినరథవర్యము,
ఖడ్గము, ధనుర్వరము, మోయఁదగువారితోడఁ బల్లకియు,
శ్వేతచ్ఛత్రచామరాదులు సంసిద్ధములు. కనకకలశము, శ్వేత
వృషభములును, నిండుప్రాయమున నలరునుత్తమాశ్వములు
సంసిద్ధములై యున్నవి. సింహాసనవ్యాఘ్రచర్మములు నగ్ని
హోత్రము నాయత్తపటుపఁబడినవి. సమస్తవాద్యవిశేషము
లొప్పుచున్నవి. వేశ్యలు సర్వాలంకృతుల నలరు నితరస్త్రీలు
రప్పింపఁబడిరి. ఆచార్యులు బ్రాహ్మణులు వచ్చియున్నవారు.
గోవులు, మఱియుఁ బవిత్రమృగములు, పక్షులు తెప్పింపఁబడి
నవి. పౌరజానపదప్రవరులు, వణిజులు, నధ్యాపకులు తమతమ

వీధులం గలవారలంగూడి వచ్చియున్నారు. ప్రియంవదులై మాచే నాహూతులై వచ్చియున్న పెద్దలు రాజులును శ్రీరాము నభిషేకోత్సవమును జూడ నిరీక్షించియున్న వారు. మంగళకర మగు నీపగటియందుఁ బుష్పనక్షత్రమున రామచంద్రుఁడు రాజ్యాభిషిక్తుఁడగునట్లు చేయ మహారాజును వేగిరింపుము.

అని వసిష్ఠమహాముని పలుకఁగా విని సుమంత్రుఁడు రాజశేఖరుని వినుతించుచు నంతఃపురమును జొచ్చెను. అంతకు మున్నే దశరథుఁడు సుమంత్రుఁడు వచ్చిన నాలసింపక రానిండ్ని ద్వారపాలకులకుం దెల్పియున్నాఁడుకాన సుమంత్రుఁడు లోపలికిఁబోవుచుండ వా రెవ్వరు నడ్డగింపఁజాలరైరి. రాజునకు మేలు కోరు నాద్వారపాలకులు సుమంత్రుఁడు లోనికిరుగ నానందించిరి. సుమంత్రుఁ డంత రాజుచెంతకుంబోయి యాతని యప్పటి దురవస్థ నెఱుంగనివాఁడౌట సంతోషజనకములగువాక్కుల రాజు వినుతింప నెంచి తత్కాలోచితముగా నంజలింబట్టి యిట్లు స్తుతించెను. తేజోవంతుఁడగుసాగరుఁడు నిండుచందురుని యుదయమున నెట్టులుప్పొంగునో మహనీయుఁడవగు నీవు నట్లే యానందింపుము. ఇపుడే మాతలి దేవరాజు నుతించెను. ఆతఁడు సర్వదా నవవీరుల జయించెను. ఆలాటి కాలమిది. నేనును మాతలివలె నిన్నుఁ బొగడుచు మేలుకొలుపుదును. నీవు కూడ దేవరాజువలె శత్రువుల నోడింతువు. అంగషట్కముతోఁ గూడిన వేదములు సర్వనాథుఁడగు బ్రహ్మదేవునకు సృష్టినిమిత్తములగు నర్థముల బోధించువిధమున నేనుగూడఁ జేయఁదగు వానిం జేయుటకై నిన్ను మేలుకొలుపుచున్నాఁడను. రవిచంద్రులు విశ్వమును ధరించియుండుభూదేవిని శుభాత్మరాలి

నుదయాస్తమయముల మేలుకొలుపురీతి నిపుడు నే నిన్ను
 మేలుకొలుపుచున్నాఁడను. మహారాజా! అభిషేకమహాత్మ
 వార్థము సర్వజనసేత్రోత్సవముగా నలంకృతుఁడవై సహజ
 సుందరమగు నీశరీరమును మఱింతగాఁ బ్రకాశించునట్లు
 మేరువునుండి రవి యుదయించునట్లు లెప్పు. కకుత్స్థకులదీపకా!
 సూర్యుఁడు, చంద్రుఁడు, శ్రీవిష్ణువు, పార్వతీరమణుఁడు, నలు
 మోములవేలుపు, కుజేరవరుణులు, నగ్ని దేవుఁడు, శతమఖుఁడు,
 విజయము నీకుం గూర్తురుగాక. శ్రీరామచంద్రు నభిషేకింప నుప
 యుక్తముగానఁ బవిత్రమగు నీరేయియుఁ గడచెను. నీవొన
 రింపఁదగిన కార్యములన్నియు మేము సిద్ధము చేసియున్నాము.
 రాజసింహా ! మేల్కొని తరువాతికార్యముల నిర్వహిం
 పుము అభిషేకసంభారములు సిద్ధమైనవి. మహర్షి వసిష్ఠుఁడు
 పౌరులు జానపదులు వర్తకులు లోనగువారు చేతులు జోడించు
 కొని తన్నుఁ గొలువ బ్రాహ్మణులంగూడి నీరాకకై వేచియున్న
 వాఁడు. కావున శ్రీరామాభిషేకము త్వరగా సాగునట్లు లాజ్ఞా
 పింపుము. పాలకుఁడులేని పశువులచందమున, అధిపతి లేనిసేనల
 రీతి, శశాంకుఁడులేనిరాత్రికరణి, వృషభము లేనిగోవుపగిది
 రాజు దర్శనమియని రాజ్యము మర్యాదలేక నశించును. కాన
 సత్వరమ ప్రజలకు దర్శన మొసంగుము.

ఈకరణి సుమంత్రుఁడు మనస్సునకు సమ్మతమగునట్లు
 సాంత్యనోక్తుల మేలుకొలుపుట జయప్రదమకాట వచింపఁగా
 నాపలుకులు చెవులంబడినంతనే రాజునకు శోకము నిర్భర
 మయ్యెను. అంతటఁ బ్రియకుమారునకుఁ గలుగనున్న దురవస్థకు
 సంతోషము నశించి ధర్మజ్ఞుఁడు కావున సూన్యతము మీఱఁ

జాలక పొక్కుచు శోకాతిశయమున నెట్టిగానున్న కన్నులతో నాసారధివంకఁ దలయొత్తి చూచి యో సుమంత్రా! ఇప్పటికే నామర్తములు ఛేదింపఁబడినవి. ఈస్తుతివాక్కులచే నింకను వానిని ఛేదించుచున్నవాఁడవు సుమీ. అని యూరకుండెను. సారధి వినినంతనే జాలిగలిగించు నావాక్కుల విని దీనుఁడై యున్నభూపాలుం గాంచి భీతిల్లి యంజలింబట్టి కొంతదూర ముగాఁ దొలఁగి యుండెను. దశరథుఁడు దుఃఖావేశమునఁ దానుగా మాటలాడఁజాలక యుండఁగాఁ జక్కనియాలోచన మెఱింగినకై క సుమంత్రునితో సారథీ! రాజు రామాభిషేక మహోత్సవోత్సాహముచే రాత్రియంతయు మేల్కొనియుండి యాయాసపడి యిపుడు నిద్రపోవుచున్నాఁడు. కాన నీవిపుడే పోయి యశోవిశాలుఁడగురామునిఁ దోడ్కొనిరమ్ము. నీకు భద్రమగుంగాక. ఈవిషయమై యాలోచింపక పొమ్ము. అనఁ గానే యాసుమంత్రుఁడు రాజు పలుకులచేతనే యేమో యన ర్థముగలిగినదే యని సందేహించుచున్నవాఁడు కావున నాథి కై కపలుకులు విని విశేష మేమియులేదు. ఇంక శుభమే. యని మనంబున నూహించుచు సంతసించుచు రాజుననుమతినొందియే దేవి యారీతిఁ బలికెనని యెంచుచుఁ బోయెను. పోవుచుఁ గై క తన్ను రాముని దోడ్కొనిరమ్మని పురికొలిపినందులకు మన స్సున నిప్పటికిఁ దెలిసెను. శ్రీరాముఁడు పట్టాభిషేకమునిమిత్తమే రాఁగలఁడని యెంచుచు శ్రీరాముని దర్శింపఁగోరి పురమధ్య భాగమున నున్నందున సాగరాంతరమందున్న హ్రదమురీతి నల రారు నంతఃపురమునుండి వెడలి చని జనులునిండియున్నదాని ద్వారమును గాంచి యచటఁజేరి ముందున్న రాజులను బరికించి కానుకలుగొని గుంపులుగా నున్న జనులను గాంచెను.

మహామతులారా! ఈభాగమునఁ గొన్నిభాగములు విమర్శింపఁదగినవి కలవు. వానినుండి నేర్చుకొనఁదగిననీతులు గలవు. అధ్యాత్మరామాయణమున సుమంత్రుఁ డరిగి రాజు చింతఁబూనినట్లుండఁగాఁ గైక నడిగెననియు, నామె చెప్పినకారణము తృప్తికరముగా లేనందున రాజాజ్ఞ లేకయుండ నే నెట్లు రాముని వోడ్కొనివత్తునని యడిగెననియు, రాజు రాముని జూడఁ గోరుచున్నాఁడనని పలికెననియు, దాని విని యతఁ డరిగెననియు నున్నది. ఇదియే భేదము.

“తమాహ కైకయా రాజా రాత్రౌ నిద్రాం న లబ్ధవాన్,
రామ రామేతి రామేతి రామమేవానుచింతయన్.
ప్రజాగరేణ వై రాజా హ్యస్వస్థ ఇవ లక్ష్మతే,
రామమానయ శీఘ్రం త్వం రాజా ద్రష్టుమిహేచ్ఛతి,

సుమంత్రః—

అశ్రుత్వా రాజవచనం కథం గచ్ఛామి భామిని,
తచ్ఛ్రుత్వా మంత్రిణో వాక్యం రాజా మంత్రిణమబ్రవీత్.
సుమంత్ర రామం ద్రక్ష్యామి శీఘ్రమానయ సుందరమ్.”

(అధ్యాత్మరామాయణము 3 సర్గము.)

ఈపాటిభేదము పాటింపరాదనియుఁ గథాసారమునకు దానబాధలేదనియుఁ బెద్ద లెటుంగుదురు.

“పాపం కృత్వైవ కిమిదం మమ సంశ్రుత్య సంశ్రవం,
శేషే క్షీణితలే సన్నస్థిత్యాం స్థాతుం త్వమర్హసి.
అహుస్సత్యం హి పరమం ధర్మం ధర్మవిదో జనాః,
సత్యమాశ్రిత్య హి మయా త్వం చ ధర్మం ప్రచోదితః.”

అని మూలము. కైక దశరథున కిందు సత్యమును దెలుపుచు దాని వదలకుమని బోధించుచున్నది. శ్రీరామచంద్రుడు సత్య నిరతుడు. లోకమునకుఁ దాను సత్యపద్ధతికి నుదాహరణ భూతుడు. ఏల? సత్యమే భగవత్స్వరూపము. సత్యముననే ప్రపంచము నిలిచియున్నది. సత్యముగలచోట భగవంతుడు నివసించును. రామమూర్తి పరమాత్మ. ఆతఁడుండుచోట సత్యమునకు లోపము రారాదు. కావున నీవు సత్యమనేమర్యాద యందు నిలువఁబడుమా యని తెలిపెను. “యథా రాజా తథా ప్రజాః” అన్నయట్లు రాజే యసత్య మాడినఁ బ్రజలాడక యుండరు. వారికి నసత్యము నేర్పినవాఁడు రాజగును. కావున నెన్ని కష్టములు గలిగినను రాజు సూన్యతము మానరాదు. లోకమున నీకీర్తి శాశ్వతము కావలయును. కనుక నామూలమున నీవు యశస్సు నార్జింపుమని దేవి హెచ్చరించుచున్నది. భార్య భర్తకు నీతిని దెలుపవచ్చునా యని కొందఱందురు. తెలుపవచ్చునని స్మృతి బోధించుచున్నది. “అంత్యాదపి పరం ధర్మమ్” అని నీతి బోధించుటకుఁ బెద్ద యని యెన్ననక్కఱలేదు. “బాలాదపి సుభాషితం” అని స్మృతివాక్యము కలదు. కదా. ఈయర్థమే రామాయణము తెలిపెడిని.

ధర్మజ్ఞులగుమహాత్ములు సత్యమును బరమధర్మమని చెప్పుదురు. ధర్మమనఁగా నెట్టిది? అని విచారితము. “ధర్మః నితి ధర్మః” అనువ్యుత్పత్తిప్రకారము ధర్మమే భగవత్స్వరూపమని తేలెడిని.

“ఏకవీవ సుహృద్ధర్తో నిధనేఽప్యనుయోతి యః,

శరీరేణ సమం నాశం సర్వమన్యత్తు గచ్ఛతి.”

(అని హితోపదేశము.)

ఈమతమునందు శుభాదృష్టము ధర్మశబ్దమున కర్థము.

“శ్రద్ధా కామం చ శ్రీర్దర్శం నియమం ధృతిరాత్మజం,
సంతోషం చ తథా తుష్టిర్లోభం పుష్టిరసూయత.
మేధా శ్రుతం క్రియా దండం నయం వినయమేవ చ,
బోధం బుద్ధిస్తథా లజ్జా వినయం వపురాత్మజం.
వ్యవసాయం ప్రజ్ఞజే వై క్షేమం శాంతిరసూయత,
సుఖం సిద్ధిర్యశః కీర్తిరిత్యేతే ధర్మసూనవః.” (పురాణవచనము.)

ధర్మోత్పత్తి వరాహపురాణమున నిట్లు చెప్పబడినది.

“అథోత్పత్తిం ప్రవక్ష్యామి ధర్మస్య మహతో నృప,
మాహాత్మ్యం చ తిథిం చైవ తన్నిబోధ నరాధిప.
సర్వం బ్రహ్మవ్యయః శుద్ధపరాదపరసంజ్ఞితః,
స సిన్ధుక్షుః ప్రజాస్తాదౌ పాలనం చ వ్యచింతయత్.
తస్య చింతయత స్త్వంగాద్దక్షిణాచ్ఛేత్తకుండలః,
ప్రాదుర్బభూవ పురుషశ్శ్వేతమాల్యానులేపనః.
తం దృష్ట్వావాచ భగవాంశ్చతుష్పాత్యాన్యతక్రతే యుగే,
త్రేతాయాం త్రిపదశ్చాసౌ ద్విపదో ద్వాపరేఽభవత్,
కలావేకేన పాదేన ప్రజాః పాలయతే ప్రభుః.
షడ్దేహో బ్రాహ్మణానాం స త్రిధా క్షత్రే వ్యవస్థితః,
త్రిధా విశ్వేకథా శూద్రే స్థితస్సర్వగతః ప్రభుః.
గుణద్రవ్యక్రియాజాతిచతుష్పదః ప్రకీర్తితః,
త్రిశృంగోఽసౌ స్త్వతో వేదే ససంహితపదక్రమః.
తథా ఆద్యంతఃకార ద్విశిరాస్సప్తహస్తవాన్,
ఉదాత్తాదిత్రిభిర్బద్ధ ఏవం ధర్మో వ్యవస్థితః.

బ్రహ్మోవాచ—

అద్యప్రభృతి తే ధర్మ! తిథిరస్తు త్రయోదశీ,

యస్తాముపోష్య పురుషో భవంతం సముపార్చయేత్,
కృత్వా పాపసమాచారం తస్మాన్తుంచతి మానవః.”

బ్రహ్మాండపురాణమునందు ౨౭ అధ్యాయమునందు.

“ధర్మో నారాయణో నామ వ్యాసస్తు భవితా యదా,
తదాప్యహం భవిష్యామి భవిష్యామి మహామునిః,
వాలఖిల్యాశ్రమే పుణ్యపర్వతే గంధమాదనే,
తత్రాపి మమ తే పుత్రా భవిష్యంతి తపోధనాః,
సుధామా కశ్యపశ్చైవ కనిష్ఠావిరజాస్తథా,
మమ యోగబలాపేతా విమనా హ్యూర్ధ్వరేతసః,
ప్రాప్య మాహేశ్వరం తేజో రుద్రలోకాయ సంస్థితాః.”

ధర్మలక్షణము పద్మపురాణోత్తరఖండమునందుఁ గలదు.

“పాత్రే దానం మతిః కృష్ణే మాతాపిత్రోశ్చ పూజనం,
శ్రద్ధాబలిర్గవాంగ్రాసః షడ్విధం ధర్మలక్షణం.”

అందే భూమిఖండమునందు ధర్మాంగములు చెప్పఁబడి
నవి.

“బ్రహ్మచర్యేణ సత్యేన తపసా చ ప్రవర్తతే,
దానేన నియమేనాపి క్షమా శౌచేన వల్లభ,
అహింసయా సుశాంత్యా చ అస్తేయేనాపి వర్తతే,
ఏతైర్దశభిరంగైస్తు ధర్మమేవ ప్రసూచయేత్.”

ధర్మమూల మేది యనునది మత్స్యపురాణమునం గలదు.

“అద్రోహశ్చాప్యలోభశ్చ దమో భూతదయాతపః,
బ్రహ్మచర్యం తతస్సత్యమనుక్రోశః క్షమా ధృతిః,
సనాతనస్య ధర్మస్య మూలమేతద్దురానదం.”

కలియుగమునఁ బదివేలయేండ్లు నిండఁగా ధర్మాంగములన్నియు భగవంతునికడం జేరును. ఈవిషయము బ్రహ్మవైవర్తపురాణమునఁ బ్రకృతిఖండమునఁ గలదు.

“సాలగ్రామో హరేర్ద్వారగన్నాక్షశ్చ భారతం,
కలేర్ద్వశసహస్రాంతే యయా త్యక్త్వా హరేః పదం.
సత్యం చ ధర్మం సత్యం చ వేదాశ్చ గ్రామదేవతాః,
వ్రతం తపశ్చానశనం యయుస్సైస్సార్థమేవ చ.”

ధర్మమునకు స్థానములు వామనపురాణమునందుఁ గలవు.

“యత్ర స్థానం తవాధారో పదామి శ్రూయతాం విభో,
వైష్ణవేషు చ సర్వేషు యతిషు బ్రహ్మచారిషు,
పత్నివ్రతాసు ప్రాజ్ఞేషు వానప్రస్థేషు భిక్షుషు.
నృపేషు ధర్మశీలేషు సత్సు సద్వైశ్యజాతిషు,
ద్విజనేవిషు శూద్రేషు సత్సంసర్గస్థితేషు చ.
ఏషు త్వం సతతం పూర్ణో ధర్మరాజ! విరాజసే,
యుగే యుగే తవాధారా ఏతే పుణ్యతమా జనాః.”

ఇంకను వ్రాయఁబూనిన స్కాందపురాణమంత యగును. భగవంతుఁడే యుగానురూపముగా ధర్మరూపమునవెలయుననియు, నట్టిధర్మస్థానము లివియనియు, వాని నారాధింపఁదగుననియు, నందు సత్యము ప్రధానమనియు దీనిసారము. “వైష్ణవేషు చ సర్వేషు” అనుచోట నిలువుగా నామమను గుఱుతు పెట్టువారు కారనియు, విష్ణుభక్తు లేజాతియందున్నను వారియందు ధర్మము నిలుచుననియు భావము. ఇందు శివభక్తులకుఁ జోటు లేదే యని కొందఱు శంకింపవచ్చు. విష్ణువనఁగా సర్వవ్యాపకుఁ

డగు భగవంతుఁడేకాని వైకుంఠమున కధిపతియయి త్రిమూర్తులలో గణింపఁబడునతఁడు కాఁడనియు నెఱుంగందగు. ఆ నారాయణమూర్తి భగవదవతారము కాదా యన్న నతఁడొక్కఁడే కాదు. శంకరాదులు భగవదవతారములే యనునది సమాధానమగును. విష్ణుభక్తులకే ముక్తి దొరకునుగాని శివభక్తులు లోనగువారికి ముక్తిలేదను మధ్యవైష్ణవులవాదము దుర్వాదమనియు, నజ్ఞానఫల మదియనియుఁ దెలియందగువిషయము. భగవంతు నేరూపమున నారాధించినను భక్తి నిశ్చలతఁగాంచిన నతఁడు ముక్తి కర్తృఁడగుననునదియే యుపనిషత్తతము. సర్వమతసార మిదియే. అట్లుగాక నిలుపు నామములే పెట్టుకొని చక్రాంకితు లైనఁగాని ముక్తి లేదన్నచో నయ్యది వారికే సిద్ధాంతమగును. ఇతరులకుఁ గాదు. వేదసమ్మతముకాదు. జ్ఞానిసమ్మతముకాదు. ఏజాతీయందుఁగాని సర్వేశ్వరుని నమ్మిన వారికెల్ల ముక్తి కలదనుటయే తత్త్వము. సకలశ్రుతిస్మృతి పురాణేతిహాససమ్మతమగున దిదియేకాని వేటొక్కఁడు కానేరదు. ముమ్మాటికిఁ గానేరదు. వైష్ణవులకే ముక్తియనునది యాహార రూపమగు శిలావిగ్రహప్రసాదమే యనుట సర్వసాధుసమ్మతము. పాంచరాత్రాద్యాగమములయం దిట్లు లేదే యని కొందఱు భక్తినాటకులు పలుకుదురు. శైవశాక్తాద్యాగమములుకూడ నట్లే తెలుపును. అవి యప్రమాణములు కావుకాని తొలుదొలుత భక్తి కుదురుటకుగాఁ జెప్పఁబడినవనియు, భక్తి కుదురుకొనఁగా శిలావిగ్రహపూజ మాని భగవంతుని యోగమతము ననుసరించి ధ్యానింపవలయుననియు నుపనిషత్తులు బోధించును. ఆగమములే ప్రమాణములన్న వేదము లెగిరి

పోవును. ఆగమములు ప్రాయశః కుక్షింభరులగువారిని భక్తులుగాఁ జేయునెడమున వ్రాయఁబడినవనుట శిరోధార్యమగు మాటయే యగును.

ఈరీతిగాఁ గైకేయి రాజునకు భర్తమును సత్యరూపముగ నుండుదానిని బోధించెను. స్వకార్యసిద్ధికేకదా యని కొందఱందురు. కైక పత్రవ్రతయే యని వాల్మీకి తెల్పెను. భగవదీచ్ఛనలన నామె లోకోపకారపరాయణురా లయ్యెనని మనమెన్నవలయును. దుష్టురాలేయైన శ్రీరామమూర్తి యామెను గారవింపఁడుగదా. దుష్టురాండ్రనుగూడ గారవించునేని శ్రీరామునిప్రవర్తనము స్తుత్య మేల యగును? కైక భర్తపరాయణురాలు గనుకనే రాజా ! భర్తమార్గమున నడువ నిన్నుఁ బురికొలుపుచున్నదాన ననియె. సత్యమును బరమభర్తమని పెద్దలు పలుకుదురుకదా. దానిని వదలఁగూడదని హెచ్చరించెను.

“సత్యమేకపదం బ్రహ్మ సత్యే భర్తః ప్రతిష్ఠితః,
సత్యమేవాక్షయా వేదాస్సత్యేనైవాప్యతే పరం.
సత్యం సమయవర్తస్వ యది భర్తే భృతా మతిః
సఫలస్య వరో మేఽస్తు వరదో హ్యసి సతతమ్.”

అని మూలము మరల నారాజునకు సత్యరూపమును దెల్పుచున్నది. సత్యమే యేకరూపమగుబ్రహ్మము. అనఁగా నిర్వికారుడగుపరమాత్మ యని యర్థము. సత్యమే యాధారముగా భర్తమున్నది సత్యము ప్రధానముగాఁ దెలుపుటంబట్టి వేదము లక్షయములైనవి. సత్యము నారాధించిన ముక్తి లభించును. అనఁగా సత్యము పరమాత్మస్వరూప మనియు, దదారాధన

మునఁగాని ముక్తి లభింపఁదనియు నిందుండి మనము గ్రహింప వచ్చును.

కొన్నియెడల నసత్యము సత్యముగాఁ జెప్పఁబడినదికదా యని కొందఱు శంకింతురు. కాని వారు దూర మాలోచించినవారుకారని తోచెడు. ఎట్టిసంకటములందు నసత్యమాడరాదనువారే యుత్తములు. ఆమార్గమున నడువఁజాలని వారలకుంగూడ సత్యమున నడువ నేర్పుటకే కొన్నియవ కాశము లొసంగిరి. అట్టివిషయములందప్పఁ దక్కినసమయములయందైన వారసత్యమాడకయుందురుగాక యనియే స్మృతులతాత్పర్యము. “వారిజాతులందు వైవాహికములందు” అనుపద్యమునఁ గలకాలముల నసత్యముపలుకువారు హరిశ్చంద్రునిచెంత నిలువఁబడఁదగరు. సర్వకార్యములయందసత్యము పలుకువారలకంటె వీరుత్తము లనవచ్చును. అంతియ కాని యెట్టియాపదలయందు నసత్యముపలుకనివారివలె నుత్తములుకారని నిశ్చయించుట మంచిది. లోకమున నన్నింటికి నుదాహరణభూతు లుండవలయుఁగదా.

“సత్యం బ్రాయాత్ప్రియం బ్రాయాన్న బ్రాయాత్సత్యమప్రియం,
ప్రియం చ నాన్యతం బ్రాయాదేష ధర్మస్సనాతనః.”

అన్నమనుస్మృతివాక్యము గోడపై నుంచినదీపమువలె నున్నదే యందురేని అది సామాన్యధర్మములలోఁ జెప్పఁబడినది.

“దృష్టిపూతం న్యసేత్పాదం వస్త్రపూతం జలం పిబేత్,
సత్యపూతాం వదేద్వాచం మనః పూతం సమాచరేత్.”

౪౬

(మను. ౬. అధ్యాయం.)

అని సన్న్యాసులవిషయమున మనుస్మృతి యాజ్ఞాపించుచున్నది. సత్యేతరవాక్కు వారు పలుకరాదని విధించుచున్నది. కావున సామాన్యులధర్మముల నుదాహరించి మనుస్మృతి యసత్యమున కవకాశమిచ్చెనని మనము వాదింపరాదు. దానిహృదయ మెట్టిదని విచారింపవలయును.

“ధర్మ స్వేహాభికామార్థం మమ చైవాభివోదనాత్,

ప్రవ్రాజయ సుతం రామం త్రిః ఖలు త్వాం బ్రవీమ్యహం.”

౯

అని మూలము. సామాన్యార్థము సుగమము. విశేషార్థ మేమనఁగా సీకుఁ బ్రియురాలనగు నాప్రోత్సాహమువలనను ధర్మరక్షణముకొఱకును సుతుఁడను ప్రీతిచే మానక శ్రీరాము నడవులకుం బంపుము. మూఁటికి ముమ్మాటికిఁ జెప్పుచున్నాను. అనఁగా ధర్మసంరక్షణము ముఖ్యకార్యము. దానికొఱకు నేనుఁ బురికొల్పుచున్నాను. కావునఁ ద్రిశుద్ధిగా నామాట నమ్ముము. మహాపకారము కలుగును. రామచంద్రు నడవులకుం బంపుమని కైకభావము. ఎట్టులైన రాము నడవులకుంబంపినఁగాని ధర్మరక్షణము కాదనియే దీనిసారము. దీనిచేత విధివశమునఁ గైక లోకముల కుపకారము చేయఁబూనెనని మన మెఱుంగవలయు. నాప్రోత్సాహమునఁ బంపినట్లుండినఁగాని నాకీర్తి లోకముల వ్యాపింపదని కైక యడుగుచున్నది. అపకీర్తికూడ రాదాయన్నఁ దొలుత నలుగురు దూషించినను దేవతలు మహర్షులు పొగడుదురు. అదియే యశస్సు. లోకమునకు మహాపకారము కైకమూలమునఁ గలిగినదని భగవంతుఁ డెఱింగినం జాలుననునూహ భగవంతునిప్రేరణమున నామెకుం గల్గినదని మన మెఱుంగుట న్యాయము.

“యస్తే మంత్రకృతః పాణిరగ్నా పాపే మయా భృతః,

తం త్యజామి స్వజం చైవ తవ పుత్రం త్వయా సహ.”

౧౪

అని మూలము. కై కయాశయ మెద్దియని రా జెఱుంగఁడు. తా నేల యిట్లు పట్టుపట్టియడుగుచున్నానని యామెయే యెఱుంగఁడు. భగవత్సంకల్ప మిట్టిదని మన మెఱుంగవలయును. అంతః పురమునఁ గూరుచుండి దుష్టరాక్షసులం బొలియింప సంకల్పించి మహామాయ సీతాదేవి సంకల్పించెను. ఆసంకల్పమే యెవ్వారిచేత మరల్పరానిదై పనిచేయుచున్నది. శ్రీరామ మూర్తియో తనసర్వసాక్షిత్వమును వెలయుచుచు నూరక యున్నవాఁడు. ప్రకృతివశంవనుఁడు. స్వాత్మానందము ననుభవించుచు నిర్వికారుఁడై యున్నవాఁడు. అనువిషయమును మనము చక్కఁగా నెఱింగినఁగాని రామాయణతత్త్వము తెలిసికొనఁజాలము. ఏవేవో యర్థములుచెప్పి గురువునకు శరణాగతి సమర్పింపవలయునని బోధించిన లాభములేదు. ఈకాలమునఁ బ్రపత్తి యనునది విపరీతముగాఁ బరిణమించుచున్నది. గురువులు వేషధారులు. వంచకులు. స్వానుభవములేనిజ్ఞానమును వెదఁజల్లువారు. కేవల నామధారులు. అట్టివారు తెలుపు ప్రపత్తియు నట్టిదే యగును. ప్రపత్తి యనుమాటలు చాలవు. దాని ననుభవమునకుఁ దెచ్చుకొనుట మహాకార్యమే యగును. కాని యది యిపుడు గగనారవిందమే. ఇప్పటిమాటలప్రపత్తి భనవిముక్తి కారణమగును. అంతియగాక భగవదుపాసనమునకు భంగమును గల్గించును. ఆచార్యోపాసనమున నాసక్తికలిగించి సంసారమున ముంచును. కావున నద్దాని మాని భగవంతు నారాధించువనికిం గడంగవలయును. ప్రపత్తియని, శరణాగతి

యని, భక్తియని మార్చిమార్చి పేరు లేవేవో పల్కుచు నుందురు. వానిని ద్యజించి శాస్త్రమురీతిగా నుపాసింపవలయును. అంతియగాని ప్రపత్తి ప్రపత్తియని యూరకుండుట నిరర్థకము.

“జవాత్మనః ప్రశాంతస్య పరమాత్మా సమాహితః,
శీతోష్ణసుఖదుఃఖేషు తథా మానావమానయోః.

2

జ్ఞానవిజ్ఞానతృప్తాత్మా కూటస్థో విజితేంద్రియః,

యుక్త ఇత్యుచ్యతే యోగీ సమలూష్టాశ్చ కాంచనః.”

౮

అన్నగీతాశాస్త్రమురీతిగాఁ దపోనిరతికిం గల్గులక్షణముల సంపాదించుకొని మంత్రవిక్రయముచేయని (ధనముకొఱకు మంత్రముపదేశింపని) గురువుల నాశ్రయించి యోగప్రకారము భగవంతు నారాధింపవలయును.

“ద్వాసప్తతిసహస్రాణి హృదయాదభినిస్సృతాః,

హితాహితా నామ నాద్యస్తాసాం మధ్యే శశిప్రభం.

౧౦౮

మండలం తస్య మధ్యస్థ ఆత్మా దీప ఇవాచలః,

స జ్ఞేయస్తం విదిత్వేహ పునరాజాయతే న తు.”

౧౦౯

యాజ్ఞవల్క్యస్తోత్రే.

ఈయదియే యోగిధ్యేయమగు నాత్మస్వరూపము.

“తస్య మధ్యే వహ్నిశిఖా అణీయార్ధ్యా వ్యవస్థితః,

నీలతోయదమధ్యస్థాద్విద్యుక్తేభేవ భాస్వరా,

నీవారశూకవత్తస్వీ పీతా భాస్వత్యణూపమా,

తస్మాశ్శిఖాయా మధ్యే పరమాత్మా వ్యవస్థితః,

సబ్రహ్మ సశివస్సహరి స్సేంద్రసోఽక్షరః పరమస్వరాట్.”

అనుశ్రుతియు నుపాస్యమూర్తిని దేటపఱచును. బ్రహ్మ, శివుఁడు, విష్ణువు మొదలగువారుగాఁ బరిణమించువాఁడు భగవంతుఁడు ధ్యేయమూర్తి యని తేటపఱచెడు. ఈత్రిమూర్తులు భగవదంశములేకాని పరమాత్మ యనఁబడు సర్వభూతాంతర్యామి కారని స్పష్టపఱచుచున్నది. కావున ధనముంగోరు నాచాక్యలు లోనగుగురువుల మోసపుమాటలఁ బాటింపక శ్రుతిస్మృతిపురాణేతిహాసాదిప్రతిపాద్యమగు నాత్మస్వరూపము నెఱింగి నేవింపవలయును. ప్రకృత మనుసరింతును. దశరథుఁడు కైక దుష్టురాలని యాగ్రహించుచు నీవు నాకు భార్యవు గావు. వివాహ సంస్కారమును వదలుచున్నాఁడ ననుచున్నాఁడు. సీతొడ నీకుమారుని భరతునింగూడ వదలుచున్నాఁడ ననియెను. ఈ మాటలంబట్టి దశరథునకుఁ జిత్తశుద్ధి కలదనవచ్చునా? వివాహ సంస్కారము నశించు యెట్లు? జీడిమచ్చవలె నగ్ని సాక్షకముగాఁ జేసికొన్న భార్యను దగిన కారణములు లేక వదలుట న్యాయమా? భార్యత్యాగ కారణములు స్మృతిప్రతిపాదితములైనవి కైకయెడఁ గానంబడుచున్నవియా? అట్టివి లేనికఱి వదలుకొనుట యెట్లు? దీనిభావమేమి? మృత్యుగ్రస్తుఁడగుట మతి తప్పియున్న వాఁడు. రామచంద్రాసక్తచేతస్కుఁడై సర్వము మఱచెను.

“ప్రాయస్సమాపన్నవిపత్తికాలే ధియోఽపి పుంసాం మలినా భవంతి”

అన్నసూక్తి న్యాయమే కదా. దీనినెల్లఁ బరికించి చూడఁగాఁ గర్తము బలవత్తరమని తేలెడిని. దానిపోకడ లెంతవారలే నెఱుంగరు. మానవులే కాక త్రిమూర్తులును గర్తబద్ధులే.

కర్త మే బ్రహ్మస్వరూపమని నమ్మినవారు తరింతురు. దశరథుని సంభాషణమునుండి నేర్చుకొనవలసిననీతులు కొన్ని కలవు.

“పాణిగ్రాహస్య సాధ్వీ స్త్రీ జీవతో వా మృతస్య వా,
పతితాకమభీష్మంతీ నాచరేత్కించిదప్రియమ్.”

అన్నమనుస్త్పతివచనముప్రకారము పతికిఁ గొంచెమే నప్రియమాచరింపరాదు. ఇది సాధ్వీధర్మము. అప్రియవాదిని యగు భార్యను వదలవలయునని మనువే తెల్పెను.

“పంథ్యాష్టమేఽధివేద్యాద్యే దశమే తు మృతప్రజా,
ఏకాదశే స్త్రీజననీ సద్యస్తప్తప్రియవాదినీ.

౧౧

యా తోగిణీ సా తు హితా సంపన్నా చైవ శీలతః,

సానుజ్ఞాప్యాధివేత్తవ్యా నావమాన్యా కదాచన.”

౧౨

మను. ౯ ఆధ్యా.

ఈనియమము ననుసరించి కైక వదలఁదగుఁగదా యనువారుం దురు. కైక యప్రియవాదిని కాదు. దశరథుఁడు కృతజ్ఞుడై వరములు తానే యిత్తుననియెను. వలసినపు డడుగుదునని యామె బదులిచ్చెను. నాకు మనఃకష్టము కలుగునట్లు లడుగకుమా యని సమయము రాజుచేయలేదు. అడిగినపు డప్రియవాదిని యగునందుమేని సత్యస్వరూపము మనకుఁ దెలియదనియే సిద్ధాంతమగును. దశరథునకు శాపఫలానుభవకాలము సమీపించినది. కైక నాశాపమే పురికొల్పినది. కావున మనుస్త్పతి తెల్పినదోష మామెయందుఁ గానరాదు.

“కేమిదం భాషసే రాజౌ వాక్యమంగరుజ్ఞోపమం,

అనాయయితుమక్లిష్టం పుత్రం రామమిహార్హసి.”

౨౧

అని మూలము. ఏకష్టములు లేకుండునట్లుగా రాముని బిలిపింపఁగఁగుదువని రాజుతోఁగై క తెల్పెను. అనఁగా నీకేల యింత కష్టము! కష్టములు లేకుండునట్లు అనఁగాఁ గష్టములన్నియుఁ దొలఁగిపోవునట్లునికదా తాత్పర్యము. రాముని బిలిపింపఁగా నీకష్టములు తొలఁగునని సారము. శ్రీరామదర్శనమున నన్ని కార్యములు ఫలించును. కావునఁ ద్వరగాఁ బిలువఁబంపుమనియే యిటఁగలవిశేషము. ఈయర్థ మెఱిఁగి కై క తెల్పెనా యనరాదు. భగవతి సీతాదేవి స్మరించినంతన దేవతలప్రార్థనము ఫలించు నట్లు కై క యనశయై పల్కెనని మన మూహింపవలయును.

“స్థాప్య రాజ్యే మమ సుతం రామం కృత్వా వనేచరం,

నిస్సపత్నాం చ మాం కృత్వా కృతకృత్యో భవిష్యసి.”

౨౨

అని మూలము. ఇందు విశేషార్థము కలదు. రాజా! సత్పుత్రులం గంటివి. చిర కాలము రాజ్యమేలితివి. సుఖము లనుభవించితివి. ఇంక భరతుని రాజ్యమున నిలుపుము. రాము నడవుల కనుపుము. శత్రువులు లేనిదానినిగా న న్నొనరింపుము. ఈ కార్యముల నొనరించిన సఫలమనోరథుఁడవు కాఁగలవు. అనఁగా విశేషమేమి? భరతుని రాజ్యమున నిలిపినఁగాని యాతని యవ్యాజభ్రాతృవాత్సల్యము వెల్లడికాదు. రామమూర్తి నడవులకుఁ బంపినఁగాని యవతారఫలము కనఁబడదు. ఈరెండు కార్యములు నెఱవేఱినపిదపఁగాని నేను శత్రువులు లేనిదాననుగాను అనఁగా రామావతారఫలము కనఁబడఁగా నన్ను దూషించినయెల్లరు విచుతింతురు. ఏల? రామావతారఫలము కై క కారణమునఁ గనఁబడియెనని. ఇట్లు చేసి కృతకృత్యుఁడవగుదువనఁగా నీకార్యములు నెఱవేర్చినవాఁడవగుదువు. ఈ

శరీరభారము వదలఁగా ధన్యుడవగుదువని భావము. మఱి యొకయర్థ మిటనున్నది. మాం ప్రకృతిరూపిణియగుసీతాదేవిని నిస్సపత్నాం కృత్వా = శత్రువులగురాక్షసులు లేనిదానినిగా ననఁగా రాక్షససంహారము నొనరించునట్లుచేసి కృతకృత్యుడవు కమ్మని తాత్పర్యము. ఈపక్షమున మూలప్రకృతియే సర్వకార్యములు భగవదిచ్చ ననుసరించి చేయుననియు, బరాత్పరుఁడు సాక్షిమాత్రుడై యుండుననియు సారము. రాము నడవులకుం బంపినఁగాని రాక్షససంహారము కాదు. అందులకు సీతయే కారణముకాఁగలదు. తన్మూలముననే యెల్ల కార్యములు నెఱవేటును. ఇట్టికృత్యము నొనరించి నీవు ధన్యుడవు కమ్మని తెలిపినదని గ్రహింపందగు.

“హరిస్తామారాధ్య ప్రణతజనసౌభాగ్యజననీం,
పురా నారీ భూత్వా పురరిపుమపి క్షోభమనయత్,
స్త్రోఽపి త్వాం నత్వా రతినయనలేహ్యేన వపుషా
కవీనామప్యంతఃకరణమపి మోహయ మహతామ్.”

అన్న శంకరభగవత్పాదాచార్యోక్తి యిందులకుఁ బ్రమాణము. జగదంబ యగుసీతం గాంచి భ్రాంతిపడి రావణాదిరాక్షస ప్రముఖులు నశింతురని దీనినుండి తేలేడిని.

“మయాధ్యక్షేణ ప్రకృతిస్సూయతే సచరాచరమ్”

అనుగీతావాక్యము మాయయే చరాచరనిర్మాణ మొనరించునని తేటపఱచుచున్నది. నిర్మించుటకు హేతువై నపుడు చంపుటకును బాలించుటకును హేతువగును. కాదనుట కెవ్వరికి నధికారములేదు. ఈయర్థమునే శంకరాచార్యులుగారు

“విరించిః పంచత్వం ప్రజతి హరిరాష్ట్రాతి విరతిం
 వినాశం కీనాశో భజతి ధనదో యాతి నిధనం,
 వితంద్రీమాహేంద్రీ వితతిరపి సమ్మితదృశా
 మహాసంహారేఽస్త్విన్విహరతి సతి త్వత్పతిరసా.”

౨౬


అనునది “మయాధ్యక్షేణ” అనువాక్యమునఁ గలయర్థమునే తెలిపెడిని. అనఁగాఁ బరమపురుషుఁడనగు నేను శాశ్వతుఁడనై యధిపతినిై యుండఁగా ననికదా భగవంతుఁడు తెలిపెను. ఇందుఁగూడ నోభగవతీ నీభర్త ప్రళయకాలమందు నిన్నుఁ గూడి విహరించుచున్నాఁడు. అనునర్థమే కలదు.

“జగత్సృతే ధాతా హరిరవతి రుద్రః క్షపయతే
 తిరస్కర్వన్నే తత్స్వమపి వపురీశ స్తిరయతి,
 సదా పూర్వస్సర్వం తదిదమనుగృహ్ణాతి చ శివ
 స్తవాఞ్శామాలంబ్య క్షణచలితయోర్భూలతికయోః.”

౨౭

అన్న శ్రీశంకరభగవత్పాదోక్తి “సూయతే సచరాచరమ్” అన్న భావమునే తెలుపుచున్నది. వైష్ణవులు ప్రకృతి యనఁగా లక్ష్మీ యనుకొననిండు. బాధయేమియు లేదు. ఎవ్వ రెట్లు భావించినను దదాకారమునఁ బరిణమించు నాచిశక్తికి లక్ష్మీప్రభృతి నామములు తద్ద్రావములు లేవనరాదు. భక్తులయిచ్చానుసారముగా రూపనామములఁ దాల్చు పరమేశ్వరిగదా ప్రకృతి. ఇట్లు భగవద్గీతావాక్యము శంకరభగవత్పాదోక్తియు నేకరీతిగాఁ బ్రకృతికిం గలమహద్భుతశక్తిని భగవంతుని నిరంజనత్వసర్వసాక్షిత్వములను దేటపఱచుచున్నవి.

మధ్యవైష్ణవులు కొందఱు శిష్యబోధమునకుఁ బాటు పడునట్లు నటించుచుఁ బ్రకృతి యనఁగాఁ బార్వతీయనియు,



నామె తుద్ర దేవతయనియు బోధించుచు, భగవంతుడగు రామ మూర్తి నైవేద్యప్రియుడనియు, ఘృతము స్రవించుచుండఁ బరమాన్నముచేసి నైవేద్య మర్పించి దానిని గురువున కర్పించినఁ గరుణించి ముక్తి నొసంగుననియుఁ బ్రేలుచుందురు. వారి తత్త్వోపదేశములు రహస్యభోజనమునకే యుపకరించును. శిలా విగ్రహముల నారాధించువారి కంతగాక మతేమగును? ధనము దొరకును. చక్కనిభోజనము దొరకును. రెండుపూట లుప వాసమే. రాత్రిభోజనము. ఇట్టిదాసులు, పరమహంసలు, యతులు భిక్షువులు పలుకుతత్త్వము

“హతే రామే హతే కృష్ణే హతే చ శివశంకరే,

అహో పేరూరుదౌర్భాగ్యం వ్యాఖ్యాతా సూపశంకరః.”

అన్నట్లుండుననుట నిస్సంశయము. విష్ణుభక్తులు శ్రీకృష్ణోపదేశముం దెగడుదురా. ఆమహామాయ నెవ్వ రేయేపేరులం బిల్చిననేమి? భక్తిగ నారాధించినం జాలును. వరముల నొసంగును. కావున నీఘట్టమున నీయర్థ మసంగతము కానేరదు.

“ధర్మబంధేన బద్ధోఽస్మి నష్టా చ మమ చేతనా,

జ్యేష్ఠం పుత్రం ప్రియం రామం ద్రష్టుమిచ్ఛామి ధార్మికమ్.” ౨౪

అని దశరథుడు పల్కెను. దశరథునియాశయ మిందు సువ్యక్తము. కైక ధర్మమును మరలమరల బోధించెను. రాజు కైక బుద్ధిని మరల్చి నెన్నియోవిధములఁ బ్రయత్నించెను. కాని దైవవశమున నామెచిత్తము మార్పునొందినదికాదు. తుదకు దశరథుడు రాము నడవులకుఁబంపవలయుననియే తీర్మానించుకొనియే యీమాట చెప్పుచున్నాఁడు. ధర్మపాశమునకుఁ జిక్కిరిని. నాబుద్ధి నశించినది. అనుట చేతనే వరద్వయమును సఫలము

గావించు నన్నభావము కైక గ్రహించెను. ధార్మికుడగు రాముని జూడఁగోరుచున్నానని రాజు పల్కెను. ఇందలిచమ త్కార మేమనఁగా ధర్మపాశబద్ధుడను నేను. ధార్మికుడు రాముడు. నాధర్మము నెఱవేర్చవలసినవాడను నేను. తన ధర్మము నెఱవేర్చవలసినవాడు రాముడు. కావున నామాట మీఱఁడని రాజు నభిప్రాయము. కొందఱిందొకయర్థమును దెల్పుదురు. నాధర్మమును నేను నెఱవేర్చినట్లే తనధర్మమును యువరాజయి ప్రజలఁ బాలించుకార్యమును నెఱవేర్చును. అన్నభావమే దశరథునకుఁ గలదనియే యందును. కాని యపి న్యాయము కాదు. ఏలయనఁగా శ్రీరాముడు పితృవాక్య పాలకుడే యని రాజే తొలుతఁ గైకకుఁ దెలిపెను.

“యపి మే రాఘవః కుర్యాద్వనం గచ్ఛేతి చోదితః,

ప్రతికూలం ప్రియం మే స్యాన్నతు వత్సః కరిష్యతి.”

అను నీదశరథవాక్యమునకు నీయర్థము విరుద్ధమే యగును. కావున నిట నీయర్థము పొసఁగదు. ధర్మజ్ఞుడు కావున నాశాసన రూప ధర్మము నెఱవేర్చుననియే దశరథుడు భావించెనని మనము నిశ్చయింపవలయును.

“వసిష్ఠో గుణసంపన్నశ్శిష్యైః పరివృతస్తదా,

ఉపగృహ్యశు సంభారాన్ ప్రవివేశ పురోత్తమం.”

౨౬

అని మూలము. వసిష్ఠముని యయోధ్యలో నివసించువాడు కాఁడని సరయుతీరమున నొకయాశ్రమమున నుండువాడని తోఁచెడిని. మహర్షులు నగరములనుండినఁ దపోవిఘ్నము కలుగు నన్నభయమున నాశ్రమములయందే నివసించుదురు. కనుక నే తెల్ల వాఁడనే పట్టాభిషేకసంభారములను దాను సంగ్రహింపఁదగిన

వానిని శిష్యులచేఁ బట్టించుకొని నగరమును బ్రవేశించెను. కొందఱిచోచ్చట నొక్కప్రశ్నము చేయుదురు. వసిష్ఠుఁడు త్రికాలజ్ఞుఁడుకదా. అప్పుడు జరగనున్నపట్టాభిషేకము సాగక పోవునని యెఱుంగఁదా? ఎఱింగిన సంభారములతో నేల నగరమును బ్రవేశించును? కావున యోగదృష్టి యనునదియే మునులకు లేదు. కలదనుట స్తోత్రమే. అని. దీనికి సమాధానము చెప్పుట సులభమనరాదు. మహర్షులు యోగదృష్టిగలవారనుట నిస్సంశయము. యోగశాస్త్రము దానిమార్గముం దెల్పును. రామాభిషేకము సాగదని, శ్రీరామమూర్తి భగవంతుఁడే యని వసిష్ఠునకుఁ దెలిసియేయున్నది. కర్మగతుల నివారింపఁ దరము కాదు. ఏది యెట్లు సాగవలయునో దానిని బరికించుచుందురు. సామాన్యుల కది తెలియక దుఃఖింతురు. మహనీయులు ముందే యెఱింగినవిషయమౌట నద్దానికి దుఃఖింపకయుందురు. ఇదియే ప్రాజ్ఞులకుఁ బామరులకుం గలప్రధానభేదము. తెలిసినవిషయము దశరథునకు వసిష్ఠుఁడు తెలిపియున్నఁ గర్మగతికి నంతరాయము కల్పించిన వాఁడగును. భగవదాజ్ఞను మీఱి ప్రవర్తించిన వాఁడగును. జ్ఞానులు భేదమోదములయందు సమముగా వర్తించువారుకదా. తమకు నేవిషయము తెలిసినట్లు నటింపకయుందురు. మాకుఁ దెలియునని వారు పలుకుదురేని లోకులెల్లఁ దమకు రాఁగలవిపత్తుల నడుగుచుందురు. అప్పు డద్దానికి ఫలము తుచ్చతమలోకప్రతిష్ఠయే యగును. ఎప్పుడు జ్ఞానులట్టిప్రతిష్ఠం గోరుదురో వారితపస్సు ఫలింపదు. ఫలాభిసంధి రహితముగా వారితపస్సుండవలయుఁగదా. తమకుగా దేనిని వారు కోరరు. కోరుదురేని నిస్సంగులు కాఁజాలరు. నిస్సంగులు

కానివారలకు భగవత్ప్రసాదము లభింపదు. ప్రసాదమనఁగా భోజనప్రియులగు మధ్యవైష్ణవులు చెప్పనట్టియర్థము కాదు. ప్రసాదమనఁగా దయ యనియే యర్థము.

“యస్య ప్రసాదే పద్మా శ్రీర్విజయశ్చ పరాక్రమే,
మృత్యుశ్చ వసతి క్రోధే సర్వతేజోమయో హి సః.”

అన్నమనుస్త్తుతి ప్రసాదశబ్దార్థమును బ్రాతీతికమును వెల్లడించుచున్నది. శిష్యులను జేర్చుకొనుదాసులకు, నాచార్యులకు, లంబచిబుకులకుఁ, గపటయోగులకుఁ, గపటనాటకసూత్రధారులకుఁ బ్రసాదశబ్దమున కర్థము వేటుగ నుండును. ఔషధము వేసికొని తూఁగుచునుండు భగవద్భక్తులకుంగూడ వేటుగ నర్థము తోఁచును.

ఎవ్వరు ఫలాపేక్షలేక భగవంతు నారాధింతురొవారిపైఁ బరమేశ్వరుకరుణ యపారముగాఁ బ్రవహించును. అట్టివా రేయేనూనవుల కేయేవిషత్తులు రానున్నవో ముందుగాఁ దమతపస్సు వినియోగించియైన నెఱింగి తెలుపుచుండరు. అది యొకవిధముగా ఫలాపేక్షగలదియే యగును.

“సంకల్పప్రభవాఁ కామాంస్త్యక్త్వా సర్వానశేషతః,
మనసైవేంద్రియగ్రామం వినియమ్య సమంతతః.
శనైశ్చనైరుపరమేద్బుద్ధ్యా ధృతిగృహీతయా,
ఆత్మసంస్థం మనః కృత్వా న కించిదపి చింతయేత్.”

అర

అగ

(గీ. ౬. ఆ.)

అనుభగవదుక్తి పై విషయమునే తెలుపుచున్నది.

“యుక్తః కర్మఫలం త్యక్త్వా శాంతిమాప్నోతి నైషికిం,

అయు క్తః కామకారేణ ఫలే సక్తో నిబధ్యతే.”

౧౨

(గీత. ౧. అధ్యాయం)

అను నీశ్రీకృష్ణబోధము పై విషయమును దృఢపఱచుచున్నది. కావున వసిష్ఠమహర్షి లోనగుమునివర్యులకు నీవిషయము తెలిసి యుండదనుకొనుట పొరపాటు.

“అష్టా చ కన్యా రుచిరాః మత్తశ్చ వరవారణః,
సర్వవాదిత్రసంఘాశ్చ వేశ్యాశ్చాలంకృతాస్త్రీయః,
ఆచార్యా బ్రాహ్మణా గావః పుణ్యాశ్చ మృగపక్షిణః
పారజానపదశ్రేష్ఠాః నైగమాశ్చ గణైస్సహ.
ఏతే చాన్యే చ బహవః ప్రీయమాణాః ప్రియంవదాః,
అభిషేకాయ రామస్య సహ తిష్ఠంతి పార్థివైః.”

౪౧

అని మూలము. అందగత్తెలగు నెనమండ్రుకన్యకలు వచ్చి యున్నవారని వసిష్ఠముని తెలిపెను. కన్యకలనఁగా నవివాహితలగుస్త్రీలు. వయస్సురానివారనియే యర్థము. ఏలయనఁగా మరల స్త్రీలువచ్చినట్లున్నది. వీరేల? అని యడుగువారు కొందఱున్నవారు. వివాహము కానికన్యలనఁగాఁ బదియేండ్లకు మించనివారనియే యర్థము. ఎనిమిదవయేఁడువచ్చినది కన్యయని యొకమతము, పదియవసంవత్సరమునఁ గన్య యనఁబడునని యొకమతము స్మృతులయందుఁ గలదు. కన్యక యనఁబడఁదగిన స్త్రీకి మనోవ్యాపారము నిర్మలమై యుండును. అంతకుమించిన యీడుగలవారిమనస్థితి వేఱు.

“నైతా రూపం పరీక్షంతే నాసాం వయసి సంస్థితిః,
సురూపం వా విరూపం వా పుమానిత్యే చ భుంజతే.
పాంశ్చల్యాచ్చలచిత్రాచ్చ నైస్సేహచ్చ స్వభావతః,

౧౪

రక్షితా యత్నతోఽపీహ భర్తృష్వేతా వికుర్వతే.

౧౫

ఏవం స్వభావం జ్ఞాత్వాసాం ప్రజాపతినిసర్గజం,
పరమం యత్నమాతిష్ఠేత్పురుషో రక్షణం ప్రతి.”

౧౬

(మను. ౯. అధ్యాయం.)

అన్నమనుస్మృతి ప్రకార మాలోచించిన వయస్సుకాఁగాఁ జిత్త
వృత్తి మాటునని తేలుచున్నది. కన్యకలు లోకవ్యాపారముల
నెటుంగనివారుగా నుందురు. కనుక నట్టివా రభిషేకించిన
మేలు కలుగునని భావము. వేశ్య లెందులకని ప్రశ్నింపవచ్చును.
వేశ్యలనఁగా వ్యభిచారవృత్తిగలవారు గారు. నాట్యకళాధురి
ణలే యని ప్రాచీనులభావము. వివాహముకూడ మాని యింద్రి
యములఁ జిక్కఁబట్టి నాట్యాధిదేవత నుపాసించువారె యా
కాలమున వేశ్య లనంబడుచుండిరి. బ్రహ్మచారిఁబలని యర్థము.
నాట్యకళకు భరతముని ఋషి. లోకుల నానందింపఁజేయుటయే
వినియోగము. అనఁగా ఫలము. నాట్యకళ నీచవిద్య యని
కొందఱుందురు. కాని యది పాటింపఁదగనిమాట. మహాత్ములగు
కాళిదాసభ వభూతి ప్రభృతి కవితల్లజులు నాటకము లేల వ్రాయు
దురు? అభినయము మనస్సును రంజింపఁజేయునది. మనోరంజ
నమే దుఃఖాంతము. మానవులకుఁ గావలసిన దదియేకదా!
సామాన్యులకు సదాచారములను నీతుల నేర్పుటకు నాటక
ములకంటె నుత్తమములు వేటుమార్గములు లేవనుట సర్వ
సమ్మతము. నాట్యము పవిత్రమైనది. దాని నారాధించువారు
పవిత్ర హృదయలు. నాట్యమే యపవిత్రమై సద్వృత్తి నశింపఁ
జేయునదియే యయ్యె నేని పూర్వరాజగృహములయందు స్త్రీలకు
నాట్యము నేర్పుపద్ధతి యేటికి నుండును?

“దేవానామిదమామనంతి మునయః కాంతం క్రతుం చాక్షుషం
 రుద్రేణేదముమాకృతవ్యతికరే స్వాంగే విభక్తం ద్విధా,
 త్రైగుణ్యోద్భవమత్ర లోకచరితం నానారసం దృశ్యతే
 నాట్యం భిన్నరుచేర్జనస్య బహుధాప్యేకం సమారాధనమ్.
 యద్యత్ప్రయోగవిషయే భావికముపదిశ్యతే మయా తస్మై,
 తత్తద్విశేషకరణాత్ప్రత్యుపదిశతీవ మే బాలా.
 పాత్రవిశేషే న్యస్తం గుణాంతరం ప్రజతి శిల్పమాధాతుః,
 జలమివ సముద్రశుక్తౌ ముక్తాఫలతాం పయోదస్య.
 జనమిమమనురక్తం విద్ధి నాథేతి గేయే
 వచనమభినయంత్యా స్వాంగనిర్దేశపూర్వం,
 ప్రణయగతిమదృష్ట్వా ధారిణీసన్నికర్తా
 దహమివ సుకుమారప్రార్థనావ్యాజముక్తః.
 అంగైరంతర్నిహితవచనైస్సూచితస్సమ్యగర్థః
 పాదన్యాసో లయమనుగతస్తన్తయత్వం రసేషు
 కాఖాయోనిర్మదురభినయస్తద్వికల్పానువృత్తౌ
 భావో భావం నుదతి విషయాద్రాగబంధస్స ఏవ.”

(అని కాళిదాసకవివరుండు.)

విరాటభూపాలునంతఃపురమున రాజకన్యకలకు నర్జునుండు
 నాట్యమునేర్పుట ప్రసిద్ధమేకదా. నాట్యకళ మర్యాదగలవా
 రంగీకరింపనిచో రాజాంతఃపురములయం దది నేర్పబడుట
 యేటికో? అట్టి పరమపవిత్రమగునాట్యకళ నారాధించుచు
 రసికుల నానందవార్ధి నోలలాడించువారు కనుకనే వేశ్యలు
 మహర్షి చేఁ బిలిపింపఁబడిరని యెఱుంగవలయును. ఇప్పటివారల
 వృత్తింబట్టి పూర్వకాలమున నిట్టివారుగనే వారుందురనియు,

నట్టిదుష్ప్రవర్తనముకలవారిని దేవాలయములయందు భగవత్సేవార్థము నియమించుట తెలివితక్కువయనియు నాక్షేపింపరాదు. అట్టివారుగాక సత్ప్రవృత్తిగలిగి నాట్యకళాధిదైవతమగు శారదాదేవి నుపాసించువారే వేశ్యలనఁబడుదురనియు, నట్టివారినే పూర్వులు భగవత్సేవార్థ మంగీకరించిరనియు మనమెఱుంగుట మంచిది. వసిష్ఠమునివంటిజ్ఞాననిధి వేశ్యలఁ బిలిపించుట యందును బట్టాభిషేకమహాసభకు రాననుమతించుటయే పై విషయమును దృఢపఱచెడిని.

“అలంకృతాస్త్రిన్యః” సర్వాలంకారములుగల యితరస్త్రీలు. అనఁగా నామహాత్మ్యమునఁ బాల్గొనుటకుఁ బిలిపించెను. పతివ్రతలుకూడ వరుసప్రకారము శ్రీరాము నభిషేకింపఁదగువారనికదా భావము.

“ఆచార్యాః బ్రాహ్మణాః” అనుమూలమునకుఁ గొందఱాచార్యులనఁగా శ్రీవైష్ణవులని, బ్రాహ్మణాః అనఁగా స్థావరులని పిలువఁబడునదైవతులని యర్థము చెప్పిరి. బ్రాహ్మణశబ్దవాచ్యు లాచార్యులు కారని యేర్పడును. అది యసంగతముకదా.

“ఉపనీయ తు యశ్శిష్యం వేదమధ్యాపయేద్ద్విజః,
నకల్పం సరహస్యం చ తమాచార్యం ప్రచక్షతే.

౧౪౦

(మను. ౨ అధ్యాయం.)

“స గురుర్యః క్రియాః కృత్వా వేదమన్తై ప్రయచ్ఛతి,
ఉపనీయ దదత్వేరమాచార్యస్స ఉదాహృతః.”

3౪

యాజ్ఞ. ఆచారకాండము.

అని స్మృతులు బోధించెడిని. ఇప్పటియాచార్యశబ్దము జాతి వాచకము. పూర్వమునఁగల యాచార్యశబ్దము పూజ్యవాచకము. వేదము తద్విహితకర్తృముల నొనరించుమార్గముల నుపదేశించువారే యాచార్యులని చెప్పబడుదురు. ద్వైతాది భేదము లిటీసల మార్పునొంది వాని నాదరించువా రొక్కతె గగా మాటిరి. పూర్వకాలమున నిట్టిభేదములు లేవు. శాస్త్ర కర్తలకు శాస్త్రోక్తపద్ధతులను దామవలంబించి యితరు లవలంబించునట్లు చేయువారలకు నాచార్యశబ్దము చెల్లుచుండును. శ్రీశంకరాచార్యులు. అనఁగా నర్థమేమి? ఈ కాలమునఁ గల మార్పుల ననుసరించి యిట్టితావుల విపరీతార్థములు చెప్పరాదు. అది మూలచ్ఛేదహేతువగును.

పౌరజానపదశ్రేష్ఠాః. అయోధ్యాపురవాసులలోఁ బెద్దలగువారు పల్లెలనుండి యరుదెంచినవారిలోఁ బెద్దలు అనఁగా గుణవృద్ధులు అని యర్థము. ఇందు నాల్గుజాతులవార లుందురు. వృద్ధత్వమున భేదము కలదు.

“న హయనైర్న పలితైర్న వితేన న బంధుభిః,

ఋషయశ్చక్రిరే ధర్మం యోఽనుచానస్సనో మహాన్.

౧౫౪

విప్రాణాం జ్ఞానతో జ్యేష్ఠ్యం క్షత్రియాణాం తు వీర్యతః,

వైశ్యానాం ధాన్యధనతశ్చూద్రాణామేవ జన్మతః.

౧౫౫

న తేన వృద్ధో భవతి యేనాస్య పలితం శిరః,

యో వై యువాప్యధీయానస్తం దేవాస్థవిరం విదుః.”

౧౫౬

(మను. ౨ ఆధ్యాయ)

అన్నరీతిగా నాయాయుకులములలో జ్యేష్ఠత్వకనిష్ఠత్వము లేఱుంగందగు. మొత్తముమీఁద విద్యావంతుఁడే వృదువనుట సర్వసాధారణవిషయము.

నై గమాశ్చ గతైస్సహ=నై గము లనఁగా వైశ్యులు. ధనవంతులబుద్ధి తఱచుగా నీచత్వము నాశ్రయింపదు. లక్ష్మీ సుపన్నులుకాన వారిమనస్సు నిర్వికారముగా (దుఃఖబహుళముగా) నుండదని భావము. అట్టివా రందఱభిషేకించిన వృద్ధి కరమనియే యిందుఁగలసారము.

“పుణ్యే నక్షత్రయోగే చ రామో రాజ్యమవాప్నుయాత్.”

౪౨

అని మూలము. ఇందు వసిష్ఠముని మహాయోగిగానఁ దనభావమును వ్యక్తీకరించెను. నక్షరతీతి నక్షత్రంక్షరసంచలనే. అను వ్యుత్పత్తి ననుసరించి తీతిలేనియోగము గలపుణ్యకాలమునందని యర్థము. ఇచ్చట యోగశబ్దమునకు ధ్యానమని యర్థము. ధ్యానమనఁగాఁ జిత్తవ్యాపారముల నిరోధించుట యని యర్థము. అనఁగా విషయసుఖములయందలి యభిలాషముల చేతఁ దిరుగుచుండుదురాత్ములు నశించఁగాఁ బవిత్రవాంఛలు చిత్తములయందు నెలకొనఁగా నష్టికాలమునందని యర్థము. రావణాదిదుష్టదానవసంహారానంతర మష్టికాలము వచ్చును గావున నప్పుడు రామచంద్రుఁడు తనయనతారఫలమున నొక్క భాగమగు దుష్టపరిపాలనము కాఁగా మానవులకు సదాచారములఁ దనయాచారములచే నేర్పఁదగినకాలము రానున్న యపుడు రాజ్యమును వహించి పరిపాలించునని సారము. నిర్వికల్పున కీపని యెట్లు సరిపడును? అని ప్రశ్నింపరాదు. సాక్షిమాత్రుఁడై యోగమాయ యగుసీతాదేవి సర్వకార్యముల నొనరించుచుండఁగా (ఎల్లరఁ బ్రోత్సహించుచుండఁగా) నిస్సంగుఁడై సంగముకలవానివలె నటించుచు నిత్యానందము ననుభవించుచుండుననియే తాత్పర్యము. ఇట్లు వాల్మీకిమహర్షి యాయాయ

తావుల విశేషార్థముల నిమిడించియే రామాయణమును రచించె నని పెద్దలు నిర్ణయించిరి. పెద్దలనఁగా బృహచ్చిబుకులు గార నియు జ్ఞానులనియు నెఱుంగవలయును. గడ్డము పెంచినవా రెల్లఁ బెద్దలైన వంగ దేశమున నసంఖ్యాకులు గలరు. వా రెల్లఁ బెద్దలే కావచ్చును. మనుస్మృతి ప్రకారము జ్ఞానధనులనియే మనము తెలిసికొనవలయును. “విప్రాణాం జ్ఞానతో జ్యైష్ఠ్యమ్” అని కదా స్మృతి. జటిలో ముండిలుంఁచిత కేశః కాషాయాంబరబహు కృతవేషః, పశ్యన్నపి చ న పశ్యతి మూఢో హ్యుదరనిమిత్తో బహుకృతవేషః” అని శంకరభగవత్పాదశిష్యతోట కాచా ర్యులుగారు నిర్వచించినది తెల్లమేకదా. జ్ఞానధనులెల్లరు వాల్మీకి మహర్షి యధ్యాత్మవిషయముల నిముడించి వ్రాసిరనియే యంగీ కరించిరను నానుడి యిప్పటిది కాదు.

“యథా నందతి తేజస్వీ సాగరో భాస్కరోదయే,

ప్రీతః ప్రీతేన మనసా తథానందఘనస్సృతః.”

౪౭

అని మూలము. ఇందు భాస్కరోదయే = అనుచోట భాస్కర శబ్దమునకు సూర్యుడని యర్థము చెప్పరాదనియుఁ జంద్రుఁ డనియే నిర్ణయింపవలయుననియు వ్యాఖ్యాతలు వ్రాసిరి. చంద్రో దయకాలమున సముద్ర ముప్పొంగుననుట కవిసమయము. దానిని బోషించుటకై యాగికార్థమును గ్రహించిరని తోఁచెడు. అమవసయందుఁగూడ సముద్ర ముప్పొంగుననుట వారికిఁ దెలిసినదియేకాని క్రొత్తది కాదు. అయినను లోకోక్తి ననుసరించిరని మన మెన్నుకొనవలయును. “తేజస్వీ” అనఁగా నిందుఁ దేజశ్శబ్దమునకు సారమని యర్థము.

“రసాదీనాం శుక్రాంతానాం ధాతునాం యత్పరం తేజస్తత్ఖలు
ఓజః తదేవ బలమిత్యుచ్యతే. స్వశాస్త్రసిద్ధాంతాత్” సుశ్రుతము ౧. ౧౫.

దీప్తియుఁ బౌరుషము లనునర్థములు సహజములేకదా. ఓజః
స్థానమగుసాగరుఁడు చంద్రోదయకాలమున ననఁగా నిండు
చందురునియుదయమున నెట్లు లానందపారవశ్యమున నుప్పొం
గునో యట్లే నీవు నానందపూర్ణుఁడవు కమ్ము. ‘ప్రితేన మనసా’
అని మూలమునఁ గలదు. సంతోషముతోఁగూడిన మనస్సుతోడ
నని యర్థము. మహత్తరదుఃఖకాలమునందు సత్యము నను
ష్ఠించి దశరథుఁడు కృతకృత్యుఁడయ్యె నను ప్రఖ్యాతఁ గాంచఁ
గల్గితి నన్నదే యిట సంతోషము. ఈయర్థము సుమంత్రుఁ
డెఱిగి చెప్పినది కాదు. దైవికము. సుమంత్రునిభావము సాధా
రణార్థముననే స్పష్టము. రామాభిషేకనిర్వహణమే యానంద
మని యప్పటియర్థము. మహాద్భుతకార్యము సాగునెడ నెల్లరి
మనస్సులు దైవవశమున మార్పునొందును. విషత్తునందు నట్లే.
ఆమానసములు భావ్యర్థమును సూచించునట్టియూహలు గల
వగును. లోకముల కానందజనకమగుకాలముగదా యది. దశ
రథా! మహానందము నొందఁదగుకాల మిదియని సుమంత్రుఁడు
సూచించెను. సత్యపాలనమునకంటె సంతోషముచు గల్గించు
నది యేది? తత్కాలజనితమగుదుఃఖము భావ్యానందమున
నడంగును. తుదకు మహానందమే. కావున నదియే కోరఁదగినది.

ఈభాగమునుండి గ్రహింపఁదగునట్టివిషయమేది? కష్ట
ములను బాటింపక మానవులు నిత్యమగునానందమును గోర
వలయును. అట్టికోరికగలుగునట్లు పెద్దలు వారలఁ బురికొల్పవల
యును. స్వల్పసుఖము గొప్పకష్టము కలుగునపు డది సుఖముగా

లెక్కింపఁబడదు. స్వల్పకష్టము గొప్పసుఖము కలుగుతఁటిఁ గష్టము సుఖముగనే తలంపవలయును. దూరదృష్టియుండుటే ప్రధానముకాని కాలముందఁటిచూపు ప్రధానముకాదు. అను నీతులఁ బరిగ్రహింపవలయును.

“ఇంద్రమస్యాం తు వేళాయామభితుష్టావ మాతలిః,

సోఽజయద్దానవాన్ సర్వాంస్తథా త్వాం బోధయామ్యహం.” ౪౮

అని మూలము. సుమం త్రునివాక్కులే యిందుండునవి. ఉదయ కాలమున మాతలియనుసారథి యింద్రుని బొగడెను. ఆతఁ డసురుల నోడించెను. అట్లే నిన్ను బోధింతును. అనఁగా విశేష మేమి? చేనతాప్తార్థనాదులకు నుదయకాల మత్యుత్తమము. సూర్యునిబొగడుట యందులకే తేజోగోళముకదా సూర్య మండలము. “తేజసాం గోళకస్సూర్యః” అని సిద్ధాంతము.

“ధ్యేయస్య దా సవితృమండలమధ్యవ ర్తీ నారాయణస్సరసిజాసనసన్ని విష్టః” అనునది యిందులకే. అనఁగాఁ దేజోరూపముగా భగవంతుని ధ్యానింపవలయును. అదియే చక్కనిధ్యానము.

“ప్రాదుర్భూవ పరమం తేజఃపుంజమనూపమం,

కోటిసూర్యప్ర తీకాశం చంద్రకోటిసుశీతలం,

తన్మధ్యమే సముదభూచ్చక్రాకారమను త్తమం,

తన్మధ్యమే మహాదేవీముదయార్కసమప్రభామ్,

జగదుజ్జీవనాకారాం బ్రహ్మవిష్ణుశివాత్మికామ్,

సౌందర్యసారసీమాంతామానందరససాగరామ్.”

2౫

(లలితోపాఖ్యానము. ౮ అధ్యాయం.)

భగవద్ద్రావణము సాక్షాత్కరించునపుడు తేజోమండలముగాఁ దొలుతఁ గనంబడి యది దుర్నిరీక్ష్యమనుతలంపున దానిమధ్య

భాగమున సౌమ్యరూపముగాఁగనంబడును. ఇది లలితారూపము కదాయందులేని భగవంతుఁడు భక్తులవాంఛల ననుసరించి రూపము కల్పించుకొనుననియు, స్త్రీపున్నపుంసక భేదము లావ్యక్తికి లేవనియు నెఱుంగవలయును.

“దివి సూర్యసహస్రస్య భవేద్యుగపదుత్థితా,

యది భాస్సద్భుతీ సా స్యాబ్బాసస్తస్య మహత్తనః.

౧౨

మయా ప్రసన్నేన తవాఙ్మనోదం రూపం పరం దర్శితమాత్మయోగాత్,

తేజోమయం విశ్వమనంతమాద్యం యస్తే త్వదన్యేన న దృష్టపూర్వమ్.

సుదుర్దర్శమిదం రూపం దృష్టవానసి యన్తమ,

దేవా ఆప్యస్య రూపస్య నిత్యం దర్శనకాంక్షిణః.

౧౩

నాహం వేదైర్న తపసా న దానేన న చేద్యయా,

శక్య ఏవంవిధో ద్రష్టుం దృష్టవానసి మాం యథా.”

౧౪

(గీత. ౧౧ అధ్యాయం.)

అన్న యీ భగవద్వాక్యములు వై నవ్రాసినభావమును సిద్ధాంతము చేయుచున్నవి. కావున సుదయకాలమున భగవంతుని దేజోరూపునిగా ధ్యానింపవలయునని మన మెఱుంగందగు. ఉదయకాలమున మనస్సు ప్రాయశః ఎఱ్ఱివారికిని సుంతయైన నిర్మలముగా నుండును. సంసారయాత్రాభిముఖమగుకాల మదియే. స్నానముకూడ మాని తెల్లవాలుజామునఁ బూర్వులు శిష్యుల కాసమయముననే వేదము చెప్పుదురు. కాబట్టి యుదయకాలమున లేచి తొలుదొలుత భగవంతుని బరాత్పరుని దేజోరూపునిగా ధ్యానింపవలయుననియే యీ భాగమునుండి మన మెఱుంగవలయును. అట్టి సుసమయము కావున నిన్ను మేలుకొలుపుచున్నాఁడనని ప్రకృతకథావిషయము.

“వేదాస్సహంగవిద్యాశ్చ యథా హ్యత్తభువం విభుం,

బ్రహ్మాణం బోధయంత్యద్య తథా త్వాం బోధయామ్యహం.” ౪౯

అని మూలము. ఇందు సామాన్యార్థము స్పష్టము. “థాతా యథా పూర్వమస్మజత్” అను శ్రుత్యార్థమే యిది యగు. విశేషార్థమేమి? వేదాదిసమస్తవిద్యలు ప్రవృత్తిమార్గమును బోధించును. అనఁగా సగుణబ్రహ్మమును బోధించును. ఎట్లు? జగత్సృష్టిపరిపాలనసంహారాది కార్యముల నొనరింపుమని. ఈ మూఁడురూపము లొక్కరూపమునుండి వెలువడియెనని భావము. అనఁగా భగవదంశములనియే సారము. మాయాతీతులుగారు కావున నీపని యిట్లు చేయందగునని వేదాదివిద్యలెల్ల బోధింపవలసివచ్చెను. “మమమాయాదురత్యయా” అన్న శ్రీకృష్ణోక్తి యిట స్మర్యవ్యము. ప్రకృత్యతీతునకు వేదాదివిద్యలు తెలుపఁజాలవు. వేదాంతములు తత్స్వరూపము నిర్ణయింపఁజాలమని తమయశక్తిత్వమును విన్నవించుకొని యూరకుండెను. ఆరీతిగా నిన్ను బోధించుచున్నవాఁడనని సుమంతుఁడు తెలిపెను. అనఁగాఁ బ్రకృతిపూరుషులగుసీతారామచంద్రుల నవతారఫలమగు కార్యముల నొనరింపఁ బురికొల్పలేమని సారము. వేదాదులు ప్రవృత్తిమార్గబోధకములనఁగాఁ బ్రకృతిమహత్త్వమును దెలుపునవియే. ఉపనిషత్తులు ప్రకృత్యతీతుఁడగు నిర్గుణ బోధింపఁబూనును. ఈవిషయము నెఱింగిన వారికిఁ బ్రకృతి ద్వేషము గలుగఁజాలదు.

“అంధం తమః ప్రవిశంతి యేఽవిద్యాముషాసతే”

అన్న శ్రుతి ప్రసిద్ధమేకదా. అవిద్య యనఁగాఁ బ్రకృతివిశిష్టలగు త్రిమూర్తులు లోనగువారి నుపాసించుపద్ధతియని భావము.

“విద్యాముపాసతే” అనఁగాఁ బ్రకృతివిశిష్టుడగు భగవంతుని నని యర్థము. ప్రకృత్యతీతుననికదా యర్థమని కొందఱార్భ టింతురు. ప్రకృత్యతీతు నుపాసించు టెట్లు? రూపకల్పనమున నని సమాధానము చెప్పుదురేని యదియే ప్రకృతివిశిష్టరూప మందుము. ఉపాసించుట యంతయు దానివలకే. ఆరూపము నుపాసింప నవకాశమే లేదని యెఱింగి బాగుపడవలయును.

“ఆదిత్యస్సహ చంద్రేణ యథా భూతధరాం శుభాం

బోధయత్యద్య పృథివీం తథా త్వాం బోధయామ్యహం.”

౫౦

అన్నమూలమున విశేషమేమి? ఆదిత్యశబ్దము భగవత్పరము. చంద్రశబ్దము ప్రకృతిపరము. చంద్రశబ్దము ఆహ్లాదమును దెలు పును. ఆహ్లాదము రూపదర్శనజనితము. రంజింపఁజేయునదియే ప్రకృతి. తేజస్స్వరూపుడే భగవంతుడు. తేజస్సు నొక వ్యక్తిగా మార్చునదియే భగవదిచ్ఛయగు ప్రకృతి. అనఁగాఁ బ్రకృతిపూరుషులు సీతారాములుగా నవతరించిరి. కావున సకలభూతముల ధరించిన శుభముల నొసంగుపృథివి నుద్ధరింపఁ బయనముచేయింపుమని బోధించుచున్నాఁడను. ఈయర్థము సుమంత్రుడు తెలిసి యనకయున్నను ధోరణింబట్టి గ్రహింప వలయు.

“గతా భగవతీ రాత్రిః కృతం కృత్యమిదం తవ,

బుద్ధ్యస్వ నృపశార్దూల కురు కార్యమనంతరం.”

౫౩౪

అని మూలమునఁ గలవిశేషము పరికింతము.

“ఇదం తవ యత్కృత్యమస్తాభిః కృతం తత్ బుద్ధ్యస్వ అనంతరం కార్యం కురు.”

నీవు చేయఁదగుపని మేము చేసితిమని యెఱింగి తరువాతిపని ననఁగా మేము చేయఁజాలని రామగమనకార్యమును నీవొన రింపుమని సారము. భావిఫలములను గాలము తెలుపునని మనము గ్రహింపవలయును. “భగవతీ రాత్రిర్గతా” అని రాత్రిస్తుతి.

“సర్వానందకరరామాభిషేకమహోత్సవోపయుక్తత్వాద్రాత్రిభగవ తీతి స్తూయతే”

అని గోవిందరాజులు వ్రాసిరి. దీనిని విమర్శింపఁబనిలేదు.

“ధూమారాత్రిస్తథా కృష్ణషణ్ణాసా దక్షిణాయనం,

తత్ర చంద్రమసం జ్యోతిర్వ్యోగీ ప్రాప్య నివర్తతే.”

౨౧

“శుక్లకృష్ణే గతీ హ్యేతే జగతశ్శాశ్వతే మతే,

ఏకయా యాత్యనావృత్తిమన్యయా వర్తతే పునః.”

౨౨

(గీశ. ౮. అధ్యాయం.)

“ధూమారాత్రిః ధూమాభిమానిసి రాత్ర్యభిమానిసి చ దేవతా. తథా కృష్ణః కృష్ణపక్షదేవతా. షణ్ణాసా దక్షిణాయనమితి చ పూర్వవద్దేవతైవ. తత్ర చంద్రమసి భవం చంద్రమసం జ్యోతిః ఫలం ఇష్టాధికారీ యోగీ కర్తృ ప్రాప్య భుక్త్వా తత్త్వయాదిహ పునః నివర్తతే. శుక్లకృష్ణే శుక్లా చ కృష్ణా చ శుక్ల కృష్ణే జ్ఞానప్రకాశకత్వాచ్ఛుక్లా. తదభావాత్ కృష్ణా. ఏతే శుక్లకృష్ణే హి గతీ జగతః ఇత్యధికృతానాం జ్ఞానకర్తృణాః న జగతః సర్వస్యైవ ఏతే గతీ సంభవతః. శాశ్వతే నిత్యే సంసారస్య నిత్యత్వాత్ మతే అభిప్రేతే తత్రైకయా శుక్లయా యాత్యనావృత్తిం అన్యయా ఇతరయా ఆవర్తతే పునః భూయః.”

(శంకరభాష్యము.)

ఈవిషయమున నితరభాష్యములకుంగూడ మిక్కిలి భేదాభిప్రాయము గలుగ నవకాశమే లేదు.

భగవతి యనఁగా పద్మజైశ్వర్యసంపన్నురాలని యర్థము. భగవంతుఁడన్న నదియే యర్థము. లింగభేదమేకాని యర్థభేదములేదు. 'భగవతి రాత్రిగతా' అనఁగా రాత్ర్యభిమాన దేవతయు భగవతియు నగుమహాప్రకృతి సీత గతా=కార్యము నిర్వహింపఁబోయెను. అనఁగా సర్వకార్యములు తాను నిర్వహించుచు భగవంతునినామమాత్రము కారణభూతునిగా నునుచుకొనునదియే మహాప్రకృతి. ప్రకృతవిషయమున భూతలమున నవతరించినజానకి యని యర్థము. ఆమె ముందే పోయినది ఆమహాప్రకృతిసంకల్పము నీవొనరింపఁదగు కార్యమునకు ముందే దండకారణ్యములకుం బోయినదని భావము. ఆమె సంకల్పానుసారము మంత్రులు చేయఁదగు కార్య మొనరించిరి. కై కయుఁ దనపనిని దాను జక్కఁగా నిర్వహించెను. బుధస్వస్వ నృపశార్దూల = రాజేంద్రా! ఈవిషయ మెఱుంగుము. ఇంక మేలుకొనుము. అనఁగా నేను నిమిత్తమాత్రుఁడనని తెలిసికొని జాగరూకుఁడవు కమ్మని భావము. కురు కార్యమనంతరమ్=అంతరములేనిపని నొనరింపుము. ఆలసింపక నీవు చేయవలసిన కార్యము ననఁగా 'శ్రీరామచంద్రా! యడవులకుఁబోవ్వు.' అను మాటను బలుకుమని భావము. అవకాశ మింకలేదు. త్వరచదు మనియే సారము. ఇందు రాముఁడే చంద్రుఁడు. ఆజ్యోతియే గాత్రిప్రకాశకము. అనఁగాఁ బ్రకృత్యుద్బోధకము. భగవత్సాన్నిధ్యమే ప్రకృతికిం గావలయును. అనఁగా భగవంతుఁడు సంకల్పించినంతనే ప్రకృతి సర్వకార్యముల నొనరించునని భావము.

రాజా! పరమేశ్వరి మహామాయ సీత దుష్టసంహారము నకు సంకల్పించెను. యోగిధ్యేయమగు శ్రీరామచంద్రుని చల్లని తేజస్సు సాయపడును. ఆసంకల్ప మప్రతిహతము. ఫలింపకమానదు. మాపనులను మేము నిర్వహించితిమి. కై కయుఁ దనపనిని దా నిర్వహించెను. ఇఁకఁ దెలివినొంది నీకార్యమాలసింపక నిర్వహింపుము. లేవ్వు. అనునదియే యీశ్లోకసారము. ఈవిషయమును గ్రహించుటంజేసి దశరథాదులు నిమిత్తమాత్ర మేగాని దైవసంకల్ప మప్రతిహతముగా సాగుననియుఁ, గర్తృగతుల నెఱుంగఁదరముకాదనియుఁ, గర్తానుసారమే భగవంతుఁడు సంకల్పించుననియు, నాసంకల్పమును మహామాయ నిర్వహించుననియు, నీసిద్ధాంత మెఱింగినంగాని మతభేదములు దేవతాంతరదూషణములు తొలంగవనియు మన మెఱుంగవలయును. సమదర్శితత్వముకదా ప్రధానమని భగవంతుఁడు శ్రీకృష్ణమూర్తి బోధించెను. సమబుద్ధి దేవతలయందుండుటయే భగవంతునిశక్తి నెఱుంగుట అదియైన లేనివారికి మానవులయందు సమభావ మెట్లు గలుగును? అదిలేనివారికి భగవదనుగ్రహ మెట్లు కలుగును?

“విద్యావినయసంపన్నే బ్రాహ్మణే గవి హస్తినీ,
శుని చైవ శ్వపాకే చ పండితాస్సమదర్శినః.”

అనికదా భగవదుపదేశము. దేవతలయందే సమత్వముగనలేనివారి కీభావ మేలాగు కలుగును? కలుగకున్న నిష్ఫలముగదా. కాఁబట్టి యిట్టిఘట్టములయం దిట్టియభిప్రాయములను జక్కఁగా భావింపవలయును. దుర్మతాభిమానముచేత భేదబుద్ధిని వృద్ధిచేసికొనరాదు. అది మంచిమార్గము కాదు.

“ఇతి తస్య వచశ్శ్రుత్వా సాంత్యపూర్వమివార్థవత్,
అభ్యకీర్యత శోకేన భూయ ఏవ మహీపతిః.”

౫౮

అని మూలము. పై నవ్రాసినయర్థము నీమూలము సూచించు న్నది. సాంత్యపూర్వమ్ = సామవచనప్రధానమై, అర్థవదివ = గూఢార్థముగలదివలెనున్న, తస్య వచశ్శ్రుత్వా = ఆసుమంత్రుని మాట నాలకించి గాజు శోకించెను. అనఁగా సుమంత్రునిమాటలలో గూఢార్థ మిమిడియుండెనని తేలెడింగదా.

“వాక్యైస్తు ఖలు మర్తాణి భూయ ఏవ నికృంతసి.”

౫౯

అని దశరథుఁడు పలికెను. సుమంత్రా! మాటలచేతనే మరల నామర్తముల ఛేదించుచున్నాఁడవు! మరల ననుటచే నీవఱకే యవి తెగినవని యర్థము. విప్రశాపము కైక వరములడుగుట యనువానిచేతనే నామర్తములు తెగియున్నవి. మరల నన్ను మహారాజా! యని రాజేంద్రా! యని యేల స్తుతించుచున్నాఁడవని భావము. ఇక నావలన నేకార్యము సాగదని తాత్పర్యము. “మర్తాణి భూయ ఏవ నికృంతసి” వయోధర్మమును గర్తము ననుసరించి మర్తములు తమయంతన తామే వ్యాపారముల మానుకొనుచున్నవి. నీవేల మరల వానిని ద్రెంచుచున్నాఁడవనుట గ్రహింపఁదగువిషయము.

“తస్మాత్త్వము త్తిష్ఠ యశో లభస్వ జిత్వా శత్రూః భుంక్ష్వ రాజ్యం సమృద్ధం,
మయైవై తే నిహతాః పూర్వమేవ నిమిత్తమాత్రం భవ సవ్యసాచిః.” ౩౩

(గీ. ౧౧. ౨.)

అను శ్రీకృష్ణోక్తి యిటు స్మరింపఁదగును. ప్రాణికోటులు స్వస్వ కర్తములచేతనే సత్ఫలదుష్ఫలముల ననుభవింతురు. ఇతరులు కారకు లనఁబడుట కర్తసిద్ధాంతము నెఱుంగకపోవుటచేతనే

యని యూహింపవలయును. ఈసిద్ధాంతమును మనము చక్కగాఁ దెలిసికొనిన నితరుల నాక్షేపింపరాదనుట స్పష్టమగును. కర్తృగతులఁ జక్కగా నెఱుంగవలయును. లేకున్న నవకతవక సిద్ధాంతములు తోచుచుండును. వానిమూలముననే మత సిద్ధాంతములు తాఱుమాటగుచుండును. కర్తృమార్గముల తెఱంగు పరిశీలింపవలయును.

“తదా సుమంత్రం మంత్రజ్ఞా కైకేయా ప్రత్యువాచ హ”

అనిమూలము. మంత్రజ్ఞా=ఆలోచనము నెఱింగినదని సామాన్యార్థము. కర్తృమార్గము నెఱింగినదని భావము.

“కర్తృ బ్రహ్మోద్భవం విద్ధి బ్రహ్మక్షరసముద్భవమ్”

అన్నగీతావాక్యము ననుసరించి మంత్రమనఁగాఁ గర్తృమని యర్థము గ్రహింపవలయును. వేదజనితముకదా కర్తృము. కర్తృము తనకెట్టిబుద్ధి పుట్టించెనో యద్దానితత్త్వము నెఱింగిన దనియే సారము. అనఁగాఁ గర్తృము కైకను బురికొల్పఁగా దానికి లోబడి పలుకుచున్న దేకాని స్వతంత్రురాలు గాదని మన మెఱుంగఁదగువిషయము. సత్యపాశబద్ధుఁడు దశరథుఁడు; కర్తృపాశబద్ధురాలు కైక. వీరిమార్గముల నరయునది మహామాయ సీత. సాక్షిమాత్రుఁడు భగవంతుఁడు రాముఁడు. ఈ విషయము నెఱుంగఁజాలనివారు నగరవాసులు. ఇంతకంటెఁ జమత్కార మేమికావలయును? ఎఱుంగక పరితపించువారు కొందఱు. ఎఱింగియు నెఱుంగనట్టు లుండువారు కొందఱున్న వారు. వీరియందఱచరిత్రములను జదివి మనము కొంతనేపానందించుచుఁ గొంతకాలము వగచుచున్న వారము.

“సుమంత్ర రాజా రజనీం రామహర్ష సముత్సుకః
ప్రజాగరపరిక్రాంతో నిద్రావశముపేయివాన్.
తద్గచ్ఛ త్వరితం సూత రాజపుత్రం యశస్వినం
రామమానయ భద్రం తే నాత్ర కార్యా విచారణా.”

౬౩

అని మూలము. “రంజంతి కామినోఽత్ర రజనీ” కాముకు లిందు ననురాగవంతులగుదురు. ఇది సామాన్యార్థము. ‘రంజంతియోగి నోఽత్ర రజని’ యోగు లిందుపాస్య దేవతయందు నత్యంతప్రీతి (భక్తి) గలవార లగుదురు. యోగాభ్యాసమునకు రాత్రి ముఖ్యము. నిశ్శబ్దముగనుండుకాలము యోగులకు మిగుల మంచిది. అక్కాలమున మనస్సు నిర్వాహారస్థితిం గాంచును. నివాతదీపనిష్కంఠముగ మనస్సుండుకాలమే ధ్యానమునకుఁ బ్రశస్తము. ప్రజారంజనతత్పరుఁడగుట దశరథుఁడు రాత్రి యందు రామహర్షసముత్సుకుఁడై నిదురింపక యలసియున్నాఁ డు. కాన నిపుడు నిదురించుచున్న వాఁడు. అని సామాన్యార్థము. ‘నియతం ద్రాంతింద్రియాణ్యత్రేతినిద్రా’ ఇంద్రియము లీ యవస్థయందు నియతముగాఁ దమతమవ్యాపారముల మాను కొనును.

“నింద్యతేఇతినిద్రా. నిది కుత్సితాయామ్. మేధ్యామనస్సంయోగః ఇతి జగదీశః “సుషుప్త్యవస్థాస్వన్యావస్థా” ఇతి చండీటీకాయాం నాగభట్టః”

(పరిశుద్ధమనస్సంయోగములేని యవస్థ.) శబ్దకల్పద్రుమము. చక్కనిమనస్సు దశరథునకు లేదని భావము. రామునకుఁ బట్టాభిషేక మొనరించి హర్షింపవలయునని యున్నవాఁడేకాని యింతకంటె మిక్కిలి యానందకార్యముకలదని యెఱుంగఁడని తాత్పర్యము. దశరథునిమనస్సు చక్కనిస్థితియం దిపుడులేదని

కై కభావము. కనుకఁ ద్వరితముగఁ బోయి యశస్వియగు రాజ పుత్రునిం దోడ్కొనిరమ్మని కై క పలికెను. వాల్మీకి మహాకవి యగుట “యశస్వినమ్” అనువిశేషణమును బ్రయోగించెను. “యాతి దేశాంతరమితి యశః” అయోధ్యనుమాని దేశాంతర మున కరుగురాజపుత్రుని రాముని దోడితెమ్మని వాక్యహృద యము. “రామమానయ” అనఁగా రామమూర్తి నిటఁ జేర్చు ము. “భద్రం తే” నీకు మేలు. ఆలసింపకుము. అని కై క పలి కెను. సుమంత్రా! నీవు సారథివి. త్వరగా రామచంద్రుని బిలుచు కొనిరమ్ము. జగత్కల్యాణకరకార్యమునకుఁ దోడుపడు నీకు మంగళములు గలుగుననుట నిస్సంశయము. ఆలోచింపకుము. పొమ్ము. అనువిశేషార్థమును గ్రహింపవలయును. పదముల కూర్పు విశేషార్థమును బోధించును. లేకున్న “యశస్వినమ్ భద్రం తే” అనుపదములు వ్యర్థములగును. కై క కింతజ్ఞానము కలదా యని ప్రశ్నింపవచ్చును. ఇంతటి తెలివి లేకున్నను గర్త వశమున మాటలు దొరలవచ్చును. ఈమాట నంగీకరింపనివా రుండరు. కావున రామాయణమునందు విశేషించి కర్తసిద్ధాంతమే ప్రతిపాదించఁబడినది. “ప్రపత్తి, శరణాగతి” అనునవియే ప్రధానములు కావు. ప్రప్రధానము కర్తసిద్ధాంతము. భగవచ్చరిత్రమునందెల్ల శరణ్యుఁడు భగవంతుఁడన్న భావమిమిడియే యుండును. అది రామాయణమే ప్రధానముగాఁ దెలుపునని యననేల? కర్తసిద్ధాంత మట్లేకదా యందురేమో. విశేషించి శ్రీరామమూర్తి యేవిషయమును బోధించువాఁడుకాఁడు. తా నాచరించి యితరుల కుదాహరణభూతుఁ డగును. ఆచరణము

సత్కర్త సిద్ధాంతము ననుసరించియేయుండును. కావున మనము చక్కనికర్తమార్గము నెఱుంగవలయును.

మహాశయులా రా! ఈరీతిగా నీభాగము భగవదవతార ప్రయోజనమును బోధించుచు, గర్తమార్గ మగమ్యమని తెలుపుచు, నెన్నియోనీతులఁ దేటపఱచును. రామాయణమును బఠించుటచేతఁ దృప్తిచెందక యేయేవ్యక్తి యెట్లెట్లు శ్రీరామ కార్యమునకుఁ దోడ్పడెననియు, గర్తము లెన్నిరీతుల మానవులచేఁ గార్యములు చేయించునో యనియు నెఱుంగవలయును. దాన మనకెంతో లాభము చేకూరును. మనోగర్వము నశించును. వినయము పాదుకొనును. భక్తి నెలకొనును. లోకమున నెట్లు ప్రవర్తించిన నితరులకు మార్గదర్శకుల మగుదుమనువిషయము స్ఫురించును. మనుష్యప్రయత్నము దైవసహాయము లేక ఫలింపదన్నసిద్ధాంతము దృఢపడును. మఱియు జాల్తులగు వారియుపదేశములు వ్యర్థములనుట తేటపడును. కావున రామాయణమునఁగల మహార్థమును జక్కఁగా విమర్శించి తెలిసికొనవలయును. ఇంకఁ దరువాతీకథను బరిశీలించుము.

❖ పట్టాభిషేకోత్సవవర్ణనము. ❖

*వేదములఁ జదివినబ్రాహ్మణులెల్లరు తెల్లవాఱఁగనే వసి యునింగూడి సభ కేతెంచిరి. మంత్రులు, పౌరులు, జానపదులును వేడుకమెయి వారిని గలిసికొనిరి. శ్రీరాముని జన్మలగ్నమగు కర్కాటకము రాఁగాఁ బుష్యనక్షత్రమున నభిషేకింప

*ఇది పదునైదవ సర్గమునుండి గ్రహింపఁబడినది. ఆధ్యాత్మరామాయణకథాసార మిందుఁ గలదని యెఱుంగవలయును.

వలయునని వలయుపరికరములం గూర్చుకొనియుండిరి. బంగారు కలశములనిండఁ బావననదీజలముల నింపి రాజయోగ్యపీఠము లోనగువస్తువుల నాయత్తముచేసి ముహూర్తమునకు వేచి యుండిరి. పావననదీప్రాదప్రముఖస్థలములనుండి జలము తేబడి యెను. తూర్పుదిక్కుగాఁ బ్రవహించు గంగాగౌతమీప్రముఖ నదులనుండియు, నూర్ధ్వముగాఁ బ్రవహించు బ్రహ్మవర్షరుద్రా వర్షప్రముఖసరిద్వారములనుండియు, దక్షిణోత్తరముఖములుగా నడ్డముగాఁ బాటుచుండు గండకీ శోణభద్రాదినదులనుండియుఁ బ్రవహింపకయుండు పావనసరస్సులనుండియు, సమస్తసాగర ములనుండియు జలములు తెప్పింపఁబడియెను. రావియాకులు కప్పి, పేలాలు చల్లి, పద్మములు లోనగుపుష్పములఁ గై నేసి జల ములనిండియుండు బంగరువెండికలశములు సొంపారుచుండెను. తేనె మొదలగువస్తువులు సిద్ధముగ నుండెను. సకలవిధాలంకారముల నలరారువేశ్యలు సభనుండిరి. శ్వేతచ్ఛత్రచామరములు సిద్ధముచేయఁబడియుండెను. శ్వేతవర్ణముగలవృషభము హయ గజములు సిద్ధముగ నుండెను. మంగళార్థము నియమింపఁబడి యలంకృతగాత్రలగుకన్య లెనమండ్రు సభయందుఁ గాచుకొని యుండిరి. అవి యివి యననేల? అభిషేకార్థ మఖిలవస్తువులు సంసిద్ధముచేయఁబడియే యుండెను.

జనులందఱు గుంపులుగూడి రాజేంద్రుఁ డంతఃపురము నుండి వెడలిరా లేదనుకొనుచుఁ దమరాకను బ్రభుమణికిఁ దెలుపువా రెవ్వరో యని కాచియుండిరి. అంతలో సుమంత్రుఁ డరుదెంచి యందుఁగలరాజులం గని రాజాజ్ఞచే శ్రీరామ చంద్రుని బిలుచుకొనిరాఁబోవుచున్నాఁడను. పూజ్యులరగు

మీమాటలుగా రాజుతో సుఖప్రశ్నముచేసి మీరాక నెఱింగితునని పలికి రాజాంతఃపురమునకుంబోయి శయనగృహంబు కడ నిలిచి జవనికకీనల నిలుచుండి మంగళాచారయుక్తముగా మేలుకొలిపి రాత్రి గడచెను. చేయఁదగుపనులుచేసితిమి, మేలుకని మీరొనర్పఁదగుపనులనొనరింపుఁడని విన్నవించెను. మహారాజా! బ్రాహ్మణోత్తములు లోనగువారు మీదర్శనమును గోరుచున్నారు. కనుక మేలుకొనుఁడు. అని వినుతించెను.

దశరథుఁడు మేలుకని తన్ను వినుతించు సుమంత్రుని గాంచెను. అంతలోఁ గైక సుమంత్రా! రాముని దోడ్కొని రమ్మ. అని యాజ్ఞాపించెను. ఆమాటకు నేనంగీకరించితిని. కాన నదియు నాయానతియే. దాని నుల్లంఘింపరాదు. అది నాయానతియా కాదా యని సంశయింతువా? నా కిప్పుడు నిద్రలేదు. కాన రామునిం దోడ్కొనిరమ్మని మరల రాజు సుమంత్రున కాజ్ఞాపించెను. రాజాజ్ఞను విని యతనికి నమస్కరించి యింక రామాభిషేకము తప్పక సాగునని తనలో ననుకొనుచు రాజగృహమును వెడలి నిష్కపటచిత్తుఁడుకావున మోసమేమోకలదని యూహింపకపోయెను. మార్గమున జనులనుకొనుశుభవాక్కుల కానందించెను. అంత శ్వేతవర్ణమున నలరు రామచంద్రునిసౌధమును జూచెను. ఆసౌధకవాటములు విశాలములు. వానికడ వేదికలు శతసంఖ్య వెలయుచుండెను. అందందు బంగరుబొమ్మలుండుశిఖరములు సొంపుగ నుండెను. బహిర్ద్వారము మణిచిత్రితము. శరత్కాలచంద్రికంబోలి దానికాంతతగియుండెను. మేరుకందరమువలె గంభీరమై పూలదండలు వ్రేలాడుచుండఁగా నెంతయో వింతగ నది యుండెను. సువాస

నలుగలధూపములు వేయఁబడుచుండెను. పత్తులశుభరవములు వినఁబడుచుండెను. గోడలయందు మృగములయాకృతులు చిత్రింపఁబడియుండెను. శిల్పచాతుర్యము మెచ్చఁదగి కుజేర నిర్జరేంద్రులభవనరాజములఁ దిరస్కరించుచుండెను.

ఆసౌధము దానిచెంత జనులు గుంపులుగా నుండిరి. జాన పదులు మహాత్మాహములతోఁ గానికలంబట్టుకొనియుండిరి. ఆ గృహవర్యమున గుజ్జివాండ్రు, స్వల్పదేహులు మెండుగ నుండిరి. దానిం దిలకించి సుమంత్రుఁడు రథము దానిచెంతకుం బోనిచ్చి జనుల నానందింపఁజేసెను. దానిం బ్రవేశించి యందు వినోదముం గలిగించుమృగపత్తులం గాంచుచు గగుర్పాటొంది కక్ష్యోంతరము దాఁటి రామచంద్రప్రియజనులం గాంచుచు లోపలికిం బోయెను. అందుఁగలవారు చెప్పకొనుశుభతమ వాక్కులకు మిక్కిలి యానందించెను. అందును శ్రీరామమూర్తి యుండుభాగమును గని సంకులముగానున్న జనులంజూచుచు శత్రుంజయనామక దంతావళేంద్రమును గని సేవార్థ మరు దెంచినరాజులం గడచి లోపలఁ బ్రవేశించెను. ఆతని నెవ్వరు నడ్డునట్టి యాచారము లేదు. కావున నించుకయు నాలస్యము లేక లోనఁ జొచ్చెను.

మహాశయులారా! ఈభాగము చదువునపుడు పాఠ కులకుఁ గొన్ని సం దేహములు తోఁచును. పూర్వసర్గమున సుమం త్రుఁడు దశరథు నానతింగొని రాముని దోడ్కొనిరాఁబోయె నని యున్నది. మరల నిందుఁగూడ నాయర్థమే కొంత గలదు. ఏల? అని సంశయము కలుగును. అభిషేకసంభారములవిషయము మున్ను వర్ణింపఁబడలేదు. విశేషించి యావిషయమే

ముందుఁగలదు. పూర్వసర్గమున నిదియు నంతర్భూతము కాఁడ గును. ఇట్లు విషయమును వర్ణించుట ప్రాచీనులయాచారము. కానఁ గథాభాగమున కిది బాధకము కాదు. ఇందు విమర్శించి గ్రహింపఁదగిన క్రొత్తవిషయములు లేవు. ఒకటిరెండువిషయములఁ బరికింతము.

“వేశ్యాశ్చైవ శుభాచారాస్సర్వాభరణభూషితాః”

అను నీమూలము మున్ను వ్రాసిన నాయాశయమును సిద్ధాంతమే చేయుచున్నది. “శుభాచారాః అంజనస్రగలంకరణాది మంగళవేషయుక్తాః” అని గోవిందరాజులు వ్రాసిరి. ‘సర్వాభరణ భూషితాః’ అనుపదము వ్యర్థ మనవలయు. సదాచారముగల వారని యర్థము చెప్పవలయు. అపుడే వేశ్యలను బిలుపించుట మహర్షి కార్యములయందుఁ జక్కనిదిగా నిదియొకటి యన వచ్చును. నియతవ్రతలగువా రాకాలమునఁ గలరని వ్రాసిన నా వ్రాతఁ దిలకింపుఁడు.

“రామమానయ సూతేతి యదస్యభిహితోఽనయా,

కిమిదం కారణం యేన మమాజ్ఞా ప్రతిహన్యతే.

౨౬

న చైవ సంప్రసుప్తోఽహమానయేహశు రాఘవం,

ఇతి రాజా దశరథస్సూతం తత్రాన్వశాత్పునః.”

౨౭

అని మూలము. ఈవిషయము తెల్పుటకే యీసర్గ మారంభింపఁ బడినదనవచ్చును. పూర్వసర్గమునఁ గైకయే యాజ్ఞాపించినట్లు న్నది. ఆయానతికి సుమంత్రుఁ డించుక సంశయించినట్లు రాజు సంశయింపకుము. కైకయాజ్ఞయు నాయాజ్ఞయే యనుకొను మని రాజు పలికినట్లు మన మూహింప నీభాగ మవకాశమిచ్చు చున్నది. నేను నిదురింపలేదని రాజు పలికెను. ఇందుఁ గ్రహింపఁ దగినదేది?

కై కపట్టుదలకు రాజు లోబడెను. ఎన్నివిధములనో యామెచిత్తమును మార్పజూచెను. కాని యది మార్పునొంద దయ్యెను. సత్యపాశబద్ధుడయ్యెను. రాము నడవులకుం బంపక తప్పదనియే తీర్మానించుకొనెను. సుమంత్రుడు కై క చెప్పుచు న్నదే యని యనుమానించెను. ఆసంశయము రాజే తొలగించెను. కానఁ గై కవాక్యములు ధర్మయుక్తములే యని యంగీకరించెననియే యనవలయు. కాని రామచంద్రవియోగముమాత్ర మాదశరథునకు మహార్తిని గలిగించుచుండెను. సత్యము తప్పజాలక రాము నెడఁబాయఁజాలక తొట్టుపడుచుండెను. రామదర్శనమునఁ గై కచిత్తము మాటునేమో యని రాజూహించియే రాముని దోడ్కొనిరమ్మని సుమంత్రునకుఁ దెలిపెనని కొందఱుందురు. ఆయాహ కవకాశము కల్గించు భాగము రామాయణమునఁ గానరాదు. ఆవిషయమును రాజీవఱకే కై కకుఁ దెలిపెను. కాని యామె యంగీకరించినది కాదు. అవ్వల నిరాశుడయ్యెను. ఏది యెట్లున్నను రాజు సత్యముతప్ప రాదనునూహ కలవాడయ్యెననుట నిస్సంశయము.

“మహేంద్రధామప్రతిమం నానాపక్షీసమాకులం”

అని మూలము. ఇది శ్రీరామచంద్రగృహవర్ణనమునఁ గలదు. నానావిధములగుపక్షులు గలవనికదా దీనియర్థము. కొందఱు పక్షులఁ బెంచరాదనియు, వాని నిర్బంధించినట్లగునుగాన మహాపాపమనియు, నట్లు పెంచినవారు పైజన్మమునఁ గా రాగారమునఁ బడుదురనియుఁ బలుకుదురు. సామాన్యముగ నిర్బంధించుట పాపకార్యమే యనవలయును. కాని రాజగృహములయందుఁ బక్షులఁ బెంచుట ప్రాచీనాచారముగ నున్నయట్లు వినఁబడి

యెడిని. మహాకవివాత్మకి శ్రీరామగృహవర్ణనమున నీవిషయము పేర్కొనెను. దీనింబట్టి యూహింపఁగాఁ బటులఁబెంచుట పాపకార్యము కాదని తేలెడిని. సంజరములలో నునిచి తీరుగు నవకాశము లేకయుండఁజేయుట పాపహేతువనఁదగు. రాజహర్త్యముల నట్లుగాదు. అంతఃపురముచెంత నొకగృహముండును. అందు వివిధజాతులపక్షు లుండును. కొన్ని తిరిగితిరిగి మరల వచ్చునవియు నుండును. చిలుకలు వడలిన మరల రావు. అట్టివాని నాగృహమున నొకభాగమున వదలుదురు. తంత్ర బద్ధమగుట నందుండి పోవఁజాలవు. అని తీరుగఁ జోటుండును. విశాలగృహముగాని యది యల్పగృహము కాదు. వానికి నాహారాదులు కాలానుసారముగా నీయఁబడుచుండును. వాని రుతములు (పలుకులు) శ్రుతిహితములు. మనోరోగములు కొన్ని తొలఁగును. పక్షులపక్షముల కదలికంగలుగుగాలి పక్ష పాతాదిరోగముల నడంచునని ప్రాచీనులందురు. కావునఁ బటులఁ జక్కఁగా రామచంద్రునిసౌధమునఁ బోషించుచుండి రని మన మెఱుంగవలయును. సామాన్యజను లనుకొనునట్లు పక్షుల రక్షించుట పాపహేతువుకాదని యీవచనము ననుసరించి యూహింపవచ్చును. విశేషించి విమర్శింపఁదగువిషయము లిందుఁ గలుగమి శ్రీరాముననంతరచరిత్రమును బఠితము.

❧ శ్రీరాముడు దశరథునికడ కరుగుట. ❧

* సుమంత్రుడు జనులు నిండియుండు తొలికక్ష్యదాటి యంత జనసమృద్ధములేని రెండవకక్ష్యకుం బోయెను. అందు

* ఇది పదునాఱవ సర్గమునఁ గలదు. ఆధ్యాత్మరామాయణకథయొనిం దిమిడియే యుండును.

ధనుర్ధారులగు వయసుకాండ్రుండిరి. వివిధాయుధములధరించిన యోధులు నుండిరి. వారెల్లరు కుండలములఁదాల్చి సకలాభరణ భూషితులై రామునియందు విశేషించి ప్రీతిగలవారలై యుండిరి. అచ్చట శ్రీరామచంద్రునకు సంతోషముకలిగింప నలంకారార్థము కావిదోవతులంగట్టుకొని చక్కఁగా నలంకరించుకొని యంతఃపురచారిణుల కధిపతులై ద్వారపాలకులై ముదుసలులగువేత్రహస్తులుండిరి. వారు సుమంత్రుని గాంచి రామునకుఁ బ్రియముచేయఁగోరువారు కావునఁ ద్వారపడి తమ యాసనములనుండి లేచి గారవించిరి. రాజమర్యాదల నెఱింగిన వాఁడు కావున సుమంత్రుఁ డడ్డులేకయే లోనికింబోవఁగల వాఁడయ్యు ద్వారపాలకులం గాంచి నారాక నెఱిఁగించి దర్శనమునకుఁ గాచియున్నానని తెల్పుడని పలికెను. వారట్లే యని శ్రీరామునకు సారథిరాక నెఱింగించిరి.

సుమంత్రుఁడు తండ్రి కంతరంగభూతుడని రామమూర్తి యెఱుంగును. కాన సీతంగూడి తానున్నయంతరంగ స్థలమునకే రప్పించెను. రక్తచందనచర్చ యలరారఁగాఁ గుబేరునివలె మెఱయుచు శత్రువుల రూపుమాపుపరాక్రమము విలసిల్లఁగా సువర్ణపర్యంకమునందుఁ గూరుచుండి రామమూర్తి కన్నులపండువు చేయుచుండెను. జానకి పార్శ్వమున నిలిచి చామరముగైకొని వీచుచుండెను. జానకీరామచంద్రులు చిత్రానక్షత్రయుత శీతాంశునిం బోలి ప్రకాశించుచుండిరి. వారిం గాంచి సుమంత్రుఁడు వినయజ్ఞుఁడు స్తుతిపాఠకుఁడు నౌటఁ దనుకాంతిచే భాస్కరునివలెఁ గనంబడు సీతాప్రాణ నాయకు నట్టెచూచి సాష్టాంగనమస్కారము చేసెను. దశర

థుఁడు తానెప్పుడే నేకాంతమున నున్నపుడుగాని శయన గృహమున నున్నపుడుగాని కూరుచున్నపుడుగాని సుమత్రుని గారమునఁ జెంతనుండనిచ్చువాఁడు. అట్టియాంతరంగికసేవ కుఁడు గాన నామంత్ర రామమూర్తితో “విహారశయ్యాసన ములయందు సుఖమేకదా” అని కుశలప్రశ్నము గావించి మఱియు నిట్లు ప్రశ్నించెను.

కౌసల్యాసుపుత్రరత్నమా! నిన్నుఁ గుమారునిగాఁ బడసి కౌసల్య సత్పుత్రవతియయ్యెను. ఇపుడు కైకయు దశరథుఁడు నిన్నుఁ జూడఁగోరుచున్నవారు. అచ్చటికి దయచేయఁదగు జాగు చేయవలదని విన్నవించెను. ఆమాటల నాలకించి తేజంబుపెంపున నుల్లసిల్లు నారామమూర్తి సారథిం గారవించి ప్రియపత్నిం దిలకించి దేవీ! తల్లిదండ్రులు నావిషయమునఁ బట్టాభిషేకమును గూర్చి యేమో యాలోచించుచున్నవారు. నిశ్చయము. కైక నాప్రియమును గోరునది. మిక్కిలి సమర్థురాలు. కనుక రాజు వృద్ధువగుటంజేసి భరతాగమనమువఱకు నీయుత్సవము నాపరాదని యెంచి నానిమిత్తము రాజేంద్రుని బ్రోత్సహించుచున్నది. ఆమెకు నాపై మిక్కిలి ప్రీతికలదు. రాజు ననువర్తించుచుండును. లోకమునకు మేలే కోరునది. కావున నీమహోత్సవము సాగింపఁగోరియే రాజును బ్రోత్సహించుచున్నదని నాతలంపు. తండ్రి ప్రేయసియగు కైకంగూడి నామేలే ముఖ్యముగాఁ గోరునట్టి సుమంత్రుని నాకడకుం బంపినాఁడు. ఇది భాగ్యవిశేషము కదా. అందెట్టిసభచేరినదో అట్టిదూతయే వచ్చినాఁడు. నాహితమునే గోరువా రందుఁ జేరినారుకాన నట్టిదూతనే పంపినారుచుమీ. ఇప్పుడే నాకుఁ బట్టాభిషేకము రాజు చేయంగలఁడనుట

నిజము. సంతోషింపఁదగువిషయ మిది. నేనిప్పుడే పోయి కైకను రాజును దర్శింతును. నేను జెంతనుండనని చింతింపకుము. పరిజనులున్నవారు. వారితో సంతోషముగ నుండుము. ఏవో వినోదములఁ గాలము వారింగూడి గడపుము.

శ్రీరామచంద్రుఁ డిట్లు ప్రియశమోక్తుల గారవింపఁగా నాకువలయాక్షి ప్రాణనాథునకు నిరంతరమంగళములు కోరుచుండునదిగావున నిట్లుపలికెను. రామచంద్రా! మున్ను బ్రహ్మ దేవుఁడు దేవరాజునకు నభిషేకముసాగించినట్లు దశరథమహారాజు రాజసూయయాగమునకు మహారాజువై ముందభిషిక్తుఁడగుచందమున నిత్తరుణమున నీకు యశావరాజ్యమును బ్రాహ్మణులసాహాయ్యమునఁ దత్ప్రియు క్తవిధానమున నీయఁదగును. అంతట నీవు రాజసూయాధ్వరదీక్ష వహింపఁగా వ్రతసంపన్నుఁడవై వరకృష్ణాజినమును దాల్చి జింకకొమ్మును జేదాల్చియుండఁగా నేత్రోత్సవముగా నిన్నుం దిలకించుచు నేను సేవింతును.

రామా! తూర్పున నింద్రుఁడు, దక్షిణమున యముఁడు, పడమటిదెస వరుణుఁడు, ఉత్తరదిక్కునఁ గుబేరుఁడు నిన్నురక్షింతురుగాక. అని మంగళకరవాక్యములు పలుకుచు ద్వారము దనుక రాముని వెంబడించెను. అవ్వలఁ బట్టాభిషేకమునకుఁ దగినమంగళాచారములఁ గైకొని మఱింత ప్రకాశించుచున్న రామమూర్తి జానికికడఁ బోయిరమ్మనుమాటను దీసికొని సారథింగూడి గిరికందరమునఁ గాఁపురముండుసింహ మాశైలమునుండి పయనముచేయునట్లు గృహవర్యమునుండి వెడలి ద్వారముకడ నంజలింబట్టి వినయముననున్న లక్ష్మణుని గాంచెను. పురుషోత్తముఁడగు రామమూర్తి మధ్యకక్ష్యయందుఁ

బ్రియమిత్రులంగూడి యున్న జనులం గాంచి వారింజేరంబోయి
సాధుభౌషణముల నాశ్వాసించి మెఱయుచు వ్యాఘ్రచర్తము
పటవఁబడియున్న రథవర్యము నెక్కెను. ఆరథము మేఘమురీతి
శబ్దముగలుగ మణిఖచితమగుట సూర్యునివలె మెఱయుచుండె
ను. అయ్యది వేగముగాఁ బోవుచుండఁగా లక్ష్మణుఁ డొకచేత
ఛత్రమును మఱొకచేతఁ జామరమును దాల్చి వెనుకనిల్చి
నేవించుచుండ రాముఁ డరిగెను. జనులంద టొక్కపెట్టున
జయజయనినాదములఁ గావించిరి. ఆశ్వకులు గజారూఢులు వీర
భటులు వేలకొలఁది రామమూర్తి ననుసరించిపోయిరి. ముందు
గా శూరులకొందఱు పోవుచుండిరి. వాద్యధ్వనులు లోనగు
నవి యెల్లతావుల నిండెను. పురంధ్రీమణులు భూషణములఁ
దాల్చి జాలమార్గములనుండి రామచంద్రునిపైఁ బూలవర్షముం
గురియించిరి. వాని గ్రహించుచు రాముఁ డరిగెను. సర్వాంగ
సుందరులగు స్త్రీలు కొందఱు హర్త్యాగ్రముల నుండియుఁ గొంద
ఱందు భూమిపై నుండియు రామునకుఁ ప్రీతింగలిగింపఁగోరి
మంగళవాక్కుల నాతనిం గాంచి రామభద్రా! తల్లికి సహజ
ముగా సంతోషమును గల్గించువాడవు. అట్టి నిన్నిపుడు
కౌసల్య గాంచి యానందించుననుట సంశయమా. నీప్రయా
ణము సఫలమై పిదపఁ దండ్రీరాజ్యము నొందియున్న నిన్ను
జనులు చూడఁగలరు. అని వినుతించిరి. పురంధ్రీమణులు
రామునిమనస్సునకు మిక్కిలి ప్రీతింగూర్చునీతాదేవిని స్త్రీజనం
బుల నుత్తమురాలిగా భావించిరి. కాఁబట్టి యామానిను
లాజానకింగుఱించి రోహిణీకాంత శీతాంశుని బొందినట్లుగా
నీకల్యాణి రామునిం జేపట్టినది. కనుకఁ దొలిజన్మమున భూరి

తపస్సు విధియుతముగాఁ జేసియుండుననుట నిస్సంశయమని స్తుతించిరి. వారిప్రియాలాపముల నాలకించి శ్రీరామభద్రుఁడు సంతోషించుచుఁ బోయెను.

జానపదులును బౌరులును దన్నుంగూర్చి యీరామమూర్తి రాజానుగ్రహమువలన మహారాజ్యలక్ష్మిని బడయంబోవుచున్నాఁడు. ఇట్టి రామమూర్తి మనకుఁ బరిపాలకుఁడగుట మనవాంఛలు ఫలించును. ఈ శ్రీరాముఁడు చాలకాలము రాజ్యమేలును గాన నదియే మనభాగ్యము. వీలయన నెవ్వరి కైన నీతనిపాలనమున నప్రియముగాని యనిష్టముగాని కలుగదు. అనునిట్టివాక్కుల నాలకించుచు జయజయనాదము లాలకించుచు రామమూర్తి యరిగెను. సకలవిధశృంగారముల విలసిల్లు రాజమార్గము కన్నులపండువు చేయుచుండఁగా దాని నారామభద్రుఁడు చూచెను.

మహాత్ములా రా! ఈభాగమున ననేకవిషయములు గ్రహింపఁదగినవి కలవు, పరిశీలింతము.

“తత్ర కాషాయీణో వృద్ధా వేత్రపాణీ స్వలంకృతాః
దదర్శ విష్ణితా ద్వారి స్త్ర్యధ్యక్షా సుసమాహితాః.”

3

అని మూలము. రామచంద్రునంతఃపురద్వారమున నున్నవారి వృత్తాంత మిందుఁ గలదు. ఇందుఁ గలవిశేషార్థమే పరిశీలింపఁదగును. అందుఁగలవారే వచ్చినవారివృత్తాంతమును రామమూర్తికిం దెలుపఁగలవారు. కావున వారు రామభద్రునకుఁ బ్రియసేవకులై యుందురు. భగవంతుని సేవింపఁగోరి యతివేష ధారులై అనఁగా రక్తవర్ణము మిక్కిలిగలిగి శ్వేతవర్ణము స్వల్పముగా గలవస్త్రముల ధరించినవారని యర్థము. స్వలంకృతులై

యనఁగా నుపాసనార్హమాలికాధరులై యని యర్థము. సుస
మాహితులై యనఁగా స్వాధీనాంతఃకరణులై (జితేంద్రియులని
సారము) స్త్ర్యధ్యక్షులై అనఁగా భార్యగలవారలై (అపత్నీ
కులుగారని భావము) వృద్ధులుండఁగాఁ జూచెనని కథాంశము.
వృద్ధులనఁగాఁ దొంబదియై దేండ్లయీడుగలవారలని వ్రాసినది
సామాన్యార్థము. ఇచట జ్ఞానులని గ్రహింపవలయు.

“స తేన పృథో భవతి యేనాస్య బలితం శిరః

యో వై యువాప్యధీయానస్తం దేవాస్థస్విరం విదుః.”

౧౫౬

(మను. ౨. అధ్య.)

అనుమనువాక్యము ననుసరించి యేండ్లుమించినబాలిశులు కార
నియు జ్ఞానులనియు భావము.

ఉపాసకుఁడు స్నానము చేసి ధౌతవస్త్రములధరించియలం
కారవిశేషములధరించి (దరిద్రుడై నచో సర్వార్థాలంకారవంతు
నిగాఁ దన్ను భావించుకొనవలయునని విధి.) నిర్మలనియతాంతః
కరణుడై భార్య చెంతనుండఁగా నుపాస్యదైవతము నారా
ధింపవలయును. ప్రస్తుతము సీతారాములు ప్రకృతిపురుషులు
గావున సదారులై జ్ఞానవంతులగువారు ద్వారసీమయందుండి
సేవించుచున్నవారని భావము. ఉపాసకులవాఙ్మనస్సులు పరి
శుద్ధములుగ నుండవలయును.

“యస్య వాఙ్మనసీ శుద్ధే సమ్యగుపై చ సర్వదా

స వై సర్వమవాప్నోతి వేదాంతోపగతం ఫలం.”

౧౬౦

(మను. ౨. అధ్య.)

అను నీస్త్వతివాక్యము ననుసరించి వాక్కు మనస్సు ననునీరెం
డును భావనములుగ నుండవయునని తేలెడిని. అట్టివారే భగ

వ తేస్యేవాఫలము నొందుదురనియు, నవి పరిశుద్ధములుగాక వేషముమాత్రము పరిశుద్ధముగా నున్నవారికి భగవత్సేవాఫలము భక్త్యభోజ్యాకారమునఁ గలుగుననియు సారము. అట్టివారు గాక వాఙ్మానసములు పాపనములుకాఁగా జ్ఞానులగువారు ద్వారమున వేత్రపాణులై అనఁగాఁ బరభయంకరఖడ్గపాణులు కాకయని భావము. పరమేశ్వరీపరమేశ్వరులగుసీతారాములను సేవించుచున్నవారని తాత్పర్యము.

“సహభార్యాయ రామాయ క్షీప్రమేవాచచక్షిరే.”

౬

అనుమూలమును బరికింపుఁడు. సుమంత్రునిరాకను భక్తులగు నానేవకులు సీతతో మాటలాడుచున్నరామునకుం దెల్పిరి. భక్తుల కుపాస్యదైవతముకడ సర్వస్వాతంత్ర్యములు కలవని యెఱుంగవలయు. ఇది రహస్యసమయమని వారు తలంపరు. భేదబుద్ధి వారలకు లేదు. తల్లిదండ్రులుకదా సీతారాములు. ఆభావము లేకయున్న స్త్రీలే సీతాదేవికడకుంబోయి చెప్పవలసి యుండును. అట్లు కాలేదు కనుక మనము పైఁదెల్పినయర్థమునే గ్రహింపందగు.

“దదర్శ సూతః పర్యంకే సౌవర్ణే సోత్తరచ్ఛదే

వరాహారుధిరాభేణ శుచినా చ సుగంధినా

అనులిప్తం పరాఢ్యేన చందనేన పరంతపం

స్థితయా పార్శ్వతశ్చాపి వాలవ్యజనహస్తయా

ఉపేతం సీతయా భూయశ్చిత్రయా శశినం యథా.”

౧౦

అని మూలము. సుమంత్రుఁడు రాముని దర్శించెనని కథావిషయము. విశేషార్థములం బరిశీలించుము. మెత్తనియాస్త్రరణముగల బంగారుసీతమునఁ గూరుచున్నవాఁడని యర్థము.

పట్టాభిషేకము సాగనున్నది. తొలిరాత్రి యుపవాసము. ఈ స్థితీయం దేమాత్రము మనస్సునఁ దొందఱపాటు లేక నెమ్మదిఁ గూరుచుండియున్న వాడనఁగాఁ దననిర్లిప్తత్వము లోకులకు వెల్లడి చేయుచున్న వాడని భావము. సకలకార్యము లామహా ప్రకృతి సీతారూపిణి యొనరించుచుండ నాత్మానందార్ణవ నిమగ్నఁడై యున్న వాడని గ్రహింపవలయును.

“మయాధ్యక్షేణ ప్రకృతిస్సాయతే సచరాచరమ్.”

అనుగీతోక్తి యిందులకుఁ బ్రమాణమగును. పంచీరక్తమువలె నెఱ్ఱనై పరిశుద్ధమై పరిమళమిళితమగుశ్రీచందనమును బూసి కొన్న పరంతపుని గాంచెను. అని యున్నదికదా. ఈభాగము నుండి మనమేమి గ్రహింపవలయును? వరాహము నుపమానముగా నజ్ఞులవిషయమునఁ జెప్పుట స్వభావము. దుష్టులు నజ్ఞులు క్రూరులునగుదానవులఁ బోలెయించి తద్రక్తమున భూమిని దడుపఁబూనె ననుభావము నిది సూచించుచున్నది. శుచినా అన్నపదమున కర్థమేమనఁగా రావణుడు మహాభక్తుఁడు. శాపవశమున రాక్షసయోనిం బుట్టెను. కాన నాతనిరక్తము పరిశుద్ధమే యని ధ్వని. ఈయర్థమును “పరంతపమ్” అనుపదము సార్థకము చేయుచున్నది. పార్శ్వమునందు సీత నిలుచుండి చామరమును వీచుచుండెను. అనఁగాఁ బ్రకృతి ప్రోత్సహించుచున్నదని భావము. సకలకార్యములు ప్రకృతి భగవంతుఁడు రూపాంతరము నొందఁగా నాతనిమూలమున సాగించునని తాత్పర్యము.

“ప్రకృతిం స్వామవష్టభ్య విసృజామి పునఃపునః

భూతగ్రామమిమం కృత్స్నమవశం ప్రకృతేర్వశాత్.”

“న చ మాం తాని కర్తాణి నిబద్ధంతి ధనంజయ

ఉదాసీనవదాసీనమసక్తం తేషు కర్తసు.” ౯

గీత ౯ అధ్యాయం.

అను నీశ్రీకృష్ణాపదేశము పై దానిని సిద్ధాంతముచేయుచున్నది కదా. ఈయర్థమునే శ్రీశంకరభగవత్పాదులు సౌందర్యలహరి యందు,

“శివశ్చక్త్యా యుక్తో యది భవతి శక్తః ప్రభవతుం

న చేదేవం దేవో న ఖలు కుశలస్సందితుమపి.”

అని బోధించిరి. దీని నంగీకరింపనివారున్నచో వారికి భగవద్గీతయుఁ బ్రమాణము కాదనియే సిద్ధాంతముకదా. కావునఁ బ్రకృతి నిర్లిప్తఁడగుపరాత్పరుని భావికార్యమునకుఁ బురికొల్పుచున్నదనియుఁ దదనుగుణముగా రామమూర్తి యలంకారము లొప్పియుండెననియు గ్రహించుటయే సమంజసము.

“చిత్రయా శశినం యథా”

అనునది యీపై వ్రాసినయర్థమును దృఢపఱచుచున్నది. చిత్రానక్షత్రముంగూడినచంద్రునివలె సీతంగూడి రాముఁడుండెనని సామాన్యార్థము. విశేషార్థమేదనఁగా, చిత్రానక్షత్రము నక్షత్రవీధియందు దక్షిణభాగమున నుండును. చంద్రుఁడు సమీపింపఁగా దానిప్రకాశము తగ్గును. అనఁగా నయ్యది చక్కఁగా నగపడకయుండును. లోబడియుండునని భావము. విచిత్రాకృతులందాల్పు మహామాయ సీతాదేవి దక్షిణదిక్కునందు నగపడకయున్నయట్లుండును. అనఁగా శ్రీరామునిచెంత లేనట్లుగా లోకుల భ్రమింపఁజేయునని దీనిసారము. రామచంద్రుఁ డొక్కఁడే యున్నయట్లు నటించునని మన మెఱుంగవలయు. చిత్రానక్షత్రము మధ్యవీధియందుండునుగాన నీయర్థ

మిటఁ బొసఁగదందురు. కాని వారిమాటలు పాటింపఁదగినవి కావు. ప్రాగ్విక్రమమును బట్టి ప్రశ్నమునకు సమాధానము “చిత్రాస్వాత్యంతరం ప్రాచీ” అని చెప్పఁబడినది. కావునఁ జిత్రానక్షత్రము దక్షిణభాగమున నున్నదని యెఱుంగవలయు. ఈయర్థమునే యధ్యాత్మరామాయణము కూడఁ దెల్పెను. ప్రకృతిపూరుషుల కవినాభావసంబంధము ప్రతిపాదింపఁబడఁగాఁ గొంతకాలము లేకుండు బట్లు? రాక్షససంహారార్థము తాను వారికి లోఁబడినట్లు నటించుననియే భావము. తానై వధింపక నిర్లిప్తుడగు శ్రీరామునిచే నేల చంపింపవలెనని కొందఱు పండితమ్మనులు ప్రశ్నింతురు. మూఁడుజన్మములు విరోధించి భగవంతునిచే మృతింఁగాంచవలసినట్లు వరము గొన్న వారు కనుక నావరమును వ్యర్థముచేయరాదనియే రాముఁడు వధించినట్లు లోకులకుఁ గనంబఱచెనని భావము.

“తం తపంతమివాదిత్యముపపన్నం స్వతేజసా,

వవందే వరదం వందీ వినయజ్ఞో వసితవత్.”

౧౧

అను నీమూలము విమర్శనార్హము. “స్వతేజసా ఉపపన్నమ్” తన తేజస్సుతోఁ గూడినవాఁడని ప్రాతీతికార్థము. కార్యభార నిర్వహణమునకుం దగిన స్వకీయ తేజస్సుతోఁ గూడినవాఁడనియే భావము. భగవత్తేజస్సు సమగ్రముగా నిపు డామూర్తియం దావిర్భవించెను. ఇంతకుముందున్న తేజ స్పిట్టిది కాదు. క్రూరదానవసంహారోచితమగు సాటిలేనితేజస్సు రామమూర్తియందు వెలయుచుండెనని తాత్పర్యము.

“తస్యాశ్శిఖాయా మధ్యే పరమాత్మావ్యవస్థితః.”

అని శ్రుతి తెల్పుచున్నది. భగవద్రూపము తేజోమయమని భావము.

“ఉద్యంతమస్తయంతమాదిత్యమభిధ్యాయస్కర్వ బ్రహ్మణోవిద్వాన్ త్వకలంభద్రమశ్ను తేఽసావాదితోఽబ్రహ్మేతిబ్రహ్మైవ సాబ్రహ్మప్యేతి యపివం వేదః.”

అనియు శ్రుతి బోధించెడిని.

“ధ్యాయేత్సదాసవితృమండలమధ్యవర్తీ నారాయణస్సరసిజాసనసన్నివిష్టః.”

అని ప్రాచీనోక్తియు వేదాభిప్రాయమునే తెలుపుచున్నది. వరదం అను విశేషణము భగవంతుఁ డని సూచించుచున్నది. రాజపుత్రులవిషయమై వరదులని చెప్పటకలదా. ఈభాగమును బరికించిన శ్రీరామమూర్తి నిర్లిప్తుఁడనియు, భగవంతుఁడే యనియు, సీత మహామాయ యనియు, సర్వకారణభూతురాలనియు స్పష్టము.

“కౌసల్యాసుప్రజా రామ పితా త్వాం ద్రష్టుమిచ్ఛతి,
మహిష్యా సహ కైకేయ్యా గమ్యతాం తత్ర మాచిరం.”

౧౩

“ఏవముక్తస్తు సంహృష్టో నరసింహో మహాద్యుతిః,
తతస్సమ్తానయామాస సీతామిదమువాచ హః.”

౧౪

అని మూలము. సుమంత్రుఁడు రామమూర్తికిఁ దండ్రీవాక్యమును దెలుపుచున్నాఁడు. “కౌసల్యాసుప్రజా రామ” అను వాక్య మసంగతముగా నిటఁ దోచును. ప్రస్తుతవిషయమున నిది పొసఁగదు. కాని యిందొక్కగూఢార్థము కలదు. సుమంత్రుఁడు భావికార్యప్రచోదితుఁడై యీవాక్యమును దెలిపె ననియే నిర్ణయింపవలయును. రామా! కౌసల్యాదేవి సుప్రజ.

సత్పుత్రుడుకలది. నిన్నుఁ గని యందఱిలోఁ బ్రఖ్యాతిగాంచి
నది ధన్యురాలయ్యెనని తాత్పర్యము. ఎవ్వనిమూలమునఁ దల్లి
దండ్రులకు విఖ్యాతి యతిశయించునో యతఁడే సత్పుత్రుఁ
డగును. వారే సత్పుత్రులుకలవారని తాత్పర్యము. భగవం
తుడు కుమారుఁ డగుటకంటె నదృష్టము వేటుగ లేదుకదా.
'పితా త్వాం ద్రష్టుమిచ్ఛతే' తల్లి ధన్యురాలయ్యెను. తండ్రియు
ధన్యుడు కాఁగోరి నిన్నుఁ జూడఁగోరుచున్నవాఁడని భావము.
ఒక్కఁడే కాఁడు. 'మహిష్యా కై కేయ్యాసహ' రాణియగు
కై కతోఁ గూడి నిన్నుఁ జూడఁగోరుచున్నవాఁడు. 'కృతాభి
షేకామహిషీ' అని యమరము. కౌసల్యకే యీపేరు చెల్లును.
కై కకుఁ జెల్లదనవచ్చును. ఇది సామాన్యవిషయము. కశ్యప
ముని దశరథుఁడనియు, గౌసల్య యదిత్యనియుఁ బ్రమాణ
ములు కలవని పెద్దలందురు. అదితీ మూడురూపములఁ
గైకొనెననవలయు. భగవంతుడు నాలుగువిధములుగాఁ దన
మూర్తిని భాగించి మువ్వరియందును జనించెనని యర్థము.
కావున 'మహిషీ' అనునది కై కకుఁగూడఁ జెల్లునని సమాధా
నము చెప్పవచ్చును. రాజపత్నులయందు సమానభక్తి సేవకు
లకు నుండఁదగును. కావున సుమంత్రుఁ డాకై కనుగూడఁ
బట్టిపురాణియని పలికెననియుఁ జెప్పవచ్చును. ఇందుఁ గలవిశేష
మేమనఁగా రామా! కౌసల్య నిన్ను గని సత్పుత్రవతి యయ్యెను.
నీయవతారఫలమునకు హేతుభూతురాలు కై కేయియే. కావునఁ
నాకై కంగూడి తండ్రి నిన్నుఁ జూడఁగోరుచున్నవాఁడు. నీయవ
తారఫలమును లోకులకుఁ గల్పింపఁబూనినది కై క. కనుక
నామెయుఁ దండ్రియు నిన్నుఁ జూడఁగోరుచున్నారు. "గమ్య

తాం తత్ర మాచిరం” అక్కడికిఁ బోదగును. ఆలసింపకుము. అనఁగా నీవలనఁ గాదగుకార్యము లనేకము లున్నవి. ఇందు నిలువ నవకాశములేదు. భక్తత్రాణము ముఖ్యము. కాన నిందుఁ గాలముం బుచ్చక త్వరగా నచటికిం బొమ్ము. అను నదియే విశేషాంశము. పట్టాభిషేకసంరంభమున సుమంత్రుఁ డాలసింపక పొమ్మనిచెప్పె ననునది సామాన్యార్థము. దైవిక ముగా నీవిశేషార్థమును దెలుపుపదములకూర్పు కలిగినది. ఈ యర్థమును సార్థకముచేయు పైశ్లోకమును బఠింపుఁడు. “మహా ద్యుతిః నరసింహః ఏవముక్తస్తు సంహృష్టః” అనుపదముల కూర్పును బరిశీలింపుఁడు. మహత్తరతేజస్సుగల మానవశ్రేష్ఠుఁ డగురాముఁ డానందించి యనునది సామాన్యార్థము. అది యిచ్చోట సార్థకముకాదు. “నరసింహః. సింహశార్దూల నాగాద్యాఃపుంసిశ్రేష్ఠార్థగోచరాః” అని యమరము. దీని నను సరించి నరోత్తముఁడని పలుక రాదు. దుర్నిరీక్ష్య తేజో రాశి యగు నరసింహమూర్తివలె నుండెనని గ్రహింపవలయు. ఏల! అనఁగా రాక్షససంహారమునకుఁ బోవవలసినసమయ మొదలెను. తదనుగుణముగాఁ బ్రయత్నము సాగుచున్నది. ఈమహాదీక్షకుఁ బ్రథమాంగముగ సుపవాసదీక్ష గడచెను. శత్రుధ్వంసన మహా హవదీక్షం బూనుచున్నాఁడను. అనునూహతో నారామమూర్తి యాకారము శత్రుభయదమగు నృసింహమూర్తివలెఁ గనఁబడి యెనని యెఱుంగవలయు. ‘తతస్సమ్మానయామాస’ అనఁగా హిరణ్యకశిపువధకుఁ బ్రధానుఁడగు ప్రహ్లాదు ననుయించిన చందమున నట్టి శుభవార్తను గొనివచ్చినసుమంత్రుని గార వించెనని యర్థము. “నీతామిదమువాచహ” తనపూనినపనికిఁ

గరణభూతురాలగు మహాప్రకృతిం గని యిట్లు పలికెను. అను నీ విశేషార్థమును గ్రహింపవలయును.

“దేవి! దేవశ్చ దేవీ చ సమాగమ్య మదంతరే,
మంత్రయతే ద్రువం కించిదభిషేచనసంహితం. ౧౫
లక్షయిత్వా హ్యభిప్రాయం ప్రియకామా సుదక్షిణా,
సంచోదయతి రాజానం మదర్థం మదిరేక్షణే.” ౧౬

అనుమూలము పరిశీలింపందగు. సామాన్యార్థము సులభము. దేవి! ప్రకాశస్వరూపిణియగు నోప్రకృతీ! రాజును దేవియగు కైకేయును నించుక యభిషేకవిషయమును నాకొఱకు నాలోచించుచున్నారు. ఇది నిశ్చయము. నన్ను మహాదీక్షకుంబున నాలోచించుచున్నవారని భావము. నా కనకాశము కల్పించు విషయమున నించుక యాలోచించుచున్నవారని రాముడు స్వాభిప్రాయమును బ్రకటించెను. నీయభిప్రాయమును గనుఁగొని మంచినేర్పఱితనముగలది కావున లోకములకుఁ బ్రియమగు వాంఛకలదియై నావిషయమై రాజును బురికొల్పుచున్నది. అనఁగాఁ గైకయూహ లోకమున కుపకారకము. కార్య నిర్వహణశక్తి కలది కైక. కావున నాకొఱకు భర్తను బ్రోత్సహించుచున్నది. ‘మదిరేక్షణే’ అని రాముడు సీతను సంబోధించెను. మదముగప్పిన కన్నులుకలదానా! అనఁగా మహాహవమున వీరపానము చేసినచందమున నీకన్నులున్నవని యర్థము. అనఁగా నీదృష్టి యుద్ధమునే సూచించుచున్నది. అని రాముని హృదయము.

“సా ప్రహృష్టా మహారాజం హితకామానువర్తినీ,
జననీ చార్థకామా మే కేకయాధిపతేస్సుతా. ౧౭

దిష్ట్యా భిలు మహారాజో మహిష్యా ప్రియయా సహ,

సుమంత్రం ప్రాహిణోద్ధాతమర్థకామకరం మమ.”

౧౮

అని మూలము. ఇదియు రామవాక్యమే. తన ప్రయత్నమును దెలుపుచున్నాఁడు. కైక లోకహితవాంఛగలది. అందులకే మహారాజు ననువర్తించుచున్నది. నిరంతరసంతోషముగలది. విశేషించి నాకుఁ దల్లి. నా ప్రయోజనమునే కోరునది. నాయదృష్టముననే రాజు ప్రియురాలింగూడి నాకు వలయు ప్రయోజనము నొనరించుసుమంత్రుని దూతగా నంపెనుగదా. అని రాముఁడు సీతకుం దెల్పెను. సారమేమి? కైక నాకొఱకే రాజు ననుసరించి లోఁబఱచుకొని లోకక్షేమముగోరు నాకొఱకుఁ బురికొల్పుచున్నది. అదృష్టవశమున మహారాజు దేవింగూడి యున్నాఁడు. ఆలోచించియే సుమంత్రుని దూతగాఁ బంపినాఁడు. వీఁడు నా ప్రయోజనమును నావాంఛితము ననుసరించి మెలంగు వాఁడు కావున నివన్నియు నాయవతారఫలమును సార్థకము చేయుచున్నవని శ్రీ రాముఁడు మహామాయకుం దెలిపెనని మనము గ్రహింపవలయును.

“యాదృశీ పరిషత్తత్ర తాదృశో దూత ఆగతః,

ధ్రువమద్యైవ మాం రాజా యాపరాజ్యేఽభిషేక్యతి.

౧౯

హంత శీఘ్రమితో గత్వా ద్రక్ష్యామి చ మహీపతిం,

సహ త్వం పరివారేణ సుఖమాస్వ రమస్వ చ.”

౨౦

సఖి త్వం పరివారేణ=అని పాఠాంతరము.

అన్న నీమూలము పై నవ్రాసినయభిప్రాయమును దృఢపఱచెడిని. అందెట్టిసభ కూడినదో యట్టిదూతయే వచ్చినాఁడు. అనఁగా నాకార్యము ఫలింపఁజేయుటకుఁ గంకణముకట్టుకొన్నవారే

యందుఁ జేరిరి. వారివలె నాకార్యమునకుఁ దోడుపడుసుమం
త్రుడే దూతగా వచ్చినాఁడు. నిశ్చయముగా నిపుడే యావ
రాజ్యమున కభిషేకము చేయఁగలఁడు. సీతాదేవీ! ఈదేశ
పాలకుఁడుగా నింకొకఁడు రాఁగలఁడు. నేను యువరాజుగా
నుండియే నాయభిమతములు సాధింపవలయును. అనఁగా నేను
రాజుగా నుండనని భావము. ఈవిషయమును వాలివధకాల
మున రామమూర్తి తెలుపును. ఆభావమును జక్కఁ బరికించిన
నీయర్థము సమంచితమనియే తోచును. ఈపని తప్పక సాగునని
రామమూర్తి సీతకుం దెల్పెనని గ్రహింపఁదగును. ‘హంత’
అని రామమూర్తి యనియెను. ఇంతకన్న హర్ష కారణమగున
దేదికలదు? సకలలోకరక్షణమే యుత్తమకార్యము; ధర్మసంస్థా
పనమే మనకు విధి. కాన శీఘ్రముగా నిందుండి బయలువెడలి
రాజును దర్శింతును. అనఁగా నిక నేమాత్రము కాలవిలంబము
చేయరాదు. మనము చేయఁదగుమహాకార్యమునకుఁ ద్వరపడ
వలయు. సఖి! అని భార్యను సంబోధించుచున్నాఁడు. ‘సమాన
ఖ్యాతః’ అని సఖి శబ్దార్థము. సమానత్వము కలవాడనియే
సారము. కావున నిట రామమూర్తి గూఢార్థము గలుగునట్లే
సఖి! అని పిలిచెను. నాచేయునంతపని నీవుకూడఁ జేయవలయు
నని భాము. “పరివారేణ సుఖమాస్వ రమస్వ చ” నావచ్చునంత
దనుక సరివారముం గూడియుండుము. విహరింపుము. వారి
తోటిసల్గుములం గ్రీడింపుమని భావము. ఈపరివారము నానం
దింపఁజేయట నావచ్చునంతవఱకే. ఆవల వీరి నానందింపఁజేయు
నవకాశముమనకు లేదనియే రామునాశయము. నీవు నీయంతి
పురమున కింగూడి యానందించుకాల మీకొలదిఘటికలే.

ఆవల వేటువిధమగునానందము కలుగును. ఈపరివారముతో నన్నమాటనుబట్టి యల్పానందమే మహానంద మనుకొనుబాలిశులగు వీరితో నీరవంతకాల మానందించినట్లు నటింపుమని భావమని గ్రహింపందగును. నీవు లేక నే నేకార్యము చేయఁజాలనని రాముఁడు పలికెననియే యిటఁగలసారము. ఈయర్థమే గీతా శాస్త్రమునందు శ్రీకృష్ణభగవానులు

“న చ మాం తాని కర్తాణి నిబద్ధంతి ధనంజయ,
ఉదాసీనవదాసీనమసక్తం తేషు కర్తసు.
మయాధ్యక్షేణ ప్రకృతిస్సాయతే సచరాచరం
హేతునానేన కాంతేయ జగద్విపరివర్తతే.”

౧౦

అని తేటపఱచిరి. ఈనిషయమునే శ్రీశంకరభగవత్పాదులు

“త్వదన్యః పాణిభ్యామభయవరదో దైవతగణ
స్తవమేకా నైవాసి ప్రకటితవరా భీత్యభినయా
భయాత్ప్రాతుం దాతుం ఫలమపి చ వాంఛాసమధికం
శరణ్యే లోకానాం తవ హి చరణాపేవ నిపుణౌ.”

౪

అని సౌందర్యలహరియందు వెల్లడించిరి. ‘సహ త్వం పరీరేణి’ అనుపాఠమున నీయర్థము లేదే యందురేని యందనుగూడ నిదియు నిమిడియే యున్నదని యెఱుంగవలయు.

“పతిసమ్మానితా సీతా భర్తారమసితేక్షణా,
ఆద్వారమనువప్రాజ మంగళాన్యభిదధ్యుషీ.”

౨౧

అనుమూలముం బరిశీలింపుఁడు. దీని కాకాశ యున్న పంచాంగమువంటి యర్థముగలదు. నిస్సారము. విశేషార్థముకలదా యని గ్రహింతము. ‘పతిసమ్మానితా అసితేక్షణా సీతా’ నిందుజవ్వ

నముగలదనుట 'అసి తేక్షణా' అనునది సూచించును. 'సీతా' అనునది యామె యయోనిజత్వమును దెలుపును. అష్టక్రిమహామాయ జానకి భర్తచే నిట్లు మన్నింపఁబడినదియై అనఁగా భావికార్యమున బద్ధకంకణురాలవై యుండుమా యని పురికొల్పఁబడినదై అని యర్థము. నీవు లేకున్న నే నశక్తుడ నగుదు నను భావము తెలుపఁబడినదై యని భావము. నేను నిర్లిప్తుడను. (ఉదాసీనుడను) నాసమక్షమున నీవే యన్ని కార్యములు నిర్వహింపవలసియుండుననియే యిటఁగలవిశేషము. ఈమాట భగవంతుడు పలుకఁగా శ్రీపరమేశ్వరునకు మంగళములను ధ్యానించుచున్నదియై, అనఁగా వేవేగ మాయవతారప్రయోజనము సమకూడవలయునని కోరుచున్నదియై ద్వారముదనుక వెంబడించెను. అనఁగా మీరు వెడలి వారిమాటలను విని రండు. తమయిచ్చ ననుసరించి సర్వకార్యములు నిర్వహింతునని పలుకుచున్నదియై యని భావము. జగన్తంగళములను గోరుచు భర్తను ద్వారముదనుకఁ బోయి సాగనంపెను. అనఁగా ద్వారపెట్టెనని సారము. తమయవతారఫలము లోకములకు సమకూర్ప నాయాదిమదంపతు లాతురంపడుచుండిరనునదియే యిటఁగలవిశేషమని మన మెఱుంగవలయును.

కొడలు 'మంగళాన్యభిదధ్యుషీ' అనుదానికి మంగళములుగలుగ నాశీర్వాదించెనని యర్థము చెప్పి పతిని భార్య నాశీర్వాదించెనుట సమంజసముకాదని యాక్షేపింతురు. ఏమి సాహసము! వాల్మీకిమహర్షి నాక్షేపించుటకంటె విశేషపాండిత్యమింకేమిగలదు! 'అభిదధ్యుషీ' అనఁగా ధ్యానించుచున్నదనియే యర్థము. కాని దీవించెననికాదు. 'భర్తుః ప్రియహితే రతా'

అన్నసూక్తి స్మృతీసమృతమే. కావునఁ బతికి మేలుగలుగవలయు
నని ధ్యానించెనని తాత్పర్యము.

“రాజ్యం ద్విజాతీభిర్జుష్టం రాజసూయాభిషేచనం,

కర్తుమర్హతి తే రాజా వాసవస్యేవ లోకకృత్.

౨౨

దీక్షితం వ్రతసంపన్నం వరాజనధరం శుచిం,

కురంగశృంగపాణిం చ పశ్యంతీ త్వాం భజామ్యహం.

౨౩

పూర్వాం దిశం వజ్రధరో దక్షిణాం పాతు తే యమః,

పరుణః పశ్చిమామాశాం ధనేశస్తూ త్తరాం దిశం.”

౨౪

అని మూలము. సామాన్యార్థ మిటఁ జర్చింప నక్కఱలేదు.
రాజసూయ మనఁగా ఎల్లరాజులను జయించి రాజుచేయు
యజ్ఞవిశేషము. బ్రహ్మ ఇంద్రు నభిషేకించినట్లు దశరథమహా
రాజు యువరాజుగా నిన్నిపు డభిషేకించుచు రాజసూయము
ముందు నీవు చేయునట్లభిషేకింపఁగలఁడని భావము. అనఁగా
శ్రీరామా! ఇపుడు రాజు నిన్నుం బిలిపించి నీవు ముం దెల్ల
రాజుల జయించి ద్విజాతీసమృద్ధమగు రాజ్యమునుజొందున
ట్లభిషేకింపందగును. నీకు లోబడక యనఁగా నధర్మతత్పరు
లగుభూపాలకుల జయించియే రాజ్యమును బాలింపవలయునని
సీత యాశయము. తొలుత దుష్టసంహారము పిదప శిష్టపరిపాల
నము చేయఁదగుననుభావ మిట సూచింపఁబడియెను. జగదీశా!
దుష్టసంహారదీక్షంబూని వ్రతసంపన్నుడవై శ్రేష్ఠమగుజింక
చర్మమును దాల్చి దుష్టసంహారరూపమహత్తరకార్యమునఁబరి
శుద్ధుడవై కురంగశృంగమును హస్తముచే ధరిచియున్ననిన్ను
భజింతునని సీత పలికెను. దండకారణ్యమున దుష్టసంహారము
చేయఁబూని క్రొత్తజింకచర్మమును దాల్చి (అనఁగా మాయా

కురంగరూపుఁడగు మారీచునిం బొలియించి) క్రూరరాక్షస సంహారమునఁ బరిశుద్ధుఁడవై కురంగశృంగపాణివై (భూమిఁ దిరుగుమృగప్రాయుని శృంగముఁ దాల్చి అనఁగాఁ జంపి) వచ్చుచున్న నిన్ను నేను నేవెందును. అనఁగా మారీచుని వధించి నీవు వచ్చుచుండఁగా సంతోషమునఁ గొల్తునని ధ్వని. రావణాసురుఁ డపహరించినసీత మహాప్రకృతి కాదనియు, సీతాప్రతికృతియనియు నిట సూచితము. రామచంద్రపత్నిని స్పృశింపఁ ద్రిమూర్తులకేఁ దరమా! మోసపుసీత నెత్తుకొనిపోయి మూర్ఖుఁడు కావున సీతయే యని భ్రమించెననియే యిటఁగలవిశేషము. భగవత్సాన్నిధ్యమున సకలకార్యముల నిర్వహించునట్టి దౌట నిర్లిప్తుఁడగుపరమేశ్వరునకుఁ బ్రోత్సాహమును గల్గించెననియే యిట మనము గ్రహింపఁదగినవిషయము. ఇట్లు భావికార్యభారమును సూచించి పరిచారకులకుఁ దెలియునట్లు లోకాచారము ననుసరించి నాల్గుదిక్కుల కధిపతులగు నింద్రయమవరుణకుబేరులు రక్షింతురుగాక యని శుభవాక్కులు పలుకుచున్నది. దీనినుండి గ్రహింపఁదగున దెద్ది? మానవుఁడు గృహమువదలి యేదిక్కునకుం బోవ నెంచునో యాదిగధిపతిం బ్రార్థింపవలయును. సర్వవ్యాపి యగుభగవంతుఁడు స్వాంశమున దిగధిపతిని నిర్మించును. కావున నాదిక్పాలకుని భక్తుఁడు భగవంతునిగా భావించి నీచెంతకు వచ్చుచున్నవాఁడను. అపమృత్యుప్రముఖమహార్తులు లేకయుండఁ గాపాడుమా యని ప్రార్థింపవలయుననియు, నాప్రార్థనము భగవంతుఁ డంగీకరించుననియు నీభాగమునుండి గ్రహింపవలయును. దీనికే యపరిచ్ఛిన్నభక్తి యని పేరు. ఇట్లు ప్రార్థించుటంజేసి భగవదంశ

ములుకాని ప్రాణకోటులు లేననుభావము దృఢపడును. దాన
దేవతాంతరదూషణమునకుఁ గలయవకాశము దూరమగును.
అదియేకదా కావలసినది. కావునఁ బరమేశ్వరుని సర్వాకార
ముల విలసిల్లువానిగా నెఱింగిన మేలు కలుగును.

“యో మాం పశ్యతి సర్వత్ర సర్వం చ మయి పశ్యతి,
తస్యాహం న ప్రణశ్యామి స చ మే న ప్రణశ్యతి. 30
సర్వభూతస్థితం యో మాం భజత్యేకత్వమాస్థితః
సర్వథా వర్తమానోఽపి స యోగీ మయి వర్తతే.” 31

గీత. ౬ అధ్యాయము.

అన్న శ్రీకృష్ణోపదేశము నెఱుంగనివా రుండరు.

“తతః పావకసంకాశమారురోహ రథోత్తమం,
వైయాఘ్రం పురుషవ్యాఘ్రో రాజతం రాజనందనః. ౨౮
మేఘనాదమసంబాధం మణిహేమవిభూషితం,
ముష్ణంతమివ చక్షూషి ప్రభయా సూర్యవర్చసం.” ౨౯

అని మూలము. రామచంద్రునిగమనము భయంకరమనియు,
శాంతమును దెలుపలేదనియు నీభాగము తెలిపెడిని. ‘పావక
సంకాశమ్’ అగ్నివలె వెలుంగుచున్నది. ‘వైయాఘ్రమ్’ పెద్ద
పులిచర్మము పటవఁబడియుండెను. దానిపైఁ గూరుచుండెననఁగా
దుష్టప్రాణులం బొలియించి వారికంటె మిన్నగనుండునని తెలి
యందగు. ‘చక్షూషి ముష్ణంతమివ’ అనుటంజేసి చూచువారి
కన్నులకు మిటుమిట్లు కొలుపునదియై యనఁగా జూడఁదరము
గానిదై యుండెననిభావము. మహాసంగ్రామమున రాక్షసవీరులం
బొలియించు కార్యమునకుం బ్రయాణమగుచున్నవాడని

సూచింపఁబడియె. 'సూర్యవర్చసమ్' అనఁగా భీషణమని భావము.

“యాదృశీ భావనా యత్ర సిద్ధిర్భవతి తాదృశీ.”

అన్నయట్లు భగవంతుఁ డేకార్యమునకై యవతరించెనో దానికిం దగినపరికరము లొప్పెనని మనము తెలిసికొనవలయును.

“స పర్జన్య ఇవాకాశే స్వనవానభివాదయన్,

నికేతాన్నిర్యయా శ్రీమాన్త హేంద్రాదివ చంద్రమాః.”

30

అని మూలము. “ఆకాశే నాదవాన్ పర్జన్య ఇవ సదిశః అభినాదయన్” అనఁగా మేఘుఁ డొక్కయాకాశమునందే ధ్వనించును. శ్రీరాముఁ డెల్లతావులను ధ్వనింపఁజేయుచు ననఁగాఁ దనకార్య మెల్లరకుఁ దేటపడఁ జేయుచు నెల్లరకు నానందమును గల్గించుచుఁ బోయెనని భావము. అనఁగా శ్రీరాముని యత్నము సర్వదిక్కులనుండువారు పొగడఁదగినదికాని కొందఱుకే యుపకరించునదికాదని సారము. దీనిచేత సర్వసముండు భగవంతుఁడగుట తెల్లమగుచున్నది.

“సమోఽహం సర్వలోకేషు న మే ద్వేషోఽస్తి నప్రియః

. యే భజంతి తు మాం భక్త్యా మయితే తేషు చాప్యహం.”

౨౯

(గీత. ౯. అథ్యా.)

అన్నశ్రీకృష్ణోపదేశము స్మర్తవ్యము. పర్జన్య నుపమానముగాఁ జెప్పటచేత శ్రీరామమూర్తి యితరులమెప్పుకొఱకుఁగాని, స్వార్థమును గోరికాని యేకార్యము చేయువాఁడు కాఁడని, సర్వోపకారకరణము తనపనియే యని భావించి యునరించు వాఁడనియు స్పష్టము.

“హర్త్యైవాతాయనస్థాభిర్భూషితాభిస్సమంతతః,
కీర్యమాణస్సపుష్పౌఘైర్యయా స్త్రీభిరరిందమః.”

32

అని మూలము. సౌధములయందలి గవాక్షములకడనుండి పురంధ్రీమణులు పూవులుచల్లుచుండఁగా శత్రుధ్వంసకుండగు రాముఁడరిగెను. అనఁగా శత్రువుల రూపుమాపుటకొఱకు నూర్ధ్వలోకవాసులు ప్రార్థింపఁ బ్రయాణముచేసెనని సూచింపఁ బడినది. ఈభావముననే మహాకవి యిందు నరిందమశబ్దమును బ్రయోగించెను. ఈయర్థము నీక్రిందిశ్లోకము దృఢపఱచుచున్నది. చూడుడు.

“నూనం నందతి తే మాతా కౌసల్యా మాతృనందన,

పశ్యంతీ సిద్ధయాత్రం త్వాం పిత్ర్యం రాజ్యమవస్థితం.”

33

అని మూలము. సామాన్యార్థము స్పష్టము. నీతల్లి వీరమాతయగును. కావున నీవీప్రయాణము సఫలమనోరథుండవై రాక్షససంహారరూపభూభారహరణమహాకార్యమును దీర్చి ధర్మమును స్థాపించి పిదపఁ దండ్రీవంకనుండివచ్చినరాజ్యము నొందఁగా నీతల్లి కౌసల్యచూచి యానందించును. ఊత్రియకాంతలు పుత్రులు జైత్రయాత్రల కరుగుచుండ నానందింతురనుట స్పష్టముకదా. ‘సిద్ధయాత్రం త్వామ్’ అన్నందున నీప్రయాణము శీఘ్రముననే పాగుననియు సూచింపఁబడియె. ‘పిత్ర్యం రాజ్యమవస్థితమ్’ అనుటచేత రాజ్యకాంక్షచేత దండయాత్ర చేయకయుండువాఁడనుట సూచింపఁబడియె. అనఁగా ధర్మసంస్థాపనమునిమిత్తమే దుష్టరాక్షససంహారము చేయువాఁడని భావము.

“సర్వసీమంతినీభ్యశ్చ సీతాం సీమంతినీ వరాం,

అమన్యంత హి తా నార్యో రామన్య హృదయప్రియాం.

తయా సుచరితం దేవ్యా పురా నూనం మహత్తపః,

రోహిణీవ శశాంకేన రామసంయోగమాపయా.

ఇతి ప్రాసాదశృంగేషు ప్రమదాభిర్నరోత్తమః,

శుశ్రావ రాజమార్గస్థః ప్రియా వాచ ఉదాహృతాః.”

౪౨

అని మూలము. విశేషార్థ మేమనఁగా ‘రామస్య హృదయప్రియామ్’ యోగిధ్యేయుఁ డగు భగవంతునకు హృదయానంద కారిణి. అనఁగా భగవంతు నిచ్చాశక్తిని. అని యర్థము. మహామాయ యనఁగా భగవంతు నిచ్చయేకదా. ‘సీతాంహి తా నార్యః అమన్యంత’ భగవంతునిహృదయానంద కారిణిగా సీతను బతివ్రతలు తలంచిరి. అనఁగా భగవంతునిహృదయ మెఱింగి సర్వకార్యముల నిర్వహించుమహామాయగా నెఱింగిరనియే కదా భావము. సీత నాఁగటిచాలునఁ బుట్టినది. ఆయోనిజ యని యెఱుంగుదురు. కావున నీమె సామాన్య రాజపుత్రిక కాదనియు మూలప్రకృతియనియు భావించిరని తాత్పర్యము. ‘రోహిణీవ శశాంకేన’ శశము గుఱుతుగాఁగలవాఁడు చంద్రుఁడని ప్రసిద్ధము. ఆయర్థము వాస్తవము కాదుగదా. అట్లే మానుష వేషము కార్యార్థమే యనియు, నట్టిపరమేశ్వరుఁడగు రాముని తోడ సంబంధమునుబొందినదని యెఱింగిరి. చంద్రునకుఁ బ్రియ పత్ని రోహిణియని ప్రసిద్ధము. అట్లే రామునకు హృదయప్రియ సీతయగును. ఈమాటలు రాజమార్గమునఁ బోవుచున్న రాముఁ డాలకించెను. ఆవాక్కులు “ప్రియాః” ప్రియములైనవి. అనఁగా రామునిహృదయానంద కారిణి సీత యన్నమాటలు రామునకు హృదయప్రియములయ్యెనని భావము లోకము నందుఁ బతివ్రత యనుఖ్యాతిఁ గాంచినభార్యయందు భర్తకు

మహాప్రీతి గలుగుట కనంబడును. ఆయాచారము ననుసరించియే రామమూర్తి యానందించెనని తాత్పర్యము.

“ఏష శ్రియం గచ్ఛతి రాఘవోఽద్య రాజప్రసాదాద్విపులాం గమిష్యన్
ఏతే వయం సర్వసమృద్ధకామా ఏషామయం నో భవితా ప్రశాంతా.
లాభో జనస్యాస్య యదేష సర్వం ప్రపత్స్యతే రాష్ట్రమిదం చిరాయ
న హ్యప్రియం కించన జాతు కశ్చిత్పశ్యేన్నదుఃఖం మనుజాధిపేఽస్మిన్.”

అని మూలము. సామాన్యార్థముగాక విశేషార్థముఁ బరికింతము. రాముఁ డరుగుచుండ జను లాడుకొనుమాటలే యిందుఁ గలవు. “ఏష రాఘవః అద్య రాజప్రసాదాత్ శ్రియం గమిష్యన్ విపులాం ప్రతి గచ్ఛతి” ఈ రామమూర్తి దశరథు ననుగ్రహము వలన శ్రీదేవిని బడయఁగోరి భూమినిగూర్చి పోవుచున్నవాఁడు. అనఁగా భూమిని దిరుగఁ బోవుచున్నాఁడు. మహాలక్ష్మీ యగు సీతను లోకదృష్టిచే రావణునింట నున్నయట్లుండఁగా వానిని జయించి తేఱువాని యరుగుచున్నాఁడని భావము. ఇప్పుడే పోవుచున్నాఁడు. అనుటంజేసి సత్వరమే యాయాత్ర సాగునని రహస్యము. దశరథుననుగ్రహము లేకయున్న నీపని సాగదుకదా. లోకోపకారమునకై తొలుత నెన్నిదుఃఖము లనుభవించినను దుదకు సుఖము చేకూరును. కాన నయ్యది ప్రసాదమే యగును. దశరథుఁ డిష్టములేక పలికినను రామున కయ్యది యనుగ్రహమే యగును. తండ్రియానతి లేకపోఁగూడదు. కానఁ దనయవతారఫలము రాజానుగ్రహమూలము కాన నవి కాంతీంపవలసివచ్చెనని భావము. ఈయాశయము దృఢపఱచుటకే మహాకవివాల్మీకి “అయం నో భవితా ప్రశాంతా” యని ప్రయోగించెను. ఈరామమూర్తి మనకు రాజు కాఁగలఁడు. రాక్షస

సంహారము ధర్మసంస్థాపనము ననురెండుమహాకార్యము లొనరించి పిదప మనకుఁ బాలకుఁడగు ననునదియే యిటుఁగలవిశేషము. పట్టాభిషేకము నాఁడే సాగునట్టిలక్షణములు కనఁబడలేదు. కాన నీయూహ వారికింగల్గుట యసమంజసము కాదు. ఈయర్థము. 'చిరాయ' అనుపదము సార్థకముచేయుచున్నది. చాలకాలమునకని యర్థము చెప్పవలయును. పెక్కువత్సరములకు రాముఁడు రాజ్యమును బొందును. మనకు సర్వలాభములు చేకూరును. ఎవ్వనికి నప్రియము కలుగదు. అనిష్టము సంభవింపదు. అనఁగా ధర్మసంస్థాపనానంతరము అకాలమరణాదులు ట్టామాదిబాధలు కలుగవు. కావుననే రామరాజ్యమని జగద్విఖ్యాతి గల్గెను. సర్వజనానందకరుఁడగుట నాకాలమున నెవ్వరికి నేబాధలు కలుగవు ఈవిశ్వాస మాప్రజలకుం గల్గెను. ఏల? భగవత్సంకల్పము సర్వభూతసంకల్పమే యగును. సకలభూతాంతర్యామికదా పరమేశ్వరుఁడు. కావున నామహనీయునిసంకల్పమే యెల్లరసంకల్పముగాఁ బరిణమించును. ఇట్లు వీభాగము భగవత్తత్త్వమును బ్రతిపాదించుచున్నది. దీనిం జక్కఁగాఁ బరిశీలించితమేని సీతారాములసంకల్పము లెట్టివో తెలియఁగలవు. కైక లోనగువారి కెట్టియధికారము గలదో తేటపడును. ఇఁకఁ దరువాతికథను బరిశీలింతము.

❀ రామచంద్రుడు తండ్రిని దర్శించుట. ❀

శ్రీరామచంద్రుడు రాజమూర్తమునఁ బోవుచుఁ బట్టాభిషేకమహోత్సవములఁ దగియున్న యయోధ్యాపురమునుగాంచెను. అందు జనులసందడి వచింపనలవిగాకుండెను. అలంకారములు

కన్నులపండువు చేయుచుండెను. రాజమార్గమున రాసులుగాఁ బోసియున్న యమూల్యవస్తువులం గాంచి కరము హర్షించెను. ప్రత్యగృహముముంగిలియుఁ జక్కఁగా నలంకరింపఁబడి పూవులు పేలాలు లోనగుశుభద్రవ్యములు చల్లఁబడి ప్రకాశించుచుండెను తన్నుం గాంచి సుహృద్భానులు పలుకు నాశీర్వాచనవాక్కుల నాలకించుచు వారివారిం దగినరీతి గారవించుచు రామమూర్తి తండ్రిని జూచుకొనుకమునఁ బోయెను. మిత్రు లారాముంగని నీవిపు డభిషిక్తుఁడవై పూర్వులు పాలించుచందమున మమ్మెల్ల రక్షింపుము. నీరాజ్యమున మేమెల్ల సీపూర్వులయేలుబడి యందుఁ గాంచుసుఖమును మించినసుఖమును గాంతుము. అను మాటలను రాముఁ డాలకించెను. మఱియుఁ గొందఱుమిత్రులు భోజన మిపుడేల? భోగములు జపహోమాదిపురుషార్థములు నిపుడు చాలును. రామచంద్రుఁడు రాజ్యాభిషిక్తుఁడై మరలి సౌధమున కరుగునపుడు కన్నులపండువుగాఁ జూతము. పట్టాభిషిక్తుఁడు రాముఁడగుట మాకెంతప్రియమో యట్లు ప్రియమగునది మఱెద్దియు లేదు. అని తమలోఁ దమరు చెప్పుకొను చుండఁగా నాలకించుచు ననుత్సకుఁడై పోయెను. పురుషులలో నొక్కఁడైనను రామమూర్తి యరుగుచుఁ గనుచూపుమేరఁ గడచిపోయినను దదీయజగన్తంగళకరరూపమున నాసక్తమై యుండుమనస్సుచు నేత్రములను మరలించుకొన శక్తుఁడుగాక యుండెను. రామునిసన్నిధి నున్నవా రేమని పలుకుదురో వచి యింపనేల? ఇంకఁ గాంతామణులమాట యిటఁ బలుకనేటికి? ఎవ్వఁడు రామచంద్రుని దర్శింపకుండునో రామమూర్తి యెవ్వనిఁ జూడకయుండునో వాఁడు సర్వజననిందితుఁడే య

గును. వానియాత్మయు నతనిదూషించును. రామమూర్తి ధర్మాత్ముడు. కనుక నాల్గువర్ణములవారలయందు వారివారియీడు నకుఁ దగినట్లు కృపచూపుచుండును. వారెల్ల నారాము నను సరించియే యుందురు.

అంత నారామమూర్తి దేవాలయములు లోనగువానికిఁ బ్రదక్షిణముగాఁబోయి యంతఃపురముంజేరి యందు దశ రథుఁడు నివసించుమందిరమును బ్రవేశించెను. ఆగృహవరము కైలాసపర్వతముతో సమానమై వివిధవిచిత్రముల నలరారు చుండెను. అనల్పశిల్పముల నలరారుగృహములు నందుఁ గను పట్టుచుండెను. అమరేంద్రునిసౌధముభంగిఁ జెలువారు జన కునిగృహవర్యమును శ్రీరామమూర్తి ప్రవేశించెను. మూఁడు కక్ష్యలు రథముమీఁదఁ గూరుచుండియే దాఁటి యవ్వల రథము దిగి తరువాతికక్ష్యాద్వయము కాలినడకతోఁ బోయి కక్ష్యాంతరములెల్ల దాఁటి తనవెంటునున్న వారల మరలించి యంతఃపుర మునకుఁ దాఁ బోయెను. రామునివెంటఁ బోయినవారెల్లరు మరలి రామమూర్తి యెపుడరుదెంచునో యని సాగరము చంద్రోదయమును గోరుచందమున నెదురుచూచుచుండిరి.

మహాత్ములా రా! ఈభాగమునఁ గొన్ని విశేషములు గలవు. వానిం బరిశీలింతము.

“అశీర్వాదాన్ బహూన్ శృణ్వన్ సుహృద్భిస్సముదిరితాన్,

యథార్హం చాపి సంపూజ్య సర్వానేవ నరాన్ యయా.” 2

అని మూలము. సన్నతులు తనకు మేలుగలుగ నాశీర్వదించు చుండఁగా వినుచుఁ దగినరీతి వారల గారవించుచు రామ మూర్తి యరిగెను. అనఁగా వారియూహలు మంచివియే యై

నను దనకార్యము నెఱుంగఁజాలక పలుకుచున్నారే యని తలంచి వారివారిని దగినయట్లు సత్కరించి అనఁగాఁ గొందఁ టంగని శిరఃకంపనముగావించి, కొందఱ దోసిలోగ్గి ప్రార్థించి, కొందఱఁ గనుసన్నలచే గారవించి, యందఱ కన్నిరూపుల సమా ధానమగునట్లు చేసి యరిగెను. దీనింబట్టి యాలోచింపఁగా నొక్కవిధమగుకర్తృముకాని, యొక్కవిధమగునాచారముగాని, యొక్కవిధమగుమర్యాదగాని యందఱకుం బనికిరాదని యేర్ప డుచున్నది.

“చతుర్విధా భజంతే మాం జనాస్సుకృతినోఽర్జున,

ఆర్తో జిజ్ఞాసురర్థార్థి జ్ఞాసీ చ భరతర్షభ.

౧౬

తేషాం జ్ఞాసీ నిత్యయుక్త ఏకభక్తిర్విశిష్యతే,

ప్రియోహి జ్ఞానినోఽత్యర్థమహం సచ మమ ప్రియః.”

౭

(గీత. ౭. అధ్యాయం.)

అను నీగీతాశాస్త్రము ననుసరించి ఐక్షాణ్యపాతశూన్యఁడయ్యు, భగవంతుఁడు కర్తానుసార నూయాయీవారల కాయాయీఫల ముల నిచ్చుననియు, నొక్కరీతిగా నేల యీయలేడను ప్రశ్న మసంగతమనియు నెఱుంగవలయు. దీనింబట్టి కర్తృసిద్ధాంత మ ప్రతిపాతమని యేర్పడియెడు కర్తృముల మానితి మనువారెంత జ్ఞానులో యెఱుంగవలయును.

“పితామహైరాచరితం తథైవ ప్రపితామహైః,

అద్యోపాదాయ తం మార్గమభిషిక్తోఽనుపాలయ.

౮

యథాస్త లాలితాః పిత్రా యథా పూర్వైః పితామహైః,

తతస్సుఖతరం రామే వత్సాన్యమస్సతి రాజని.

౯

...

...

...

...

ఏతాశ్చాన్యాశ్చ సుహృదాముదాసీనః కథాశ్శుభాః

ఆత్మసంపూజనీశ్శృణ్వన్ యయా రామో మహాపదం.” ౧౨
 అని మూలము. పెద్దలు త్రొక్కినమార్గమునే యాశ్రయించి
 యభిషిక్తుడవై మమ్ముఁ బాలింపుమా. తాతలు ముత్తాతలు
 నాచరించినమార్గము నిపుడు గ్రహింపుము. “అద్యోపాదాయ”
 అని మూలము. అనఁగా మీ పెద్దలు పట్టాభిషిక్తులై దిగ్విజయ
 ముచేసి యశస్సు నార్జించిరి. ఆమార్గము నీవిపుడే యాశ్రయిం
 పుము. తర్వాతఁ బట్టాభిషిక్తుడవై మమ్ముం బాలింపుము. అని
 వారిమాటలు రామమూర్తి ప్రయాణమునకుఁ దోడ్పడెనని
 యెఱుంగందగు. రాముఁడు రాజు కాఁగా దశరథాదులచే
 లాలింపఁబడుటకంటె మిక్కిలి సుఖము గాంతుము. అనఁగా
 నిపుడు వగలఁబొగిలినను ముందు రామమూర్తి పాలకుఁడు
 కాఁగా సుఖపడుదుమని వారినోట వాస్తీకిమహర్షి పలికించె
 నని యెఱుంగందగు. ఈలోనగుశుభకరములుఁ దన్ను గార
 వించునవియు నగుకథల నాలకించుచు నుదాసీనుఁడై రాముఁ
 డరిగెను.

“న మాం కర్తాణి లింపంతి న మే కర్తృభలే స్పృహః,

ఇతి మాం యోఽభిజానాతి కర్తృభిర్న స బద్ధ్యతే.”

౧౪

(గీత. ౪ అధ్యాయం.)

అన్నభగవద్గీతావాక్యము ననుసరించి నిర్లిప్తుఁడుకాన నాత్మ
 ప్రశంసాగాధల నాలకించుచు నించుకంతయు మార్పునొందక
 యరిగెను. ఈమాటలు ఫలించుకాల మిది కాదని యెఱింగిన
 ప్రోడ గావున నిర్వికారుఁడై యరిగెనని యర్థము. రావణాది
 దుష్టరాక్షసవధ మామహాత్మునకుం గ్రొత్తది కాదనియు నెఱుంగం
 దగు.

“యశ్చ రామం న పశ్యేత్తు యం చ రామో న పశ్యతి,
నిందితస్స వనేల్లోకే స్వాత్మాప్యేనం విగర్హతే.”

అని మూలము. ఇందు విశేషార్థ మరయుదము. భూభారహరణార్థ మవతరించినభగవంతుడు తనపూన్ని నెఱవేటుసమయము వచ్చినదనుమహాహర్షమునఁ బోవుచుండఁగా నాపరమాత్మ నేవాఁడపు డారాజమార్గమునఁ జూడలేదో, ఆపరమేశ్వరుఁడేవానిపై దృష్టి నిగుడింపలేదో (అనఁగాఁ దనకరుణకుఁ బాత్రునిగా భావింపలేదో యని యర్థము) అతఁడు సుజనులచే నిందింపబడును అతనిమనస్సే యతని నిందించును. ప్రకృత్యతీతుఁడగుపరమేశ్వరునిం జూడఁదరముకాదు. కాన నాతని నేవాఁడును రూపవంతునిగాఁ జూడఁజాలఁడు. ప్రకృతింగూడి ధర్మరక్షణార్థము సగుణబ్రహ్మముగా నవతరించెను. అట్టి రామచంద్రుఁడెల్లరకు దర్శనమియ్యఁగోరి రాజమార్గమున నరుగుచుండఁగాఁ గన్నులారఁ గాంచఁజాలనివాఁడు సుకృతాత్ముఁడుకాఁడు. అట్టివాఁడే పాపాత్ముఁడు. వానిదృష్టి భగవంతుని గాంచఁజాలదు. భగవంతుఁడుకూడ నాపాపుని జూడఁ దమకింపఁడు. అట్టివాని సాధుజనులు నిందింపకయుందురా.

“అవజానంతి మాం మూఢా మానుషీం తనుమాస్థితం,
వరం భావమజానంతో మమ భూతమహేశ్వరం.

౧౧

మోఘాశా మోఘకర్తాణో మోహజ్ఞానా విచేతసః,
రాక్షసీమానురీం చైవ ప్రకృతిం మోహినీం శ్రితాః.

౧౨

మహాత్మానస్తు మాం పార్థ దైవీం ప్రకృతిమాశ్రితాః,
భజంత్యనన్యమనసో భూత్వా భూతాదిమవ్యయం.

౧౩

సతతం కీర్తయంతో మాం యతంతశ్చ దృఢప్రతాః,

నమస్యంతశ్చ మాం భక్త్యా నిత్యయుక్తా ఉపాసతే.

౧౪

జ్ఞానయజ్ఞేన చాప్యన్యే యజంతో మాముపాసతే

ఏక త్వేన పృథక్త్వేన బహుధా విశ్వతోముఖమ్.”

౧౫

(గీత. ౯ ఆధ్యాయం)

అనుగీతావాక్యముల ననుసరించి పరికింపఁగా నీమూలమునఁ గలసార మెఱుంగఁబడు. భగవద్రూపమనికాక యగ్నిహోత్ర ముల నారాధించువారు నిష్ఫలకర్తు లనఁబడుదురు. లోకమున నెవ్వారు భగవద్రూపమనికాక యగ్ని నారాధింతురో వారు గాక్షసీప్రకృతినాసురీప్రకృతి నాశ్రయించినవారు. అనఁగా నట్టివారల నామహోప్రకృతి దుర్మత్తులనుగా నొనరించును. భగవద్రూపముగ దేని నారాధించినను వారు మహాత్ములనం బడుదురు వారిని మహామాయ మహాత్ములనుగా నొనరించును. అట్టివా రేకమనస్కులై యవ్యయుండగుభగవంతు నారాధింతురు. అనఁగా వారు నిరంతరము తదారాధనకుతూహలు లగుదురని భావము. జ్ఞానయజ్ఞమునఁ గొందఁ టాపరమాత్మ నారాధింతురు. ఏకత్వమునఁ గొందఱు, పృథక్త్వమునఁగొందఱు ననఁగా సర్వభూతాంతర్యామియగువానిని గొందఁ టుపాసింతురు. సూర్యాదిదేవతాభేదమున నాభగవంతునే గొందఁ టుపాసింతురు. సూర్యరూపమున భగవంతుఁడే వెలసెనని యారాధింతురని భావము. దీనఁగలసారమేమి?

సత్కర్తృముల నాచరించువారి నామూలప్రకృతి భగవంతుని జక్కనిమార్గమున నారాధింపఁజేయును. ఫలాభిసంధిని గర్తృముల నాచరించువారి నాప్రకృతియే భగవంతు నెఱుంగకయుండఁజేయును. అనఁగా నవిధిగా వారిని భగవంతుని బూ

జించువారినిగాఁ జేయును. భగవత్తత్వము నెఱుంగనివారినిగాఁ జేయునని భావము. ఎవ్వరుగాని ప్రకృతిని మీఱి భగవంతు నారాధింపఁజాలరనియేకదా గీతాశాస్త్రాశయము. దీనింబట్టి యూహింపఁగాఁ బ్రకృతికృపకుఁ బాత్రుఁడుకానివాఁడు భగవంతు నెఱుంగఁజాలఁడనియే తేలెడిని. ఈయర్థమునే శంకర భగవత్పాదులు సౌందర్యలహరియందు,

“హరిస్తామారాధ్య ప్రణతజనసౌభాగ్యజననీం
పురా నారీభూత్వా పురరిపుమపి త్నోభమనయత్,
స్తరోఽపి త్వాం నత్వా రతినయనలేహ్యేన వపుషా
కపీనామప్యంతఃకరణమపి మోహాయ మహతాం.”

అని తేటపఱచిరి. గీతాశాస్త్రము నమ్మినవారు దీని నేల నమ్మరో తెలియఁజాలకున్నాను. వారు రాక్షసీప్రకృతియు నాసురీప్రకృతియుఁగలవారలై యుండవలయుఁగదా. త్రిమూర్తులు ప్రకృతి బద్ధులై యుండఁ దక్కినక్షుద్ర దేవతలు లోనగువారిమాట యిటఁ జెప్పనేటికి? తొలుత నామహామాయ నారాధించి తదను గ్రహపాత్రులై భగవంతు నారాధింపవలయును. అట్టివారలకే చక్కనిమార్గము దొరకును. లేనిచో నేడో యొకమార్గము దొరకును. అది యధఃపతితునిగాఁ జేయుననిసారము. శ్రీరామ మూర్తి రాజమార్గమున నరుగుచుండఁగాఁ గన్నులుండియుఁ జూడనివాఁ డాసురీప్రకృతియు రాక్షసీప్రకృతియుఁగలవాఁడు. వానినెల్లరు దూషింపకపోరు. వానియాత్మయే వాని నాక్షేపించును. రామునిదృష్టి యెవనిపై వ్యాపింపలేదో వాఁడు దుష్కృతియేయగునని మన మెఱుంగవలయును. సత్కర్మముల నాచరించినవారు పరమేశ్వరుం జూతురు. వారి నాపరమాత్మయుం జూచు

ననియే యీభాగమున మన మెటుంగవలయును. నేత్రసాఫల్యము భగవద్దర్శనమనియుఁ బుణ్యకర్తృఫలము భగవత్కరుణాపాత్రుఁడగుటయే యనియు నీభాగము మనకుఁ దెల్పుచున్నది.

“సర్వేషాం హి స ధర్మాత్తా వర్ణానాం కురుతే దయాం,
చతుర్ణాం హి వయస్థస్సనాం తేన తే తమనువ్రతాః.” ౧౫౪

అని మూలము. నాల్గువర్ణములవారికిని వయోభేదముల ననుసరించి ధర్మాత్తుఁడుగాన నారామమూర్తి దయఁజూపును. కాన వారెల్లరు నాతని ననుసరించిరి. అనునది సామాన్యార్థము. వాల్మీకిమహర్షి భగవత్ప్రసాదము నీశ్లోకరూపమున మనకెల్లరకు బోధించెను. ఇందు “చతుర్ణాం వర్ణానామ్” అనువాక్యమున సంఖ్యాబోధకపదమునకు నుపలక్షణవిధి ననుసరించి తదితరమానవులకునని యర్థము చెప్పవలయును. ఏలయనఁగా

“సమోఽహం సర్వభూతేఽషు న మే ద్వేష్యోఽస్తి న ప్రియః,
యే భజంతి తు మాం భక్త్యా మయి తే తేషు చాప్యహం. ౨౯

అపి చేత్సుదురాచారో భజతే మామనన్యభాక్,
సాధురేవ స మంతవ్యస్సమ్యగ్ద్వవసితో హి సః. ౩౦

క్షీప్రం భజతి ధర్మాత్తా శశ్వచ్ఛాంతిం నిగచ్ఛతి,
కాంతేయ ప్రతిజానీహి న మే భక్తః ప్రణశ్యతి. ౩౧

మాం హి పార్థ వ్యపాశ్రిత్య యేఽపి స్యుః పాపయోనయః,
స్త్రీయో వైశ్యాస్తథా శూద్రాస్తేఽపి యాంతి పరాం గతిం. ౩౨

కిం పునర్బ్రాహ్మణాః పుణ్యా భక్తా రాజర్షయస్తథా,
అనిత్యమసుఖం లోకమిమం ప్రాప్య భజన్స్వ మాం.” ౩౩

(గీత ౯ అధ్యాయం.)

అను నీభగవద్గీతావాక్యము లీవిషయమునే తెలుపుచున్నవి. విమర్శింపుఁడు.

భగవంతుఁడు సర్వభూతసముఁడు. ఆమహాత్మున కొకఁడు మిత్రుఁడని, యొకఁడు శత్రువని చెప్ప వలనుపడదు. భక్తితో నెవరు సేవింతురో వారి నాతఁ డుద్ధరించును. దురాచారుఁడైనను బూర్వకర్మవశమున నాతనియందే భక్తిగలిగి పరమేశ్వరు సేవించిన నాతఁడు సజ్జనుఁడే యగును. అనఁగా భగవంతుని యందు భక్తిలేనివాఁడే దురాచారుఁడని, అదిగలవాఁడే పాధుజనుఁడని భావము. ఏజాతయందైన నీయిరువురు నుండ వచ్చునుగదా. నాభక్తున కపాయములేదనఁగా సంసారనరక ప్రాప్తిలేదనికదాభావము. వాఁడు మృతినొందఁడని కాదుగదా. పాపయోనులుకూడ నన్నాశ్రయించి ముక్తి నొందుదురనఁగా భావమేమి? ఒక్కవర్ణమువారికే ముక్తిగలదని వేటొకవర్ణము వారికి ముక్తిలేదని కాదు. పరమేశ్వరు నారాధించువారికెల్ల ముక్తికలదనియే సారము. జ్ఞానులగువారలకు ముక్తిదొరకు టబ్బురమా యనఁగా వారి కది కరతలామలకమే యని భావము. అను నీగీతావాక్యసారమే రామాయణమున నీశ్లోకమునఁ గలదు.

శ్రీరామమూర్తి యెల్లజాతులవారలకు వయోధర్మము ననుసరించి దయ నెఱపును. కాననే వార లాతని ననుసరించి యుందురు. అనఁగా భావమేమి? వారువారు చేసినకర్మములు వయోధర్మము ననుసరించి ఫలమొసంగును. అదియే భగవంతుని దయ. ఎట్లనఁగా సర్వసాక్షి, నిర్లిప్తుఁడు నగుభగవంతుఁడు సత్కర్మముల నాచరించినవారలకు భక్తి లోనగుమంచిఫల ముల నొసంగును. వయోధర్మము ననుసరించి సుఖాదుల నొసంగును. అయ్యవి విధివిహితముగ వార లనుభవింతురు.

దుష్కర్తముల నాచరించినవారలకు నాస్తికత్వము లోనగు నశుభఫలముల సొసంగును సుఖాదులను వారు విధివిరహితముగా ననుభవించుదురు. అనఁగాఁ గర్తమే ఫలము నిచ్చును. సత్కర్తాచరణపరాయణులపై భగవత్కరుణ వ్యాపించును. భగవద్బ్రహ్మి చే నందఱు సమానులే. కాని ఫలానుభవ మొక్కరీతిగాదు దీనింబట్టి భగవంతునకుఁ బక్షపాతముకలదనరాదు. సూర్యకిరణములు సర్వత్ర యొక్కరీతిగా వ్యాపించును. స్థలభేదము ననుసరించి నిర్మలముగాను, మలినముగను గనంబడురీతి, సత్కర్తారతులయందు సత్ఫలరూపముగను, దుష్కర్తాచరణపరాయణులయందు దుష్ఫలరూపముగను భగవద్దయవెలయునని భావము. కర్తము ఫలము నొసంగుననియనియు, సర్వద్రష్ట భగవంతుఁడనియు నెఱుంగుట మంచిది

“చతుష్పథాన్ దేవపథాంతైః సత్యాన్యాయశనాని చ,

ప్రదక్షిణం పరిహరన్ జగామ నృపతేస్తుతః.”

౧౬

అని మూలము.

“యద్యదాచరతి శ్రేష్ఠస్తతదేవేతరో జనః,

స యత్ప్రమాణం కురుతే లోకస్తదనువర్తతే.”

అన్నగీతాశాస్త్రము ననుసరించి శ్రీరామమూర్తి సదాచారమును మానవులకు నేర్పెనని మన మెఱుంగవలయును. నాల్గు త్రోవలుకలిసిన చోటులు లోనగువానికిఁ బ్రదక్షిణముగా రథమును బోనిచ్చెననఁగా నాచోటులయందు మానవులు నిలువఁదగు నవకాశము లేర్పడియుండుననియు, బదుగురుండు తావులు పవిత్రములనియు, వానికిఁ బ్రదక్షిణముచేయుట యనఁగాఁ బవిత్రస్థానములు భగవత్స్వరూపములుగా భావింప

వలయుననియు లోకులకు నేర్ప శ్రీరాముఁ డట్లు లొనరించెను. లేకున్న

“న మే షార్థాస్తి కర్తవ్యం త్రిషు లోకేషు కించన.”

అనుగీతయందుఁ గలభగవదుక్తి వ్యర్థమగును. ఈరీతిగనే శ్రీరామమూర్తి సదాచారములను మనకు నేర్పెనని యెఱింగి మనము భగవదుపదేశముగా భావించి యట్లు లాచరింపవలయును. ఇట్టివిషయములు తెలిసికొన్నంతమాత్రమునఁ జాలవనియు, వానిని జక్కఁగా నాచరింపవలయుననియు నిశ్చయించి, యవకాశమున్నంతదనుక వాని నభ్యసింపవలయును. ఈభాగమీరీతిగా మన కనేకనీతులను బోధించుచున్నది. కావున మన మీభాగమును బఠించి రామచంద్రుని యనుపమానసదాచారముల నెఱింగి వాని నిరంతరము తలంచుచు నవకాశము గలిగినంతదనుక నభ్యసింపవలయును. ఇంకఁ దరువాతీకథను బఠింతము.

❧ కైక రామునకుఁ దానడిగినవరములఁ దెల్పుట. ❧

* శ్రీరామచంద్రుఁ డంతఃపురమున కరిగి తండ్రిని దర్శించెను. అపుడు దశరథుఁడు మోము వెలవెలపోవఁగాఁ గరము దీనుఁడై మంచిమంచముపైఁ గూరుచుండి యుండెను. కైకయు నతనిచెంతనే యుండెను. దశరథుఁ గాంచి భక్తి శ్రద్ధలు వెలయ నతనిపాదములు విధిగా నమస్కరించి వెంటనే తల్లిపాదములకు నమస్కరించెను. ఆమహారాజు దుగ్గి ముప్పొంగుచుండ శ్రీరామా! యనిమాత్రము పలికి యశ్రుజలములు

* ఇది పదునెనిమిదవ సర్గమునఁ గలదు. అధ్యాత్మరామాయణసారమిందుఁ జేరియుండును.

కన్నులంగ్రమ్మఁగా దుగ్గిము భరింపరామిఁ గొడుకుంజూడఁ
గాని మాటలాడఁగాని శక్తుఁడుగాక యుండెను. తండ్రికిఁ
దానెఱింగినంతవట్టు బెట్టిదంపుదుగ్గి మింతవఱకు నిట్టిది రామి
దానిం గాంచి రాముఁ డెట్టిభయమునకు లొంగనివాఁడయ్యు
సర్పమును బాదమున స్పృశించినట్లే భయంపడియెను. అట్టితఱి
దశరథుఁడు దుగ్గిసంతాప మింద్రియములఁ గుదియింప వేడి
నిట్టూర్పులుపుచ్చుచు, మనోదార్థ్యము తప్పిపోఁగాఁ దరంగ
ములు చెలరేగనున్న సాగరమువలె, మహా తేజస్సుగలవాఁ
డయ్యు రాహుగ్రస్తదివాకరునివలె, నిర్తలాంతగిరణుఁడయ్యు
నన్మతములుపలికిన మహర్షి భంగి నుండఁగా రాముఁడు భయ
పడియెను. అప్పుడు తండ్రి కట్టిదారుణదుగ్గిము కలుగుటకు
విచారించి పూర్ణిమయందు సాగరమురీతిఁ గలఁతనొందెను.
పితృభక్తిపరాయణుఁడుకావున రాముఁడు తనలో నాతండ్రి
కోపముతోనున్నపుడు నన్నుం గాంచినంతనే ప్రసన్నుఁడగును.
నేడేటికో నన్నుంజూచియు సంతృప్తుఁడుగాకయున్న వాఁడు.
అంతయగాక వగచుచున్నాఁడు. అని యూహించి వగపున
మోము వెలవెలపోవఁగాఁ గైకకు వందనమిడి అమ్మా! ప్రమాద
మున నేనేయపరాధము చేయలేదుకదా. నాతండ్రి యేల కోప
గించియున్నాఁడో దానికిం గలకారణము నాకెఱిగింపుము.
తల్లీ! నీవే యీనాతండ్రి విచారముం దీర్పుము. తండ్రి నాయందు
నిరంతరము వాత్సల్యముగలిగియే యుండును. అట్టిరాజిత్తరుణ
మున మనస్సుకలఁగఁ బ్రసన్నుఁడుగాక మోముకాంతి క్షీణింప
నాతో మాటలాడకున్నాఁడే. ఏల? శరీరవ్యాధిగాని మనశ్చింత
తగాని లేదుగదా ! మానవులకు సర్వదా సుఖమే కలుగుట

యరుదుసుమా. కావున ననుమానించెదను. నాసోదరుఁడు భరతుఁడు దర్శనీయాకృతిగలవాఁడు ఆకుమారునకు నమంగళ మేదియు లేదుకదా. బలవంతుఁడగుశత్రుఘ్నునకుఁగాని, నామాతలలో నెవరికిఁగాని యశుభ యొక్కండును లేదుకదా. నాతండ్రికి సంతోషమును గల్గించుకార్యము చేయక, యాతని యాజ్ఞ చేయక యొకఘటికమాత్రమైన జీనిపనొల్లను నాతండ్రియే కోపమొందిన నావ్యథ వచింపఁదగునా.

మానవుఁ డీజగమున జన్మించుట కెవ్వఁడు హేతువని తెలియునో యట్టిసాక్షాద్దేవమై యుండునాతండ్రికి నేరితి వశుఁడై వర్తింపక యుండును? తల్లీ! నీవు ప్రియురాలనని గర్వించికాని కోపమొందిగాని నాతండ్రితో నతనిచిత్తము కుందునొందునట్లు పరుషోక్తులు పలికియుందువో. ఎన్నఁడులేని యీవికార మీరాజునకు నేడేల కల్గినది? ఎఱుంగఁగోరు చున్నాఁడను. ఉన్నదున్నయట్లు వచింపుమా. అని ప్రశ్నించెను. మహాత్ముఁడు రాముఁ డీరితిఁ బ్రశ్నింపఁగాఁ గైక విని భర్తకు దుఃఖము నిడఁజాలుపలు కెట్లు చెప్పవచ్చునని కొంచెమైన సిగ్గుపడక నీవడవులకుం బొమ్మని యెట్లు చెప్పుదునా యని సంశయింపక తనవాంఛిత మెట్టులైన నెఱవేర్చుకొనఁబూని రామునితో నిట్లు పలికెను. శ్రీరామా! రాజున కిపుడు కోపము లేదు. వ్యసనముకూడలేదు. మనస్సున నీతండ్రి కొక్కకోరిక కలదు. ఆకోరికం దెల్పిన నీవేమని తలంతువో యనుభీతిని దానిం జెప్పకయున్నాఁడు. నీయందు మిక్కిలి ప్రీతికలదు. కాబట్టి యప్రియవార్తం దెల్పుటకు రాజు జంకుచున్నాఁడు నీతండ్రి యేకార్యముచేయఁ బ్రతినచేసెనో యాకార్యము నీవు తప్పక

చేయవలయును. నీతండ్రి సత్యవ్రతపరాయణుఁడు. అట్టివాఁడౌట నీరాజు పూర్వము నన్నుఁ గృతజ్ఞతఁగొని వరమొసఁగి గారవించెను. ఇప్పుడు వరమడుగ నన్యతవాదీయగుపామరుని వలె వగచుచున్నాఁడు. వరమిత్తునని శపథముచేసి జలము పోయినవెనుక కట్టనుగట్టఁగోరుచందమున నిపుడేల శపథము చేసితి నని నిరర్థకముగా వగచుచున్నాఁడు. రామచంద్రా! సత్యము ధర్మమే మూలమని పూజ్యులందఱు పలుకుదురు. కాబట్టి యీరాజు నీకొఱకు నావైఁ గోపమాని సత్యరూప ధర్మమును విడువకుండునట్లు చేయుము. రాజవాక్యము నీకు మేలుగాని కీడుగాని నీవుమాత్రము చేయనొప్పినచో నేను దానింజెప్పెదను. రాజుపలుకు నీయందు నిష్ఫలముగాక సార్థక మగునేని దాని నేను జేయుదునని నీవు ప్రతినచేయుదువేని రాజునకుమాటుగ దాని నేనే తెలుపుదును. రాజేల పలుక రాదని యూహింపకుము. నీమోము చూచి యామాటఁ జెప్ప జంకుచున్నాఁడనియెను.

కైకపలికినవిషయము నాలకించి రామచంద్రుఁడనాయం దిట్టిసంశయ మీమెకుఁ గలిగెనే యని దుఃఖించి రాజసన్నిధి నాకైకం గాంచి యక్కటా! నాజీవితమేల? తల్లీ! నన్ని ట్లన రాదు. రాజాజ్ఞయే యైన నగ్నిలోఁ బడుదును. తీవ్రవిషముం ద్రాగుదు. సాగరమునఁ బడుదును. ఈతఁడు నాకు గురువు. తండ్రి. అంతియకాక ప్రభువు. నాహితమును గోరువాఁడు. ఇట్టి యీమాన్యుఁ డాజ్ఞాపించిన దేనినైనఁ జేయఁజాలనందునా! కావున జననీ! రాజవాంఛితము నెఱిగింపుము. దాని నొన రింతును. చేయువాఁడనని శపథముచేయుదును. రాముఁడు

ద్విజిహ్వఁడు కాఁడని నమ్ముము. మొదటఁ జెప్పి మరలఁ జెప్ప లేదనఁడని పల్కెను.

కైక పూజ్యురాలుకాదు. కావున నించుకయుఁ గపటము లేక సత్యవాది యగు రామునిం గని కరము భయంకరముగా నిట్లు పలికెను. రామభద్రా! తొల్లి దేవాసురసంగ్రామము సాగుచుండ నాతరుణమున మీతండ్రి యొడలెల్లఁ దీవ్రనా రాచసాంద్రమై సొమ్మసిల్లఁగా నాబాణములఁ దొలఁగించి యుపచారము లొనరించి కాపాడితిని. అందులకై నా కీరాజు రెండువరము లొసంగెను. ఆవరములకు భరతునకుఁ బట్టాభిషేకము కావలయుననియు, నిన్నిపుడే దండకారణ్యములకుఁ బంపవలయుననియు రాజును గోరితిని. నరశ్రేష్ఠా! నిన్ను నీజనకుని సత్యప్రతిజ్ఞలనుగాఁ జేసికొన నూహింతువేని నామాట నాలకింపుము. నీవు పిత్రాజ్ఞయందు స్థిరుఁడవు కమ్ము. నాకతఁడు ప్రతినచేసినట్లు పదునాలుగువత్సరములు దండకారణ్యముల నుండవలయును. రామా! నీయభిషేకమునకై రాజు సేకరించినపదార్థములంగొని భరతునకే పట్టాభిషేకము చేయవలయు. నీ వీమహాత్మ్యము వదలి దండకాటవిని జడలు కృష్ణా జనమును దాల్చి నివసింపుము. భరతుఁ డీనగరమున నుండి ప్రాజ్యమగు రాజ్యమును బాలించుచుండుఁగాక. ఈవరద్వయ మొసఁగు హేతువునుబట్టి నీపై మిక్కిలి దయయుంచినందునఁ బ్రియపుత్రకుని నిన్ను వనములకుఁ బంపవలసినచ్చెనే యని దుగ్ధిమున మొగము వేలవై చుకొని నిన్నుఁ గననైనఁ జాలకున్నవాఁడు. రఘుకులమున జనించినవాఁడవు. రాజువాక్కు రీతి నొనరింపుము. సత్యవాఙ్మీరతుఁడవై రాజు నసత్యదోష

రహితునిగా నుద్ధరింపుమని కఠినముగాఁ బలికెను. ఈరీతిగా నా నారీమణి కఠినవాక్కులు పలుకుచుండఁగా రామునకు శోక వికారచిహ్నములు గలుగకయుండెను. అంతరంగమునందును దుఃఖము పొడసూపకుండెను. దశరథుఁడు లోకానుభవము మిక్కిలి కలవాఁడయ్యును బుత్రునెడఁబాటు తప్పదన్నదుఃఖముచేఁ దపించెను.

మహామతులారా! ఈభాగమునఁ గొన్ని విశేషములు గలవు. వానిం దడవుదము.

“స పితుశ్చరణౌ పూర్వమభివాద్య విశేషవత్,
తతో వపందే చరణౌ కైకేయ్యాస్ససమాహితః.”

అని మూలము.

“అభివాదనశీలస్య నిత్యం పృథ్విపసేవినః,
చత్వారి తస్య వర్ధంతే ఆయుర్విద్యా యశో బలం.
అభివాదాత్పరం విప్రౌ జ్యాయాంసమభివాదయన్,
అసౌ నామాహమస్తీతి స్వం నామ పరికీర్తయేత్.”

౧౨౧

౧౨౨

(మను. ౨ ఆధ్యాయ)

అను నీస్మృతిని రామమూర్తి లోకులకు బోధించెను. తండ్రికి నమస్కరించి తరువాతఁ దల్లికి నమస్కరించెను. ఇదియే సనాతనాచారమని యెఱుంగవలయు.

“ఉపప్లుతమివాదిత్యముక్తానృతమృషిం యథా.”

౨

అని మూలము. అసత్యవాది యగుఋషివలె దేజోహీనుఁడయి యున్నతండ్రిని రాముఁడు చూచెను.

“న విస్తయేత తపసా వదేదిష్టా చ నాన్యతం,
నార్తోఽప్యపవదేద్విప్రాన్న దత్వా పరికీర్తయేత్.”

౨౩౬

(మను. ౪ అధ్యాయం.)

అను నీస్త్వత్యర్థము రామాయణమునందును గలదు. సకల స్త్వతులవిశేషము రామాయణమునఁ గలదనియు, శ్రీరాము నాచరణమే స్త్వతివితతియనియు గ్రహింపవలయును.

“కచ్చిన్తయా నాపరాధమజ్ఞానాద్యేన మే పితా,
కుపితస్తన్తమాచక్ష్య త్వం చైవైనం ప్రసాదయ.”

౧౧

అని మూలము. ప్రమాదవశమున నేనేమే నపరాధము తండ్రి కొనరించితివా? దానిందెలుపుము. నీవు కూడ నాతండ్రి కలంకఁ దేర్చుము. ఈకోపమునకుఁ గారణమేమని రాముఁడు ప్రశ్నించెను. అనఁగాఁ దెలియక తండ్రి కపరాధముచేసినను దూష్యమేయని స్పష్టము. నీవును బ్రసన్నునిగాఁ జేయుమని కైకకుం దెల్పెను. దీనింబట్టి రామునిమనోభావము కైకయం దీషత్తైన నసూయ పొరయదనియే స్పష్టముకదా. “న మే ద్వేష్యోఽస్తి న ప్రియః” అన్నగీతోక్తి రామునిప్రవర్తనమువలన నేర్పడినదని తెలియందగు.

“శారీరో మానసో వాపి కచ్చిదేనం న బాధతే,

సంతాపో వాభితాపో వా దుర్లభం హి సదా సుఖం.”

౧౩

అని మూలము. మానవులకు సదా సుఖమే కలుగుట యసంభవము. అని రామమూర్తి మనకుఁ దెలిపెను. దుఃఖములు కూడఁ గలుగును. వాని కోర్చుకొనవలయుననికదా రామమూర్తి యాశయము. అనఁగా సుఖానుభవము ముగిసినదని దుఃఖానుభవకాలము వచ్చినదనియు సూచింపఁబడినది.

“అతోషయన్తహఃరాజమకుర్వన్ వా పితుర్వచః,
ముహూర్తమపి నేచ్ఛేయం జీవితం కుపితే నృపే.”

౧౫

ఇదియే రామునియుపదేశము. జనకుని సంతోషపెట్టకకాని, తండ్రిమాట యొనరింపకకాని ఊణకాలమైన బ్రదుకనొల్లను. నీకిచ్చినవరములను సాగించి సత్యప్రతిజ్ఞనింజేయక తండ్రిమాట సార్థకము చేయక యనఁగా దండకాటవుల మునివేషమున నుండక యని యర్థము. ఊణకాలమైన నిట జీవింపనొల్లను. అనఁగా నీపురమున నిక ముహూర్తమాత్రముకూడ నివసింప నని రాము నాశయమనియే యిటఁగలవిశేషము. పితృవాక్య పరిపాలనమే కుమారునకుఁ గర్తవ్యమని రాముఁ డుపదేశించిన నీతి యని మన మూహింపవలయును. పితృవాక్యమును బాలింపక జీవించుట భూమికి భారమే యని యిందుఁగలనీతి.

“యతో మూలం నరః పశ్యేత్ప్రదుర్భావమిహోత్తనః,
కథం తస్మిన్న వర్తేత ప్రత్యక్షే సతి దైవతే.”

౧౬

ఇదియు నొకయుపదేశమే యనవలయును.

“పతిర్భార్యాం సంప్రవిశ్య గర్భో భూత్వేహ జాయతే,
జాయాయాస్తద్ధి జాయాత్వం యదస్యాం జాయతే పునః.”

౧౭

(మమ. ౯ అధ్యాయం)

అను నీస్తృతివాక్యము ననుసరించి తండ్రియే కుమారుఁడుగాఁ బుట్టుచున్నాఁడు. కావునఁ గుమారుఁడు తండ్రికి విరుద్ధముగాఁ బ్రవర్తింపరాదు. అన్నస్తృత్యర్థమునే శ్రీరామమూర్తి తేట పఱచెను. తనమాటను మీఱి తాఁబ్రవర్తింపఁజాలనిరీతిఁ దండ్రియే కుమారుఁడుగాఁ బుట్టుచున్నవాఁడు గావున నెట్లు లాతని మీఱఁజాలునని రామమూర్తి యడుగుచున్నాఁడు.

తండ్రిమాట మీటుట యనఁగా నాత్మద్రోహమువంటి దన
వలయు. ఆత్మద్రోహ మెట్లు మహాపాపకార్యమో పితృవాక్య
నిరాకరణముకూడ నట్టిదే యనినీతి. రామోపదేశములయం
దిద్ది ప్రధానమని మనము తెలిసికొనవలెను.

“న రాజా కుపితో రామ వ్యసనం నాస్య కించన,

కించిన్తనోగతం త్వన్యత్వద్భయాన్నాభిభాషతే. ౨౦

ప్రియం త్వామప్రియం వత్తుం వాణీ నాస్యోపవర్తతే,

తదవశ్యం త్వయా కార్యం యదనేనాశ్చుతం మమ.” ౨౧

అని మూలము. కైక రామునకుం దెల్పువచన మిది. నీభయ
మువలన మాటలాడకున్నాఁడు. సామాన్యార్థమిది. విశేషార్థ
మేమనఁగా. నీమూలమునఁ గలుగఁబోవు భయమువలన
ననఁగాఁ బుత్రమూలమున మృతిగల్గు నన్న శాపభయమువలన
మాటలాడకున్నాఁడని కైకనోట మహాకవివాల్మీకి పలికించెను.

“తాకికానాం హి సాధూనామర్థం వాగనువర్తతే

ఋషీణాం పునరాద్యానాం వాచమర్థోఽనుధావతి.”

అన్న భవభూతివాక్కు తప్పదుగదా. రామా! అత్యంతప్రీతికిఁ
బాత్తుండవగునిన్ను గుఱించి యప్రియముపలుక నీతని నోరాడ
కున్నది. ఏకార్య మొనరింపఁ బ్రతినచేసెనో యద్దాని నీవొన
రింపవలయును. అనఁగాఁ దండ్రికిం బ్రియముచేయ జన్మించిన
వాడవు. కాన నిన్నుం జూడఁగనే యీతనివిషయమున వాణి
స్తంభించినది. అనఁగా నిక నీతఁడు మాటలాడవలసినకాలము
చాల లేదని భావము. కావునఁ బితృవాక్యమును సార్థకము
చేయవలసినవాడవు నీవు. ఆపని నిర్వహింపుము. మరణ మా
సన్న మైనవారలకు వాక్కు స్తంభించును. అనఁగా వికృతిం

బొరయును. దాని నెఱిగి మానవుఁడు కృత్యముల నొనరింప వలయును. ఆతఁ డొనరింపఁజాలనిపనులను బిశ్మప్రీతిగాఁ గుమారుఁ డొనరింపవలయు ననునీతి మనము గ్రహింపవల యును. “ప్రియం త్వా మప్రియం వక్తుం వాణీ నాసోఽప వర్తతే” సర్వలోకప్రియుఁడవగు నిన్నుఁగూర్చి యొకయప్రియ వాక్కునై నఁ బలుక వాగ్దేవి జంకుచు నీతని నో రరికట్టెను. భగవద్దర్శనమున నప్రియుఁడు ప్రియుఁడగును. పుణ్యము చేసిన వానికే భగవంతుఁ డగవడును. తద్దర్శనమునఁ జిత్తము పరి పక్వమగును. పాపములు నశించును. అట్టిస్థితియందు వాఁడప్రి యము లెట్టులు పలుకఁగలఁడు? ఇందు రామశబ్దార్థము మహా కవి వివరించెను. సర్వలోకప్రియుఁడు రాముఁడు. కైకకు మాత్రము ప్రియముంగూర్చువాఁడు కాకపోవునా? ఎంతక్రొధ మున్నను ఎవ్వనిదర్శనమున మనస్సు మాటునో యట్టివాఁడు మానవుఁడైన నాతనియందు భగవత్కళ విశేషించియుండునని మన మెఱుంగవలయును. మృగములు క్రూరములైనను భగవ త్కళ విశేషించియుండువానింగాంచి తమ దౌష్ట్యమును మాను కొనును. ఏల?

“సర్వభూతస్థమాత్మానం సర్వభూతాని చాత్మని
ఈక్షతే యోగయుక్తాత్మా సర్వత్ర సమదర్శనః.”

౨౯

అన్న భగవదుక్తి ప్రసిద్ధమేకదా. క్రూరమృగమునందును భగ వంతుఁడు కలఁడు. కాన నాతనిం గాంచువాని నది యేమి చేయఁగలదు? అట్టివాఁడే యోగి. పరులం గాంచి యోర్వఁ జాలక దూషించుచు, గడ్డము పెంచుకొన్నంతమాత్రమున యోగి యగునా? అట్టివాఁడు కపటయోగి యనంబడును.

వానిం గాంచి యెవ్వారును స్నేహింపరు. ఇట్టులుండఁ బ్రత్యక్షముగా భగవంతుఁడు కనబడిన నెవ్వఁడు ప్రేమింపక యుండును? అను నీవిశేషవిషయ మీభాగమునుండి మన మెఱుంగవలయును.

“అతిసృజ్య దదాసీతి వరం మమ విశాం పతిః

స నిరర్థం గతజలే సేతుం బంధితుమిచ్ఛతి.”

౨౩

అనుమూలమున నొక్కవిశేషము కలదు. మానవపతి వరమిత్తునని ప్రతినేసెను. వెనుకఁ జింతించుచున్నాఁడు. అది నిరర్థకము. గతజలసేతుబంధమనఁగా నిదియే. కర్తవ్యమును సకాలమునఁ జేయఁజాలక వృథగాఁ గాలముం బుత్తురో వారే నిరర్థకులని భావము.

“దినయామిన్యో సాయంప్రాతశ్శిశిరవసంతౌ పునరాయాతః,

కాలః క్రీడతి గచ్ఛత్యాయుస్తదపి న ముంచత్యాశావాయుః.” ౧౨. భజ.

అన్న శంకరభగవత్పాదాచార్యోపదేశము.

“ఆదానస్య ప్రదానస్య కర్తవ్యస్య చ కర్తవ్యః,

క్షీప్రమప్రియమాణస్య కాలః పిబతి సంపదః.

అన్నసూక్తియు నిట స్మర్తవ్యములు. గతజలమగుదానికిఁ గట్టఁ గట్టఁ బ్రయత్నించినవానిపగిది సకాలమునఁ గర్తముల నాచరించి భగవంతునికరుణకుం బాత్రులుగానివారు పశ్చాత్తాపతప్తులై చెడుదురనిభావము.

“ధర్మమూలమిదం రామ విదితం చ సతామపి,

తత్సత్యం న త్యజేద్రాజా కుపితస్త్వత్కృతే యథా.”

౨౪

అను నీభాగమున నొక్కవిశేషము కలదు. ధర్మమనఁగా “ధరతి విశ్వమితి ధర్మః” అనువ్యుత్పత్తి ననుసరించి ప్రపంచమును ధరించునది ధర్మ మనంబడును.

“ధర్మ ఏవ హతో హంతి ధర్మో రక్షతి రక్షితః,
తస్మాద్ధర్మో న హంతవ్యో మానో ధర్మో హతోఽపథీత్. ౧౫
వృషో హి భగవాన్ ధర్మస్తస్య యః కురుతే హ్యలం,
వృషలం తం విదురేవాస్తస్మాద్ధర్మం న లోపయేత్. ౧౬
ఏకఏవ సుహృద్ధర్మో నిధనేఽప్యనుయాతి యః,
శరీరేణ సమం నాశం సర్వమన్యధి గచ్ఛతి.” ౧౭

(మను. ౮ అధ్యాయం.)

స్త్రుతి యిట్లు తెల్పుచున్నది. సత్యమునకు మూలమనఁగా నాధారము ధర్మము. ‘ధీయతే ఇతి ధర్మః’ అను వ్యుత్పత్తి ననుసరించి శ్రుతివిహితకర్తమని యర్థము. సత్యమునకు శ్రుతివిహితకర్త మే మూలము. ఇది సజ్జనుల కెఱుకపడినదే. రాజు నీభయమున నావైఁ గోపించి కర్తమూలసత్యమును వదలకుండఁ జేయుము. అని కైక తెలిపెను. “యజ్ఞోఽన్యతేన క్షరతి” అన్నమనుస్త్రుతి వాక్యము ననుసరించి శ్రుతిహితకర్త మనృతము పలికిన నశించును. కాన నీమూలమున నిది నశింపకయుండఁ జేయుము. అనఁగా రామా! నీరూపము సత్యము. అయ్యది వేదమూలము. అట్టిదాని నీకొఱకే యీరాజు వదలునేమో యట్లుగాక యుండఁ జేయుభారము నీదే యని తాత్పర్యము. నీయవతార ఫలము ఈభూపతి సత్యవాక్కుపై నాధారపడియున్నది. అట్టి సత్యమునకు నీవే యాధారము. ఎట్లు? కర్తము భగవత్స్వరూపము.

“కర్త బ్రహ్మాద్యవం విద్ధి బ్రహ్మాక్షరసముద్యవం,
తస్మాత్సర్వగతం బ్రహ్మ నిత్యం యజ్ఞే ప్రతిష్ఠితం.

౧౫

ఏవం ప్రవర్తితం చక్రం నానువర్తయతీహ యః,

అఘాయురిందియారామో మోఘం పార్థ స జీవతి.”

౧౬

(గీత. 3 అధ్యాయం.)

అనుభవదుక్తి కలదుగదా. అనఁగా నీవొనరింపఁదగు సకల కర్తములకు నీతనిమాట యాధారము. దానిని గాపాడుము. ఈరాజునోట సత్యమాడించి నీయవతారఫలము దుష్టసంహార శిష్టపాలనధర్మసంస్థాపనరూపకార్యముల సాగింపుమని కైకపలికెననియే యిటఁగలసారము. ఇట్టిజ్ఞానము కైకకుంగలదా యన్న సందియ మక్కఱలేదు.

“కార్యతే హ్యవశః కర్త సర్వః ప్రకృతిజైర్దుశైః.” అనియు,

“మిత్యైష వ్యవసాయస్తే ప్రకృతిస్త్యం నియోజ్యతి.” అనియు

కృష్ణోపదేశములు కలవుకదా. మహర్షి వాల్మీకిమహాకవి కైకనోట గూఢార్థభూయిష్టములగుపదముల నీయర్థముం బలికించెనని మన మెన్నవలయును. లేకయున్న భగవత్సందర్శనము వ్యర్థమగునుగదా. రామచంద్రసందర్శనము మహాప్రకృతియగు నీతాదేవి సంకల్పము ప్రోత్సహింపఁ గైక యేమిచేయఁగలదు? హరిహరబ్రహ్మాదులే యవశులై చెప్పినయట్లు ప్రవర్తింతురననికఁ గైకమాట యిటనేటికి? ధర్మము సత్యము కలిసియుండునుగాన నొకదానికొకటి యాధారముగాన నీరెండింటిననఁగా సత్కర్తమును సత్యమును భగవంతునియాకృతులుగ భావించి వాని నారాధింపవలయుననియు, ఫలాభిసంధిరహితములుగా

నవి యుండవలయుననియు నీభాగమునుండి మన మెఱుంగఁదగు విషయములు.

“యది తద్వత్వతే రాజా శుభం వా యచివాశుభం,

కరిష్యసి తతస్సర్వమాఖ్యాస్యామి పునర్త్వహం.”

౨౫

సామాన్యార్థము విమర్శింపమాని విశేష మెఱుంగఁదగుంగదా వ కార్యమువలనఁగాని కొందఱకు మేలు, కొందఱకుఁ గీడును గలుగును. కాని యాకార్యము ధర్మప్రధానమయ్యేనేని యాచరింపఁదగినదే. సకలప్రజారంజకుఁడవగు నీకు ధర్మమే యాచరింపఁదగును. కావునఁ దప్పక యొనరింతునని నాకుఁ దెల్పిన నేనే యవ్విషయమును రాజు పలుకఁదగుదానిని బలుకుదును. ఆనఁగాఁ బితృవాక్యపరిపాలనము ముఖ్యమని తెలంపకుము. ఇదియుఁ బితృవాక్యమే. వారిమాటనే నేను జెప్పుచున్నదానను. అని కై కభావము. లోకమున నొక్కమహాకార్యము చేయఁబూనినపుడు కొందఱకుఁ గీడుగలుగును. అంతమాత్రమున వారికొఱకుగా నద్దానిని మానరాదు. ధర్మమున కియ్యది హితమైనఁ జాలును. నాకిపు డేయపకారముతెలంపని రాక్షసవధార్థము సంకల్పముచేయ నేల యని యూహింపకుము. వారికి నీవలన మేలే కలుగును. ప్రపంచహిత మొనర్ప నవతరించితివి. కాన నాకార్యమున నప్రమత్తుఁడవుకిమ్మని కై కయభిప్రాయమని యూహింపందగు. మానవులు ధర్మకార్యము నొనరింపఁబూనినపు డద్దానివలన నేస్వల్పమో కొందఱ కపకారము కల్గునేని యది సరకుగొనరాదనునదియే యీభాగమునుండి మన మెఱుంగఁదగినది.

“అహో ధిశ్శార్ఙ్గా నే దేవి వక్తుం మామీదృశం వచః,

అహం హి వచనాద్రాజః పతేయమసి పావకే.

౨౮

భక్షయేయం విషం తీక్షణం మజ్జేయమసి చార్ణవే,

నియుక్తో గురుణా పితౄ నృపేణ చ హితేన చ.”

౨౯

అనునిది శ్రీరామవాక్యము. నే నీకార్యము చేయనేమోయని సందియమొందుట మంచిదిగాదు. ఈరాజుమాట ననుసరించి యగ్నియందును బడుదును. అనఁగా నా తేజస్సు నగ్నియందుం తునని తాత్పర్యము. నా తేజస్సు ననఁగా నామాయను (సీతను) హుతవహునియందుంతుననియే యర్థము. అనఁగా నగ్నియే నారూపము. యోగు లద్దానినే ధ్యానింతురు. అందుఁ బడుదు ననఁగాఁ దేజోరూపమున నుందును. నే నేకార్యము చేయువాఁ డనుగాను. ప్రకృతియే యన్ని కార్యముల నాయానతింబూని యొనరించును. నేను సాక్షిమాత్రుఁడను. అని సారము. విష మనఁగా నధర్మము. దానిని భక్షింతును. అనఁగా మాయం తును. సముద్రమున మునుంగుదు. సాగరమును బ్రార్థింపఁదగు కాలమువచ్చును. అపుడు స్నానము చేసి దానిచెంత శయనింతు ననునర్థ మిందు సూచింపఁబడియెను. తాను ముందుఁ బ్రకృతి విశిష్టుఁడై సీత నగ్నియందునిచి మాయాసీత రావణునియిల్లు చేరునట్లుచేసి యేయేకార్యములు తాఁజేసినట్లు లోకు లెన్న నటించునో వాని నిట గూఢముగాఁ దెలిపెనని మనము భావిం పవలయు. దీన లాభమేమని ప్రశ్నింతురేమో. శ్రీరాముఁడు భగవంతుఁడనుభావము చక్కఁగాఁ దెల్పుటయే దీనికిం దగు ఫలము.

“తద్బ్రూహి వచనం దేవి రాజ్ఞో యదభికాంక్షితం,

కరిష్యే ప్రతిజానే చ రామో ద్విర్నాభిభాషతే.”

30

అనునిదియే శ్రీరామునిప్రతిజ్ఞ. రాముఁడు తొలుత నొక్క విధముగాఁ బలికి దానికి భంగముకలిగించుపద్ధతిని రెండవతడవ పలుకఁడని భావము. చెప్పినమాట తప్పఁడని సారము. ఇదియే యీయవతారమునఁ జేయుమహాకార్యము. తొలుత నొక్క రీతిగాఁ బలికి దానివలనఁ గొన్ని బాధలుకలుగ నుండఁగా వానిని దప్పించుకొన నింకొక్కవిధముగాఁ జెప్పు నాచార మీరాము నకు లేదని శ్రీరాముఁడు పలికెను. సత్యమును గాపాడనేయవ తరించితిని. ధర్మమును నెలకొల్పఁ బ్రతినచేసితిని. కావున నీ యవతారమున సత్యధర్మములకు బాధకలుగకయుండఁ గాపా డుదునని శ్రీరామమూర్తి తేటపఱచెను. “అన్యతం నోక్త పూర్వమే” అనియుఁ జెప్పఁబోవును. ఈయవతారమున సత్య వాక్కునకు నేకాలమునను భంగము కలుగనీయక రామ మూర్తి ప్రవర్తించెనని మనము తెలిసికొనవలయు. ఒక్కొక్క యవతారమున నొక్కధర్మమునే స్థిరపఱచును. సకలధర్మముల నిలుప నవకాశము దొరకదు. ప్రజలయందుఁ గొన్నిధర్మము లుండును. ఊణించినవానిని ఊణింపనున్న వానిని గాపాడ భగ వంతుఁ డవతరించునని సారము. మానవులుకూడ నన్నిధర్మ ముల నాచరింపఁబూని కృతకృత్యులు కాఁజాలక మిన్నకుండక తమకు శక్యమగునొక్కధర్మము నవలంబించి దానిని జక్కఁగా సాధింపవలయును. దాననే యాపరమేశ్వరుఁడు సంతృప్తుం డగును. అనఁగాఁ బూర్వకర్మము ననుసరించి తనకు నుత్తమ మని తోచినధర్మమును భగవత్స్వరూపముగా భావించి యా రాధింపవలయును. లోకుల వంచించి ధనమార్జింప నేధర్మముం

బూనరాదు. దానఁ దనపురుషార్థమునే పోఁగొట్టుకొనును. కాని వేటుకార్యము సాధింపఁజాలఁడు.

“తమార్జవసమాయుక్తమనార్యా సత్యవాదినఁ,

ఉవాచ రామం కైకేయా వచనం భృశదారుణమ్.”

30

సామాన్యార్థము. అనార్యా యనఁగా నపూజ్యురాలని. “నవిద్యతే ఆర్యా యస్యాస్సా అనార్యా” అతిపూజ్యురాలని విశేషార్థము చెప్పవలయును. ఏలయనఁగా కైకయానతినే తండ్రియానతిగా రామమూర్తి భావించి యడవుల కరుగును. దుష్టురాలివచనమును బాటించుటంజేసి శ్రీరామునిచరిత్రమునకుఁ గళంకము కల్గును. కావున నీయర్థము సముచితమే. భగవత్కార్యమున కెల్లరు సాయపడువారే. కర్తృప్రేరణమున నామె యాకార్యమునకుం దోడుపడి లోకములకు మహోపకార మొనరించెను. కాన ననార్య యని చెప్పుట మంచిదిగాదు. సామాన్యజనులదృష్టి కనార్య యని తోచినను మహర్షులదృష్టికి నార్య యనియే కైక తోచును. కైకయే లేకున్న రామావతారమే లేదు కావున నీయర్థ మసంగతముకాదని యూహించుటొప్పు.

“త్వయారణ్యం ప్రవేష్టవ్యం వర్షాణి నవ పంచ చ.”

31

అని కైకనోట వాల్చీకి పలికించెను. ఇందుఁగలవిశేష మేమనఁగా “వత్సరాణిచతుర్దశ” అనిపలికిన వ్యర్థపదము లేకుండును. అట్లుండినంగూడ మహాకవి వాల్చీకి “వర్షాణి నవ పంచ చ” అని పలికెను. ఏల? తొలుతటితొమ్మిదివర్షములు లోకమున కంతయుపయోగమును గల్గించునవి కావు. కడపటియైదువర్షములే జగత్ప్రయోగకారకములు. తొలుత సామాన్యరాక్షసులఁ జంపి మునుల కభయ మొసంగుము. తక్కుంగలయైదేండ్లలో ధర్మసంస్థాపన

మునకుఁ బ్రథమసోపానమగు శూర్పణఖ శ్రుతినాసికాచ్చేదాది
దుష్టరాక్షససంహారము, స్వాశ్రితసంరక్షణము లోనగుమహా
కార్యములు నిర్వహింపుము. అనునర్థము గూఢముగా నుంచు
టకై యట్లు పలికి తనసర్వతోముఖపాండిత్యమును వెల్లడించి
యాదికవి ఖ్యాతిమించెనని మన మెఱుంగందగు.

“భరతస్త్వభిషేజ్యేత యదేతదభిషేచనం,
త్వదర్థే విహితం రాజ్ఞా తేన సర్వేణ రాఘవ.”

3౬

దీన నొకవిశేషము గలదు.

“యస్తాదేతదభిషేచనం విహితం తథాపీత్యధ్యాహరః. భరతస్తు త్వదర్థే
అభిషేజ్యేత రాజ్ఞా. కేన? తేన సర్వేణ వస్తువ్రాతేన. రాఘవేతి సంబోధనం.”

ఏకారణమున నీయభిషేకవస్తువ్రాతము విహితమో అనఁగా
నీయభిషేకపదార్థములు గూర్పఁబడినవో, ఆప్రయత్నము విహి
తమే ఐన నిష్పాదవి విహితముకాదని భావము. నాకొడుకు
భరతుఁడై తే నీకొఱకు రాజుచే నభిషేకింపఁబడుంగాక. అనఁగా
నీకుఁ బ్రతినిధిగా భరతుఁడు రాజుగా నుండును. నీకార్యముల
నిర్వహించుటకేకాని భోగానుభవముకొఱకుఁ గాదు. అని
కై కనోటినుండి వెడలెనని యెఱుంగవలయు.

“అభిషేకమిమం త్యక్త్వా జటాజినధరో వస.”

జటాజినధరుఁడవై యుండుము. లయకర్తయగు నీశ్వరునిరూప
మును ధరింపుమా యని యర్థము. శాంతరూపమున నుండ
రాదు. దుష్టరాక్షససంహారదీక్షిం బూనవలయుఁగాన నధశ్శ
య్యాదిరూపమగు దీక్షాధర్మముల నవలంబించి లయమొనరింప
వలయునని భావము. లోకమున నుపాసకుఁడు శత్రుక్షయా

ర్థము దీక్షంబూనెనేని యుపాస్య దేవతను శాంతరూపముగలిగి నట్లుగాక రూపాంతరమున ధ్యానించి హోమముగూడఁ దదను గుణములగువస్తువులచేఁ జేయవలయును. అట్టులైనఁగాని యా కార్యము సిద్ధింపదు. అట్లే నీవును సర్వసమ్మోహనకరమగు నీరూపమును జటాదిధారణమున మార్పునొందింపుమా యని సారము.

“ఏతత్కురు నరేంద్రస్య వచనం రఘునందన,

సత్యేన మహతా రామ తారయస్వ నరేశ్వరం.”

౪౦

అని మూలము. ఇదియే రాజునాశయము. దీనిని సాగింపుము. అనఁగా నీరీతిగాఁ బ్రవర్తింపుము. లోకోత్తరమగుసత్యమున దశరథు నుద్ధరింపుము. రామచంద్రా! మంచికాలమున దర్శన మిచ్చితివి. సత్యము నాశ్రయించి దశరథుఁడు భగవత్కృపకుఁ బాత్రుఁడై పుణ్యలోకముల కరిగెనని విఖ్యాతి వెలయింపుము. అనఁగా సత్యవాక్యపాలనమున దశరథమహారాజు లోకులకు నుదాహరణభూతునిగా నొనరింపుమా యనియే యిటఁగలవిశేషమని మనము గ్రహింపవలయు. ‘తారయస్వ’ అనుట ప్రార్థనార్థకమని మన మెఱుంగవలయును. పరమేశ్వరుఁడవు నీవు కుమారుఁడవైతివి. ఇంతకంటె నైహికభాగ్యములేదు. పునరావృత్తి రహితశాశ్వతపద మనుగ్రహింపుము. అదియే భగవంతుని గోచరమైనదని మనము దెలిసికొనందగు. అంత్యకాలమున భగవద్దర్శనమగుటయేకదా సకలసత్కర్తములఫలము. అట్టితఱిఁ గోచరమైన దొక్కపరమపురుషార్థము గాక మఱేముందును? కావున నదియే కైక కోరెను. ఇట్లు లీభాగము శ్రీరామమూర్తి సుస్వభావమును, కైక లోకోపకార మను

మహాకార్యమున నాసక్తింబూని తాత్కాలికమగునపయశ
స్సును లెక్కింపక తనపట్టినపట్టు వదలక భగవంతునిం బ్రోత్స
హించు నేర్పును మనకుఁ దెలుపుచున్నది. కావున దీనింబఠించు
నపుడు శ్రీరామమూర్తి మనకు బోధించినపితృభక్తిని లోకో
ద్ధరణనియతిని మన మెఱుంగవలయు. కై కయాశయము
మూఁడులోకములయం దెందఱకు సమ్మతమో యనియు
నూహింపవలయును. అపుడుగాని మనకు రామాయణపాఠా
యణఫలము చేకూరదు. ఇంకఁ దరువాతదగుభగవచ్చరిత్ర
మును బఠింతము.

❀ శ్రీరాముఁ డడవికింబోవ నంగీకరించుట. ❀

* కై కవచించిన యావార్త సామాన్యమానవులకు
మరణతుల్యమైనది. శ్రీరామమూర్తి యమిత్రుల రూపడంచు
వాఁడు. అట్టులయ్యు నావాక్కును విని యించుకంతయు విచా
రంపడక కై కం గాంచి యిట్లు పలికెను. తల్లీ! అట్లే యగుఁ
గాక. నీ వానతిచ్చినచందమున భరతునకుఁ బట్టాభిషేకోత్స
వము సాగుఁగాక. నేను దండ్రియొనరించినప్రతీనరీతిగా జడ
లను గృష్ణాజినమును ధరించి యిటనుండి కదలి యడవినుండఁ
బోయెదను. శత్రుహంతయగుదశరథుఁడు మునుపటిరీతి నన్నేల
మన్నింపకున్నవాఁడు? కరుణచేతనా? నా నై జము తండ్రికిం
దెలియుంగదా. వీల మాటలాడఁడు? తల్లీ! నీవు దీనురాలవు
కావలదు. నేను నీమ్రోల వచియింతును. నీవు చూచుచుండఁ
గా వల్కలములు గట్టుకొని జడలుధరించి యడవులకుంబోయె

* ఇది పందొమ్మిదవ సర్గమునఁ గలదు. ఆధ్యాత్మరామాయణకథయు
నిండే కలిసియుండును.

దను. నీవు సంతృప్తురాలవై యుండుము. రాజు నాకు నెంతయు హితుఁడు. ఆచార్యుఁడు. జనకుఁడు. తానొనరించిన వరదానము సార్థకము చేయువాఁడు. అట్టి యీరాజేంద్రుఁడు నియోగించినంతనే యనుమానింపక తత్ప్రియకార్యమును దేనినే జేయకుండునా? రాజు తానుగా భరతాభిషేకము తెల్పలేదే యనునప్రియము విశేషించి నామనస్సును బాధించుచున్నది. ఇతరులప్రోత్సాహములేకయే భరతుఁడు కోరినచో శివశరాసనభంగకాలముననే సీతనుగాని నాకు రాగలరాజ్యమును, ప్రియమైనప్రాణమును, ధనరాశి నిచ్చియుండును. అట్టి నేను జనకుఁడగుదశరథమహారాజు తానుగ నానతిచ్చినచో దాన నీకు సంతోషము కలుగునేని చెప్పినయట్లే చేయుదునన్న నాప్రతీన ఫలించుచుండ రాజ్యము నొసంగుదునని వేటుగాఁ జెప్పవలయునా? దీన నాకించుకంతయు నప్రియము కలుగదు. కావున నోతల్లీ! నీవు సంకోచింపనేల యని రాజు నాశ్వాసింపుము. రాజు భూమింగనుచు మెల్లమెల్లగాఁ గన్నీరువిడుచుచున్నాఁడే, ఏల? ఇప్పుడే దూతలు రాజాజ్ఞంగొని వేగముగాఁ బోవు నై జముగలగుట్టములనెక్కి మేనమామయింట నున్న భరతునిం బిలుచుకొనిరావలయును. నేను నిర్విచారముగాఁ బదు నాలుగువత్సరములు దండకారణ్యమున నివసింప నిదిగో ప్రయాణము చేయుదును.

అని రామచంద్రుఁడు పలుకఁగా విని కైక యానందించి రామునిసాగనంపుకార్యమున జాగ్రత్తకలదియై పొమ్మని తొందఱించుచు రామునితో అట్లే చేయుము. దూత లరుగుదురు. భరతుని దోడ్కొనివత్తురు. అని పలికి యంతరంగమున

నిట్లు తలంచెను. నాకుమారుఁడు రామునియందు మిక్కిలి భక్తిగలవాఁడు. ఆతఁడు వచ్చునంతదనుక రాముఁ డిందుండు నేని వాఁ డీతని నడవికింబోనిచ్చునా? అపుడు నాప్రయత్నము నిష్ఫలమగును. అని తలపోసి రామునిం గని మరల నిట్లు పలికెను. రామా! నీవు దండకాటవికింబోవ నుత్సుకుఁడవై యున్నాఁడవు. కావున నీవు జాగుచేయరాదని తోచెడిని. కావున సత్వరముగా నడవికిం జనుటయే లెస్స. పురుషశ్రేష్ఠా! ఈరాజు తనప్రతినను రామమూర్తి సార్థకముచేయునో చేయఁడో యని లజ్జనొంది నీతో నించుకంతయు మాటాడకున్నాఁడు. ఇతరకారణ మేమియులేదు. కనుక రాజుమాటాడకుండ నేల యని విచారింపకుము. నీవిపుడే పయనముచేసి యాతనిలజ్జను దైన్యమును బోగొట్టందగు. నీ వయోధ్యనుండి వేవేగ పయనముచేసి యడవికిం బోవునంతదనుక నీతండ్రి స్నానముగాని, భోజనముగాని చేయఁడు.

అని యిట్లు కైక పలుకఁగా నాలకించి యట్టియన్యతములు పలుకుచున్నందులకుఁ జింతనొంది చీ! చీ! ఏటిబ్రదుకిది? ఇదేమికష్టము? అనుచు వేడినిట్టూర్పులు నిగుడించి శోక సాగరనిమగ్నుఁడై యామంచముపైఁ దటాలునఁ బడియెను. మూర్ఛమునింగెను. రాముఁ డంతట రాజును లేవనెత్తి కైక ప్రయాణముచేయఁ దొందఱించుచున్నందునఁ గళాఘాతమునఁ బరుగిడుగుఱ్ఱమువలెఁ ద్వరపడసాగెను. అంతియకాక పాపమతిచేఁ దన్నామె యడవులకుం బొమ్మన్నఘోరమునస్త్రియమునగు నావృత్తాంతమునకు దుఃఖపడక యామెతోఁ దల్లి! నాకు ధనాశలేదు. ఈలోకమున నుండవలయుననియేని, జగము

నాక్రమించుకొనవలయుననియేని కోరిక లేదు. నేను ఋషి
తుల్యుడను. ధర్మమును మాత్రమే యాశ్రయించినవాడను.
ఇవి తప్ప మతేవియు నాకిష్టములు కావు. పితృహితకార్య మేది
యైనఁ జేయుదును. దాన నాకుఁ బ్రాణాపాయము కల్గినను వద
లక చేయువాడనని నమ్ముము. జనకునకు శుశ్రూషచేయు
టయు, నాతనిమాట జవదాటక చేయుటయు ననువానికంటె
శ్రేష్ఠమగుధర్మానుష్ఠాన మొక్కటియు లేదు. తండ్రి తానుగ
నడవికింబొమ్మని పలుకకున్నను నీవు చెప్పినం జాలును. నీవాక్య
ము ననుసరించి యిపుడే నేను నిర్జనారణ్యమునకుంబోయి పదు
నాల్గుసంవత్సరములు నివసించును. కేకయరాజపుత్రీ ! తల్లీ !
నీవే యొకరికంటె నధికముగా నాకు నాజ్ఞనీయ శక్తికల
దానవుకదా. అట్టి నీవాక్యమును దప్పక చేయ సిద్ధముగ
నేనుండఁగా భరతాభిషేకము, నాయరణ్యగమనము మదభీష్ట
మని నీవు నాతోఁ బలుకక రాజును వరరూపమున నడిగితివే,
ఏల? దీనిచే నాయందుఁ గొంచెమైన గుణమున్నదని విచారింప
వైతివి. ఇపుడే పొమ్మంటివికదా. తల్లియగుకౌసల్యయొద్ద నెలవు
తీసికొని జానకి నాశ్వాసించి వచ్చునంతదనుక నిందుండ నను
మతియిమ్ము. ఆవల క్షణమైన నిందుండక యీదినమే యడవికిం
బోయెదను. భరతుఁడు రాజ్యమునుబాలించుచుఁ బితృశుశ్రూష
యేమటక చేయుచుండునట్లు నీవు పరికించుచుండవలయును.
పితృసేవ యెంతోకాలమునుండి వచ్చుచున్నధర్మము. కావున
నేను జెప్పితిని.

ఈరీతిగా శ్రీరాముఁడు పలుకఁగా నాలకించి దుఃఖము
క్రమ్మఁగాఁ గన్నీరు నాపుకొనఁజాలక పెద్దగా నేడ్చెను.

రాముఁడు నబ్బంగి నెఱుకమాలియున్న జనకునకు నమస్కరించి కై కకు నభివాదన మాచరించి ఘోరతరమగు నాకష్టమునకు వగవక పితృవాక్పాలనరూపసుకృతము లభించెనన్నసంతోషమున మిగులఁ దేజస్సుపొదల నందుండి వెడలెను. ఆయంతః పురమువెడలి తనస్నిగ్ధులం గాంచెను. సుమిత్రానందవర్ధనుఁడగు లక్ష్మణుఁడు సమీపమున నున్నందున నచ్చటివృత్తాంత మెఱింగి దుగ్గిఖాశ్రువులు కన్నులంగ్రమ్మ భరింపరానికోపముగలుగ నా రామునివెంబడి పోయెను. దేవాలయాదులకుఁ బ్రదక్షిణముగఁ బోవలయునన్న శాస్త్రము ననుసరించి రామమూర్తి యందునిచి యున్న యభిషేకవస్తుజాతమునకుఁ బ్రదక్షిణ మాచరించి యద్దానియం దపేక్షలేకున్నను భరతున కభిషేకము గావలయునని వాంఛించుచు మెల్లమెల్లగాఁ బోయెను. నిరుపమాననిజముఖ తేజస్సుగల యారామమూర్తి రాజ్యముపోయెనన్న కష్ట మెంత యుండిన నద్దానిచే ముఖకాంత యించుకయైన ట్టిణింపక యుండఁగా మానావమానముల లెక్కింపనియోగివర్యుఁడువలె మనస్సు వికారమునొందనీయక యరిగెను. మహాధీరుఁడగు నా రాముఁడు మంగళకరమగు శ్వేతాతపత్రమును జామరములను మాని పరిజనమును బౌరులనుగూడ వదలి రథమునెక్కక తనకు దుగ్గిఖములేకున్న నితరులకు నయ్యది కలుగుచున్నదన్న దుగ్గిఖమునుగూడ మదిలోనే యణచివైచి వెలుపల నించు కంతయుఁ గానరానీయక జితేంద్రియుడై యాయప్రియ వార్తఁ దెల్పుగోరి తల్లియింటికిఁ బోయెను.

రామాభిషేకదర్శనోత్సుకులగు పరిజనులు రాముని మోమునం దెట్టిమార్పును బరికింపఁజాలకుండిరి. శరత్కాల

శీతాంశుఁడు తనప్రకాశమును వదలకుండునట్లు మహాబాహుఁడగు నారాముఁడు నైజమగుసంతోషమును రవంతయైన వదలకయుండెను. తా వ్యథనొందక పరిజనుల నితరులంగూడి మంచి మాటల గౌరవించుచు లక్ష్మణునిదగ్గరకు వచ్చి కలిసికొనెను. ఆతఁడు తనయన్నతోడ సమానములగుసుఖదుఃఖములుకలవాఁడు. కాన రామునకు దుఃఖము కలుగఁ దాను దుఃఖించుచు దాని మడినే యడంచుకొని రామునివెంటనే పోయెను. రామమూర్తి సౌధముం బ్రవేశించి తనయభిషేకమున కానందించుచుఁ జేరియున్నజనులం దిలకించి తనస్థితిని దలంచుకొని దానిచే దుఃఖము తప్పక కలుగవలసియున్నను దాదుఃఖించినఁ దనమేలుగోరువారు ప్రాణత్యాగముచేయుదురన్న సంశయమున దాని లోపలనే యడంచుకొని వెలుపల నేమియు నగపడక యుండు నట్లుండెను.

మహాశయలారా ! ఈభాగమున ననేకవిశేషములు గలవు. అందుఁ గొన్నింటిం బరికింతము.

“తదప్రియమమిత్రఘ్నో వచనం మరణోపమం,
శ్రుత్వా న వివృథే రామః కైకేయాం చేదమబ్రవీత్.
ఏవమస్తు గమిష్యామి వనం వస్తుమహం త్వితః,
జటాజినధరో రాజః ప్రతిజ్ఞామనుపాలయన్.”

అని మూలము. “అప్రియం మరణోపమం వచనం తత్ శ్రుత్వా” అని యన్వయము. దేనికన్నఁ బ్రియములేదో యది యప్రియము. అపూర్వము. అనాది యనువాని కిట్లే యర్థములు పెద్దలే తెల్పియున్నారు. మరణమే యుపమగాఁగలది. అనఁగా

దుష్టరాక్షసవధమే దానికి సాటియని భావము. లోకదృష్టిచేఁ
బ్రియముగాకున్నను జ్ఞానదృష్టిగలవారల కది మహాప్రియ
మైనది. అనఁగా ధర్మవృద్ధిని గలిగించునది యని భావము. కను
కనే రామమూర్తి వగవలేదు. రాజుప్రతినను సార్థకము
చేయుచు నిపుడే పనవాసమునకై వెడలెదనని రామచంద్రుఁడు
తెలిపెను. తనయవతారఫలమున కయ్యదియే ప్రధానసాధన
మకాట నయ్యది మహాప్రియముం గూర్చునదియయ్యెనని సారము.

“అహం హి సీతాం రాజ్యం చ ప్రాణానిష్టాః ధనాని చ,

హృష్టా భ్రాత్రే స్వయం దద్యాం భరతాయాప్రచోదితః.

2

కింపునర్తసుజేంద్రేణ స్వయం పితౄ ప్రచోదితః,

తవ చ ప్రియకామార్థం ప్రతిజ్ఞామనుపాలయః.”

౩

అని మూలము. సామాన్యదృష్టి నీళ్లోకముం గాంచి పఠించిన
విరుద్ధముగం దోఁచును. భరతుఁడు కోరిన నేనేమైన నీయకుం
దునా. ఆతఁడు ప్రియప్రోదరుఁడుకదా యనియే యిందుఁగల
సారము. “సీతాం రాజ్యం చ” అనుట విరుద్ధముగా నుండక
తప్పదు. వివాహకాలమున నన్నా ! నాకు సీతఁ బెండ్లియాడు
కోర్కీకలదని యడిగియుండిన నిచ్చియుందునే యని రాముని
యాశయము. మహాభక్తుఁడగుభరతుఁ డట్లడుగునా యని
ప్రశ్నింపవలదు. కైకకుఁగఁగోర్కీఁ దీర్ప సిద్ధముగానున్నాఁడ
నన్న భావమును దెల్పుట కే యీమాటలు రామునిచేఁ జెప్పఁబడి
నవి. ఇచ్చోట శివధనుర్భంగకాలమునందే యని యర్థము పలుక
వలయును. లేకయున్న ధర్మసంస్థాపనార్థ మవతరించినభగవం
తుఁడే యిట్లు చెప్పెనన్నఁ దక్కినవారిమాట లింక నేటికి ?
“వ్యాకరణోపమానకోశాప్తవాక్యద్వ్యవహారతత్త్వ” అన్న

సూక్తి ననుసరించి యర్థము పలుకవలయును. ప్రాణములను వానికంటెఁ బ్రియవస్తువగుసీతనుగూడ నిచ్చియుందునే. ఇంత ప్రయత్న మేలచేసితివి? అని భరతునియందుఁ దనకుఁ గల వాత్సల్యమును దేటపఱచిన నామె సంతోషించు ననియే రామునియభిప్రాయము. ఇదియే మనము గ్రహింపఁదగినయర్థము. ఈఘట్టమునఁ దెనిఁగించినవా రెట్లు ప్రవర్తించిరో పరికింతము.

ఆ. “ఆప్రచోదితుండ నయ్యును భరతున

కఖిలరాజ్య మిచ్చునట్టివాఁడ

జనకుచేత నిట్లు సంప్రచోదితుండనై

యిచ్చుటకు విచార మేల కలుగు?”

(గోపీనాథరామాయణము.)

తే. “ఒకరిప్రేరణమే లేక యకలుషమతి

యైన నాసోదరునకు రాజ్యంబు ధనముఁ

బ్రియములౌ ప్రాణములనై న వేడ్క నిత్తుఁ

గాంక్షయుండినఁ జాపభంగంబునం దె.”

క. జానకి నొసంగియుందును;

(ఆంధ్రశ్రీమద్రామాయణము.)

చ. భరతున కిమ్మటన్న బహుభాషల వేటికి మున్నె జానకి

ధరణిని బ్రాణమున్ ధనవితానము నీయఁగలేనె నేనుగా;

(వావిలికొలనువారి రామాయణము.)

మొదటివారు చల్లఁగా దాఁటిరి. తక్కినరెండింటిలో నీ శ్లోకార్థము నేదిపోషించె ననువిషయము పెద్దలే నిర్ణయించు

కొందురుగాక. విమర్శకులు కొందఱు పక్షపాతమున నన్నాక్షేపించిరి. వావిలికొలనువారిరామాయణముం బొగడిరి. అదెంత న్యాయమో పెద్దలే యెఱుంగఁదగుదురు. గ్రంథకర్తలను గుఱించి నేను వ్రాయను. ఎవరియిష్టము వారిదని నేనెఱుంగనా?

“నాహమర్థపరో దేవి లోకమావస్తుముత్సహే,
విద్ధి మామృషిభిస్తుల్యం కేవలం ధర్మమాస్థితం. ౨౦
యదత్ర భవతః కించిచ్ఛక్యం కర్తుం ప్రియం మయా,
ప్రాణానపి పరిత్యజ్య సర్వథా కృతమేవ తత్. ౨౧
న హ్యతో ధర్మచరణం కించిదస్తి మహాత్తరం,
యథా పితరి శుశ్రూషా తస్య వా వచనక్రియా.” ౨౨

అని మూలము. శ్రీరామమూర్తి స్వావతారఫలమును దెలుపుచున్నాఁడు. ధనమునందుఁ బ్రీతిగాని, జనుల లోఁబఱచుకొను కుతూహలముగాని నాకు నుత్సాహములేదు. ఋషులతో సమానునిగాను ధర్మమునే యాశ్రయించినవానిగ నన్నెఱుంగుము. ఋషి యనఁగా

“జ్ఞానసంసారయోః పారగంతా ఋషితిప్రాప్నోతిసర్వాః కమంత్రాః
జ్ఞానేన పశ్యతి సంసారపారం వా”

అని జ్ఞానముయొక్కసారమును గాంచినవాఁడు. సంసారపారము నెఱింగినవాఁడు. అని యర్థము. జ్ఞానపారంగతుఁడు రాముఁడు సంసారపారమును గాంచినది ప్రకృతి. అనఁగా నన్ను మాయాయుతునిగా సగుణబ్రహ్మముగా నెఱుంగుము. ధర్మమునే యాశ్రయించియుండును. నేనుండుతావున నధర్మమే నిలువఁజూలును. అధర్మమునకుఁ దావేయుండదని భావము. పితృ

సేవకంటెఁ బితృవచనప్రకారము నడచుకొనుటకంటె గొప్ప దనఁబడు ధర్తాచరణమే లేదు. ఈరెండు నొనరింపక తక్కుం గలధర్తముల నాచరించిన నయ్యవి ధర్తములే కావని భావము. లోకమున సత్పుత్రుఁడు తండ్రికి శుశ్రూషచేయుచుఁ దదాజ్ఞ శిరసావహించి యొనరించువాఁడే ధర్తాచరణుఁడు. ఈనియమ మును స్థాపించుటకే రాముఁ డవతరించితి నని తేటపఱచెను. ఈరెండు నొనరించువాఁ డన్నిధర్తముల నాచరించినట్లే యని సారము. ఇదియే శ్రీరామచంద్రుని సదుపదేశమని మన మెఱుంగవలయును.

“అభిషేచనికం భాండం కృత్వా రామః ప్రదక్షిణం,

శస్తైర్జగామ సాపేక్షో దృష్టిం తత్రావిచాలయన్.

30

న చాస్య మహతీం లక్ష్మీం రాజ్యనాశోఽపకర్షతి,

లోకకాంతస్య కాంతత్వాచ్ఛీశరశ్చేరివ త్తపా.”

31

అని మూలము. పట్టాభిషేకమనఁగా ధర్మపాలనరూపమహా త్సవవిశేషము. కాన నయ్యది మహాదీక్ష. దానికిందగుసాధన ములు పరమపవిత్రములు. కావున వానికిఁ బ్రదక్షిణముచేసి రాముఁ డరిగెను. భరతాభిషేకముగూడఁ దనదే యగునన్న భావమే యపేక్షకుం గారణము. భరతున కభిషేకముకాఁగా నది తనకే యన్వయించును. అనఁగాఁ దనపాదుకలకే యగు నన్నభావమున వానిని బ్రీతితో రామమూర్తి చూచెనని గ్రహింపందగు. రాజ్యనాశ మనఁగా రాజ్యభ్రంశము రామ చంద్రుని పూజ్యురాలగులక్ష్మీ నాకర్షింపఁజాలకపోయెను. అనఁగా నీరాజ్యప్రాప్తి గొప్పదిగా భావించినవాఁడుకాఁడు. అతితుచ్ఛ మైనదని భావము. కావున నిది రాకపోయినందునఁ దనసంపదకు

భంగమని తలంచువాఁడు కాఁడయ్యెను. ఆమహనీయుని లక్ష్మీ యనఁగా మహామాయ మహత్తరమైనది. ఇట్టి రాజ్య కోటులనుగాక యనేక బ్రహ్మాండములను గల్పించునది. కావున నిది యొకకొఱంతగా శ్రీరాముఁడు భావింపలేదనియే యిందు గ్రహింపఁదగువిషయము.

“వాచా మధురయా రామస్సర్వం సమ్మానయన్ జనం,

మాతుస్సమీపం ధీరాత్మా ప్రవివేశ మహాయశాః.”

అని మూలము. మనోహరములనఁగాఁ జెవులకుఁ బండువు చేయునవి. అట్టిమాటలచే నెల్లవారిని గారవించుచు ధీరాత్ముఁడు మహాయశుఁడు గావునఁ దల్లియింటికిఁ బోయెను తన యవతారఫలము లోకములకు సమకూర్చ సమయ మరుదెంచె నన్నసంతోషమున నెల్లవారల నువ్వులికము గ్రమ్మకయుండ నాశ్వాసించుచుఁ దల్లిచెంతకుం బోయెను. సామాన్యులకుఁ గలుగుదుగిఖము మోముననే తాండవమాడుచుండును. ఆస్థితే యందు వారు సరసవాక్కులు పలుకఁజాలరు. భగవంతున కేట్టి దుగిఖము లంటవుగదా. కనుకనే శ్రుతిహితములగువాక్కుల చేత నెల్లర నూఱడించుచుఁ బోయెనని మన మెఱుంగవలయు. “ఆనందో బ్రహ్మేతి వ్యజానాత్” అనుశ్రుతివాక్కు ననుసరించి యానందమే పరమేశ్వరస్వరూపము. కావున నాలక్షణము కనంబడఁజేసెనని యీభాగము మనకుఁ దెలుపుచున్నది. ఇట్లు గ్రహించి సదానందరూపమును ధ్యానింపవలయును. అట్లు ధ్యానము చేయువారలకు సంసారతాపత్రయములు బాధింపఁజాలవని యోగులు పలుకుదురు.

“యాదృశీ భావనా యత్ర సిద్ధిర్భవతి తాదృశీ”

అన్న లోకోక్తియు,

“యే యథా మాం ప్రపద్యంతే తాం స్తతైవ భజామ్యహమ్”

అన్న భగవద్గీతోక్తియుఁ బ్రమాణములు కాకపోవు కదా. కావునఁ బరమేశ్వరుని నానందబ్రహ్మమును సర్వకారణుని జక్కనిభక్తిమై నారాధింపవలయును. ఆరాధించుమార్గము లలో ధ్యానమార్గ ముత్తమము మనోవీధి నెలకొల్పఁబడిన తేజోరూపమును ధ్యానించుచు నిరతిశయానందము ననుభవించుచుండుటయే జన్మసాఫల్యము. విగ్రహారాధనము చిరకాలముచేసినను ఫల మత్యల్పము. భగవంతునిరూపము భక్తులచే నిచ్చానురూపముగాఁ గల్పింపఁబడును. అయ్యది తొలుదొలుత మనోవీధి నెలకొనఁజాలదు. కావున విగ్రహముల నిర్మించుకొని పూజించు టవసరమయ్యెను. సామానాదులయందు భగవద్బుద్ధి పామరులకు ధ్యానము కుదురుటకుగా నుపకరించును. ఆవెనుక నయ్యది నిరర్థకమగును. నిర్జనస్థలమునే యోగులు కోరుదురు. ధ్యానమునకు వస్తువ్రాత మక్కఱలేదు. నిశ్చలమనస్సుమాత్రమే యుండవలయు. అయ్యది పూర్వకర్తానుసారముగా లభించినయోగనిరతి ననుసరించియుండును. ఎపు డాసిద్ధి చేకూరునో ముక్తి యపుడు కరతలామలకమే. ముక్తిస్థానమనఁగా నొకలోకముకాదు. అందు దివ్యహర్షము లుండవు. అందు విహరించుటయు ముక్తికానేరదు. అవ్యయానంద మనుభవించుమార్గము దొరకుటయే ముక్తి. ఆస్థితీయం దుండువాఁడు సమదర్శనుడై యుండును. పాంచభౌతికశరీరముతో నుండవచ్చును. వేఱొకరూపమున నుండవచ్చును.

ముక్తిస్థానము వైకుంఠమని కొందఱు, కైలాసమని కొందఱు, సత్యలోకమని కొందఱు, ఈమూఁడునుగావు. ఇంకొక్కలోకమని మఱియుఁ గొందఱు చేతులం ద్రిప్పుచుఁ బలుకుదురు. అది యొకలోకమైనచో నాముక్తియెవ్వరికిని వలదు. లోకము శాశ్వతమనుట వెట్టిమాట. ఆనమ్మకముకలవారల కదియు నొక విధమగుముక్తియే కావచ్చును. కాని వారికిఁ బునరావృత్తి కలదు. ఇదియే యుపనిషత్సతము. యోగమత మిదియే. భగవదుపదేశ మిదియే. ఇంకొక్కటి కాదు.

ప్రకృత మనుసరింతును. మహానందసాగరమున నోలలాడుచు నితరులకు దారుణవృత్తాంతముగనున్నను శ్రీరామున కయ్యది శుభోదంతముగాఁ దోచెను. తనయవతారమునకు ఫలములు దుష్టసంహారశిష్టపాలనధర్మసంస్థాపనములేకదా. వాని కీప్రయత్నమే ముఖ్యసాధనము. తనయిచ్ఛాశక్తియగు సీతా సంకల్పమే కైక నట్లు ప్రోత్సహించెను. ఆసంగుడయ్యు శ్రీరాముఁడు సంగిభంగిఁ బ్రవర్తింపఁబూనెను. ఆమహాపురుషునిమనోవీధియం దానందము తాండవమాడుచున్నది. సుస్థితము మోమునఁ జెలరేగుచున్నది. ధర్మసంస్థాపనముచేయవలయునన్న సత్సంకల్పము బుద్ధియందుఁ దాండవము సల్పుచున్నది. తనకుఁ గష్టముగలిగెనేయని వగచుమిత్రులం గాంచిన వీరెంతపామరులా యన్నజాలి యుదయించుచున్నది. దండకారణ్యవాసుల రక్షించుకార్యమున నుత్సాహము పెరుగుచున్నది. అయోధ్యానివాసమున క్షణముగూడఁ గడపరాదన్నయాశయ మంకురించి పురికొల్పుచున్నది. తల్లికిం దెల్పఁబోవునపు డిట్లు లాభగవంతుఁడు వెక్కుముఖముల సంతో

షము వెల్లివిరియఁగా నొప్పుచున్నాఁడు. అట్టిభక్తరక్షణాదృతిం గాంచి మహానందమున నొప్పు నాశ్రీరామచంద్రునిరూపము ధ్యేయమనుట యతశ్చయోక్తికానేరదు. యోగు లారూపమునే ధ్యానింతురు. కన్నులకు ఫలమన నదియే. అనేకజన్తార్జితసత్కర్త ఫల మదియే. యోగాభ్యాసజనితమహానందఫల మదియే. కావున నట్టి ధర్మసంస్థాపనిరతచిత్తుఁ డై మహాప్రకృతవశం గతుఁ డై ప్రసృత్తిమార్గమునఁ బ్రవర్తించు నాదేవదేవుని గరుణాశరధిని దాశరధిని నిర్మలమనస్సున ధ్యానించుటయే యిక్కలికాలమున విశేషించి యుత్తమకార్యము. శ్రీరామ భక్తులమనువా రెందఱో కలరు. దేవాలయములు కట్టఁబడు చున్నవి. తరణోపాయమగు ధ్యానమార్గమును బోధించువా రరుదుగ నుందురనవచ్చును. ధనముసేకరించుట కిక్కాలమున వేదాంతశాస్త్రము, భక్తిమార్గము, మంత్రోపదేశము నను నీ మూఁడును ముఖ్యములుగ నున్నవి. పామరులు భగన్నామ సంకీర్తనముచేయుచు, దానికి ఫలముగా మనస్సున నొక్క గడియసేవయిన నాభగవత్కల్పితమూర్తిని ధ్యానించునభ్యాసము చేయవలయును. దాననే యాపరమేశ్వరుఁ డానందించును. భక్తులని వారల సంభావించును. కృతార్థులనుగా నొనరింప నూహించును కావున విగ్రహారాధనముచేయువారుం గూడ నామూర్తినే మనస్సున నొక్కక్షణకాలమైన నిలుపుకొనఁ బ్రయత్నింతురుగాక. కపటనాటకసూత్రధారులమోసమునకు లోఁబడి ధనము పోఁగొట్టుకొనక యుందురుగాక. కట్టి యున్న దేవాలయములే చాలును. అవి మానవుల నుద్ధరింపఁజాలవు. మహానీయధ్యాన ముద్ధరింపఁగలదు. కావునఁ దదభ్యాస

మునకై ప్రయత్నముచేయవలయు. ఇది కలియుగము. సనాతనాచారములు తాటుమాటగును. ధర్మపద్ధతులు తలక్రిందులగును. వానిని సరకుచేయక ప్రతిమానవుఁడు తనతరణోపాయమును జూచుకొనవలయును. దానికిందగుమార్గ మేదియని పరికింపవలయు. శ్రీపరమేశ్వరు నామసంకీర్తనము సర్వదాచేయుచు, దచ్చరిత్రామృతమును గ్రోలుచు, దుచ్చులయుపదేశముల నాసక్తింగొనక, యితరు లా రాధించు దేవతల దూషింపక, సర్వమతము లాపరమేశ్వరు నే మార్గభేదముల నాయాయిమానవులకుం దగినయట్లు దేశకాలముల నెఱింగి బోధించును గాన వానియాశయ మెఱుంగకయే వానిదూషింపక, పరమతములయందు నోర్పుగలిగి తమకు నభ్యాసమునఁ దెలిసినవాని నితరులకు మంచిమాటలచేఁ దెల్పుచు, వార లాదరింపనిచో దూషింపక శాంతముపహించుచు, ధర్మమార్గమును బెంపొందఁజేయుచు భగవంతుని సేవింపవలయును. ఇంతకంటె నుత్తమము సులభమునగుమార్గము కానరాదు. కావున మానవులు భక్తిశ్రద్ధలతో శ్రీరామచంద్రుని సేవించి కృతార్థులుకావలయును.

“రామం రాజశిఖామణిం రఘుపతిం దేవారిదర్శాపహం

లోకానాం హితకారిణం గుణనిధిం కారుణ్యపుజ్యోదయం,

ముక్తావిద్రుమరత్న శోభితతనుం సౌందర్యహస్తాంబుజం

కౌసల్యాతనయం భజామి సతతం శ్రీజానకీనాయకం.

౧౮

రామం వీరాసనస్థం హృదయగతకరోదంచితజ్ఞానముద్రం

జానున్యాస క్తహస్తం క్షితివరతనయాభూషితం వామభాగే,

షట్కోణే వ్యాహరంతం పవనసుతయుతం మానసే మానయంతం

సుగ్రీవే సేవమానే దృఢశరధనుషా దక్షిణే లక్ష్మణేన.

౧౯

రామం సౌమిత్రిమిత్రం రఘుపతిమమలం రామచంద్రం రమేశం
 రమ్యం శ్రీరాఘవేశం శుభలలితముఖం శుద్ధసత్త్వం సువీరం,
 సీతాసౌందర్యపాత్రం సురమునివిసుతం సీరదేందీవరాధం
 మదే వందారుపాలం రజనిచరహరం. రమ్యకోదండరామమ్.''' ౨౦

ఈరీతిగా శ్రీరామచంద్రు నాకారమును మనస్సున నెలకొలిపి
 ధ్యానింపవలయును. మానసపూజానిరతులము కావలయును.
 అదియే యుత్తమోత్తమమార్గము. ఓం శాంతిః శాంతిః శాంతిః.

ధర్మరక్షణప్రయత్నమును మూడవ ప్రకరణము

సంపూర్ణము.

శ్రీ. శ్రీ. శ్రీ.